
ଭୂମିକା 
ଲେଖକ ସର୍ପବିଶେଷଞ୍ଚ ନୁହେଁ । ଜନ୍ମସ୍ଥାନ ଓ କର୍ମସ୍ଥଳୀ ଡମପଡ଼ା ରାଜ୍ୟ ଏକ ସର୍ପବହୃଜ 
ଅଞ୍ଚଳ । ଲେଖକର ଜନ୍ମର ଅଷ୍ଟମଦିନ ତା'ର ଗୋଟିଏ ବଡ଼ ରଉଣୀ ସର୍ପ ଦଂଶନରେ ମୃତ୍ୟୁବରଣ 
କରିଥଲା । ପିଲାଦିନରୁ ଏହି ଘଟଣା ଶୁଣି ଲେଖକର ମନରେ ସର୍ପ ସମ୍ବନ୍ଧରେ କୌତୂହଜ ଜାତ 
ହୋଇଛି । ଯେତେବେଳେ ଯେଉଁଠାରେ ଗୋଟିଏ ମଲାସାପ ଦେଖ୍ଛି, ଚିହ଼ିବା ପାଇଁ ଲୋକଙ୍କୁ 


mo 


ପଚଟାରିଛି । ଅଧ୍କାଂଶ ସ୍ଥଳରେ ଉତ୍ତର ମିଳିଛି, ‘ଏଇଟା ଗୋଟାଏ ବୋଡ଼ା ସାପ'  ! 


ତେଣୁ ଲେଖକ ମନରେ ଦୃଢ଼ ଧାରଣା ଜନ୍ମିଛି ଯେ, ଲୋକେ ଅଛ କେତେକ ନିର୍ଦିଷ୍ଟ 
ସାପଙ୍କୁ ଚିହୁନ୍ତି ଓ ଅନ୍ୟସବୁ ସାପଙ୍କୁ 'ବୋଡ଼ା ସାପ' ବୋଲି କୁହଚ୍ତି । ତେଣୁ ସ୍ଵନାମଧନ୍ୟ 
ସର୍ପବିଶେଷଞ୍ଚ ପି. ଜେ. ଦେଓରାସ୍କର ‘ଭାରତର ସାପ' , ଡକୁର ବସନ୍ତ କୁମାର ବେହୁରାଙ୍କର 
ଓଡ଼ିଶାର ସାପ, କର୍ଣ୍ଣେଲ୍‌ କେ. ଜି. ଗାରପୁୂରେଙ୍କ ‘Snakes of India & Pakistan’, 
ଆର୍‌. ହୁଇଟେକରଙ୍କର ‘ଠommon Indian Snakes, A field guide’ ଇତ୍ୟାଦି 
ବହି ପଢ଼ି ଲେଖକ ସାପମାନଙ୍କ ସମ୍ବନ୍ଧରେ ଯତ୍‌ ସାମାନ୍ୟ ଜ୍ଞାନ ଅର୍ଚ୍ଚନ କରିଛି । ତା' ଛଡ଼ା ଏ 
ଅଞ୍ଚଳରେ ଦେଖାଯାଉଥ୍ବା ଅନେକ ଜାତିର ମଲଲାସାପଙ୍କର ନମୁନା ସଂଗ୍ରହକରି ସାଇତି ରଖ୍‌ 
ଜିଲ୍ଲାସ୍ତରୀୟ ବିଜ୍ଞାନ ପ୍ରଦର୍ଶନୀରେ ଏହି ଲେଖକ ଅଂଶଗ୍ରହଣ କରିଥ୍ଲ। । ଉଦ୍ଦେଶ୍ୟ ଥଲା, 
ଜନସାଧାରଣଙ୍କୁ ସାପମାନଙ୍କ ବିଷୟରେ ସମ୍ୟକ୍‌ ଧାରଣା ଦେଇ ସେମାନଙ୍କ ମନରୁ ସାପ ସମ୍ବନ୍ଧୀୟ 
ଅନ୍ଧବିଶ୍ଵାସ ଓ ସାପ ପ୍ରତି ଥ୍ବା ଭୟ ଦୂର କରିବା । 

ଏହି କ୍ଷୁଦ୍ର ପୁସ୍ତକ ପ୍ରଣୟନରେ ନିଜ ଅନୁରୁତିଲବ୍ଧ ଜ୍ଞାନ ଛଡ଼ା ଉପରଲିଖ୍ତ ବହି ଚାରିଟିରୁ 
ଅଧ୍କାଂଶ ଉପାଦାନ ସଂଗ୍ରହ କରାଯାଇଅଛି ¦ ତେଣୁ ଲେଖକ ସେହି ସ୍ଵନାମଧନ୍ୟ ଲେଖକମାନଙ୍କ 
ନିକଟରେ ଚିର ରଣୀ 

ସାପମାନଙ୍କ ବିଷୟରେ ଖଶ୍ତିଏ ବହି ଲେଖ୍‌୍ବି , ଏ ପ୍ରକାର ଟିନ୍ତା କେବେହେଲେ ମୋ 
ମନକୁ ଆସିନଥ୍ଲା । ପ୍ରଥମେ ସତ୍ୟନାରାୟଣ ବାବୁ ଏ ସଂପର୍କରେ ମୋତେ ଉତ୍ସାହିତ କରିଥ୍‌ଲେ । 
ତାଙ୍କଠାରୁ ଉତ୍ସାହ ନ ପାଇଥ୍‌ଲେ ଏ ବହି ମୁଁ ଆଦୌ ଲେଖ୍‌ ପାରି ନଥାନ୍ତି । ସେ ବହୁ ଶ୍ରମକରି 
ଏହାକୁ ପ୍ରକାଶ କରିବାର ଗୁରୁଦାୟିତ୍ଵ ବହନ କରିଥ୍‌ବାରୁ ମୁଁ ତାଙ୍କ ନିକଟରେ ଟିର ରଣୀ । ମୋର 
ଅଗଣିତ ଛାତ୍ର ଓ ଗ୍ରାମବାସୀ ଯେଉଁଠାରୁ ମଲାସାପ ପାଇଛନ୍ତି, ତାକୁ ପରୀକ୍ଷା କରି ଦେଖ୍ବାକୁ 
ମୋତେ ଯୋଗାଇ ଦେବାର କଷ୍ଟ ଉଠାଇଛନ୍ତି । ସେମାନଙ୍କୁ ଏହି ସାହାଯ୍ୟ ପାଇଁ ଅଶେଷ ଧନ୍ୟବାଦ । 
ସର୍ବ ଶେଷରେ ମୋର ପୂତ୍ର ବିଶ୍ବଜିତ୍‌, କନ୍ୟା ସରିତା, ଛାତ୍ର ସଂଜୟ ଓ ବନ୍ଧୁ ମାୟାଧରବାବୁ 
ଏହି ପୁସ୍ତକର ପାଶ୍ୁଲିପିଟିକୁ ଆମୂଳଚୂକ ପାଠକରି ତାକୁ ସଂଶୋଧନ କରିବାର କଷ୍ଟ ବହନ 
କରିଥ୍ବାରୁ ସେମାନଙ୍କୁ ମଧ୍ୟ ମୋର ଧନ୍ୟବାଦ । 

ଏହି ପୁସ୍ତକଟି ପାଠକମାନଙ୍କ ମନରେ ସାପ ସମ୍ବନ୍ଧରେ ଥ୍ବା ଅନେକ ସନ୍ଦେହ ଦୂରକରି 
ସେମାନଙ୍କୁ ସାପମାନଙ୍କୁ ଏକ ନୂତନ ଦୃଷ୍ଟିରେ ଦେଖ୍ବାକୁ ଅନୁପ୍ରାଣିତ କଲ୍େ, ଶ୍ରମ ସାର୍ଥକ 
ହେଲା ବୋଲି ଲେଖକ ମନେ କରିବ ! 

¬ ଜୟହିନ୍ଦ୍‌ — 

ବିଷୟରେ ବର୍ଣ୍ଣନା ଦିଆଯାଇଅଛି । କେତେକ ବିଶେଷଜ୍ଞଙ୍କ 
ମତରେ ଏହା ବାଦେ ଓଡ଼ିଶାରେ ଆଉ କେତେକ ଜାତିର 


ସାପ ମଧ୍ଯ ଦେଖାଯାଆନ୍ତି । ମାତ୍ର ଲେଖକ ଅଦ୍ୟାବଧ୍‌ ସେହି 
ସାପମାନଙ୍କ ଦେଖ୍‌ ନ ଥ୍ବାରୁ ବା ପରୀକ୍ଷା ନ କରିଥ୍‌ବାରୁ 
ସେମାନଙ୍କ ବିଷୟରେ ବର୍ଶ୍ନା ଏହି ପୁସ୍ତକରେ ଦିଆଯାଇନାରଦିଁ । 
ଭବିଷ୍ୟତରେ ଲେଖକ ସେହି ସାପମାନଙ୍କ ଦେଖ୍ଲେ ପରବର୍ତୀ 
ସଂସ୍ରଣରେ ସେମାନଙ୍କ ବିଷୟରେ ବର୍ଶ୍ନା ଦିଆଯିବ | 

1. ଉପକ୍ରମ 


ଏ ଦୂନିଆରେ ଯାହାର ଯେତେ ବେଶି ସୁନାମ, ସେ ସେତେ ବେଶି ଢଣାଶୁଣା । 
ସେହିପରି ଯାହାର ଯେତେ ବେଶି ବଦନାମ, ସେ ମଧ୍ଯ ସେତେ ବେଶି ଜଣାଶୁଣା | ଆମର 
ଆଲୋଚ୍ୟ ସାପ ଏଥ୍‌ମଧ୍ଯରୁ ଦ୍ଵିତୀୟ ଶ୍ରେଣୀର ଅନ୍ତର୍ଭୁକ୍ତ । ଆମ ପୃୂଥ୍ବୀରେ ଅସଂଖ୍ୟ 
ପ୍ରକାରର ଜୀବ ଅଛନ୍ତି; ସାପ ସେମାନଙ୍କ ମଧ୍ୟରୁ ଗୋଟିଏ ଢୀବ | ମନୁଷ୍ୟ ଏହି ଅଗଣିତ 
ଜୀବମାନଙ୍କ ମଧ୍ଯରୁ ଅଧ୍‌କାଂଶଙ୍କୁ ଚିହ୍ନି ନ ଥ୍‌୍ବ । ମାତ୍ର “ସାପ” ନାମଧାରୀ ଜୀବଟିକୁ 
ସମସ୍ତେ ଚିହୁନ୍ତି ଓ ଅଧ୍କାଂଶ ଭୟ କରନ୍ତି । କାରଣ ସମସ୍ତେ ଜାଣନ୍ତି ଯେ ସାପ କାମୁଡ଼ାରେ 
ମୃତ୍ୟୁ ହୁଏ । ତେଣୁ ସାପର ନାମ ସହିତ ସବୁ ଅଶୁଭ କଥା ଜଡ଼ିତ | ଅନୁକୂଳରେ କୁଆଡ଼େ 
ବାହାରିଥ୍ବା ଲୋକ ବାଟରେ ସାପଟିଏ ଦେଖ୍ଲେ ଅଶୁଭ ହେବା ଆଶଂକାରେ ବାଟରୁ 
ଫେରିଆସେ । ରାତିରେ ସାପ ନାଁ ଧରିଲାବେଳେ ବୟସ୍କ ଲୋକମାନେ ବାରଣ କରନ୍ତି ଓ 
 ଆସ୍ତିକ '  ଆସ୍ତିକ' କୁହନ୍ତି । କେହି କେହି ମଧ୍ଯ ସାପ ନ କହି ଲମ୍ବ ଜନ୍ମ” କୁହନ୍ତି । ଏଥ୍‌ରୁ 
“ସାପ ପ୍ରତି ମନୁଷ୍ୟ ମନରେ କେତେ ଭୟ !” ସହଜରେ ଅନୁମେୟ | 

ସାପଟିଏ, ସାନ ହେଉ ବା ବଡ଼ ହେଉ, ଲମ୍ବା ହେଉ ବା ଛୋଟ ହେଉ, ମୋଟା 
ହେଉ ଅବା ପତକା ହେଉ ତାକୁ ଦେଖ୍ବା ମାତେ ଲୋକେ ଭୟରେ ଛାନିଆ ହୋଇଯାନ୍ତି । 
ପ୍ରଥମେ ଚେଷ୍ଟା କରନ୍ତି କିପରି ଦୌଡ଼ି ନିରାପଦ ଦୂରତାକୁ ପଜାଇଯିବେ । ତା'ପରେ 
ସାପକୁ ବାଡ଼ିରେ ପିଟି ବା ପଥରରେ ଛେଚି ମାରି ଦେବାକୁ ଚେଷ୍ଟା କରନ୍ତି । ଏଣୁ ଏପରି 
ଅମଙ୍ଗୁଳିଅଆ ଓ ଭୟ ସୃଷ୍ଟିକାରୀ ଜୀବ ଏ ପୃଥ୍ବୀରେ ସାପଛଡ଼ା ଆଉ କେହି ନାହାନ୍ତି | 


ସାପ ପ୍ରତି ମାନସିକ ସ୍ତରରେ ଏହି ଭୟହେତୁ କେଉଁ ପୁରାତନ କାଳରୁ ମନୁଷ୍ୟ 
ସାପକୁ ପୂଜାକରି ଆସୁଛି । ପ୍ରତି ମହାଦେବଙ୍କ ମନ୍ଦିରରେ ପିତ୍ତଳ ବା ତମ୍ବାରେ ତିଆରି 


x x — 


ନାଗମୂର୍ରି ନିଶ୍ଚିତ ରୁପେ ପୂଜିତ ହୁଏ । ବିଷ୍ଣୁଙ୍କ ଅନନ୍ରଶୟନ ଛବି ତ ସମସ୍ତେ ଦେଖ୍‌ଛନ୍ତି 
ଆମ ଓଡ଼ିଶାରେ ‘ନାଗଲ ଚଉଡ଼ି' ବା ଭାରତର ଅନ୍ୟ କେତେକ ସ୍ଥାନରେ ‘ନାଗ ପଞ୍ଚମୀ 
ଦିନ ନାଗସାପକୁ ପୂଜା କରାଯାଏ । ସୌରାଷ୍ଟ୍ରରେ ପ୍ରତି ଗ୍ରାମରେ ସର୍ପମହିର ଅଛି | 
ମହୀଶୂର ରାଜ୍ୟର ଲୋକେ ଅଶ୍ଵତ୍‌ଥ ଗଛ ମୂଳରେ କୁଣ୍ଡଳୀ ପକାଇଥ୍‌୍ବା ସାପର ମୂ 
ରଖ୍‌ ପୂଜା କରନ୍ତି । ପୁରାଣମାନଙ୍କରେ ସାପ ସମ୍ଚନ୍ଧୀୟ ଅନେକ କାହାଣୀ ଅଛି । ସାପ 
ବିଷୟରେ ବହୁ ଅନ୍ଧବିଶ୍ଵାସ ଓ କିମ୍ବଦନ୍ତୀ ଯୁଗଯୁଗ ଧରି ଲୋକମୂଖରେ ପ୍ରଚାରିତ ହୋଇ 


ଆସୁଅଛି । 

9 ଓଡ଼ିଶାର ସାଧାରଣ ସାପ 


ପୃଥ୍ବୀରେ ଯେତେ ଦେଶ ଅଛି, ତନ୍ସଧ୍ଯରେ ଦକ୍ଷିଣ ଆମେରିକାର ବ୍ରାଜିଲ ଓ 
ଆମ ଭାରତରେ ସାପ କାମୁଡ଼ାରେ ସବୁଠାରୁ ବେଶି ଲୋକଙ୍କର ମୃତ୍ୟୁ ହୁଏ | କିନ୍ତୁ ଦୁଃଖର 
କଥା, ସର୍ପଦଂଶନରେ ଯେତେ ଲୋକଙ୍କର ମୃତ୍ୟୁ ହୁଏ, ସବୁ ଯେ ବିଷକ୍ରିୟା ଯୋଗୁଁ ହୁଏ, 
ତାହା ନୁହେଁ । ଅଧ୍କାଂଶ ଲୋକଙ୍କର ଅତିରିକ୍ତ ଭୟ ଯୋଗୁଁ ମୃତ୍ୟୁ ହଏ । 

ଏଣୁ ଏ ଲେଖାର ଉଦ୍ଦେଶ୍ୟ ହେଉଛି, ପ୍ରଥମରେ ଲୋକମାନଙ୍କ ମନରୁ ସାପ 
ପ୍ରତି ଅହେତୁକ ଭୟ ଦୂରକରି କିପରି ସେମାନେ ବିଷାକ୍ତ ଓ ବିଷହୀନ ସାପଙ୍କୁ ଚିହ୍ନି ପାରିବେ, 
ଦ୍ବିତୀୟରେ ସର୍ପଦଂଶନର ବିଜ୍ଞାନସମ୍ମତ ଚିକିତ୍ସାର ବ୍ୟବସ୍ଥା କରି ମୃତ୍ୟୁହାର କମାଇ ପାରିବେ 
ଓ ସର୍ବଶେଷରେ ବିଷହୀନ ସାପମାନଙ୍କର ଅଯଥା ହତ୍ୟା ଦ୍ବାରା ଯେପରି ପରିବେଶର 
ସନ୍ଧୁଳନରେ ବାଧା ସୃଷ୍ଟି ନ ହୁଏ ସେଥ୍ପାଇଁ ଜନସଚେତନତା ସୃଷ୍ଠି କରିବା । 

2. ସାପର ବିଶେଷତ୍ଵ 


ଆମର ପ୍ରାଣୀଜଗତ ଦୁଇଟି ପ୍ରଧାନ ଶ୍ରେଣୀରେ ବିଭକ୍ତ । ୧) ମେରୁଦଶ୍ତୀ, 
୨ ) ଅମେରୁଦଶ୍ତୀ । ଯେଉଁ ପ୍ରାଣୀମାନଙ୍କର ମେରୁଦଣ୍ଡ ଥାଏ, ସେମାନଙ୍କୁ ମେରୂଦଣ୍ଡୀ 
ପ୍ରାଣୀ କୁହାଯାଏ, ଯଥା ମନୁଷ୍ୟ, ଗାର, ବାଘ, କାଉ, ପାରା, ମାଛ ଓ ଏଶୁଅ ଇତ୍ୟାଦି । 
କିନ୍ତ ଯେଉଁ ପ୍ରାଣୀମାନଙ୍କର ମେରୁଦଣ୍ଡ ନ ଥାଏ, ସେମାନଙ୍କୁ ଅମେରୁଦଶଣ୍ଡୀ ପ୍ରାଣୀ କୁହାଯାଏ, 
ଯଥା ଜିଆ, ଜୋକ, କଙ୍କଡ଼ା, ଚିଙ୍ଗୁଡ଼ି, ପ୍ରଜାପତି, ଡେଲ୍‌ ଣୀପୋକ ଇତ୍ୟାଦି । ଆମର 
ଆଲୋଚ୍ୟ ପ୍ରାଣୀ “ସାପ” ମେରୁ ଦଶ୍ତୀ ଶ୍ରେଣୀର ଅନ୍ତର୍ଭୂକ୍ତ | 


2.1. ଶରୀର ଗଠନ : 


ସାପର ଶରୀରକୁ ୩ଟି ଅଂଶରେ ବିଭକ୍ତ କରିହୁଏ । ୧) ମୁଣ୍ଡ ୨) ଦେହ, 
୩) ଲାଞ୍ଞ । ସାପର ପେଟ ପଟେ ଗୋଟିଏ ଛିଦ୍ର ଥାଏ । ଏହା ସାପର ମଳମୃତ୍ର ଦ୍ଵାର 
(Vent) ଅଟେ । ଏହାଛଡ଼ା ଏହି ଦୁ।ର ମଧ୍ଯ ପ୍ରଜନନ କାର୍ଯ୍ୟରେ ବ୍ୟବହୃତ ହୁଏ | ମଳମୃତ୍ର 
ଦୃ।ରର ପଛକୁ ଥ୍ବା ଶରୀରର ଅଂଶକୁ ଲାଞ୍ଜ କୁହାଯାଏ | ବେକଠାରୁ ଏହି ଦୁର ପର୍ଯ୍ୟନ୍ତ 
ଅଂଶକୁ ଦେହ କୁହାଯାଏ । ସାପର ଶରୀର ଲମ୍ବା ଓ ଏହା କାତିଦ୍ଵାରା ସଂପୂର୍ଣ୍ଣ ରୂପେ 
ଆବୃତ ହୋଇଥାଏ । 


ଚିତ୍ର ନଂ ୧ - ସାପର ଶରୀଉ ଗଠନ 


2.2. ଅବୟବହୀନଚତା : 


ଆମ୍ଭମାନଙ୍କର ଯେପରି ହାତଗୋଡ଼ ଆଦି ଅବୟବ ଅଛି ସାପର ସେପରି ହାତଗୋଡ଼ 
ନ ଥାଏ । ନିଜର ଛାତି ଉପରେ ଭରାଦେଇ ଘୁଷୁରି ଘୁଷୁରି ଗତି କରୁଥ୍ବାରୁ ଏହାକୁ 
ସରୀସୃପ ଢାତୀୟ ପ୍ରାଣୀ କୁହାଯାଏ । ପେଟ ତଳର କାତି ଗୁଡ଼ିକ ଏହାକୁ ଗତି କରିବାରେ 

ସାହାଯ୍ୟ କରନ୍ତି | କେବଜ ‘ଅଜଗର ସାପର ମଳଦ୍ଵାରର ଦୁଇପାଖକୁ ପଛ ଦୂଇଗୋଡ଼ର 
ଅବଶେଷ ଦୂରଟି କଣ୍ଟା ପରି ଥାଏ | ଏହାକୁ ‘ପଦକଣ୍ଟୀ' (Spur) କୁହାଯାଏ | ବିବର୍ରନବାଦ 
ତର୍ଵ ଅନୁଯାୟୀ ବହୁ ପୁରାକାଳରେ ସାପମାନଙ୍କର ଟାରିଟି ଗୋଡ଼ ଥ୍ଲା । ମାତ୍ର ସେମାନେ 
ଘୁଷୁରି ଘୁଷୁରି ଗତିକରି ସେଗୁଡ଼ିକ ବ୍ୟବହାର ନ କରିବା ଫଳରେ କାଳକ୍ରମେ ସାପର 
ଗୋଡ଼ ଲୋପ ପାଇଯାଇଛି । କେବଳ ଅଜଗର ସାପ କ୍ଷେତ୍ରରେ ପଛ ଦୁଇଗୋଡ଼ ସଂପୂର୍ଣ୍ଣ 
ଲୋପ ନ ପାଇ ଯାହା ଅବଶେଷ ରହିଯାଇଛି । 


ଚିତୁ ନଂ ୨ - ଅଜଗର ସାପର ପଦଢକ୍ 


2.3. ମୁଣ୍ଡ : 


ସାପର ମୁଣ୍ଡ ଉପରେ ଦୂଇ ପାଖକୁ ଦୂଇଟି ଆଖ୍‌ ଓ ଦୁଇଟି ନାସାରନ୍ଧୁ ରହିଥାଏ । 
ମାତ୍ର କାନ ବା କର୍ଣ୍ଣ ରନ୍ଧ୍ର ନ ଥାଏ । କେତେକ ସାପଙ୍କର ଆଖ୍‌ ଓ ନାସାରନ୍ଷ୍ର ମଧ୍ଯରେ 
ଆଉ ଗୋଟିଏ ଗର୍ର (¦) ଥାଏ । ଉଦା:- ଗର୍ଭ ମସ୍ତକୀ ବୋଡ଼ା ( କଟକଟିଆ ନାଗ) । 
ଇରାନ୍‌ ଓ ବେଲୁଚି ସ୍ଥାନ ଅଞ୍ଚଳରେ ଏକ ପ୍ରକାର ବୋଡ଼ା (Ver) ଦେଖାଯାନି, ଯାହାର 
ମୁଣ୍ଡ ଉପରେ ଶିଙ୍ଗଭଳି ବର୍ଵିତାଂଶ ଥାଏ । ଏହି ସାପଟିର ବୈଜ୍ଞାନିକ ନାମ “ସିଉଡ଼ୋ 


Aa TMT 


ଚିତ ନଂ ୩ - ଗର୍ଭମସ୍ତଜୀ ବୋଡ଼ାର ମୁଣ୍ଡର ଗର୍ଭ 

2.4. ଆଖ୍‌ ଓ ଦେଖ୍ବା : 


ସାପର ଆଖ୍‌ ଦୁଇଟି ଗୋଲାକାର ! ଏହାର ଆଖ୍ପତା ନ ଥ୍ବାରୁ ସାପ ପଲକ 
ନପକାଇ ସ୍ଥିର ଦୃଷ୍ଟିରେ ଚାହିଁପାରେ । ପ୍ରତ୍ୟେକ ଆଖ୍‌କୁ ଆବୃତ କରିଥବା କାତିଟି ସୃ | 
ଏହି କାତିଟି ସାପର ଆଖ୍‌କୁ ବାହ୍ୟ ଆଘାତରୁ ରକ୍ଷା କରେ ! ଆଖ୍‌ ମଧ୍ଯରେ ଥ୍ବା ଆଖ୍ପୁଅ 
(Pupil) ଗୋଲାକାର ବା ଅଣ୍ଡାକୃତି ହୋଇପାରେ । ଅଣ୍ଡାକୃତି ଆଖ୍ପୂଅ ଭୂଇମ୍ବ ଭାବରେ 
ବା ଭୂସମାନ୍ତର ଭାବରେ ଅବସ୍ଥିତ ହୋଇଥାଏ । 


ଯେଉଁ ସାପମାନେ ଦିନବେଳେ ଚରାବୂଲା କରନ୍ତି ସେମାନଙ୍କର ଆଖ୍ପୁଅ ଅଭ୍ତାକୃତି 
ଓ ରାତିରେ ଚଲାବୂଲା କରୁଥ୍ବା ସାପମାନଙ୍କର ଆଖ୍ପୁଅ ଗୋଲାକାର ହୋଇଥାଏ । 
ସାପମାନେ ସମ୍ଭବତଃ ସେମାନଙ୍କ ଆଖ୍‌ ସାହାଯ୍ୟରେ ଆମ୍ଭମାନଙ୍କ ଭଳି କୌଣସି ଏକ 
ବସ୍ତୁକୁ ନିର୍ଦିଷ୍ଠ ଭାବେ ଲକ୍ଷ୍ୟ କରିପାରନ୍ତି ନାହିଁ । କେବଳ ସମ୍ମୁଖର ଏକ ସଂକୀର୍ଣ୍ଣ କ୍ଷେତ୍ର 
ବ୍ୟତୀତ ଅଧ୍‌କ ସ୍ଥାନର ବା ଦୂରସ୍ଥାନର ବସ୍ତୁ ଦେଖ୍ବା ତା” ପକ୍ଷରେ ସମ୍ଭବ ହୁଏ ନାହିଁ । 


2.5. କାନ ଓ ଶୁଣିବା : 


ବାହ୍ୟ କର୍ଣ୍ଣ ବା କର୍ଣ୍ଣରନ୍ଧ ନ ଥ୍ବାରୁ ସାପ ବାୟୁ ମାଧ୍ଯମରେ ଗତି କରୁଥ୍ବା ଶବ୍ଦକୁ 
ପ୍ରାୟ ଶୁଣିପାରେ ନାହିଁ । ଜିତ ସାପ ଭୂମି ଉପରେ ଭରାଦେଇଥ୍‌ବାବେଳେ ଭୂମି ମାଧ୍ଯମ 
ଦେଇ ଗତି କରୁଥ୍ବା ଶଦଦକୁ ଗ୍ରହଣ କରିପାରେ ! 


କର୍ଣ୍ଣେଲ ୱାଲ୍‌ ନାମକ ଜଣେ ସର୍ପବିଶେଷଜ୍ଞ ସାପର ଶ୍ରବଣଶଭ୍ତି ଜାଣିବା ପାଇଁ 
ଏକ ପରୀକ୍ଷା କର଼ିଥ୍‌ଲେ | ସେ ପ୍ଲାଷ୍ଟର ସାହାଯ୍ୟରେ ଏକ ନାଗସାପର ଆଖ୍‌କୁ ଘୋଡ଼ାଇଦେଲେ 
ଯେପରି ସାପଟି ନିକ ଆଖ୍ରେ କୌଣସି ବସ୍ତୁକୁ ଆଦୌ ଦେଖ୍ପାରିବ ନାହିଁ । ଉକ୍ତ ସାପଟି 
ବିପଦର କୌଣସି ଆଶଂକା ନଦେଖ୍ବାରୁ ଯଥାଶୀଘ୍ର ନିଜ ଫଣାକୁ ସଙ୍କୁଚିତ କରିଦେଲା ! 
ତା'ପରେ ସେ ନାଗସାପଟିର ମୁଣ୍ଡ ପାଖରେ ଏକ କିରାସିନ୍‌ ଟିଣକୁ ବାଡ଼େଇଲେ; କିନ୍ତୁ 
ସାପଟି କୌଣସି ପ୍ରତିକ୍ରିୟା ପ୍ରକାଶ କଲା ନାହିଁ । ଅର୍ଥାତ୍‌ ନିକ ଫଣା ଟେକିଲା ନାହିଁ । 
ସାପ ପାଖରେ ଗୋଟିଏ ବିଗୁଲ୍‌ ବଜାଇଲେ ମଧ୍ଯ ପୂର୍ବଭଳି ଏ ଶବ୍ଦ ସାପ ଉପରେ କୌଣସି 
ପ୍ରଭାବ ପକାଇଲା ନାହିଁ । କିନ୍ଧୁ ପାର୍ଶ୍ଵବର୍ଭୀ ଗୋଟିଏ ଚୌଜକିକୁ ଭୂମି ଉପରେ ଟାଣିବା 
ମାତ୍ରେ ବା ଭୂମି ଉପରେ ଗୋଡ଼ କଚାଡ଼ିବା ମାତ୍ରେ ସାପଟି ଫଣା ଟେକି ଠିଆ ହୋଇଗଲା | 


ତେଣୁ କର୍ଣ୍ତେଲ୍‌ ୱାଲ୍‌ଙ୍କର ଏହି ପରୀକ୍ଷାରୁ ଜଣାଗଲା ଯେ, ବାୟୁ ମାଧ୍ୟମ ଦେଇ 
ଗତି କରୁଥ୍ବା ଶବ୍ଦ ସାପ ଶୁଣିପାରେ ନାହିଁ । ମାତ୍ର ସାପ ଯେଉଁ କଠିନ ପୃଷ୍ଠ ଉପରେ 
ବିଶ୍ରାମ ନେଉଥାଏ ଉକ୍ତ କଠିନ ପଦାର୍ଥଦେଇ ଗତି କରୁଥ୍ବା ଶବ୍ଦର କ୍ପନକୁ ସାପ ଜାଣିପାରେ ! 

ସେମାନଙ୍କର ପଞ୍ଚରାସ୍ଥି ବିସ୍ତୃତ ହୋଇ ପେଟ କାତିକୁ ପ୍ରାୟ ଲାଗି ରହିଥାଏ | ଭୂମି ଉପରେ 
କମ୍ପନ ହେଲେ, ଏହି ଅସ୍ଥି ଓ ଏହା ସହ ସମ୍ପର୍କିତ ସ୍ଵାୟୁ ସାହାଯ୍ୟରେ ସାପ ଶବ୍ଦ ଗ୍ରହଣ 
କରିପାରେ ଏବଂ ପ୍ରତିକ୍ରିୟା ପ୍ରଦର୍ଶନ କରେ ! 


ତେଣୁ ଆମ ରାଜ୍ୟର ଲୋକେ ପାଦରେ ପିଛିଥ୍ବା କଠଉ ବା ହାତରେ ଧରି 
ଚାଲୁଥ୍ବା ବାଡ଼ି ଭୂମିରେ ପିଟିହୋଇ ଯେଉଁ ଶଦ କମ୍ପନ ସୃଷ୍ଟି କରେ ସେହି ଶବଦ ଶୁଣି 
ସାପ ରାସ୍ତା ଉପରେ ଶୋଇଥ୍‌ଲେ ବିପଦର ଆଶଂକା କରି ରାସ୍ତାରୁ ଦୂରେଇଯାଏ । 


2.6. ସର୍ଶ : 


ସାପମାନଙ୍କର ଦେହ କାତି ଦ୍ଵାରା ଆବ୍‌ତ ହୋଇଥ୍‌ଲେ ମଧ୍ଯ ସେମାନେ ସାମାନ୍ୟ 
କମ୍ପନ ବା ସ୍ପର୍ଶ ପ୍ରତି ଖୁବ୍‌ ସମ୍ବେଦନଶୀଳ । ଏପରିକି ଏକ ସୃକ୍ଷ୍ଟ ସୁତାରେ ଟିକିଏ ଛୁଇଁ 
ଦେଲେ ବା ଟିକିଏ ଧୂନି ସାପ ଉପରେ ପଡ଼ିଗଲେ ସେ ସଜାଗ ହୋଇଉଠେ | ନାଗସାପ 
ନିଜ ପାଳକ କେଳାର ଧୀର ସ୍ପର୍ଶ ଓ ଅନ୍ୟ ଏକ ଲୋକର ଅରିଲା ଆଙ୍ଗୁଠିର ସ୍ପର୍ଶ ମଧ୍ୟରେ 
ପାର୍ଥକ୍ୟ ବାରି ପାରେ । ତାକୁ ଅରିଲା ଆଙ୍ଗୁଠିରେ ଛୁଇଁଲେ ବା ଚିପିଲା ପରି ଧରିଲେ 
ସେ ଆକ୍ରମଣଶୀଳ ବ୍ୟବହାର ପ୍ରଦର୍ଶନ କରେ । 


2.7. ନାସାରନ୍ୁ : 


ପ୍ରତ୍ୟେକ ସାପର ମୁଣ୍ଡରେ ଦୁଇଟି ନାସାରନ୍ଧ୍ର ଥାଏ । ଏହି ରନ୍ଧ୍ର ବାଟଦେଇ 
ସାପ ତା'ର ଶ୍ଵାସକ୍ରିୟା ସମ୍ପାଦନ କରିଥାଏ । ଭୁମିବାସୀ ସାପମାନଙ୍କ କ୍ଷେତ୍ରରେ ଏହା 
ମୁଣ୍ଡର ସମ୍ମୁଖ ଅଂଶର ଦୂଇପାଖକୁ ଓ ଜଳବାସୀ ସାପମାନଙ୍କର କ୍ଷେତ୍ରରେ ଏହା ମୁଣ୍ଡର 
ସମ୍ମୁଖ ଅଂଶର ଉପର ପାଖକୁ ଥାଏ । ଆମେ ଯେପରି ଆମର ନାକ ସାହାଯ୍ୟରେ ଗନ୍ଧ 
ବାରିପାରୁ ସାପ ସେପରି ନିଜ ନାକ ସାହାଯ୍ୟରେ ଗନ୍ଧ ବାରିପାରେ ନାହିଁ । 


2.8. ଆଖ୍‌ ଓ ନାକପୁଡ଼ା ମଧ୍ଯବର୍ଭୀ ଅଞ୍ଚଳର ଗର୍ର : 


ସାପର ଆଖ୍‌ ଓ ନାକପୁଡ଼ାର ମଧ୍ଯବର୍ରୀ ଅଞ୍ଚଳକୁ ଲୋରି ଅଲ୍‌ (Lଠ୮a!) ଅଞ୍ଚଳ 
କୂହାଯାଏ | କେତେକ ବୋଡ଼ାସାପ (Viper)ଙ୍କ କ୍ଷେତ୍ରରେ ଏହି ଲୋରିଅଲ୍‌ ଅଞ୍ଚଳରେ 
ଦୁଇପାଖରେ ଦୁଇଟି ଗର୍ଗ ଥାଏ । ଏ ପ୍ରକାର ବୋଡ଼ାଙ୍କୁ ଗର୍ର ମସ୍ତକୀ ବୋଡ଼ା (Pit Viper) 
କୁହାଯାଏ । ଉଦାହରଣ- କଟକଟିଆ! ନାଗ । 


ଅଜଗର ସାପର ଉପର ଓଠରେ ମଧ୍ଯ ଛୋଟ ଛୋଟ ଗର୍ର ଅଛି । ନୋବେଲ୍‌ ଓ 
ଶ୍ଚିମିଟ୍‌ଙ୍କ ବିଖ୍ୟାତ ପରୀକ୍ଷାରୁ ଜଣାପଡ଼େ ଯେ, ଏଗୁଡ଼ିକ ‘ତାପଗ୍ରାହୀ” (ଫhermareceptor) | 

ବାୟୁ ତାପରେ କୌଣସି ପରିବର୍ଭନ ହେଲେ ସାପ ସେକଥା ତା'ର ଏହି ଗର୍ଗ ମଧ୍ୟରେ 
ଅବସ୍ଥିତ ଅଙ୍ଗଦ୍ଵାରା ଜାଣିପାରେ । 


2.9. ପାଟି : 


ସାପର ତଳପାଟିର ବାମପାର୍ଶ୍ବର ଓ ଦକ୍ଷିଣ ପାର୍ଶ୍ବର ହାଡ଼ଦ୍ରୟ ମୁହଁର ସମ୍ମୁଖ 
ଅଂଶରେ ଯୋଡ଼ିହୋଇ ନଥାଏ | ପୁନଶ୍ଚ ତଳପାଟି ଉପରପାଟି ସହ ଉତ୍ତମ ରୂପେ ଯୋଡ଼ିହୋଇ 
ନଥାଏ ! ଫଳରେ ସାପ ନିଜ ପାଟିକୂ ୧୮୦° ପର୍ଯ୍ୟନ୍ତ ମେଲା କରିପାରେ ଓ ନିଜ ପାଟିଠାରୁ 
ବଡ଼ ଆକୃତିର ଖାଦ୍ୟଜୀବ (୮୧7) ମଧ୍ଯ ଗିଳିପାରେ । 


ସାପର ପାଟି ମଧ୍ୟରେ ଅନେକଗୁଡ଼ିଏ ଦାନ୍ତ ଓ ଗୋଟିଏ ଦିଫାଳିଆ ଜିଭ ଥାଏ । 
2.10. ଦୁଇଫାଳିଆ! ଜିଭ ଓ ଗନ୍ଧ ବାରିବା : 


ସାପ ନିଜ ପାଟିରେ ଥ୍ବା ଦୂଇଫାଳିଆ ଜିଭଟିକୁ ବାରମ୍ବାର ପଦାକୁ କାଢ଼େ ଓ 
ଭିତରକୁ ଭର୍ଗି କରେ । କିନ୍ତୁ ଏହି ଜିଭର ମୂଳଅଂଶ ଦୂଇଫାଳିଆ ନୂହେଁ ଏବଂ ଏହା ପାଟି 
ମଧ୍ଯରେ ଥ୍ବା ଏକ ଆବରଣୀ ମଧ୍ଯରେ ରହିଥାଏ | ସାପର ଉପର ପାଟିର ତାଳୁରେ 
ଗୋଟିଏ 'ଗନ୍ଧଗ୍ରାହୀ' ଅଙ୍ଗ ଥାଏ ଯାହାକୁ 'ଜ୍ୟାକବ୍‌ସନ୍‌ଙ୍କ ଅଙ୍ଗ” (Jacobson'’s organ) 
କୁହାଯାଏ | ସାପ ନିଜର ଦୂଇଫାଳିଆ ଜିଭ ସାହାଯ୍ୟରେ ବାୟୁରୁ ଓ ଭୂମିରୁ ଗନ୍ଧ କଣିକା 
ସଂଗ୍ରହ କରି ତାକୁ ଏହି ଜ୍ୟାକବ୍‌ସନ୍‌ ଙ୍କ ଅଙ୍ଗ ନିକଟକୁ ପଠାଇଦିଏ । ଫଳରେ ସାପ ନିଜର 
ଶିକାର ଅଥବା ନିଜର ସାଥୀଙ୍କ ଗନ୍ଧ ବାରି ସେମାନଙ୍କୁ ଅନୁସରଣ କରେ ଏବଂ ନେଉଳ 
ଓ ମନୁଷ୍ୟ ଆଦି ନିଜର ଶତୁଙ୍କ ଗନ୍ଧ ବାରି ସେମାନଙ୍କ ଠାରୁ ଦୂରେଇ ରୂହେ । 


ଏହି ଗନ୍ଧ ବାରିବା ପାଇଁ ସାପ ବାରମ୍ବାର ନିଜ ଜିଭକୁ ବାହାରକୁ କାଢ଼େ ଓ 
ଭିତରକୁ ପୂରାଏ । ଏହି ଜି ଭଟି ସାପର ପାଟି ବନ୍ଦ ଥ୍ବାବେଳେ ମଧ୍ଯ ପାଟିର ସମ୍ମୁଖ 
ଅଂଶରେ ଥୁବା ଫାଙ୍କ ବାଟଦେଇ ପଦାକୁ ବାହାରିପାରେ । 


2.11. ଦାନ୍ତ : 


ସାପର ପାଟି ମଧ୍ଯରେ ଅନେକଗୁଡ଼ିଏ ଦାନ୍ତ ଥାଏ | ଅଧ୍କାଂଶ ଦାନ୍ତ ନିଦା ଓ 
ଭିତର ଆଡ଼କୁ ବଙ୍କା । ଏହି ବଙ୍କା ଦୀନ୍ତ ତାକୁ ଶିକାର ଧରିବାରେ ସାହାଯ୍ୟ କରେ | କିନୂ 
ଅଳ୍ପ କେତେକ ସାପଙ୍କ କ୍ଷେତ୍ରରେ ଉପରୋକ୍ତ ଦାନ୍ତଗୁଡ଼ିକ ବ୍ୟତୀତ ସେମାନଙ୍କର ଉପର 
ମାଜ଼ିର ସମ୍ମୁଖ ଅଂଶକୁ ଆଉ ଦୁଇଟି ବଡ଼ ବଡ଼ ପୋଲା ଦାନ୍ତ ଥାଏ | ଏହାକୁ ବିଷଦାନ୍ତ 
କୁହାଯାଏ । ପ୍ରତ୍ୟେକ ବିଷଦାନ୍ତ ଉକ୍ତ ସାପର ମୁଣ୍ଡରେ ଥ୍ବା ଏକ ବିଷଥଳୀ ସହିତ ଏକ 

ନଳୀ ଦ୍ଵାରା ସଂଯୁକ୍ତ ହୋଇଥାଏ । ଏହି ବିଷଦାନ୍ତ କେତେକ ସାପଙ୍କ କ୍ଷେତ୍ରରେ ଛୋଟ ଓ 
ସଳଖ ( ଯଥା ନାଗ, ଚିତି ) ଓ ଅନ୍ୟ କେତେକ ସାପଙ୍କ କ୍ଷେତ୍ରରେ ଏହି ଦାନ୍ତ ବହୁତ 
ଲମ୍ବା । ଏହି ଲମ୍ବା ବିଷଦାନ୍ତଗୁଡ଼ିକ ସାଧାରଣ ସମୟରେ ପଛଆଡ଼କୁ ଶୋଇ ରହିଥାଏ । 
ମାତ୍ର ଦଂଶନ କରିବା ବେଳକୁ ଏଗୁଡ଼ିକ ସଳଖହୋଇ ଠିଆ ହୋଇଯାଆନ୍ତି । ଅର୍ଥାତ୍‌ ଏହି 
ଦାନ୍ତଗୁଡ଼ିକ ଚଳନଶୀଳ । ( ଯଥା ଚନ୍ଦ୍ରବୋଡ଼ା, ଧୂଳି ନାଗ ) 

ପ୍ରତି ବିଷଦାନ୍ତ ମୂଳରେ ନୂତନ ବିଷଦାନ୍ତ ଗଜୁରି ରହିଥାଏ । କୌଣସି କାରଣରୁ 
ବିଷଦାନ୍ତ ଭାର୍ଗିଗଲେ ଏହି ଗଳାଦାନ୍ତ ବଢ଼ି ତା'ର ସ୍ଥାନ ପୂରଣ କରେ । ନୂତନ ବି ଷଦାନ୍ତ 
ବାହାରିବାକୁ ୩ରୁ ୬ ସପ୍ତାହ ଲାଗିଥାଏ । 


2.12. ଖାଦ୍ୟ ଓ ଖାଦ୍ୟ ଗ୍ରହଣ : 


ସମସ୍ତ ସାପ ମାଂସାଶୀ ଅଟନ୍ତି | ସ୍ଥଳବାସୀ ବଡ଼ ସାପମାନେ ଛୋଟ ମୂଷା, ବଡ଼ 
ମୂଷା, ବେଙ୍ଗ, ଗୁଶୂଚିମୂଷା ଇତ୍ୟାଦି ଖାଆନ୍ତି । ସାନ ସାପମାନେ ଓ ବଡ଼ ସାପଙ୍କର ଛୁଆମାନେ 
ଏଭୁଅ ଓ ଝିଟିପିଟି ଜାତୀୟ ସରୀସୃପ, କୀଟପତଙ୍ଗ ଓ ସେମାନଙ୍କର ଶୁକ (Larva), 
କଙ୍କଡ଼ା ବିଛା, ଜିଆ ଆଦି ଖାଆନ୍ତି । ରଣା ଓ ଅହିରାଜ ଜାତୀୟ ସାପ କେବଳ .ସାପ 
ଷ୍ଟ୍ରାଆନ୍ତି । କଳବାସୀ ସାପମାନେ ମାଛ ଓ ବେଙ୍ଗ ଖାଆନ୍ତି । ସାମୁଦ୍ରିକ ସାପମାନେ ମାଛ ଓ 
ସାମୁଦ୍ବିକ ତୋଡ଼ି (66!) ଖାଆନ୍ତି । 


ବିଷାକ୍ତ ସାପ ଖାଦ୍ୟପ୍ରାଣୀକୁ ଦଂଶନ କଲାପରେ ଦଂଶିତ ପ୍ରାଣୀର ପ୍ରତିଆଘାତରୁ 
ରକ୍ଷା ପାଇବା ପାଇଁ ତା'ଠାରୁ ଦୂରେଇ ଯାଇ ଖାଦ୍ୟ ପ୍ରାଣୀଟିର ମୃତ୍ୟୁ ହେବାପର୍ଯ୍ୟନ୍ତ ତା 

ପାଖରେ ଘୂରିବୂଲେ । ଉକ୍ତ ଖାଦ୍ୟପ୍ରାଣୀଟିର ମୃତୁୟ ହେବା ପରେ ସାପ ଗନ୍ଧବାରି ମୃତ 
ପ୍ରାଣୀଟିର ମୂଣ୍ଡ ପାଖଟିକୁ ଠାବ କରେ ଓ ତାକୁ ମୁଶ୍ଡପଟୁ ଗିଳେ । 


ଅଜଗର ଖାଦ୍ୟ ପ୍ରାଣୀକୁ କାମୁଡ଼ିଧରି ତା ଦେହରେ ଗୁଡ଼େଇ ହୋଇଯାଏ | ଅଜଗରର 
କୃଣ୍ଡନୀର ବନ୍ଧନୀ ଏତେ ଦୃଢ଼ ଯେ, ଖାଦ୍ୟପ୍ରାଣୀଟି ଶ୍ବାସରୁଦ୍ଧ ହୋଇଯାଏ । ସାପ ଉକ୍ତ 
ଖାଦ୍ୟପ୍ରାଣୀଟିର ଶ୍ଵାସରୁଦ୍ଧ ହୋଇ ମୃତ୍ୟୁ ହେବା ପର୍ଯ୍ୟନ୍ତ ତା ଦେହରେ ଗୁଡ଼େଇ ହୋଇ 
ରହିଥାଏ । ପ୍ରାଣୀଟିର ମୃତ୍ୟୁ ହେବା ପରେ ଅଜଗର ନିଜ କୁଶ୍ଡଳୀ ହୁଗୁଳାକରି ପ୍ରାଣୀଟିକୁ 
ମୁଣ୍ଡ ପଟୁ ଗିଜେ । ବଡ଼ ଅଜଗରଟିଏ ଏହିପରି ଗୁଡ଼େଇହୋଇ ଶ୍ଵାସରୂଦ୍ଧ କରି ଗୋଟିଏ 
କୁକୁର ବା ହରିଣକୁ ମଧ୍ଯ ମାରି ଦେଇପାରେ । ମାତ୍ର ଅଜଗର ଏ ପ୍ରକାରେ କୌଣସି ମଣିଷକୁ 
ମାରି ଗିଜିବା ଏ ଲେଖକ ଜାଣି ନାହିଁ । କେବଜ ଆଜକୁ ପ୍ରାୟ ୧୦/୧୨ ବର୍ଷ ତଳେ 
“ଡମପଡ଼ା'ର ‘ବାଗୁଆ ଶବର ସାହି'ର ଜଣେ ଶବର କାଠ ପାଇଁ ଜଙ୍ଗଲକୁ ଯାଇଥ୍ବା 
ବେଳେ ଗୋଟିଏ ଅଜଗର ତାର ହାତକୁ କାମୁଡ଼ି ଧରି ଲୋକଟିର ଚାରିପାଖରେ ଗୁଡ଼ାଇ 
ହେବାକୁ ଚେଷ୍ଟା କରିଥଲା ! ମାତ୍ର ଉକ୍ତ ଲୋକଟି ନ ଡରି ଏକ ପଥର ସାହାଯ୍ୟରେ ସାପ 
ମୁଣ୍ଡକୁ ଅନ୍ୟ ହାତରେ ବାରମ୍ବାର ଛେଚିବାରୁ ସାପଟି କଷ୍ଟ ଅନୁଭବ କରି ଉକ୍ତ ଲୋକକୁ 
ଛାଡ଼ିଦେଲା ଏବଂ ଲୋକଟି କ୍ଷତବିକ୍ଷତ ଅବସ୍ଥାରେ ଘରକୁ ଫେରିଥ୍ଲା | 


ଅଜଗର ଖାଇସାରିବା ପରେ ବିଶ୍ରାମ ନିଏ ଏବଂ ପରେ ସମ୍ଭବତଃ ଖାଇଥ୍‌ବା 
ପ୍ରାଣୀର ହାଡ଼କୁ ଭାର୍ଗିବା ପାଇଁ ଏକ ଗଛ ଚାରିପାଖରେ ଗୁଡ଼ାଇ ହୁଏ । 


ଧଣ୍ଡ ଆଦି କେତେକ ସାପ ଜୀବନ୍ତ ଖାଦ୍ୟପ୍ରାଣୀକୁ ଧରିବା ମାତ୍ରେ ଉକ୍ତ ପ୍ରାଣୀଟିର 
ମୃତ୍ୟୁ ହେବା ପର୍ଯ୍ୟନ୍ତ ଅପେକ୍ଷା ନ କରି ସଙ୍ଗେ ସଙ୍ଗେ ଗିଢିବା ଆରମ୍ଭ କରନ୍ତି । ଏଥ୍‌ସକାଶେ 
ବେଳେବେଳେ ଧଣ୍ଡ ଜୀଅନ୍ତା ବେଙ୍ଗ ଗିଜୁଥ୍ବା ବେଳେ ବେଙ୍ଗର ବିକଳ ଚିକ୍ରାର ଶୁଣିବାକୁ 
ମିଳିଥାଏ । 


ମାତ୍ର ସବୁ ସାପ ସେମାନଙ୍କର ଖାଦ୍ୟକୁ ଗୋଟା ଗିଳିଥାନ୍ତି । କାରଣ ସାପର 
ଦାନ୍ତ ଆମ ଦାନ୍ତପରି ଖାଦ୍ୟ ଚୋବାଇବା ନିମିତ୍ତ ଉପଯୋଗୀ ନୁହେଁ ! ସାପର ଦାନ୍ତଗୁଡ଼ିକ 
ଭିତର ଆଡ଼କୁ ବଙ୍କା ହୋଇଥ୍‌ବାରୁ ଥରେ ଖାଦ୍ୟପ୍ରାଣୀ ସାପର ପାଟି ଜାବ ମଧ୍ଯକୁ ଆସିଲେ, 
ତା'ର ଆଉ ଖସିବାର ବାଟ ନ ଥାଏ ! 


ସାପର ପାଚକରସ ଖୁବ୍‌ ଶକ୍ତି ଶାଜୀ । ଏହା ଗିଳିଥ୍‌ବା ପ୍ରାଣୀର ନଖ ଓ ପର 
ବ୍ୟତୀତ ସମସ୍ତ କିଛି ହଜମ କରି ଦେଇପାରେ ! ସାପ ଥରେ ଖାଇଲେ କିଛିଦିନ ପାଇଁ 
ତା'ର ଆଉ କୌଣସି ଖାଦ୍ୟ ଆବଶ୍ୟକ ହୁଏ ନାହିଁ । ବିନା ଖାଦ୍ୟରେ ସାପ ମାସ ମାସ 


ଧରି ବଞ୍ଚ୍‌ ରହିପାରେ । 

2.13. ପ୍ରଜନନ : 

ସାପମାନେ ଏକଲିଙ୍ଗୀ । ଅର୍ଥାତ୍‌ ପ୍ରତ୍ୟେକ ଜାତି ସାପ ମଧ୍ଯରେ ମାଇସାପ ଓ 
ଅଶ୍ଡିରାସାପ ଅଛନ୍ତି । କେତେକ ଲୋକଙ୍କର ଧାରଣା ଯେ, ‘ନାଗସାପ ମାଇ ଓ ଢମଣା 
ସାପ ଅଣ୍ଡିରା' । କିଜୂ ଏହା ସତ୍ୟ ନୁହେଁ । ନାଗ ସାପ ମଧ୍ଯରେ ମାର, ଅଶ୍ତିରା ଓ ଢମଣା 
ସାପ ମଧ୍ଯରେ ମାର, ଅଣ୍ଡିରା ସାପ ଅଛଚ୍ତି । ଗୋଟିଏ ଜାତିର ଅଣ୍ଡିରା ଓ ଅନ୍ୟ ଏକ 
ଜାତିର ମାର ସାପ ମଧ୍ୟରେ ଯୌନ ମିଳନ ଆଦୌ ହୁଏ ନାହିଁ । ତେଣୁ ବର୍ଣ୍ଣଶଙ୍କର (Hybrid) 
ସାପ ଆଦୌ ଜନ୍ମ ହୁଅନ୍ତି ନାହିଁ । 


. ମାଇ ଓ ଅଣ୍ତିରା ଉଭୟ ସାପଙ୍କର ମଳମୃତ୍ର ଦ୍ଵାର ପାଖରେ ଏକ ସୁଗନ୍ଧ ଗ୍ରଛି 
ଥାଏ ପ୍ରତ୍ୟେକ ଜାତିର ସାପଙ୍କର ଏହି ଗ୍ରନ୍ଧିରୁ ନିଃସୃତ ରସର ବାସ୍ପା ଭିନ୍ନ ଭିନ୍ନ । ପ୍ରତ୍ୟେକ 
ଜାତିର ସାପ ଏହି ବାସ୍ମା ବାରି ନିଜ ନିଜର ସାଥୀକୁ ଖୋଜି ବାହାର କରନ୍ତି ଓ ତା ସହିତ 
ମିଳିତ ହୁଅନ୍ତି । ବିଭିନ୍ନ ଜାତିର ସାପଙ୍କର ପ୍ରଜନନ ରତ ଭିନ୍ନ ଭିନ୍ନ । 


ଯୌନ ମିଳନର କିଛି ମାସ ପରେ ଗୋଖର, ଅହିରାଜ ଓ ଅଜଗର ଆଦି ଅଧ୍କାଂଶ 
ଜାତିର ସାପ ଅଣ୍ଡା ଦିଅନ୍ତି । କିନଧ ବୋଡ଼ା (Viper), ସାମୁଦିକ ସାପ ଓ ଥୁଣ୍ଟା ବୋଡ଼ା 
(Sand Boa) ଆଦି କେତେକ ଜାତିର ସାପ ସିଧାସଳଖ ଛୁଆ ଜନ୍ମ କରନ୍ତି । 


ମାର ସାପ ମୂଷାଗାତ, ଉଇହୁଙ୍କା, ଗଛ କୋରଡ଼ ବା ପତ୍ର ଗଦା ତଳେ ଅଣ୍ଡା 
ଦିଏ ଓ ସେଗୁଡ଼ିକୁ ଛାଡ଼ି ଚାଲିଯାଏ । କିନ୍ତୁ ନାଗ, ଧଣ୍ଡ, ଅହିରାଜ, ଅଜଗର ଓ ରଣା 
ଆଦି କେତେ ଜାତିର ସାପ ଅଣ୍ଡା ଫୁଟିଲାଯାଏଁ ତା ପାଖରେ ରହନ୍ତି । ଏପରିକି ମାର 
ଅହିରାଜ ଗଛରୁ ଝଡ଼ିଥ୍ବା ଶୁଖ୍ଲା ପତ୍ରକୁ ତାର ଦେହ ସାହାଯ୍ୟରେ ଏକାଠିକରି ଏକ 
ଶଙ୍କୁ (€୦୩€) ଆକ୍ତିର ବସା ତି ଆରି କରେ । ତା'ର ଅଣ୍ଡାଗୁଡ଼ିକ ଏହି ପତ୍ର ଗଦା ତଳେ 
ଥାଏ ଏବଂ ସେ ତା'ର ଚାରିପାଖରେ କୁଣ୍ଡଳୀ ପକାଇଥାଏ । ଅଣ୍ଡା ଉଷୁମେଇବା ବେଳେ 
ମାଇ ଅଜଗର ତା'ର ମାଂସପେଶୀକୁ କମ୍ପିତ କରି ନିଜର ଶରୀରର ଉତ୍ତାପକୂ ବଢ଼ାଇଥାଏ | 
ଉପରୋକ୍ତ ସାପମାନେ ସେମାନଙ୍କର ଅଣ୍ଡାକୁ ଜଗି ରହୁଥ୍ବାରୁ ଉଚ୍ତ ଅଣ୍ଡାକୁ ନେଉଳ ବା 
ଅନ୍ୟାନ୍ୟ ଶତୁ ମାନେ ନଷ୍ଟ କରିବାର ସୁଯୋଗ ପାଆନ୍ତି ନାହିଁ । 


ପରି ବେଶର ଉତ୍ତାପ ପାଇ ପ୍ରାୟ ୨ ମାସରୁ ୩ ମାସ ମଧ୍ଯରେ ଅଣ୍ଡା ଫୃଟି ଛୁଆ 
ବାହାରେ । ଉକ୍ତ ଛୁଆମାନେ ଜନ୍ମହେବା ବେଳକୁ ସେମାନଙ୍କର ନାକର ଅଗ୍ରଭାଗରେ 
ଉଠିଥ୍ବା ‘ଅଣ୍ଡା ଦାନ୍ତ” (gg 10୦th) ସାହାଯ୍ୟରେ ଅଣ୍ଡାକୁ ଭିତର ପାଖରୁ ଭାଇ ପଦାକୁ 
ବାହାରନ୍ତି । ପରେ ଅବଶ୍ୟ ଏହି ଅଣ୍ଡାଦାନ୍ତ ଝଡ଼ିପଡ଼େ । ଛୁଆ ଫୁଟିବା ପରେ ମାଇସାପ 
ଛୁଆମାନଙ୍କୁ ଛାଡ଼ି ଚାଲିଯାଏ । 

2.14. ସାପର କଙ୍କାଳ : 


ସାପର ହାଡ଼ମାନଙ୍କ ମଧ୍ୟରେ ଗୋଟିଏ ଖପୂରୀ, ଗୋଟିଏ ଲମ୍ବା ମେରୂଦଶଣ୍ଡ ଓ 
ଅସଂଖ୍ୟ ପଞ୍ଜରା ହାଡ଼ ଥାଏ | ମେରୁଦଶ୍ଡର ହାଡ଼ ସଂଖ୍ୟା ୧୨୦ରୁ ୪୦୦ ଯାଏଁ | ଏହି 
ଲମ୍ବା ମେରୂଦଣ୍ଡଟି ବେକଠାରୁ ଆରମ୍ଭକରି ଲାଞ୍ଜର ଅଗ୍ରଭାଗ ଯାଏଁ ବ୍ୟାପିଥାଏ । ବେକଠାରୁ 
ଆରମ୍ଭକରି ମଳଦ୍ଧାର ପର୍ଯ୍ୟନ୍ତ ଥ୍ବା ମେରୁଦଣ୍ଡର ପ୍ରତି ମେରୂହାଡ଼ରୁ ଦୁଇଟି କରି ପଞ୍ଚରାସ୍ଥି 
ବାହାରିଆଏ । ଲାଞ୍ଜରେ ଥ୍ବା ମେରୂହାଡ଼ ସଂଖ୍ୟା ଲାଞ୍ଜର ଦୈର୍ଘ୍ୟ ଉପରେ ନିର୍ଭରଶୀଳ । 
ଅପେକ୍ଷାକୃତ ଛୋଟ ଲାଞ୍ଜ ଥ୍ବା ସାପର ଲାଞ୍ଜରେ ୪-୫ଟି ମେରୁହାଡ଼ ଥାଏ | ଲମ୍ବା 
ଲାଞ୍ଜ ଥ୍ବା ଗଛ ସାପର ଲାଞ୍ଞରେ ୨୦୦ ଯାଏଁ ମେରୁହାଡ଼ ରହିଥାଏ | 


2.15. ସାପର ଗତି ଓ ବେଗ : 


ସାପର ପ୍ରତିହଳ ପଞ୍ଚରାସ୍ଥି ପେଟ ପାଖରେ ଥବା ପ୍ରତି ଓସାରିଆ କାତି ସହ 
ସଂଯୁକ୍ତ । ଏହି ପେଟତଳ କାତି ଗୁଡ଼ିକ ସାପକୁ ଗତି କରିବାରେ ସାହାଯ୍ୟ କରନ୍ତି । ସାମୁଦ୍ରିକ 
ସାପମାନଙ୍କୁ ଛାଡ଼ିଦେଲେ ଅନ୍ୟ ଯେତେ ସାପ ଅଛନ୍ତି ସମସ୍ତେ ଭୂମି ଉପରେ ସ୍ଵଚ୍ଛନ୍ଦରେ 
ଗତି କରିପାରନ୍ତି । କିନ୍ଧୁ ସାପ ଚିକ୍କଣ ପୃଷ୍ଠ ଉପରେ ସହଜରେ ଗତି କରିପାରେ ନାହିଁ । 
ପୃଷ୍ଠ ଯେତେ ବନ୍ଧୁର ହେବ ସାପ ସେଥ୍‌ରେ ସେତେ ସହଜରେ ଗତି କରିପାରେ । 

ଭୂମିରେ ଗାତକରି ବାସ କରୁଥ୍ବା ତେଲିଆ ସାପ'ଙୁ ଛାଡ଼ିଦେଲେ ଅଧ୍କାଂଶ 
ସାପ ଗଛରେ ଚଢ଼ିପାରନ୍ତି ଓ ସମସ୍ତ ସାପ ପାଣିରେ ପହଁରି ପାରନ୍ତି ¦ ସାମୁଦ୍ରିକ ସାପମାନେ 
ନିଜର ଚେପ୍‌ଟା ଲାଞ୍ଜକୁ ବ୍ୟବହାର କରି ପହଁରିଥାନ୍ତି । 


କିନ୍ତୁ ଭୂମି ଉପରେ ସାପର ବେଗ ମନୁଷ୍ୟର ବେଗଠାରୁ ଅଧ୍କ ନୁହେଁ । କାରଣ 
ସ୍ତନ୍ୟପାୟୀ ପ୍ରାଣୀମାନଙ୍କ ଦେହରେ ସ୍ବେଦଗ୍ରନ୍ି ଥ୍ବାରୁ ସେମାନଙ୍କର ଦେହ ଉତ୍ତପ୍ତ ହୋଇଗଲେ 
ସେମାନେ ସ୍ବେଦ ନିର୍ଗତ କରି ନିଢ ଦେହକୁ ଥଣ୍ଡା କରିପାରନ୍ତି । ମାତ୍ର ସାପ ଦେହରେ ସ୍ବେଦଗ୍ରନି 
ନଥାଏ । ପୁନଶ୍ଚ ସାପର ହୃଦ୍ଯନ୍ତ୍ର ୩ କୋଠରୀ ବିଶିଷ୍ଠ ହୋଇଥ୍‌ବାରୁ ସାପ ନିଜର ରକ୍ତରେ 
ଅମୁୃଢଜାନର ସମତା ରକ୍ଷାକରି ନିର୍ଦିଷ୍ଟ ଉତ୍ତାପ ରକ୍ଷା କରିପାରେ ନାହିଁ । ସାପମାନଙ୍କର ଦେହର 
ତାପମାତ୍ରା ମଧ୍ୟ କମ୍‌ | ତେଣୁ ଏହା ଅଛ କିଛି ବାଟ ଵ୍ରିତ ଗତିରେ ମନୁଷ୍ୟକୁ ଗୋଡ଼ାଇପାରେ, 
ମାତ୍ର ଏହା ଦୃତ ବେଗରେ ଅଧ୍କ ସମୟ ଗତି କରିପାରେ ନାହିଁ। 


2.16. ଫଣା ଉତ୍ତୋଳନ : 


ଗୋଖର ଓ ଅହିରାଜ ସାପର ବେକ ପାଖରେ ଥବା ପଞ୍ଚରାସ୍ଥି ଖୁବ୍‌ ଲମ୍ବା ଓ 
ଚଳଜନଶୀଳ । ସାଧାରଣ ଅବସ୍ଥାରେ ଏହା ମେରୁଦଣ୍ଡର ଦୁଇପାର୍ଶ୍ଣକୁ ଶାୟିତ ଅବସ୍ଥାରେ ଥାଏ । 

୧୨ ଓଡ଼ିଶାର ସାଧାରଣ ସାପ 
een — 


ମାତ୍ର ସାପ ଭୟଭୀତ ହେଲେ ବା ଉତ୍ତେଜିତ ହେଲେ ବେକର ମାଂସପେଶୀ ସଂକୂଟିତ ହୁଏ, 
ଫଳରେ ଉକ୍ତ ଚଳନଶୀଳ ପଞଚରାସ୍ଥି ଗୁଡ଼ିକ ପାର୍ଶ୍ବକୁ ପ୍ରସାରିତ ହୋଇ ଫଣା ସୃଷ୍ଟି କରନ୍ତି ¦ 


2.17. ଫଁ ଫଁ ଶହ : 


କେତେକ ସାପ ଉତ୍ତେଜିତ ହେଲେ ସେମାନଙ୍କ ଫୁସ୍‌ଫୁସ୍‌ରୁ ନାସାରନ୍ଧ୍ର ବାଟେ 
ଜୋର୍‌ରେ ପବନ ଛାଡ଼ି ଫି ଫି ଶହ ସୃଷ୍ଠି କରନ୍ତି । ଭାରତରେ ଯେତେ ଜାତିର ସାପ 
ଦେଖାଯାନ୍ତି ତନ୍ମଧ୍ୟରେ ଚନ୍ଦ୍ର ବୋଡ଼ାର ଫି ଫି ଗର୍ଜନ ସବୁଠାରୁ ଅଧ୍କ | ଏହି ଫି ଫି ଗର୍ଜନ 
ଏକ ଶ୍ଵାସ ପ୍ରକ୍ରିୟା ମାତ୍ର । 


2.18. ପ୍ରକୃତି : 


ସାପମାନେ ସାଧାରଣତଃ ଶାନ୍ତିପ୍ରିୟ ଓ ଲୁଚି ରହିବାକୁ ଭଲ ପାଆନ୍ତି । ସେମାନେ 
ଖୁବ୍‌ ଭୟାଜୁ ଓ ସେମାନଙ୍କର ଶାନ୍ତିଭଙ୍ଗ ହେଲେ ସେମାନେ ପଳାୟନ କରିବାକୁ ବା ଲୁଚିଯିବାକୁ 
ଚେଷ୍ଟା କରନ୍ତି । ଯେତେବେଳେ ଗୋଟିଏ ସାପକୁ ଚାରି ପାଖରୁ ଜଗି ଦିଆଯାଏ ଓ ସେ 
ପଳାଇବାକୁ ସୁଯୋଗ ନ ପାଏ କିମ୍ବା ତାକୁ କୂଦି ପକାଇବା ଯୋଗୁଁ ସେ ଆଘାତପ୍ରାପ୍ତ 
ହୁଏ, ସେତେବେଳେ ସେ ଫଣାଟେକି ଫି ଫି ଗର୍ଜନ କରି ଆମକୁ ଭୟଭୀତ କରିବାକୁ 
ଚେଷ୍ଟା କରେ ବା ଆମକୁ ଆକ୍ରମଣ କରି କାମୁଡ଼ି ଦିଏ । 


2.19. କାତି ଛାଡ଼ିବା : 


ସମସ୍ତ ସାପ ନିୟମିତ ରୂପେ କାତି ଛାଡ଼ନ୍ତି । ପ୍ରାପ୍ତବୟସ୍କ ସାପମାନେ ପ୍ରାୟ ପ୍ରତି ୨ 
ମାସରେ ଥରେ କାତି ଛାଡ଼ନ୍ତି । ଛୁଆ ସାପମାନେ ଆହୁରି ଶୀଘ୍ର ଶୀଘ୍ର କାତି ଛାଡ଼ନ୍ତି । କାତି 
ଛାଡ଼ିବାର ଠିକ୍‌ ପୂର୍ବରୁ ସାପ ଖୁବ୍‌ ମାନ୍ଦା ହୋଇଯାଏ ଏବଂ ଆଖୁ ଉପରର କାତିଟି ଅସ୍ଵଚଛ 
ହୋଇଯିବାରୁ ତାକୁ କିଛି ଦେଖାଯାଏ ନାହିଁ ଓ ସେ ନିଜ ଦୁଇଫାଢିଆ ଜିଭ ସାହାଯ୍ୟରେ ବାଟବାରି 
ଯିବାଆସିବା କରେ । ଏହି ସମୟରେ ତାକୁ ଅତି ସହଜରେ ଧରି ହୁଏ | କାତି ଛାଡ଼ିବା ପରେ 
ସାପର ବର୍ଣ୍ଣ ଖୁବ୍‌ ଉଜ୍ଵଳ ଦେଖାଯାଏ ଓ ସେ ଚଞ୍ଚଳ ହୋଇଉଠେ ! 


2.20. କେଉଁ ପ୍ରାଣୀମାନଙ୍କୁ ଲୋକେ ଭୂଲ୍‌ରେ ସାପ ବୋଲି ମନେ କରୂଥ୍ଲେ 
ମଧ୍ଯ ସେମାନେ ସାପ ନୂହଁନ୍ତି : 


ସାପମାନଙ୍କର ଶରୀର ଲମ୍ବା । ଗୋଡ଼ ନ ଥାଏ | ଦେହ ମସୃଣ ଓ କାତିଦ୍ଧାରା ଆବୃତ । 
ଏମାନଙ୍କର ଜିତ୍ତ ଲମ୍ବା, ଦୁଇଫାଳିଆ ଓ ପାଟି ମଧ୍ୟରେ ଥ୍ବା ଏକ ଆବରଣ ମଧ୍ଯକୁ ସଙ୍କୁଚିତ 
ହୋଇପାରେ । ସେମାନଙ୍କର ମଧ୍ଯ ଆଖ୍ପତା ଓ କର୍ଣ୍ଣରନ୍ଧର ନ ଥାଏ । ଏହି ବିଶିଷ୍ଠ ଲକ୍ଷଣଗୁଡ଼ିକ 

ଓଡ଼ିଶାର ସାଧାରଣ ସାପ ୧୩ 


~~ ~~ 


ସାପକୁ ଅନ୍ୟ ପ୍ରାଣୀମାନଙ୍କଠାରୁ ଅଲଗା କରି ଚିହ୍ନିବା ପାଇଁ ଯଥେଷ୍ଟ ହେଲେହୈ ବେଳେବେଳେ 
ସାଧାରଣ ଲୋକେ ଅନ୍ୟ କେତେକ ଜୀବଙ୍କୁ ସାପ ମନେକରି ଭ୍ରମରେ ପଡ଼ିଥାନ୍ତି 


କେତେକ ଝିଟିପିଟି ଜାତୀୟ ଜୀବ ଅଛନ୍ତି, ଯେଉଁମାନଙ୍କର ସାପପରି ଦୁଇଫାଳିଆ 
ଜିଭ ଥାଏ, ଯାହାକୁ ସେ ସାପପରି ନିଜ ପାଟି ମଧ୍ଯକୁ ସଙ୍କୁଚିତ କରିପାରେ ¦ ମାତ୍ର ଏହି 
ପ୍ରାଣୀମାନଙ୍କର ୪ଟି ଉତ୍ତମ ବର୍ବିତ ଗୋଡ଼ ଥ୍ବାରୁ ସେମାନଙ୍କୁ ସାପଠାରୁ ଅଲଗା ବୋଲି 
ଚିହ୍ନିହୁଏ । 

ସେହିଭଳି କେତେକ ପାଦହୀନ ଝିଟିପିଟି ଅଛନ୍ତି, ଯାହାଙ୍କୁ ଲୋକେ ଭୂଲ୍‌ରେ 
ସାପବୋଲି ମନେକରନ୍ତି । ମାତ୍ର ଟିକିଏ ନିରିଖେଇ ଲକ୍ଷ୍ୟ କଲେ ସେମାନଙ୍କର ଚଳନଶୀଳ 
ଆଖ୍ପତା ଓ କର୍ଣ୍ଣରନ୍ଧୁ ଥ୍ବାର ଦେଖ୍ହେବ । ମାତ୍ର ସାପର ଆଖ୍ପତା ନ ଥାଏ ବା କର୍ଣ୍ଣରନ୍ତୁ 
ନ ଥାଏ । ତେଣୁ ଏମାନେ ମଧ୍ଯ ସାପ ନୂ ହନ୍ତି । 


କେତେକ ଭୂଗର୍ଭବାସୀ ଉଭୟଚର ପ୍ରାଣୀ ଅଛନ୍ତି, ଯେଉଁମାନଙ୍କୁ ସାପବୋଲି ମନେ 
କରାଯାଏ | ମାତ୍ର ଏମାନଙ୍କର ମଜମୃତ୍ର ଦ୍ଵାର, ସାପଭଜି, ଲାଞ୍ଜ ଓ ଦେହର ସଂଯୋଗ ସ୍ଥଳରେ 
ନ ଥାଇ ଶରୀରର ଶେଷ ଅଂଶରେ ଥାଏ । ପୂନଶ୍ଚ ଏମାନଙ୍କର ପିଠି ଉପରର କାତି ଖୁବ୍‌ ସାନ 
ସାନ ଓ ଚର୍ମ ମଧ୍ୟରେ ପଶିକରି ଆଏ; ମାତ୍ର ସାପର କାତି ପରି ଚର୍ମ ଉପରେ ନ ଥାଏ । 


ବମିତୋଡ଼ି ଜାତୀୟ ମାଛଙ୍କୁ ବେଳେବେଳେ ସାମୁଦ୍ରିକ ସାପବୋଲି ଭ୍ରମ କରାଯାଏ ! 
ଏମାନଙ୍କ ମଧ୍ୟରୁ କେତେକ ଖୁବ୍‌ ଲମ୍ବା ଓ ସେମାନଙ୍କର କାତି ଥାଏ ଓ ତେଣା ନ ଥାଏ । 
ମାତ୍ର ଏହି ମାଛମାନେ ଗାଲିସି ଦ୍ଵାରା ଶ୍ଵାସକ୍ରିୟା କରୂଥ୍ବାରୁ ସେମାନଙ୍କର ଗାଲିସି ରନ୍ଧ୍ର 
ଥାଏ, ଯାହାକି ଫୁସ୍‌ଫୁସ୍‌ ଦୃ।ରା ଶ୍ଵାସକ୍ରିୟା କରୁଥ୍ବା ସାପ ପାଖରେ ନ ଥାଏ ! 

କେତେକ ଲୋକ ଜିଆକୁ ‘ତେଲିଆ ସାପ? ବୋଲି ମନେ କରନ୍ତି । ମାତ୍ର ଜିଆ 
ଦେହରେ ସାପ ଦେହରେ ଥ୍ବା ପରି କାତି ନ ଥାଏ ଏବଂ ଏହାର ଦେହ ଅଙ୍ଗୁରିମାଳ 
ପରି ବିଭକ୍ତ । ପୂନଶ୍ଚ ଜିଆର ମଳଦ୍ଧାର, ସାପପରି ଲାଞ୍ଜର ଆରମ୍ଭ ଅଂଶରେ ନ ଥାଇ 
ଶରୀରର ଶେଷ ଅଂଶରେ ଥାଏ । 

ଗୋଟିଏ ଜାତିର ଲମ୍ବା ପତଳା ଗୋଲ୍‌କୃମି ଅଛି, ଯାହାର ଲମ୍ବା ପ୍ରାୟ ୬୦ 
ସେ.ମି. ଓ ରଙ୍ଗ ଧଳା ! ଏହାକୁ କିଛି ଲୋକ ସାପବୋଇି ମନେ କରନ୍ତି ! ମାତ୍ର ଏହା ଏକ 
ସାପ ନୁହେଁ, କାରଣ ଏହାର ଶରୀରରେ ସାପପରି କାତି ନ ଥାଏ ଓ ଏହାର କେବଳ 
ମୁହଁ ଥାଏ କିନ୍ତୁ ମଳଦ୍ଵାର ନ ଥାଏ । 

© 

3. ସାପ ସନ୍ନ୍ଧରେ କେତେକ ସାଧାରଣ ତଥ୍ୟ 


3.†. ବିସ୍ୃତି : 

ମେରୁ ଅଞ୍ଚଳ ଓ ନ୍ୟୁଜିଲ୍ୟାଣ୍ଡ ବ୍ୟତୀତ ପୃଥ୍ବୀର ଅନ୍ୟ ସମସ୍ତ ଅଞ୍ଚଳରେ ସାପ 
ଦେଖାଯାନ୍ତି । ସାପମାନେ ପୃଥ୍ବୀର ଉଷ୍ ଜଳବାୟୁ ଓ ଗ୍ରୀଷ୍ଟମଣ୍ଡଳୀୟ ଢଙ୍ଗଲିଆ ସ୍ଥାନରେ 
ଅଧ୍କ ସଂଖ୍ୟାରେ ଦେଖାଯାନ୍ତି । ଆୟାରଲ୍ୟାଣ୍ଡ ଓ ମାଲାଗାସିରେ ବିଷାକ୍ତ ସାପ ଆଦୌ 
ଦେଖାଯାନ୍ତି ନାହିଁ । 


ପ୍ରତ୍ୟେକ ଜାତିର ସାପ ପୃଥ୍ବୀର ଏକ ନିଦିଷ୍ଠ ଅଞ୍ଚଳଛଡ଼ା ଅନ୍ୟସବୁ ଅଞ୍ଚଳରେ 
ଦେଖାଯାନ୍ତି ନାହିଁ । ଅର୍ଥାତ୍‌ ଭାରତରେ ଦେଖାଯାଉଥ୍‌ବା ସାପ, ଆଫ୍ରିକା ବା ୟୁରୋପ୍ରେ 
ଦେଖାଯାନ୍ତି ନାହିଁ । ସେହିପରି ଆଫ୍ରିକା ବା ୟୁରୋପରେ ଦେଖାଯାଉଥ୍‌ବା ସାପ ଭାରତରେ 
ଦେଖାଯାନ୍ତି ନାହିଁ । ଆଫ୍ରିକାରେ ‘ଗର୍ଗ ମସ୍ତକୀ ବୋଡ଼ା (P Per) ଆଦୌ ଦେଖାଯାନ୍ତି 
ନାହିଁ । ଆମେରିକାରେ ଗର୍ଗ ମସ୍ତକୀ ବୋଡ଼ା ବ୍ୟତୀତ ଅନ୍ୟ ବୋଡ଼ା (Pitless Viper) 
ଆଦୌ ଦେଖାଯାନ୍ତି ନାହିଁ । ଅଷ୍ଟ୍ରେଲିଆରେ ବୋଡ଼ା (Ver) ଆଦୌ ଦେଖାଯାନ୍ତି ନାହିଁ । 


3.2. ଖାଦ୍ୟରୂପେ ସାପ : 


ଆମକୁ ସାପ ମାଂସ ଖାଇବା କଥା କହିଲେ ଆମେ ଗୃଣାରେ ନାକ ଟେକିବା । 
ମାତ୍ର ଚୀନ୍‌ ଓ ମିଆମାର୍‌ର ଲୋକେ ଅଜଗର ସାପର ମାଂସ ଆଗ୍ରହର ସହ ଖାଆନ୍ତି 
କେତେକ ପାଶ୍ଚାତ୍ୟ ଦେଶର ରେସ୍ତୋରାଁରେ ଅଜଗର ମାଂସ ଭଜା ଏକ ସୁସ୍ବାଦୁ ଖାଦ୍ୟ 
ରୂପେ ପରିବେଷିତ ହୁଏ । 


ଆମ ଦେଶରେ ‘ଚକମା! , ‘ମିଢୋ” ଓ ଉତ୍ତରପୂର୍ବ ସୀମାନ୍ତ ରାଜ୍ୟରେ ବାସ 
କରୂଥ୍ବା ଆଉ କେତେକ ଆଦିବାସୀ ବିଷାକ୍ତ ବା ବିଷହୀନ ଯେ କୌଣସି ବଡ଼ସାପ ଦେଖ୍ଲେ 
ତାକୁ ମାରି ଖାଆନ୍ତି । 


3.3. ସାପର ଚର୍ବି : 


-ବୋଡ଼ା ସାପର ତେଇ ଯନ୍ତ୍ରଣାର ଉପଶମ ପାଇଁ ବ୍ୟବହାର କରାଯାଏ । ୟୁରୋପରେ 
' ଖଡ଼ଖଡ଼ିଆ ସାପ (Rattle Snake) ତେଲ ବୋଡ଼ାସାପ ତେଲ ବଦଳରେ ବ୍ୟବହୃତ 
ହୁଏ । ଆୟୁର୍ବେଦୀୟ ଚି କିତ୍ସକମାନେ କେତେକ ଓଷଧ ତିଆରିରେ ସାପର ଚର୍ବି ବ୍ୟବହାର 
କରନ୍ତି । 

3.4. ସାପର ଚମଡ଼ା : 


ସାପ ଚମଡ଼ାରେ ବେଲ୍ପ, ଜୋତା, ମନିପର୍ସ, ହାତବ୍ୟାଗ୍‌, ସିଗାରେଟ୍‌ କେସ୍‌, 
ପାନି ଆଖୋଳ ଆଦି ସୌଖୀନ ବସ୍ତୁ ତିଆରି ହୁଏ ! ଏହାଛଡ଼ା ଖେଳାଳୀମାନଙ୍କର ପିନ୍ଧା 
ସରଞ୍ଜାମ, ଯଥା ସ୍ପୋର୍ଟସ ଜ୍ୟାକେଟ୍‌, ଟୋପି, ନେକ୍ଟାଇ ପ୍ରଭୃତି ମଧ୍ଯ ସାପ ଚମଡ଼ାରେ 
ତିଆରି ହୁଏ । 


3.5. ମଣି : 


ଅନେକ ଲୋକଙ୍କର ବିଶ୍ଵାସ ଯେ କେତେକ ସାପଙ୍କର ମୁଣ୍ଡରେ ମଣି ଥାଏ ଏବଂ 
ରାତିରେ ସେମାନେ ଚରି ବୂଇଲିବାକୁ ବାହାରିଲେ ଏହି ମଣିର ଆଲୋକରେ ଚାରିଆଡ଼ 
ଆଲୋକିତ ହୁଏ । କିନ୍ଧ କେଳାମାନେ କୁଙ୍କୁମ ବ। ସିନ୍ଦୁରରେ ସାଇତି ରଖ୍‌୍ଥ୍ବା ଯେଉଁ 
ବସ୍ତୁକୁ ସାପ ମୁଣ୍ଡର ମଣି ବୋଲି କୁହନ୍ତି ସେଥ୍‌ରୁ କୌଣସି ଆଲୋକ ବାହାରେ ନାହିଁ । 
ତେଣୁ ସାପ ମୁଣ୍ଡରେ ମଣିଥ୍‌୍ବା ଏକ ଭ୍ରାନ୍ତ ଧାରଣା ଛଡ଼ା ଅନ୍ୟ କିଛି ନୁହେଁ । 
3.6. ଶୀତ ନିଦ ଓ ଗ୍ରୀଷ୍ଟ ନିଦ୍ରା : 

ସମସ୍ତ ସ୍ତନ୍ୟପାୟୀ ପ୍ରାଣୀ ଓ ପକ୍ଷୀମାନେ ଉଷ୍ ରକ୍ତ ବିଶିଷ୍ଟ (Warm blooded) | 
ବାହାରେ ଯେତେ ଥଣ୍ଡା ବା ଗରମ ହେଉ, ସେମାନଙ୍କର ଦେହର ତାପମାତ୍ରାରେ କିଛି 
ପରିବର୍ଭନ ହୁଏ ନାହିଁ । ଏମାନଙ୍କୁ ଛାଡ଼ିଦେଲେ ସାପ ସମେତ ଜୀବଜଗତର ଅନ୍ୟ ଯେତେ 
ପ୍ରାଣୀ ଅଛନ୍ତି ସମସ୍ତେ ଶୀତଳରକ୍ତ ବିଶିଷ୍ଟ (ଠ୦ାଏ ହଠଠଏded) ! ବାହାରର ତାପମାତ୍ର! 
ପରିବର୍ଭନ ସଙ୍ଗେ ସଙ୍ଗେ ଏମାନଙ୍କର ଶରୀରର ତାପମାତ୍ରା ବଦଳୁଥାଏ । ଏଣୁ ବାହାରେ 
ଖୁବ୍‌ ଥଶ୍ଡାହୋଇ ବରଫ ପଡ଼ିଲେ ଏମାନଙ୍କର ଦେହର ରକ୍ତ ଜମାଟ ବାନ୍ଧିଯିବ, ଫଳରେ 
ସେମାନଙ୍କର ମୃତ୍ୟୁ ଘଟିବ । ସେହିପରି ବାହାରେ ଖୁବ୍‌ ଗରମ ହେଲେ ଏମାନଙ୍କର ଦେହର 
ତାପମାତ୍ରା ବଢ଼ିଯିବ । ଫଳରେ ଦେହରୁ ଜଜୀୟଅଂଶ ଶୁଷ୍ଠହୋଉ ମୃତ୍ୟୁ ଘଟିବ । 


ଏଣୁ ଶୀତପ୍ରଧାନ ଅଞ୍ଚଳରେ ପ୍ରବଳ ଅଣ୍ଡାରୁ ରକ୍ଷା ପାଇବା ପାଇଁ ସାପମାନେ 
“ଶୀତ ନିଦ” (Winter sleep-Hibernation) ଯାଆନ୍ତି | ଏ ସମୟରେ ଅନେକଗୁଡ଼ିଏ 
ଏକା ଜାତିର ସାପ ଏକତ୍ର ଗୁଡ଼େଇହୋଇ ମାଟିତଜେ ନିଶ୍ଚଳ ଅବସ୍ଥାରେ ସମୟ କଟାତ୍ତି । 
ସେମାନେ ଏହି ଶୀତନି ଦ୍ବା ବେଳେ ଖାଇବା ପିଇବା ବନ୍ଦ ରଖନ୍ତି । ଶରୀର ମଧ୍ଯରେ ପୂର୍ବରୁ 
ସଞ୍ଚତ ହୋଇ ରହିଥ୍‌ବା ଚର୍ବି, ଜୀବନୀ ଶକ୍ତିକୁ ଚାଲୁ ରଖ୍ବା ପାଇଁ ଶକ୍ତି ଯୋଗାଏ । 


ସେହିପରି ଗ୍ରୀଷ୍ଟପ୍ରଧାନ ଅଞ୍ଚଳରେ ପ୍ରବଳ ଗ୍ରୀଷ୍ଟରୁ ରକ୍ଷା ପାଇବା ପାଇଁ କେତେକ 
ଜାତିର ସାପ `ଗ୍ରୀଷ୍ଟ ନିଦ୍ରା (Summer sleep-Aestivation) ଯାଆଚ୍ତି । ଆମ ଓଡ଼ିଶାର 

କାଉଚିଆ ସାପ! (Sd Kee! back) ଖରାଦିନେ ଗ୍ୀଷୁନିଦ୍ରା ଯାଉଥ୍ବାରୁ ସେମାନଙ୍କୁ 
ଖରାଦିନେ ଦେଖ୍ବାକୁ ମିଳେ ନାହିଁ 


3.7. ବିଷାକୁ ଓ ବିଷହୀନ ସର୍ପ : 


ଯେଉଁ ସାପ, ଗୋଟିଏ ଚୋଟରେ ମନୁଷ୍ୟର ମୃତ୍ୟୁ ଘଟାଇପାରିବା ଭଜି ଯଥେଷ୍ଟ 
ପରିମାଣର ବିଷ କ୍ଷତ ମଧ୍ଯରେ ପ୍ରବେଶ କରାଇପାରେ, ସେପରି ସାପକୁ ବିଷାକ୍ତ ସାପ 
କୁହାଯାଏ । ଏହି ଦୃଷ୍ଟିରୁ ଅହିରାଜ, ଗୋଖର, ଚନ୍ଦ୍ର ବୋଡ଼ା, ଧୂଳି ନାଗ, କଟକଟିଆ ନାଗ, 
ଚିତି, ରଣା, ସମସ୍ତ ପ୍ରକାର ସାମୁଦ୍ରିକ ସାପ ଓ ପ୍ରବାଳ ସର୍ପ (ଠ୦୮aା nakes) ବିଷାକ୍ତ 
ଅଟନ୍ତି । ଏହି ସାପମାନଙ୍କର ଉପର ପାଟିରେ ଦୁଇଟି ପୋଲା, ବଡ଼ ଆକ୍ତିର ବିଷଦାନ୍ତ 
ଥାଏ ଓ ମୁଣ୍ଡର ଦୂଇ ପାଖରେ ଦୁଇଟି ବିଷଥଜୀ ଥାଏ । ଏହିସବୁ ସାପ କାମୁଡ଼ିଲେ ବିଷ 
ଥିଳୀରୁ ବିଷ ବାହାରିଆସି ଏହି ପୋଲା ଦାନ୍ତ ବାଟେ କ୍ଷତ ମଧ୍ଯକୁ ପ୍ରବେଶ କରେ | 


ଯେଉଁ ସାପମାନଙ୍କର ବିଷଦାନ୍ତ ନ ଥାଏ ବା ବିଷଥଳୀ ନ ଥାଏ ବା ସେମାନେ 
ଦଂଶନ କଲେ ମନୁଷ୍ୟର ମୃତ୍ୟୁ ହେବାର ଆଶଙ୍କା ନ ଥାଏ, ସେମାନଙ୍କୁ ଆମେ ବିଷହୀନ 
ସାପ ବୋଲି କହୁ । ଉଦାହରଣ : ଧଣ୍ଡ, କାଉଚିଆ ଓ ଢମଣା ଇତ୍ୟାଦି । 


3.8. ଜିଅନ୍ତା ସାପ : 


ଆମ ଭାରତବର୍ଷରେ ଜିଅନ୍ତା ସାପର ବିଶେଷ ଚାହିଦ। ନାହିଁ । ଅବଶ୍ୟ ‘ହଫକିନ୍‌ 
ରନ୍ଷ୍ଟିଚ୍ୟୁଟ୍‌' ପରି ବୈଜ୍ଞାନିକ ଅନୁଷ୍ଠାନଗୁଡ଼ିକ ସର୍ପବିଷହାରକ?” ( Antivenom serum 
ବା ଥମVenene ) ପ୍ରସ୍ତୁତି ପାଇଁ କେତେକ ସଂଖ୍ୟାରେ ବିଷାକ୍ତ ସାପ କିଣିଥାନ୍ତି । ଚିଡ଼ିଆଖାନା, 
ପ୍ରଦର୍ଶନୀ ଓ ସର୍କସ୍‌ ପାଇଁ ମଧ୍ୟ କେତେକ ସାପ ବିଦେଶକୁ ରପ୍ପାନୀ ହୁଏ । ସାପଖେଳ 
ଦେଖାଉଥ୍‌୍ବା କେଳାମାନେ ଯେ ସମସ୍ତେ ନିଜ ଖେଳ ପାଇଁ ସାପ ଧରନ୍ତି, ତା ନୁହେଁ । 
ସେମାନଙ୍କ ମଧ୍ଯରୁ କେତେକ ନିଜର ଖେଳ ଦେଖାଇବା ପାଇଁ ଗୋଖର, ଅହିରାଜ ଓ 
ଅଜଗର ଆଦି ସାପ କିଣନ୍ତି । 


ନାଗପଞ୍ଚମୀ ପର୍ବ ସମୟରେ କେଳାମାନେ ଘର ଘର ବୁଲି ବହୁସଂଖ୍ୟାରେ ଗୋଖର 
ସାପ ଦେଖାଚ୍ତି ଓ ଲୋକେ ସାପକୁ କ୍ଷୀର ଓ କଦଳୀ ଦେଇ ପୂଜା କରଚ୍ତି । କେଚାମାନେ 
ଏହି ସମୟରେ ସାପ ଦେଖାଇ ଭଲ ଦୂଇପଇସା ରୋଜଗାର କରନ୍ତି | 


3.9. ସାପ ଧରାଳୀ : 
ତାମିଲ୍‌୍ନାଡ଼ ଓ ଆନ୍ଧର ‘ଇରୁଲା' ଜାତିର ଆଦିବାସୀମାନେ ସାପ ଧରିବାରେ 
ଓସ୍ତାଦ । ଏମାନଙ୍କ ବ୍ୟତୀତ ତାମିଲ୍‌ନାଡ଼ର ‘ ଆତ୍ବଲାକରନ୍‌ ' ଓ ମୁଥୁରସା” ଜାତିର ଲୋକେ 

ମଧ୍ଯ ସାପ ଧରନ୍ତି । ପଶ୍ଚିମବଙ୍ଗରେ “ସାପୂୁରି ଆ” , ଓଡ଼ିଶାରେ ‘ କେଳା”, ମହାରାଷ୍ଟ୍ରର 
ରଢ୍ଗିରି ଜିଲ୍ଲାରେ ମାହାର” ମାନେ ମଧ୍ଯ ସାପ ଧରନ୍ତି । 


ସେମାନେ ଧରୁଥ୍‌ବା ସାପକୁ ଜିଅନ୍ତା ସାପ ଆକାରରେ ବିକନ୍ତି ବା ସାପ ଦେହରୁ 
ଚମଡ଼ା ବାହାରକରି ଉକ୍ତ ଚମଡ଼ାକୁ ବି କନ୍ଧି । 


3.10. ସାପ ଧରିବା : 


ଜୀବନ୍ତ ସାପ ଧରିବାକୁ କିଛି ସରଞ୍ଜାମ ଆବଶ୍ୟକ ହୋଇଥାଏ ! ସେଗୁଡ଼ିକ 
ହେଉଛି ୧ ସେ.ମି. ମୋଟେଇର ୫୦ ସେ.ମି. ଲମ୍ବର ଖଣ୍ଡେ ବାଉଁଶବାଡ଼ି, ଅଗ୍ରଭାଗରେ 
ଅଧ ସେ.ମି. ଫାଳ ହୋଇଥବା ସେହି ଆକ୍ତିର ଆଉ ଖଣ୍ଡେ ବାଡ଼ି, ୫୦ ସେ.ମି. ଲମ୍ବର 
ଏକ ଚିମୁଟା ଓ ମୁହଁରେ ଫାଶ ଥ୍ବା କନାର ଗୋଟିଏ ଅଳୀ | 


ବିଷା୍ଥ ସାପ ଧରିବା ସମୟରେ ପ୍ରଥମେ ଫଟା ବାଡ଼ିରେ ସାପ ମୁଣ୍ଡକୁ ଚାପି 
ଧରିବାକୁ ହୁଏ । ଆସ୍ତେ ଆସ୍ତେ ବାମ ହାତର ବୂଢ଼ା ଆଙ୍ଗୁଠି ବା ବିଶି ଆଙ୍ଗୁଠି ସାହାଯ୍ୟରେ 
ମୁଣ୍ଡର ପଛପାଖକୁ ଶକ୍ତ ଭାବରେ ଧରି ନେବାକୁ ହୁଏ । ଏହି ଅବସ୍ଥାରେ ମୁଣ୍ଡ ଉପରୁ 
ବାଡ଼ି କାଢ଼ିନେଇ ଡାହାଣ ହାତରେ ଦେହର ବାକି ଅଂଶ ଧରି ନିଆଯାଏ । ଏଥର ସାପକୁ 
ମୁଣାରେ ପୁରାଇବାକୁ ହେବ । ପ୍ରଥମେ ମୁଣ୍ଡକୁ ମୁଣାରେ ଭର୍ଭି କରଯାଏ; ମାତ୍ର ଫାଳ 
ହୋଇଥୁବା ବାଡ଼ିରେ ମୁଣ୍ଡକୁ ଚାପି ଧରିବା ପରେ ଯାଇ ହାତର ଯାବ ଛଡ଼ାଯାଏ | ବାଡ଼ିକୁ 
ସାମାନ୍ୟ ଢିଲା କରିବା ମାତ୍ରେ ସାପ ମୁଣି ମଧ୍ଯକୁ ପଶିଯାଏ । ସାପ ସମ୍ପୂର୍ଣ୍ତରୂପେ ମୁଣି 
ମଧ୍ଯକୁ ପଶିଗଲା ପରେ ମୁହଁର ଫାଶକୁ ଶକ୍ତ ରୂପେ ଭିଡ଼ି ଦିଆଯାଏ । ଏସବୁ କାମ ଖୁବ୍‌ 
ସାବଧାନତା ଓ ତପୂରତାର ସହ କରିବାକୁ ହୁଏ । 


ବିଷାକ୍ତ ସାପମାନଙ୍କୁ ଧରିଲାବେ ଳେ ସାମାନ୍ୟ ଅସାବଧାନ ହେଲେ ସର୍ପଦଂଶନ 
ଜନିତ ଦୁର୍ଘଟଣା ଘଟିବାର ଆଶଙ୍କା ଥାଏ | ତେଣୁ ବିନା ଗୁରୁରେ ସେମାନଙ୍କୁ ଧରିବାକୁ 
ଚେଷ୍ଟା କରିବା ଉଚିତ ନୂ ହେଁ । ମାତ୍ର ବିଷହୀନ ସାପଙ୍କୁ ଧରିଲାବେଳେ ସେ ପ୍ରକାର ଆଶଙ୍କା 
ନ ଥାଏ । ଛୋଟ ସାପଙ୍କୁ ଧରିଲାବେଳେ ଚିମୂଟା ବ୍ୟବହାର କରାଯାଇପାରେ । ଲେଖକ 
ଅନେକବାର ବର୍ଷାରତୂରେ ତା'ର ବାଡ଼ିପଟେ ବୃଭୁଥ୍ବା “କାଉଚିଆ! (Striped Keel 
back) ଗୋଡ଼ାଇ ଖାଇିହାତରେ ଧରିନେଇଛି | ଏମାନେ ଅତ୍ୟନ୍ତ ନିରାପଦ ସାପ । ପ୍ରଥମ 
ଥର ଧରିଲାବେଳେ ମଧ୍ଯ କାମୁଡ଼ନ୍ତି ନାହିଁ । ସେହିପରି ‘ତେଲିଆ ସାପ” (ଅommon 
blind snake) ମାନଙ୍କୁ ମଧ୍ଯ ଖାଲି ହାତରେ ଧରିହୁଏ । କେବଳ ବେଳେବେଳେ ସେମାନେ 
ହାତ ଉପରେ ଧଚଳାବର୍ଣ୍ଣର ଏକ ତରଚଚ ପଦାର୍ଥ ତ୍ୟାଗକରି ଦିଅନ୍ତି ବା ସେମାନଙ୍କର ଲାଞ୍ଜପଟକୁ 


Digitized by PPRACHIN, SOA 


୧୮ ଓଡ଼ିଶାର ସାଧାରଣ ସାପ 


ଥ୍ବା କଣ୍ଟାକୁ ଗେଞ୍ଜି ଦେବାକୁ ଚେଷ୍ଟା କରନ୍ତି । ଶଙ୍କରା ଧଣ୍ଡ (Chequered Kee! back) 
ବା ଥୁଣ୍ଟା ବୋଡ଼ା (Sand Boa) ଖାଲି ହାତରେ ଧରିଲେ ସେମାନେ କାମୁଡ଼ିଦେଇ 
ପାରନ୍ତି । ତେଣୂ ସେମାନଙ୍କୁ ଧରିବାବେଳେ ବାଉଁଶବାଡ଼ି ବ୍ୟବହାର କରାଯାଇପାରେ । 


3.11. ସାପ ପାଳିବା : 


ସାପମାନେ ଶୀତଳରଢ୍ତ ବିଶିଷ୍ଟ ପ୍ରାଣୀ ହୋଇଥ୍‌ବାରୁ ସେମାନେ ଅଧ୍କ ଥଣ୍ଡା 
ବା ଅଧ୍କ ଗରମ ସହ୍ୟ କରିପାରନ୍ତି ନାହିଁ । ପ୍ରଖର ସୂର୍ଯ୍ୟୋରତାପ ବା ଅତି ଉଜ୍ଵଳ ଆଲୋକ 
ସେମାନେ ସହ୍ୟ କରିପାରନ୍ତି ନାହିଁ । ସେମାନେ କୋଳାହଳ ଶୂନ୍ୟ ଶାନ୍ତ ପରିବେଶକୁ 
ରଲ ପାଆନ୍ତି । 


ତେଣୁ ସଉକ ପାଇଁ ବା ବୈଜ୍ଞାନିକ ପର୍ଯ୍ୟବେକ୍ଷଣ ପାଇଁ ସାପମାନଙ୍କୁ ପାଳନ 
କରିବାକୁ ହେଲେ ଏହିଭଳି ପରିବେଶ ସେମାନଙ୍କ ପାଇଁ ଯୋଗାଇ ଦେବାକୁ ପଡ଼ିଥାଏ | 
ସେମାନଙ୍କ ପଞ୍ଜୁରୀ ଏପରି ତିଆରି ହେବା ଆବଶ୍ୟକ ଯେପରି ସେଥ୍‌ରୁ ସେମାନଙ୍କର 
ମଳ ଦୂରକୁ ଚାଲିଯାଇପାରିବ । ଉକ୍ତ ପଞ୍ଜରୀଟିର ବାଡ଼ ତାର ଜାଲିରେ ନ କରି କଣା 
ହୋଇଥ୍‌ବା ଆଲୁମିନିୟମ୍‌ ସିଟ୍‌ରେ କରାଯିବା ଆବଶ୍ୟକ । କାରଣ ସାପମାନଙ୍କର ପ୍ରକୃତି 
ହେଉଛି ପଞ୍ଜରୀ ବାଡ଼ରେ ନାକ ଘଷି ଖଣ୍ରିଆ କରିବା | 


ସେମାନଙ୍କୁ ସପ୍ତାହକୁ ଦୁଇଥର ସ୍ଵଚ୍ଛ ଥଣ୍ଡା ପାଣି ଓ ଛୋଟମୂଷା, ବେଙ୍ଗ ବା 
ଝିଟିପିଟି ଆକାରରେ କିଛି ଜୀବନ୍ତ ଖାଦ୍ୟ ଯୋଗାଇ ଦେବାକୁ ପଡ଼ିଥାଏ । ଅଜଗର ପରି 
ବଡ଼ ସାପ ପାଇଁ ପ୍ରତି ୨ ସପ୍ତାହକୁ ଗୋଟିଏ କରି ଠେକୁଆ ବା ପାରା ଅଥବା କୁକୁଡ଼ା 
ଆବଶ୍ୟକ ହୁଏ । 


ଘରେ ଉପଯୁକ୍ତ ବ୍ୟବସ୍ଥାକରି କାଉଚି ଆ, ତେଲିଆ ସାପ, ଦୋମୁଣ୍ଡିଆ, ଅଜଗର 
ଓ ଢମଣା ଆଦି ସାପଙ୍କୁ ନିର୍ବିଗ୍ଵରେ ପାଳନ କରିହେବ । ମାତ୍ର ବିଷାକ୍ତ ସାପ ଘରେ ପାଳିବା 
ଉଚିତ ନୁହେଁ । 

ପାଳିତ ସାପମାନଙ୍କର ବଡ଼ ବେମାରି ହେଲା କୃମି ଆକ୍ରମଣ, ପାଟି ଘା ଓ ପୂରା 
କାତି ନ ଛାଡ଼ି ଆଂଶିକ କାତି ଛାଡ଼ିବା । ପ୍ରତି ୩ ମାସରେ ଥରେ ଲଘୁ କୃମିନାଶକ ଥିଷଧ 
ଦେଲେ ସେମାନଙ୍କୁ କୃମିରୋଗ ହେବ ନାହିଁ । କାତି ପୂରା ନ ଛାଡ଼ିଲେ ସେମାନଙ୍କୁ ବାଡ଼ିଦ୍ଵାରା 
ମାଡ଼ିଧରି ଥଣ୍ଡା ପାଣିରେ ଗାଧୋଇ ନ ଛାଡ଼ିଥ୍ବା କାତିକୁ ହାତରେ ଭିଡ଼ି ବାହାର କରି 
ଦିଆଯାଇପାରେ । 

3.12. ବିଷ ସଂଗ୍ରହ : 


ସର୍ପ ବିଷହାରକ ( ଏଣ୍ଟି ଭେନିନ୍‌ ) ପ୍ରସ୍ତୁତି ପାଇଁ ଓ ନାନାପ୍ରକାର ଞିଷଧର ପ୍ରସ୍ତୁତି 
ପାଇଁ ସାପବିଷ ଆବଶ୍ୟକ ହୋଇଥାଏ । ତେଣୁ ହଫକିନ୍‌ ଇନ୍‌ଷ୍ଟିଚ୍ୟୁଟ୍‌ ଓ ମାଡ୍ରାସ ସ୍ପେକ୍‌ 
ପାର୍କ ଇତ୍ୟାଦି ସ୍ଥାନରେ ସାପବିଷ ସଂଗ୍ରହ କରାଯାଇଥାଏ ! 


ଗୋଖର ଠାରୁ ନିମ୍ନ ପ୍ରକାରେ ବିଷ ସଂଗୃହୀତ ହୋଇଥାଏ । ଏକ ମଦଗ୍ନାସ 
ଉପରେ ଖଖ୍ତିଏ ପ୍ଲାଷ୍ଟିକ୍‌ କନାକୁ ଶକ୍ତ ଭାବରେ ବାନ୍ଧି ଦିଆଯାଏ । ତାପରେ ଗୋଖରକୁ 
ଆଣି ସେହି କନାକୁ କାମୁଡ଼ାନ୍ତି । କ୍ଷରିତ ବିଷ ଉକ୍ତ ପାତ୍ରରେ ସଂଗୃହୀତ ହୁଏ । 


ଚନ୍ଦ୍ରବୋଡ଼ାଠାରୁ ବିଷ ଟିକିଏ ଅଲଗା ଉପାୟରେ ସଂଗ୍ରହ କରାଯାଏ । ଗୋଟିଏ 
ଢଙ୍କା ନ ହୋଇଥ୍‌ବା କାଚପାତ୍ର ନିଆଯାଏ । ଚନ୍ଦ୍ରବୋଡ଼ାର ବିଷଦାନ୍ତକୁ ପାତ୍ର ଭିତରକୁ 
ରଖ୍‌ ବିଷଗ୍ରଛି ଉପରେ ଚାପ ପ୍ରୟୋଗ କରି ତା'ଠାରୁ ବିଷ ସଂଗ୍ରହ କରାଯାଏ | 


3.13. ସାପର ବିଷ : * 


ସାପର ବିଷ ସ୍ଵଚ୍ଛ, ଅଠାଳିଆ, ହଳଦିଆ, ଗନ୍ଧହୀନ ଓ ସ୍ଵାଦହୀନ ଏକ ତରଳ 
ପଦାର୍ଥ । ଏହାକୁ ଶୁଖାଇଦେଲେ ଏହା ସ୍ତଟିକାକାର ଧାରଣ କରେ ଓ ସରୁ ସରୁ ମୁନିଆ 
ଦାନାରେ ପରିଣତ ହୁଏ | ଭଲକରି ଶୁଖ୍ଗଲେ ଏହାକୁ ଯେତେଦିନ ଇଚ୍ଛା ସେତେଦିନ 
ରଖାଯାଇପାରେ ! ପୂନଣ୍ଚ ଲୁଣିପାଣି ବା ଖାଲିପାଣିରେ ପକାଇଦେଲେ ଏହା ମିଳାଇଯାଏ 
ଏବଂ ଏହି ଦ୍ରବଣ କୌଣସି ଗୁଣରେ କମ୍‌ ବିଷାକ୍ତ ନୁହେଁ । ଏହି ବିଷ ମନୁଷ୍ୟ ରଭ୍ତରେ 
ମିଶିଲେ ବିଷର ଉପସର୍ଗ ପ୍ରକାଶ ପାଏ । 


ସାପର ଗୋଟିଏ ଚୋଟରେ କ୍ଷତ ମଧ୍ଯକୁ କେତେ ପରିମାଣର ବିଷ ପ୍ରବେଶ କରେ 
ତାହା ସାପର ଆକାର, ବୟସ, ଜାତି ଓ ଅବସ୍ଥା ଉପରେ ନିର୍ଭର କରେ । ସାମୁଦ୍ରିକ ସାପ 
ଦଂଶନରେ କ୍ଷତମଧ୍ଯକୁ ୨-୩ ଟୋପା ବିଷ ପ୍ରବେଶ କରେ । ମାତ୍ର ଅହିରାଜ ଦଂଶନରେ କ୍ଷତ 
ମଧ୍ଯକୁ ପ୍ରାୟ ୩୦ ଟୋପା ଯାଏଁ ବିଷ ପ୍ରବେଶ କରେ । ଚୋଟ ମାରିବା ପୂର୍ବରୁ ଯଦି ସାପ 


କୌଣସି ଆହାର ଜୀବ ମାରି ଖାଇଥାଏ ତେବେ ତାହାର କିଛି ବିଷ ଖର୍ଚ୍ଚ ହୋଇଯାଇଥାଏ । ତେଣୁ 
ଖାଇବା ପରେ ସାପ ଚୋଟ ମାରିଲେ କ୍ଷତ ମଧ୍ଯକୁ କମ୍‌ ପରିମାଣରେ ବିଷ ପ୍ରବେଶ କରେ । 


3.14. ସାପ ବିଷର ଓଷଧୀୟ ବ୍ୟବହାର : 


ଗୋଖରର ବିଷ ସ୍ଵାୟବିକ ଓ ମାଂସପେଶୀଜନିତ ଯନ୍ତ୍ରଣା, ଆର୍ଥ୍ରାଇଟିସ୍‌, କ୍ୟାନ୍ସର 
ଓ ନ'ରଗ୍ରେଇନ୍‌ ଆଦି ଯନ୍ତ୍ରଣାର ଉପଶମ ପାଇଁ ବ୍ୟବହାର କରାଯାଉଛି । ଗୋଖର ବିଷରୁ 

"ଠobroxin' ଓ 'Nyloxin' ନାମକ ଦୁଇଟି ଫଳପ୍ରଦ ଯନ୍ତ୍ରଣାହାରକ ଓଷଧ ତି ଆରି 
କରାଯାଉଛି । ଚନ୍ଦ୍ରବୋଡ଼ା ବିଷର ରକ୍ତ ଜମାଟ ବାନ୍ଧିବା ଗୁଣ ଥ୍ବାରୁ ଏହାକୁ ହିମୋଫିଲିଆ, 
ଦାନ୍ତରୁ ଅତ୍ୟଧ୍କ ରକ୍ତସ୍ରାବ ଓ ଆଭ୍ୟନ୍ତରୀଣ ରଢ୍ତସ୍ରାବର ଚିକିତ୍ସା ପାଇଁ ବ୍ୟବହାର କରାଯାଏ । 


ହୋମିଓପାଥୁ୍‌କ ଚିକିତ୍ସା ପଦ୍ଧତିରେ ବିଭିନ୍ନ ବିଷାକ୍ତସାପଙ୍କ ବିଷରୁ ନାଜା, ଲାକେସିସ୍‌, 
କ୍ରୋଟାଲସ୍‌, ବୋଥ୍ରୋପ୍ସ, ଏଇଲାପ୍ସ ଓ ଭାଇପେରା ଆଦି ଓଷଧ ପ୍ରସ୍ତୁତ ହୁଏ | ଏହି 
ଞିଷଧଗୁଡ଼ିକ ନାନାପ୍ରକାର ରୋଗର ଚିକିତ୍ସାରେ ଲାଗେ ! 


ଆୟୁର୍ବେଦୀୟ ଚିକିତ୍ସା ପଦ୍ଧତିରେ ଯକ୍ଷ୍ମାରୋଗର ଆରୋଗ୍ୟ ପାଇଁ କେତେକ 
ରସ ତିଆରିରେ ଅନେକ ସମୟରେ ଗୋଖର ବିଷ ବ୍ୟବହୃତ ହୁଏ | 


3.15. ସର୍ପବିଷ ହାରକ (Antivenom Serum) ବା ଏଣ୍ବିଭେନିନ୍‌ 
(Antivenene) : 

ଏହି ଏଣ୍ଟିଭେନିନ୍‌ ' ସର୍ପବିଷକୁ ପ୍ରଶମିତ କରିବା ପାଇଁ ବ୍ୟବହୃତ ହୁଏ ! ଏହା 
ନିମ୍ନ ପ୍ରଣାଳୀରେ ପ୍ରସ୍ତୁତ ହୁଏ । 

ଗୋଟିଏ ସୁସ୍ଥ ସବଳ ଘୋଡ଼ା ଦେହରେ ଗୋଖର, ଚିତି, ଚନ୍ଦ୍ରବୋଡ଼ା ଓ ଧୂଳିନାଗ 
ବିଷର ଅତି ଲଘୁ ଦ୍ରବଣକୂ ଇନ୍‌ ଜେକ୍‌ ସନ୍‌ ଆକାରରେ ଦି ଆଯାଏ ! ପରବର୍ର ପ୍ରତି 
ଇନ୍‌ ଜେକ୍‌ସନ୍‌ରେ ସାପ ବିଷର ମାତ୍ରା କ୍ରମଶଃ ବୃଦ୍ଧି କରାଯାଏ । ପ୍ରାୟ ୬ ମାସ ବା ଅଧ୍କ 
ଦିନପରେ ଏପରି ସମୟ ଆସେ ଯେତେବେଳେ ଉକ୍ତ ଘୋଡ଼ା ଦେହରେ ଅଧ୍କ ପରିମାଣରେ 
ସାପବିଷ ପ୍ରବେଶ କରାଗଲେ ମଧ୍ଯ ଘୋଡ଼ାଠାରେ ବିଷର କୌଣସି ପ୍ରତିକ୍ରିୟା ଦେଖ୍ବାକୁ 


ମିଳେ ନାହିଁ । ଏଥ୍‌ରୁ ପ୍ରମାଣିତ ହୁଏ ଯେ ଘୋଡ଼ା ଦେହରେ ସର୍ପବିଷ ପ୍ରତିରୋଧ ପାଇଁ 
ଯଥେଷ୍ଟ ପ୍ରତିରୋଧ ଶକ୍ତି (An ଠdies) ଗଠିତ ହୋଇଅଛି । 


ଏପରି ପ୍ରତିରୋଧ ଶକ୍ତି ହାସଲ କରିଥ୍ବା ଏକ ଘୋଡ଼ାର ଶିରାରୁ କିଛି ରକ୍ତ 
ବାହାର କରି ନିଆଯାଏ । ଉକ୍ତ ରକ୍ତରୁ ରଭ୍ତରସ (Serum)କୁ ଅଇଗା କରି ନିଆଯାଏ | 
ଏହି ରକ୍ତରସକୂ ଶୁଷ୍କକରି ଏଣ୍ଟିଭେନିନ୍‌ ପ୍ରସ୍ତୁତ କରାଯାଏ ! 


ଏହି ଏଣ୍ଟିଭେନିନ୍‌ ବମ୍ବେସ୍ଥିତ ହଫ୍କିନ୍‌ ଇନ୍‌ଷ୍ଟିଡ଼୍ୟୁଟ୍‌ 'ରେ, ହିମାଚଳ ପ୍ରଦେଶର 
କଶୌଲି ଠାରେ ଥବା “କେନ୍ଦ୍ରୀୟ ଗବେଷଣା କେନ୍ଦ୍ର ଓ ପୂନାଠାରେ ଥ୍ବା 'Serum 
Institute of India Ltd.'ରେ ପ୍ରସୁତ ହୁଏ | 

3.16. ସାପ ସନ୍ଷନ୍ଧୀୟ ଅନ୍ଧବିଶ୍ଵାସ : 


ବହୁ ଆଦିମକାଳରୂ ଯେତେବେଳେ ମନୁଷ୍ୟ ଜାଣିପାରିଛି ଯେ, ସାପକାମୁଡ଼ାରେ 
ମୃତ୍ୟୁ ହେଉଛି, ସେତେବେଳଠାରୁ ସେ ସାପକୁ ଭୟକରି ଆସିଛି ! ମନୁଷ୍ୟର ଏହି ଭୟ 
ଫଳରେ ସାପ ସମ୍ବନ୍ଧୀୟ ନାନା କପୋଳକନ୍ଧିତ କାହାଣୀ ମାନବ ସମାଜ ମଧ୍ଯରେ ପ୍ରସାରିତ 
ଓ ପ୍ରଚାରିତ ହୋଇଛି । ସାପ ଖେଳ ଦେଖାଇବାକୁ ଆସୂଥ୍ବା କେଳାମାନେ ମଧ୍ଯ ନାନା 
ରକମର ଅତି ରଞ୍ଜିତ କାହାଣୀ ପ୍ରଚାର କରି ଲୋକମାନଙ୍କ ମନରେ ଆହୁରି ଅଧ୍କ ଭୟ 
ସୃଷ୍ଟି କରିଛନ୍ତି । | 

ଏହିସବ୍ର ଯୋଗୁଁ ସାପ ସମ୍ବନ୍ଧରେ ନାନା ରକମର ଅନ୍ଧବିଶ୍ବାସ ଯୁଗଯୁଗ ଧରି 
ମାନବ ମନରେ ବସା ବାନ୍ଧିଛି । ଏହା ଯେ କେବଳ ଆମ ଓଡ଼ିଶାରେ ସୀମାବଦ୍ଧ, ତା 
ନୁହେଁ, ସାରା ପୃଥ୍ବୀର ତଥାକଥ୍ତ ସଭ୍ୟଦେଶମାନଙ୍କରେ ମଧ୍ଯ ଏପ୍ରକାର କାହାଣୀ 
ରୋକମୂଖରେ ପ୍ରଚଳିତ ଅଛି । 

ଏହି ଅନ୍ଧବିଶ୍ନାସ ଗୁଡ଼ିକର ସଂଖ୍ୟା ଏତେ ବେଶି ଯେ, ସବୁଗୁଡ଼ିକ ଏଠାରେ ପରିବେଷଣ 
କରିବା ସମ୍ଭବ ନୁହେଁ । ସେଗୁଡ଼ିକ ମଧ୍ଯରୁ ଅଛ୍ଥ କେତେକ ଏଠାରେ ପ୍ରଦତ୍ତ ହେଲା | କିନ୍ତୁ 
ମନେ ରଖ୍ବାକୁ ହେବ ଯେ ଏଗୁଡ଼ିକ ମଧ୍ୟରୁ କୌଣସି ଗୋଟିଏ ହେଇେ ସତ୍ୟ ନୁହେଁ ¦ 


€ ଦୋମୁଷ୍ତିଆ ସାପର ଦେହର ଦୂଇପ୍ରାନ୍ତରେ ଦୁଇଟି ମୁଣ୍ଡ ଥାଏ । ସେ ପ୍ରଥମ ଛ'ମାସ 
ଗୋଟିଏ ମୁହଁରେ ଖାଏ ଏବଂ ଅନ୍ୟ ଛ'ମାସ ଅନ୍ୟ ମୂହଁଟିରେ ଖାଏ | ସେ ନିଜ 
ଇଛ୍ାନୁସାରେ ଆଗକୁ ବା ପଛକୁ ଗତି କରିପାରେ । 


“୨. ପ୍ରତି ଶୁକ୍ରବାର ଦିନ ପୂଜା ସମୟରେ ନାଗସାପ ତାକୁ ଅର୍ପଣ କରାଯାଇଥ୍‌ବା କ୍ଷୀର 
ଖାଇବାକୁ ଆସେ । 


୩. ମଣିନାଗ' ନାମକ ଗୋଟିଏ ସାପ ଅଛି ଯାହାର ମୁଣ୍ଡରେ ମଣି ଥାଏ ! ଏହି ମଣିର 
ଆଲୋକରେ ସାପ ଅନ୍ଧାର ରାତିରେ ଯିବାଆସିବା କରେ | 


୪. ମାର ଓ ପୁରୁଷ ନାଗ ସାପର ଯୋଡ଼ି ମଧ୍ଯରୁ ଗୋଟିକୁ ବାଡ଼େଇ ମାରିଦେଲେ, ମୃତ 
ସାପର ଆଖ୍ରେ ତାକୁ ମାରିଥ୍ବା ଲୋକର ଛବି (Photo) ରହିଯାଏ । ତା'ର 
ଅନ୍ୟ ସାଥୀଟି ମୃତ ସାଥୀର ଆଖ୍‌ରେ ଥ୍ବା ଛବି ଵ୍ରେଖ୍‌ ମାରିଥ୍ବା ଲୋକଠାରେ 
ପ୍ରତିଶୋଧ ନିଏ । ଏହି ବିଶ୍ଵାସ ଯୋଗୁଁ କେତେକ ଅଞ୍ଚଳରେ ନାଗସାପ ମାରିବାପରେ 
ତାକୁ ନିଆଁ ଲଗାଇ ପୋଡ଼ି ଦିଅନ୍ତି 

୫. ଅନେକ ପୂରୁଣା କୋଠାଘରେ ପୋତା ଯାଇଥ୍ବା ଧନସମ୍ପରିକୁ ଗୋଖର ଜଗି 
ରହିଥାଏ । 


୬. ଗୋଖର ମୃଦୁ ସଙ୍ଗୀତ, ନାଗେଶ୍ଵର ବାଜାର ସ୍ଵର ଓ ପଦ୍ଧତୋଳା ପ୍ରତି ଆକୃଷ୍ଟ ହୁଏ । 
ତେଣୁ କେଳା ନାଗେଶ୍ଵର ବାଜା ବଜାଇ ବା ପଦ୍ଧତୋଳା ବୋଲି ସାପକୁ ତାର ଲୁଚିବା 
ସ୍ଥାନରୁ ବାହାରକୁ ଡାକି ଆଣେ । 


ଏହି ସମ୍ପର୍କରେ ଗୋଟିଏ ସତ୍ୟଘଟଣା ଜଣେ ପ୍ରତ୍ୟକ୍ଷଦର୍ଶୀ ବନ୍ଧୁଙ୍କ ବର୍ଣ୍ଣନାକ୍ର 
ଭିରିକରି ନିମ୍ନରେ ପ୍ରଦତ୍ତ ହେଇ। | ଘଟଣାଟି ପ୍ରାୟ ୨୦-୨୫ ବର୍ଷ ତଳର | ବନ୍ଧୁଙ୍କର 
ଗାଁକୁ ଗୋଟିଏ କେଳା ସାପଖେଳ ଦେଖାଇବାକୁ ଆସିଥାଏ | ଗାଁର କେତେକ ପିଲା କେଳାକୁ 
ପଚାରିଲେ, “ଆଛୁ, ତମେ ସାପ ଧରିପାରିବ ?”? କେଳାଟି ହଁ ଭରିଲା | ପିଲାମାନେ 
କେଳାକୁ ସଙ୍ଗରେ ଧରି ଗାଁ ମୁଣ୍ଡର ରାସ୍ତା କଡ଼ରେ ଥ୍ବା ଗୋଟିଏ ଉଇହୁଙ୍କା ପାଖକୁ 
ନେଇଗଲେ । କେଳା ନିଜର ନାଗେଶ୍ଵର ବାଜା ଧରି ସେଠାକୁ ଗଲା । କାନ୍ଧରେ ଗୋଟିଏ 
ବଟୁଆ ଝୁଲୁଥାଏ । ଖଣ୍ତେ ଗାମୁଛା ଘୋଡ଼ାଇ ହୋଇଥାଏ । ସେ ସେଠାରେ ବହୁତ ସମୟ 
ଯାଏଁ ପଦ୍ଧତୋଳା ବୋଲିଲା । ପିଲାମାନେ ଆଗ୍ରହୀ ହୋଇ ଅପେକ୍ଷା କରିଥାନ୍ତି । କିନ୍ତୁ 
କୌଣସି ସାପ ବାହାରିଲା ନାହିଁ । ଶେଷରେ କେଳା କହିଲା, “ସାପଟି ଏଠାରେ ନାହିଁ, 
କୁଆଡ଼େ ଦୂରକୁ ଚାଲିଯାଇଛି ।” ପିଲାମାନଙ୍କର ତ ସାପଧରା ଦେଖବାକୁ ଝୁଙ୍କ ଲାଗିଥାଏ | 
ସେମାନେ କେଳ୍ାକୁ କହିଲେ, ˆ ହଉ, ସାପ ଯଦି ଏଠାରେ ନାହିଁ, ତେବେ ଚାଇ, ଗାଁର 
ଦାସ ଘରକୁ । ସେଠାରେ ଗୋଟିଏ ନାଗସାପ ଘର ଭିତରେ କାନ୍ଧ ଫାଟରେ ରହୁଛି । 
ତାକୁ ଧରିବ ।” ? ଅଗତ୍ୟା କେଳାଟି ହଁ ଭରି ଚାଲିଲା । ପିଲାମାନେ ମଧ୍ଯ ତା ସହ ଦାସଘର 
ଆଡ଼େ ଚାଲିଲେ । 


କେନଳାଟି ଉପସ୍ଥିତ ଲୋକମାନଙ୍କୁ ବରଣ୍ଡାତଳେ ଠିଆ ହେବାକୁ ନିଦଦୈଶ ଦେଇ 
ନିଜେ ଘର ଭିତରକୁ ପଶିଲା | ସେଠାରେ ୧୦-୧୫ ମିନିଟ୍‌ ଯାଏଁ ପଦ୍ଧତୋଳା ବୋଲିଲା 
ପରେ ହଠାତ୍‌ ଚିକ଼ାର କଲା, ‘ବାଡ଼ି ଆଣଂ । ଉପସ୍ଥିତ ସମସ୍ତେ ସାପ ବାହାରିଲା ବୋଲି 
ଆତଙ୍କିତ ହୋଇ ବାଡ଼ି ଖୋଜିବାରେ ଲାଗିଲେ । କିନ୍ଧୁ ଆମର ପ୍ରତ୍ୟକ୍ଷଦର୍ଶୀ ବନ୍ଧୁ ଜଣକ 
ବିଚଳିତ ନ ହୋଇ କେଳା ଆଡ଼କୁ ଚାହିଁଥାନ୍ତି । ସେ ଦେଖ୍ବାକୁ ପାଇଲେ ଯେ ମୁହୂର୍ଗକ 
ମଧ୍ଯରେ କେଳା ତା ନିଜ ହାତଟି ନିଜ କାଖତଳେ ଥବା ବଟୁଆ ଆଡ଼କୁ ନେଇଯାଇ ଗୋଟିଏ 
ସାପ ଭିଡ଼ିଆଣି ଦୂରକୁ ଛାଟିଦେଲା । ପରବର୍ରୀ ମୁହୂର୍ରରେ ତାକୁ ଯାଇ ମାଡ଼ିବସି ସାପ 
ଧରିଛି ବୋଲି ଘୋଷଣା କଇା । ଏହା ପରେ ପରେ ସେ ଏପରି ଅଭିନୟ କଲା ଯେପରି 
ସତରେ ତାକୁ ସାପ କାମୁୂଡ଼ିଛି ! ଉପସ୍ଥିତ ଲୋକଙ୍କ ତା ବଟୁଆରୁ ଟିକିଏ ଗଦ ବାହାରକରି 

ଓଡ଼ିଶାର ସାଧାରଣ ସାପ ୨୩ 


ତା ପାଟିରେ ଦେବାକୁ କହିଲା | ପାଟିରୁ ନାଳଗରଳ ବୃହାଇ ଥକ୍କାହୋଇ ବସି ରହିଲା । 
କିଛି ସମୟ ପରେ ଉଠି ପାଣି ପିଇବାକୁ ମାଗିଲ। ଓ ପିଇଲା ! ପରେ ଦାସଘରୁ କିଛି 
ପଇସା, ଚାଉଳ, ନୂଆଲୁଗା ଆଦିନେଇ ଗୋଟିଏ ବକ୍ତ ଭୋଜନ କରି ବିଦାହେଲା । 


ଉପର ବର୍ଣ୍ଣିତ ଘଟଣାରୁ ସ୍ପଷ୍ଟ ଜଣାପଡ଼େ ଯେ, ନାଗେଶ୍ଵର ବାଜା ବଜାଇଲେ 


ବା ପଦ୍ଧତୋଳା ବୋଲିଲେ ସାପ ବାହାରନ୍ତି ନାହିଁ । ମାତ୍ର କେଳା ଖୁବ୍‌ ଚତୁର ହୋଇଥ୍‌ବାରୁ 
ହାତ ସଫେଇକରି ନିଜ ପୋଷା ସାପକୁ ଛାଡ଼ି ଓ ପୁନଶ୍ଚ ତାକୁ ଧରି ସାପ ଧରିବାର 
ଅଭିନୟ କରି ପଇସା ରୋଜଗାର କରେ । ରା ମୁଣ୍ଡ ହୁଙ୍କା ପାଖରେ ତା'ର ହାତ ସଫେଇ 
କାଳେ ଧରାପଡ଼ିଯିବ ବୋଲି ଭୟରେ “ଏଠାରେ ସାପ ନାହିଁ ବୋଲି ସେ ଘୋଷଣା କରିଥ୍ଲା । 


୭. 


୧୧. 


୧୨. 


୧୩. 


୧୪. 


୧୫. 


ବୃଢ଼ା ଗୋଖର ଦେହରେ ଧଳାଲୋମ ବା ନିଶ ଥାଏ । ଏହି ବିଶ୍ଵାସ ଜନ୍ମାଇବା ପାଇଁ 
କେତେକ କେଳା ଗୋଖର ମୁଣ୍ଡରେ ଘୋଡ଼ା ବାଳ ରୋପଣ କରିଥାନ୍ତି । 


ଲାଉଡଙ୍କିଆ ସାପ କେବଳ ଲୋକର ଆଖ୍କୁ ଲକ୍ଷ୍ୟକରି ଚୋଟ ମାରେ । 
ଥିଣ୍ା ବୋଡ଼ା ସାପ (Sand 80a) ଚାଟିଦେଇେ କୁଷ୍ଠ ରୋଗ ହୁଏ | 


ଦାକ୍ଷିଣାତ୍ୟର କେତେକ ଅଞ୍ଚଳରେ ବିଶ୍ବାସ କରାଯାଏ ଯେ, ବ୍ରୋଞ୍ଜ ପିଠିଆ ଗଛସାପ 
(ଯେ କି ସମ୍ପୂର୍ଣ ବିଷହୀନ ) ଖୁବ୍‌ ବିଷାଭ୍ତ । ଏହା କୌଣସି ଲୋକକୁ କାମୁଡ଼ିବା ପରେ 
ମୃତବ୍ୟ୍ତିର କୁଇରୁ ଉଠୂଥ୍ବା ଧୂଆଁ ଦେଖ୍ବାକୁ ଗୋଟିଏ ଉଚ୍ଚା ଗଛ ଉପରେ ଚଢ଼ିଯାଏ 
ଏବଂ ଧୂଆଁ ଦେଖ୍ଲା ପରେ ଯାଇ ତଳକୁ ଓହ୍ଲାଏ । 

ଅନେକ ଲୋକଙ୍କର ଧାରଣା ଯେ ନେଉଳ ସାପର ମଝି ଅଂଶଟିକୁ କାଟି ଖାଇଦିଏ । 
ଏହାପରେ ସେ ସାପଟିର ଅବଶିଷ୍ଟ ମୁଣ୍ଡ ଓ ଲାଞ୍ଜ ଅଂଶକୁ ଯୋଡ଼ିଦେଇ ତାକୁ ଜଣାଥ୍‌ବା 
କୌଣସି ଓଷଧ ବୋଳି ସାପକୁ ବଞ୍ଚାଇ ଦିଏ । 


ଗୁରୁବାର ବା ଶନିବାର ଦିନ ଯାହାକୁ ଧଶ୍ଡସାପ କାମୁଡ଼ିବ ସେ ଲୋକ ନିଶ୍ଚୟ 
ମରିଯିବ । 

ଯଦି କୌଣସି ଲୋକକୁ କେବେହେଲେ ଧଣ୍ଡସାପ କାମୁଡ଼ିଥ୍ବ ତେବେ ଭବିଷ୍ୟତରେ 
ସେହି ଲୋକକୁ ଆଉ କୌଣସି ସାପ କାମୁଡ଼ିବ ନାହିଁ | 


ଅଜଗର ସାପ ଯଦି ଗୋଟିଏ ଲୋକକୁ କାମୁଡ଼ିଧରି ଲାଞ୍ଜ ମାରିଦେବ ତେବେ ସେ 
ଲୋକ ଆଦୌ ବଞ୍ଚ୍ବ ନାହିଁ 


ସାପ ନିଜ ଆଖ୍‌ ସାହାଯ୍ୟରେ ଶୁଣିପାରେ । 

୨୪ 


୧୬. 


୧୭. 


eF 


୧୯. 


ଓଡ଼ିଶାର ସାଧାରଣ ସାପ 


ଢମଣା ସାପ ହେଉଛି ଅଭ୍ଡିରା ସାପ ଓ ନାଗସାପ ହେଉଛ ମାଇସାପ | ନାଗ ଓ 
ଢ଼ମଣା ଗୁଡ଼େଇହୋଇ ଖେଳୁଥ୍ବା ସମୟରେ ତାଙ୍କ ପାଖକୁ ନୂଆ ଲୁଗାଟିଏ 
ପକାଇଦେଲେ ଯଦି ସାପ ଦୂଇଟି ସେହି ନୂଆଲୁଗା ଉପରେ ଖେଳନ୍ତି, ତେବେ ସେ 
ଲୁଗାପିଛି ଯେ କୌଣସି କାମ କଲେ ନିଶ୍ଚୟ ଶୁଭ ହୁଏ । 


ଢମଣା ସାପ ଦୂହାଁଳିଆ ଗାଇର ଚିରରୁ କ୍ଷୀର ଖାଇଦିଏ ! ଫଳରେ ଗାଇର ସେ 
ଚିରଟି ମରିଯାଏ । ( ଶୁଷ୍ ହୋଇଯାଏ ) 


ସାପ ମଣିଷକୁ କାମୁଡ଼ିଲେ ତା'ର ଲାଞ୍ଜ ଟିକିଏ ସାନ ହୋଇଯାଏ । ତେଣୁ ଯେଉଁ 
ସାପର ଲାଞ୍ଜ ଯେତେ ସାନ, ସେ ସେତେ ଅଧ୍କ ଲୋକଙ୍କୁ କାମୁଡ଼ିଛି ବୋଲି ବିଶ୍ଵାସ 
କରାଯାଏ । 


କେତେକଙ୍କର ବିଶ୍ମାସ ଯେ, ଯଦି ଗୋଟଏ ସାପକୁ ଦୁଇଖଣ୍ଡ କରି କାଟି ଦିଆଯାଏ 
ତେବେ ସାପର ମୁଣ୍ଡ ପାଖ ଅଂଶଟି ବଞ୍ଚୁରହେ ଏବଂ ସାପଟି ଆସ୍ତେ ଆସ୍ତେ ବଢ଼ି 
ନିଜର ପୂର୍ବ ଦୈର୍ଘ୍ୟର ହୋଇଯାଏ । 


~ 


ଯଦି ଜଣେ ସ୍ଵପ୍ନ ଦେଖେ ଯେ, ତାକୁ ନାଗସାପ କାମୁଡ଼ିଛ, ତେବେ ସେ ବଞ୍ଥ୍ବା 
ପର୍ଯ୍ୟନ୍ତ ତାକୁ କେବେହେଲେ ନାଗସାପ କାମୁଡ଼ିବ ନାହିଁ ଏବଂ ଖୁବ୍‌ ଶୀଘ୍ର ତାଙ୍କର 
ପତ୍ନୀ ସନ୍ତାନ ସମ୍ଭବା ହେବେ । 


3.17. ସାପର ଶତୁ ଓ ତା'ର ଆମ୍ମରକ୍ଷା କୌଶଳ : 


ସାପର ଅଣ୍ଡା ଓ ଛୁଆମାନଙ୍କୁ ପିମ୍ପୁଡ଼ି, ମୂଷା, ନେଉଳ, ପାଣିଚଢ଼େଇ, କୁକୁଡ଼ା 


ଓ ଚିଲ ଆଦି ଶିକାରୀ ପକ୍ଷୀ ଖାଇଯାନ୍ତି । ଚନ୍ଦ୍ରବୋଡ଼ୀ ଆଦି କେତେକ ସାପ ନିଜ ଛୁଆକୁ 
ମଧ୍ଯ ଖାଇଯାନ୍ତି । 


ପ୍ରାପ୍ତବୟସ୍କ ସାପମାନଙ୍କର ସବୁଠାରୁ ବଡ଼ ଶତୁ ହେଲା ମଣିଷ । ମଣିଷର ସାପମାନଙ୍କ 


ପ୍ରତି ଅସୀମ ଭୟ ହେତୁ ତା” ହାତରେ ଅସଂଖ୍ୟ ସାପ ଅକାଳ ମୃତ୍ୟୁବରଣ କରନ୍ତି । 
କେତେକ ସାପଙ୍କୁ ଚମଡ଼ା ପାଇଁ ହତ୍ୟା କରାଯାଏ ତ ଅନ୍ୟ କେତେକଙ୍କୁ ମଣିଷ ନିଜର 
ଖାଦ୍ୟ ପାଇଁ ହତ୍ୟା କରେ । 


ଏହା ପଛକୁ ସାପର ଅନ୍ୟ ଏକ ପ୍ରଧାନ ଶତ୍ର ହେଉଛି ନେଉଳ । ନେଉଳ ସାଧାରଣତଃ 


ବଡ଼ ଆକୃତିର ସାପମାନଙ୍କୁ ଆକ୍ରମଣ ନ କରି ଅପେକ୍ଷାକୃତ ସାନ ସାପମାନଙ୍କୁ ଆକ୍ରମଣ 

ଓଡ଼ିଶାର ସାଧାରଣ ସାପ ୨୫ 


କରେ | ସେ ନିଜର ଚଞ୍ଚଳ ସ୍ଵଭାବ ହେତୁ ସାପର ଦଂଶନରୁ ନିଜକୁ ରକ୍ଷାକରି ସୁଯୋଗ 
ପାଇଲାମାତ୍ରେ ସାପର ବେକକୁ ନିଜର ମୁନିଆ ଦାନ୍ତ ସାହାଯ୍ୟରେ କାମୁଡ଼ି ସାପକୁ ମାରିଦିଏ ¦ 


ସେହିପରି ଅହିରାଜ ଓ ରଣା ଆଦି ସାପ, ଘୁଷୁରୀ, ବାର୍ହା, ଝିଙ୍କ ଆଦି ପ୍ରାଣୀ 
ଏବଂ ମୟୂର, ଚିଲ, ଛଞ୍ଚାଣ, ସେକ୍ରେଟାରୀ ପକ୍ଷୀ, ସାରସ ଇତ୍ୟାଦି ପକ୍ଷୀମାନେ ସାପକୁ 
ମାରି ଖାଇଯାଆନ୍ତି । 


ସାପ ନିଜର ଆମ୍ବରକ୍ଷା ପାଇଁ ନାନା କୌଶଳ ଅବଲମ୍ବନ କରେ । ଚନ୍ଦ୍ରବୋଡ଼ା 
ଓ ଅଜଗର ଆଦି କେତେକ ସାପ ଖୁବ୍‌ ଢୋର୍‌ରେ ନିଃଶ୍ବାସ ପ୍ରଶ୍ଵାସ ନେବା ଆଣିବା କରି 
ଫି ଫି ଗର୍ଜନ କରନ୍ତି । ଫଣାଧାରୀ ସାପମାନେ ଫଣା ଉତ୍ତୋଳନ କରି ଫି ଫି ଗର୍ଜନ 
କରନ୍ତି ଓ ଶତୁକୁ ଭୟଭୀତ କରାନ୍ତି । ଅନ୍ୟ କେତେକ ସାପଙ୍କର ଫଣା ନ ଥଲେ ମଧ୍ଯ 
ସେମାନେ ନିଜ ବେକକୁ ପ୍ରସାରିତ କରି ଶରୀରର ସମ୍ମୁଖ ଅଂଶକୁ ଉପରକୁ ଟେକି 
ଅନୁପ୍ରବେଶକାରୀଙ୍କୁ ଭୟଭୀତ କରାନ୍ତି । ଅନ୍ୟ କେତେକ ସାପଙ୍କର ରଙ୍ଗ ପରିବେଶର 
ରଙ୍ଗ ସହିତ ଏପରି ମିଶିଯାଏ ଯେ ସାପ ହଇଚଲ ନ ହୋଇ ସ୍ଥିର ଭାବରେ ରହିଗଲେ 
ଶତୁ ସେମାନଙ୍କୁ ଦେଖ୍‌ ନ ପାରି ଅତିକ୍ରମ କରି ଚାଲିଯାଏ । 

ଜୁକ୍ରୀ ସାପ ଓ ତେଲିଆ ସାପଙ୍କ ପରି କେତେକ ସାପ ଶତୁ ଦେହରେ ସେମାନଙ୍କର 
ଲାଞ୍ଜର ଅଗ୍ରଭାଗ ଗେଞ୍ଜି ଦେବାକୁ ଚେଷ୍ଟା କରନ୍ତି । ଘନ ଜନବସତି ଅଞ୍ଚଳରେ ଦିବାଚର 
ସାପମାନେ ଦିନବେଳେ ନ ବାହାରି ରାତିରେ ବୁଲି ବାହାରନ୍ତି । 

ପ୍ରତିରକ୍ଷାର ଯେତେ ରକମ କୌଶଳ ଜଣା ଥାଉନା କାହିଁକି ଅଧ୍କାଂଶ ବିଷଧର 
ଓ ବିଷହୀନ ସାପ ମନୁଷ୍ୟପରି ବୃହଦାକାର ପ୍ରାଣୀକୁ ଭୟ କରନ୍ତି ଓ ଲୁଚିଯାଇ ବା ଦୂରକୁ 
ପଳାଇଯାଇ ଆମ୍ଲରକ୍ଷା କରିବାକୁ ଚେଷ୍ଟା କରନ୍ତି । କେବଳ ସେମାନଙ୍କୁ ରଗାଇଲେ ବା 
କୁଦି ପକାଇଲେ ବା ଆଘାତ କଲେ ଶେଷ ଅସ୍ତ ଆକାରରେ ଦଂଶନ କରନ୍ତି । 


3.18. ପରମାୟୁ : 


ସରୀସୂପମାନେ ସାଧାରଣତଃ ଦୀର୍ଘାୟୁ । କିନ୍ତ ସାପମାନେ ପ୍ରାକୃତିକ ପରିବେଶରେ 
କେତେବର୍ଷ ବଞ୍ଚରହନ୍ତି ତାହା ସଠିକ୍‌ ରୂପେ ଜଣା ନାହିଁ । ଏଠାରେ ନ. Whitakerଙa୍କ 
Common !ndian Snakes! ବହିରୁ ସଂଗୃହୀତ, ଭାରତର ସାପମାନଙ୍କର ପରମାୟୁ 
ସମ୍ବନ୍ଧୀୟ ତଥ୍ୟ ନିମ୍ରରେ ପ୍ରଦତ୍ତ ହେଲା । ଏହିସବ୍ର ସାପ ଯୁକ୍ତରାଷ୍ଟ୍ର ଆମେରିକାର ବିଭିନ୍ନ 
ଚିଡ଼ିଆଖାନାରେ ବା ବ୍ୟକ୍ତିବିଶେଷଙ୍କ ପାଖରେ ପାଳିତ ହେଉଥ୍‌ଲେ | 

୨୬ ଓଡ଼ିଶାର ସାଧାରଣ ସାପ 


ସାପର ନାମ ପରମାୟୁ ପାଳକ 
ବର୍ଷ ମାସ ଚିଡ଼ିଆଖାନା / ବ୍ଯଭ୍ତି ବିଶେଷ 
ୟୁଜେନିଆ ଏସ୍‌. ସୋରକ୍‌ 


a 


୧. ଭାରତୀୟ ଅଜଗର ୩୪ 9 


୨. ଥୁଣ୍ଟା ବୋଡ଼ା ୧୩ ୧୦ ଫିଲାଡେଲଇ୍‌ଫିଆ ଚିଡ଼ିଆଖାନା 
(Common Sand Boa) 


୩. ଢମଣା ୧୦ ୭ ସ୍ବେଟେନ୍‌ ଦ୍ଵୀପ ଚିଡ଼ିଆଖାନା 
୪. ରଣା ୧୧ ୬ ସେଣ୍ଟ ଲୁଇ ଚିଡ଼ିଆଖାନା 

୫. ଭାରତୀୟ ଗୋଖର ୨୧ ୬ ଲିଙ୍କନ ପାର୍କ ଚିଡ଼ିଆଖାନା 
୬. ଧୃଳିନାଗ ୧୦ ୩ ସାନ୍‌ଡିଆ ଗୋ ଚିଡ଼ିଆଖାନା 


ଜିନ୍ଧୁ ପ୍ରାକୃତିକ ପରିବେଶରେ ସାପମାନେ ଏହାଠାରୁ ଅଧ୍କ ବର୍ଷ ବଞ୍ଥ୍ବେ 
ବୋଲି ଆଶା କରାଯାଏ | 


Digitized by PPRACHIN, SOA 


4. ସାପର କାତି 


ସାପର ଦେହର ରଙ୍ଗ ସେ ବାସ କରୁଥ୍ବା ପରିବେଶ ଉପରେ ନିର୍ଭରଶୀଳ | 
ଉଦାହରଣ ସ୍ଵରୂପ ଗୋଖରର ରଙ୍ଗ କଥା ବିଚାରକୁ ନିଆଯାଉ । ଆମେ ସାଧାରଣତଃ 
ହଳଦିଆ ବା ଗହମୀ ବା ହଳଦିଆ ବାଦାମୀ ରଙ୍ଗର ଗୋଖର ଦେଖ୍‌୍ବାକୁ ପାଉ | କିନ୍ତୁ 
ଦାକ୍ଷି ଣାତ୍ୟରେ କଳାରଙ୍ଗର ଗୋଖର, ପୂର୍ବ ଆଫ୍ରିକୀୟ ଅଞ୍ଚଳରେ ଇଟାପରି ଲାଲ୍‌ ରଙ୍ଗର 
ଗୋଖର ଓ ଶ୍ୟାମ ଦେଶରେ ସବୁଜ ରଙ୍ଗର ଗୋଖର ମଧ୍ଯ ଦେଖାଯାନ୍ତି । ଆମ ଭାରତରେ 
ବେଳେବେଳେ ଧଳାରଙ୍ଗର ଗୋଖର ମଧ୍ଯ ଦେଖାଯାନ୍ତି । ସେହିପରି ଫଣାରେ କଠଉ 
ଚିହ୍ନ ଥ୍ବା ନାଗସାପ ଓ ଚକ୍ରଚିହ୍ନ ଥ୍ବା ତମ୍ପସାପ ଛଡ଼ା ଫଣାରେ ଆଦୌ କୌଣସି ଚିହ୍ନ ନ 
ଥ୍ବା ଗୋଖର ମଧ୍ଯ ଦେଖାଯାନ୍ତି | 


କେତେକ ସାପଙ୍କର ଶରୀରରେ ଛୁଆ ଅବସ୍ଥାରେ ଥୁବା ଚିହ୍ନ ଓ ପ୍ରାପ୍ତବୟସ୍କ 
ଅବସ୍ଥାରେ ଥୁବା ଚି ହୁ ଅଲଗା ଅଲଗା । ତେଣୁ ଶରୀରରେ ଥୁବା ଚିହୁ ବା ଦେହର ରଙ୍ଗର 
ସାହାଯ୍ୟ ନେଇ ସାପ ଚିହ୍ନଟ କରିବା ସବୃବେଳେ ସମ୍ଭବ ହୁଏ ନାହିଁ । 


ଭିନ୍ନ ଭିନ୍ନ ଜାତିର ସାପମାନଙ୍କର ଦେହରେ, ମୁଣ୍ଡ ଉପରେ, ପେଟ ପାଖରେ 
ଓ ଲାଞ୍ଚତଳେ ଥ୍ବା କାତିଗୁଡ଼ିକର ସଂଖ୍ୟା, ଆକ୍ତି ଓ ସଜା ଭିନ୍‌ ଭିନ୍ନ ହୋଇଥାଏ | କିନ୍ତୁ 
ଯେ କୌଣସି ଗୋଟିଏ ଜାତିର ସାପ କ୍ଷେତ୍ରରେ ଦେହରେ ଥୁବା ଚିହ୍ନ ବା ଦେହର ରଙ୍ଗ 
ଅଲଗା ଅଲଗା ହୋଇଥ୍‌ଲେ ମଧ୍ଯ ଏହି କାତି ଗୁଡ଼ିକର ସଂଖ୍ୟା, ଆକ୍ତି ଓ ସଜା ସର୍ବଦା 
ଅଭିନ୍ନ ହୋଇଥାଏ । ତେଣୁ ସାପର ଶରୀରରେ ଥ୍ବା କେତେକ ପ୍ରଧାନ କାତିର ସାହାଯ୍ୟ 
ନେଇ ସାପକୁ ଶ୍ରେଣୀ ବିଭାଗ କରି ଚିହ୍ନଟ କରିବା ସମ୍ଭବପର ହୋଇଥାଏ | 


4.1. ପିଠି ଉପରର କାତି : 


ସାପର ପିଠି ପାଖ ଅସଂଖ୍ୟ ଛୋଟ ଛୋଟ କାତି ଦ୍ଵାରା ଆବୃତ । ସାପର ପିଠି 
ଉପରେ ଥ୍ବା ଏହି କାତିଗୁଡ଼ିକୁ ପୃଷ୍ଠୀୟ ଶନ୍ଧ' (୦a ବା Dorsal) କୁହାଯାଏ | 
ପିଠିର ଠିକ୍‌ ମଝିରେ ମେରୁଦଶଣ୍ଡର ଠିକ୍‌ ଉପରେ ଥବା କାତିଗୁଡ଼ିକୁ '/€rteଠbaା' ବା 
'Spinal' ଶଳ୍ଞ କୁହାଯାଏ ! 

୨୮ ଓଡ଼ିଶାର ସାଧାରଣ ସାପ 


ପିଠି ଉପରର କାତି ଗୁଡ଼ିକ ଲଗାଲଗି ବା ଗୋଟିକ ଉପରେ ଅନ୍ୟଟି ଚଢ଼ି ରହିଥାଏ ! 
ସେଗୁଡ଼ିକ ଚିକ୍ଳଣିଆ ଓ ଚକ୍ଚକ୍‌ କରୁଥ୍ବା ( ଉଦାହରଣ : ଚିତି ସାପ, ତେଲିଆସାପ ) 


୬) 


ବା ଫିକା ରଙ୍ଗର ଓ ନୌତଳାକାର (eed) (ପ୍ରତି କାତିର ମଝିରେ ଗୋଟିଏ ହୁଡ଼ା 
ପରି ଥ୍ବା ) (ଉଦାହରଣ : ଚନ୍ଦ୍ରବୋଡ଼ା, ଶଙ୍କରା ଧଣ୍ଡ ) ହୋଇପାରେ ! 


ପ୍ରତି ଜାତିର ସାପଙ୍କର ପିଠିରେ ଥ୍‌ବା ଏହି କାତି ଧାଡ଼ି ସଂଖ୍ୟା ସମାନ ହୋଇଥାଏ । 
4.2. ପେଟତଳର କାତି : 

ସାପ ଗତି କଲାବେଳେ ତା'ର ଯେଉଁ ଅଂଶ ଭୂମିକୁ ସ୍ପର୍ଶ କରେ ତାକୁ ସାପର 
ପେଟପାଖ କୁହାଯାଏ । ଯେଉଁ କାତିଗୁଡ଼ିକର ଦୈର୍ଘ୍ୟ କମ୍‌; କିନ୍ତ ପ୍ରସ୍ଥ ଅଧ୍କ ସେଗୁଡ଼ିକୁ 
' ପ୍ଲେଟ୍‌ ' (ate) ବୋଲି କୁହାଯାଏ | ଅଧ୍କାଂଶ ସାପଙ୍କର ପେଟତଳେ ଦୈର୍ଘ୍ୟରେ କମ୍‌; 


କିନ୍ଧ ଓସାରରେ ଅଧ୍କ ହୋଇଥ୍‌ବା କାତି ଦେଖାଯାଏ । ପେଟତଳର ଏହି କାତି ଗୁଡ଼ିକୁ 
“କୁକ୍ଷୀୟ ଶତ (Ventrals ବା Belly plates) କୁହାଯାଏ | 

କେତେକ ସାପଙ୍କର ପେଟ ପାଖର କାତି (Ventrals) ପିଠି ପାଖରେ ଥ୍ବା 
କାତି (Dorsals) ସହ ସମାନ ଆକ୍ତିର ହୋଇଥାଏ | (ଉଦାହରଣ : ତେଲିଆ ସାପ) | 
ଅନ୍ୟ କେତେକ ସାପଙ୍କ କ୍ଷେତ୍ରରେ ପେଟ ପାଖ କାତି ଓସାରିଆ; ମାତର ପେଟର ଉଭୟ 
ପାର୍ଶ୍ବ ଯାଏଁ ବିସ୍ତୃତ ନ ହୋଇ କେବଳ ପେଟର ମଝି ଅଂଶରେ ସୀମାବଦ୍ଧ ଥାଏ | (ଉଦାହରଣ : 
ଅଜଗର, ଦୋମୂପ୍ିଆ ) । ଅନ୍ୟ ସମସ୍ତ ସାପଙ୍କର ପେଟ ପାଖ କାତି (Ventrals) ଓସାରିଆ 
ଓ ପେଟର ଉଭୟ ପାର୍ଶ୍ଵ ଯାଏ ପୂର୍ଣ ବିସ୍ତୃତ । ( ଉଦାହରଣ : ନାଗ, ଢମଣା, ଧଣ୍ଡ ଇତ୍ୟାଦି) । 
ଅନ୍ୟ କେତେକ ସାପଙ୍କର ପେଟପାଖ କାତି (Venta!) ଦୁଇପାର୍ଶୃରେ ଭାଙ୍ଗ ଥାଇ ଉଭୟ 
ପାର୍ଶ୍ବକୁ ଅଧ୍କ ବିସ୍ତୃତ ହୋଇଥାଏ | (ଉଦାହରଣ : ବ୍ରୋଞ୍ଜପିଠିଆ ଗଛ ସାପ) ! 


4.3. ମଳଦ୍।ର ଉପରର କାତି : 


ଯେଉଁ କାତିଠାରେ ମଳମୂତ୍ର ଦ୍ଵାର ଅବସ୍ଥିତ ତାକୁ ଗୁଦଶନ୍ତ୍ର (Ana) କୁହାଯାଏ | 
ଏହା ଗୋଟିକି ଆ, ଦ୍ରିର୍ବିଭକ୍ତ ବ। ସ୍ଥଳବି ଶେଷରେ ତ୍ରିବିଭକ୍ତ ହୋଇପାରେ । 


ଚିତ୍ର ନଂ ୭ - ମଳଦାର ଉପରର କାତି 
4.4. ଲାଞ୍ଜ ତଳର କାତି : 
ମଳଦ୍ବାରର କାତି (Ana!) ପଛକୁ ଲାଞ୍ଞତଳେ ଥ୍ବା କାତିକୁ ପୃଚୁୀୟ (Subcaudals 
ବା 1a Shields) କୁହନ୍ତି । ସେଗୁଡ଼ିକ ଗୋଟିକିଅଆ, (ଉଦାହରଣ : ରଣା, ଚିତି) ବା 
ଦୁ ଇଧାଡ଼ିରେ ବିଭକ୍ତ, ( ଉଦାହରଣ : ଢମଣା, ନାଗ ) ବା ପ୍ରଥମରୁ ଗୋଟିକିଆ ଓ ପରେ 
ଦ୍ଵଇଧାଡ଼ିରେ ବିଭକ୍ତ ହୋଇପାରେ । ( ଉଦାହରଣ : ଅହିରାଜ ) ! 


ଚିତ୍ର ନଂ ୮ - ଲାଞ୍ଜ ତଳର କାତି 

4.5. ମୁଣ୍ଡର କାତି : 


ମୁଣ୍ଡ ଉପର କାତି ଗୁଡ଼ିକ ପିଠି ଉପରେ ଥ୍ବା କାତିପରି ସାନ ସାନ ହୋଇପାରେ ! 
(ଉଦାହରଣ : ଚନ୍ଦ୍ରବୋଡ଼ା, ଧୂଳିନାଗ ଇତ୍ୟାଦି ) । କିନୁ ସାଧାରଣତଃ ମୁଣ୍ଡ ଉପରେ ଥବା 


ଚିତୁ ନଂ ୯ - ମୁଣ୍ଡର କାତି 

କାତିଗୁଡ଼ିକର ଦୈର୍ଘ୍ୟ ଅଧ୍କ ଓ ପ୍ରସ୍ଥ କମ୍‌ ହୋଇଥାଏ । ଏ ପ୍ରକାର କାତି ଗୁଡ଼ିକୁ ଢାଲ” 
(Shield) କୁହାଯାଏ । ଏଗୁଡ଼ିକ ଏକ ନିର୍ଦିଷ୍ଟ ରୀତିରେ ସଜି ତ ହୋଇ ରହିଥାନ୍ତି । ଅବସ୍ଥାନ 
ଅନୁଯାୟୀ ସେମାନଙ୍କର ନାମ ଭିନ୍ନ ଭିନ୍ନ । ଦୁଇ ଆଖ୍‌ ମଧ୍ଯରେ ଅବସ୍ଥିତ; କିବୁ ଆଖ୍କୁ 
ଛୁଉଁନଥବା ଢାଲ (Shield)ଟିର ନାମ ¿ଲଲାଟିକା” (Fଠntal), ଲଲାଟିକାର ସମ୍ମୁଖକୁ 
ଅବସ୍ଥିତ ଢାଲ ଦୁଇଟିର ନାମ ପୂର୍ବ ଲଲାଟିକା” (frontal) | ପୂର୍ବ ଲଲାଟିକା ଜାଲର 
ସମ୍ମୁଖକୁ ଅବସ୍ଥିତ ଢାଲ ଦୁଇଟିର ନାମ ଅନ୍ତର୍ନାସା' (n୮nasal) ! ଯେଉଁ ଢାଲରେ 
ନାସାରନ୍ଧୁ ଅବସ୍ଥିତ, ତାର ନାମ ନାସା” ଢାଲ (Nasal) | ଉପର ଓଠର ଧାରରେ ଥ୍ବା 
ଢାଲଗୁଡ଼ିକର ନାମ  ଅଧ୍ଓଷ୍ଠୀୟ” (Supralabial ବା Upper lip shield) 1 ଏଗୁଡ଼ିକ 
ପାଟିର ଖୋଲା ଅଂଶ ଯାଏ ବିସ୍ୃତ । ଉପର ଓଠର ଢାଲ (Supralabial) ମାନଙ୍କ ମଧ୍ଯରୁ 
ମୁହଁର ସମ୍ମୁଖ ଅଂଶକୁ ଥ୍ବା ମଝି କାତିଟିର ନାମ “ତୃଣ୍ଡୀୟ” (Rostral) ! 


ଆଖ୍ର ଉପର ଢାଲକୁ ‘ଅଧ୍ଅକ୍ଷିକ” (Supraocular), ଆଖ୍ତଳ ଢାଲକୁ 
'ଅଧଅକ୍ଷିକ' (ubocUular), ଆଖ୍ର ସମ୍ମୁଖକୁ ଥ୍ବା ଢାଲକୁ ପୂର୍ବ ଅକ୍ଷିକ” (reocular), 
ଆଖ୍ର ପଛକୁ ଥ୍ବା ଢାଇକୁ ‘ଅନୁଅକ୍ଷିକ” (ot ଠ୯ଧାa୮) ଢାଲ କୁହାଯାଏ | ନାକ ଓ 
ଆଖ୍‌ ମଧ୍ଯବର୍ରୀ ଅଞ୍ଚଳକୁ ‘ଲୋରିୟମ୍‌' (1ଠ୮eଧM) କୁହାଯାଏ ! ଏହି ଅଞ୍ଚଳର ଢାଲକୁ 
‘ଲୋରିଆଇ୍‌” ଢାଲ (L0୮als) କୁହାଯାଏ | 


Digitized by PPRACHIN, SOA 


ଓଡ଼ିଶାର ସାଧାରଣ ସାପ ୩୧ 


ଲଲାଟିକା (F୮୦୩aୀ)ର ପଛକୁ ଥ୍ବ। ଢାଇ ଦୂଇଟିର ନାମ 
‘ମଧ୍ଯକପାଳୀୟ? (Parietal) | ମଧ୍ୟକପାଳୀୟ ଢାଇର ଦୂଇପାର୍ଶ୍ବକୁ ଥ୍ବା ଢାଲ ଦ୍ଵୟକୁ 
'ଟେମୋରାଲ୍‌' ଢାଲ (Temporal) କୁହାଯାଏ | ଅହିରାଜ ସାପର ମଧ୍ଯକପାଳୀୟ ଢାଲର 
ପଛକୁ ଆଉ ଦୂଇଟି ବଡ଼ ଢାଲ ଥାଏ । ଏ ଦୁଇଟିର ନାମ ‘ପଶ୍ଚକପାଳୀୟ” ଢାଲ (Occipital) 
କହାଯାଏ । 


ତଳପାଟିର ଧାରରେ ଥ୍ବା ଢାଇଗୁଡ଼ିକର ନାମ ‘ଅଧ ଓଷ୍ୀୟଂ (Infralabials 
ବା wer labials) | ଏମାନଙ୍କ ମଧ୍ଯରୁ ମଝିଟିର ନାମ 'ଚିବୃକୀୟ” (Mental) ! ଚିବୃକୀୟ 
ଢାଲର ଠିକ୍‌ ପଛକୁ ଜିଭର ଠିକ୍‌ ତଳେ ଗୋଟିଏ ହଜ ବା ଦୂଇହଜ ବା ତିନିହଳ ଢାଲ 
ଥାଏ । ସେଗୁଡ଼ିକର ନାମ ' ଅବଜିହା|” (Sublingual) | ଯଦି ଅବଜିହୁ। ଢାଲ ୩ ହଳ 
ଥାଏ, ତେବେ ଚିବୃକୀୟ ଢାଲ (Mental)କୁ ଲାଗିଥ୍ବା ଅବଜିହୁ। ଢାଲ ଦୁଇଟିର ନାମ 
‘ଅଗ୍ର ଅବଜିହୀ (Antero Sublingual), ମଝି ଢାଇ ଦୁଇଟିର ନାମ ‘ମଧ୍ଯ ଅବଜିହ୍ା' 
(Middle sublingual) ଓ ଶେଷ ଢାଲ ଦୂଇଟିର ନାମ ‘ ପଶ୍ଚାତ୍‌ ଅବଜିହ୍ନା” (Posterior 
Sublingual) | ଯଦି ଅବଜିହୁା| ଢାଇ ୨ ହଳ ଥାଏ, ତେବେ ସେଗୁଡ଼ିକର ନାମ ଯଥାକ୍ରମେ 
‘ଅଗ୍ର ଅବଜିହ୍ଧା' (Anterior Sublingual) ଓ ‘ପଶ୍ଚାତ୍‌ ଅବକିହ୍ମା' (Posterior 
Sublingual) | ଯଦି ଅବଜିହୁ। ଢାଲ କେବଳ ଗୋଟିଏ ହଳ ଥାଏ, ତେବେ ସେ ଦୂଇଟିକୁ 
କେବଳ ' ଅବଜିହା” (Sublingual) କୁହାଯାଏ ! ଚିବୁକୀୟ (Mental) ଢାଇଠାରୁ ପଛଆଡ଼କୁ 
ଲମ୍ବି ଥ୍ବା ଯେଉଁ ସଳଖ ମଖଝିଗାରଟି ଅବଜିହୁ। (Sublingual) ଢାଇମାନଙ୍କୁ ବାମ ଓ ଦକ୍ଷିଣ 
ଦୁଇ ପାର୍ଶ୍ଵରେ ବିଭକ୍ତ କରେ ଉକ୍ତ ଗାରଟିର ନାମ ଚିବୃକୀୟ ରେଖା” (Mental groove) | 


ତଳ ଓଠର ଧାରରେ ଥ୍ବା ଢାଲ (nalabial) ମାନଙ୍କ ମଧ୍ୟରୁ ଯେଉଁ ଶେଷ 
ଢାଲଟି ପଶ୍ଚାତ୍‌ ଅବଜିହ୍ନା (ଜosterior Sublingual) ଢାଇକୁ ଛୁଏଁ, ସେଇଟିକୁ ଶେଷ 
ଅଧଓଷ୍ଠୀୟ ଢାଲ (|nralabial) ବୋଲି ଧରିନିଆଯାଏ । 


4.6. ସଂକ୍ଷେପରେ ବିଭିନ ପ୍ରକାର କାତିର ନାମ : 


ସ୍ଥାନ କାତିର ରଂରାକୀ ନାମ ଓଡ଼ିଆ ନାମ ବର୍ଣ୍ଣନା 
୧. ପିଠି Dorsals ପୃଷ୍ଠୀୟ ଶନ୍ଧ ପିଠି ଉପରର କାତି 
ବା Costals 
Vertebrals ପୃଷ୍ଠର ମଧ୍ଯବର୍ଭୀ ଶନ୍୍ଧ ପିଠିର ଠିକ୍‌ ମଝିରେ 
ବା Spinals ମେରୂଦଣ୍ଡ ଉପର କାତି 

୩୨ 


ଘ୍ାନ 
ପେଟ 


ମଳଦ୍ଧାର 


ଲାଞ୍ଜ 

କାଚିର ଇଂରାଜୀ ନାମ ଓଡ଼ିଆ ନାମ 


Ventrals 

ବା Belly Plates 
Anal 
Subcaudals 
ବା Tail shields 
Frontal 
Parietal 


Temporal 


Occipital 


Prefrontal 


Internasal 


Rostral 
ବା Beak shield 


କୁକ୍ଷୀୟ ଶଳ୍ଧ 


ଗୁଦ ଶ୍ର 


ପୁଚ୍ଛୀୟ ଶ୍ଧ 


ଲଲାଟିକା 


ମଧ୍ଯକପାଢୀୟ 


ଟେମ୍ପୋରାଇର୍‌ 


ପଶ୍ଚକପାଳ 


a 


ଇଲଲାଟିକା 


| 


ଅନ୍ତର୍ନାସା 


ତୁଣ୍ଡୀୟ 


ବର୍ଣ୍ଣନା 

ବେକଠାରୁ ମଳଦ୍ଵାର 

ପର୍ଯ୍ୟନ୍ତ ଥ୍ବା ପେଟର କାତି 

ମଜନମୂତ୍ର ଦାର ଉପରେ ଥ୍‌ବା 

କାତି 

ଇଲାଞ୍ଜର ତଵ ପାଖରେ 

ଥ୍ବା କାତି 

ଦୁଇ ଆଖ୍‌ ମଧ୍ଯରେ ଥବା କିନ୍ତୁ 

ଆଖ୍କୁ ଛୁଉଁ ନଥ୍ବା ଢାଲ 

Frontal ର ପଛକୁ ବେକ 

ଆଡ଼କୁ ଥ୍ବା ଦୁଇଟି ଢାଲ 

Parietal ରଦୁଇପାର୍ଶବକୁ 

ଥ୍ବା ଢାଇ 

Parietalର ପଛକୁ ଥ୍ବା 

ଡାଇ 

( କେବଵ ଅହିରାଜ ସାପର 

ଥାଏ) 

Frontalର ସମ୍ମୁଖକୁ ଥ୍ବା 

ଦୂରଟି ଢାଇ 

Prefrontalର ସମ୍ମୁଖକୁ 

ଦ୍ୂଇ ନାକପୂଡ଼ା ମଧ୍ଯରେ 

ଥ୍ବା ଦୁଇଟି ଢାଲ । 
Internasal ର ସମ୍ମୁଖକୁ 
ଥ୍ବ! ଗୋଟି କିଆ ଢାଇ । 
ଏଇଟି ମଧ୍ୟ ଉପର ପାଟି 
ଧାରରେ ଥୁବା ଢାଇମାନଙ୍କ 
ମଧ୍ୟରୁ ମଝି ଢାଇ ଅଟେ । 

ସ୍ଥାନ 


୫. ତଳପାଟି 


ଓଡ଼ିଶାର ସାଧାରଣ ସାପ 


କାତିର ଇଂରାଜୀ ନାମ ଓଡ଼ିଆ ନାମ 


Nasa! ନାସା 

ବା Nose shield 

Supralabial ଅଧ୍‌ଓଷ୍ଠୀୟ 
ବା upper labial 

ବା upper lip shields 

Pre nasal ପୂର୍ବନାସିକ 
Post nasal ଅନୁନାସିକ 
Loreal ଲୋରି ଆଲ୍‌ 
Supra Ocular ଅଧ୍ଅକ୍ଷକ 
Sub Ocular ଅଧ ଅକ୍ଷିକ 
Pre Ocular ପୂର୍ବ ଅକ୍ଷିକ 
Post Ocular ଅନୁ ଅକ୍ଷିକ 
Pre Sub-Ocular ପୂର୍ବ ଅଧ ଅକ୍ଷିକ 
Post Sub-Ocular ଅନୁ ଅଧ ଅକ୍ଷିକ 
Lower Labial 

ବା Infra labial ଅଧଓଷ୍ଠୀୟ 
ବା Lower lip shield 

Mental ଟିବୂୁକୀୟ 
ବା Chin shield 

Sub lingual ଅବଚଜିହ୍ନା 
Anterior Sub- ଅଗ୍ରଅବଜିହ୍ନା 


lingual 


୩୩ 


ବର୍ଣ୍ଣନା 
ଯେଉଁ ତାଲରେ ନାକପୁଡ଼ା 
ଅବସ୍ଥିତ ଉପରପାଟି ଧାରର 


ଢାଇ ଏହା ପାଟିର ମେଇ। 
ଅଂଶ ଯାଏ ଗଣାଯାଏ। 


ନାକ ପୂର୍ବରୁ ଥ୍ବା ଢାଇ 
ନାକ ପଛକୁ ଥ୍ବା ଢାଇ 
Post nasal G 
Preocularର 

ମଧ୍ଯବର୍ୀ ଢାଲ 

ଆଖ୍‌ ଉପରର ଢାଲ, ଏହା 
Frontal ଢାଇର ଦୂଇ 
ପାଖକୁ ଦୂଇଟି ଥାଏ । 
ଆଖ୍ତଳ ଢାଲ 

ଆଖ୍‌ ପୂର୍ବରୁ ଥ୍ବା ଢାଲ 
ଆଖ୍‌ ପଛକୁ ଥ୍ବା ଢାଲ 
ଆଖ୍‌ ପୂର୍ବ ଓ ଆଖ୍‌ ତଳକୁ 
ବିସ୍ତୃତ ଢାଲ 

ଆଖ୍ପଛ ଓ ଆଖ୍ତଜକୁ 
ବିସ୍ତୃତ ଢ଼ାଇ 


ତଳପାଟି ଧାରରେ ଥୁବା 
ଢାଇ ତଳପାଟି ଧାରରେ 
ଥୁବା ଢାଲଗୁଡ଼ିକ ମଧ୍ଯରୁ 
ସମ୍ମୁଖ ଆଡ଼କୁ ଥ୍ବା ମଝି 
ଢାଇଟି ଜିଭ ତଳର ଢାଲ 
Mentalର ଠିକ୍‌ ପଛକୁ 
ଥବା ଢାଲଦୃୟ Anterior 

୩୪ 


ସ୍ଥାନ 


୬. ଅନ୍ଯାନ୍ଯ 


ଓଡ଼ିଶାର ସାଧାରଣ ସାପ 


କାତିର ଇଂରାଜୀ ନାମ ଓଡ଼ିଆ ନାମ 


Posterior 


Sublinguat 


Middle Sublingual! 


Scale 


Shield 


Plate 


Pit 


Mental groove 


ପଶ୍ଚ ଅବଜିହ୍ନା 


ମଧ୍ଯ ଅବଜିହା 


କାତି ବା ଶକ୍ତ 


ଢାଇ 


ପ୍ଲେଟ୍‌ 


i 


ଚିବୁକୀୟ ରେଖା 


ବର୍ଣ୍ଣନା 


Sublingualର ଠିକ୍‌ 
ପଛକୁ ଥ୍ବା ଢାଲଦ୍ଧୟ ଯଦି 


୩ Sublingual 


-ଥଆାଏ, ତେବେ ମଝି ହଜର 


ନାମ 
ସାପର ପିଠିକୁ ଆବୃତ 
କରିଥ୍ବା କାତି 

ଯେଉଁ କାତିର ଦୈର୍ଘ୍ୟ 
ଅଧ୍କ ଓ ପ୍ରସ୍ଥ କମ୍‌ (ନାଗ 
ବା ଢମଣାର ମୁଣ୍ଡ ଉପର 
କାତି ) 

ଯେଉଁ କାତିର ପ୍ରସ୍ଥ ଅଧ୍କ 
ଓ ଦୈର୍ଘ୍ୟ କମ୍‌ (ନାଗ ବା 
ଢମଣାର ପେଟ ପାଖ 
କାତି ) 

ଗର୍ର ମସ୍ତକୀ ବୋଡ଼ାର ନାକ 
ଓ ଆଖ୍ର ମଧ୍ଯବର୍ଗ୍ର1 
ଅଞ୍ଚଳରେ ଥ୍ବ। ଗାତ 
(ଉଦା : କଟକଟିଆ ନାଗ ) 
Mental ଢାଇର ପଛକୁ 
ଥ୍ବା ଗାରଟି ଯିଏ $ub- 
lingual ଢାଲ ଗୁଡ଼ିକୁ ବାମ 
ଓ ଦକ୍ଷିଣ ପାର୍ଶ୍ଵରେ ବିଭକ୍ତ 
କରେ । 

5. ଓଡ଼ିଶାର ବିଷାକ୍ତ ସାପ 


ଯେଉଁ ସାପର ଗୋଟିଏ ଚୋଟରେ କ୍ଷତ ମଧ୍ଯକୁ ଯେତେ ବିଷ ପ୍ରବେଶ କରେ, 
ତାହା ଜଣେ ଲୋକର ମୃତ୍ୟୁ ଘଟାଇବା ପାଇଁ ଯଥେଷ୍ଟ, ସେହି ସାପକୁ ବିଷାକ୍ତ ସାପ 
କୁହାଯାଏ । 


ଆମ ଭାରତରେ ମୋଟ ୨୩୫ ଜାତିର ସାପ ଦେଖାଯାନ୍ତି । ତନ୍ମଧ୍ୟରୁ ମୋଟ 
୫୫ ଜାତିର ସାପ ବିଷାକ୍ତ ଓ ଅବଶିଷ୍ଟ ୧୮୦ ଜାତିର ସାପ ବିଷହୀନ ! ଏହି ୫୫ ପ୍ରକାର 
ବିଷାକ୍ତ ସାପଙ୍କ ମଧ୍ୟରୁ ରଣା ଓ ଚିତି ଜାତୀୟ ୭ ପ୍ରକାରର, ପ୍ରବାଳ ସର୍ପ (ଅଠା 
Snake) ୫ ପ୍ରକାରର, ଫଣାଧାରୀ ସାପ ୪ ପ୍ରକାରର, ସାମୂଦିକ ସାପ ୨୦ ପ୍ରକାରର 
ଓ ବୋଡ଼ା (Viper) ଜାତୀୟ ସାପ ୧୯ ପ୍ରକାରର ଦେଖାଯାନ୍ତି । ସମସ୍ତ ସାମୁଦ୍ବିକ ସାପ 
ବିଷାକ୍ତ । ସେମାନଙ୍କୁ ବାଦ୍‌ ଦେଲେ ସ୍ଥଳବାସୀ ବିଷାକ୍ତ ସାପଙ୍କ ସଂଖ୍ୟା ମୋଟ ୩୫ ପ୍ରକାର ¦ 
ତନ୍ମଧ୍ୟରୁ ଆମ ଓଡ଼ିଶାରେ ରଣା ଜାତୀୟ ସାପ ୩ ପ୍ରକାର | ଫଣାଧାରୀ ସାପ ୪ ପ୍ରକାର 
ଏବଂ ବୋଡ଼ା (ଏ €) ଜାତୀୟ ସାପ ୩ ପ୍ରକାର , ଏହି ପରି ମୋଟ ୧ ୦ ପ୍ରକାର ବିଷାକ୍ତ 
ସାପ ଦେଖାଯାନ୍ତି । ଏମାନଙ୍କୁ ବାଦ୍‌ ଦେଲେ ଆଉ ଯେତେ ପ୍ରକାର ସାପ ଆମେ ଦେଖ୍‌୍ବା 
(ଅବଶ୍ୟ ସାମୁଦ୍ରିକ ସାପଙ୍କୁ ବାଦ୍‌ ଦେଇ ) ସମସ୍ତେ ବିଷହୀନ । 


ସାପ ପ୍ରତି ଆମ ମନୁଷ୍ୟମାନଙ୍କର ଭୟ, ତା'ର କାମୁଡ଼ିବା ପ୍ରକୃତି ଯୋଗୁଁ ଆଦୌ 
ନୁହେଁ, ତା'ର କାମୁଡ଼ାରେ ଘଟୁଥ୍ବା ମୃତ୍ୟୁ ଯୋଗୁଁ । କାରଣ ସମସ୍ତ ପ୍ରାଣୀଙ୍କ ପାଇଁ ସେମାନଙ୍କ 
ଜୀବନଟି ଅତି ପ୍ରିୟ । ତେଣୁ ଆମେ ସେହି ବିଷଧର ସାପମାନଙ୍କ କଥା ପ୍ରଥମେ ଆଲୋଚନା 
କରିବା, ଯେଉଁମାନଙ୍କର ବିଷର ଭୟ ହେତୁ, ସାପକୁ ମନୁଷ୍ୟ ଏତେ ଭୟକରେ ଓ ତା'ର 
ପ୍ରଧାନ ଶତ୍ୁ ବୋଲି ମନେକରେ । 


5.1. କ୍େଟ୍‌ (Krait) 


ବିଷାକ୍ତ ସାପ ରଣା ଓ ଚିତିଙ୍କୁ ଇଂରାଳୀରେ କ୍ରେଟ୍‌ ' (ଥା!) ବୋଲି କୁହାଯାଏ ! 
ଏମାନଙ୍କ ପାଟି ସାନ ଓ ବିଷଦାନ୍ତ ମଧ୍ଯ ସାନ | ମନୁଷ୍ୟକୁ କାମୁଡ଼ିଲେ ଅତି ଅଛ ପରିମାଣର 
ବିଷ ମନୁଷ୍ୟ ଶରୀର ମଧ୍ଯକୁ ପ୍ରବେଶ କରେ । ମାତ୍ର ଏହି ବିଷ ଖୁବ୍‌ ଉତ୍କଟ ହୋଇଥ୍‌ବାରୁ 
କ୍ଷତରେ ପ୍ରବେଶ କରିଥବା ସେହି ଅଳ୍ପ ବିଷ ମଧ୍ୟ ଜଣେ ଲୋକର ମୃତ୍ୟୁ ଘଟାଇବାପାଇଁ 
ଯଥେଷ୍ଟ ହୋଇଥାଏ |! 

୩୬ ଓଡ଼ିଶାର ସାଧାରଣ ସାପ 


ଏହି ସାପମାନେ ଜନବସତିର ଆଖପାଖର ସାଧାରଣ ସାପ । ସେମାନେ ଖୁବ୍‌ 
ଶାନ୍ତ ପ୍ରକୃତିର । ସହଜରେ କାମୁଡ଼ନ୍ତି ନାହିଁ । କେବଳ କୁଦିମାଡ଼ି ପକାଇଲେ ବା ଆଘାତ 
କଲେ ସେମାନେ କାମୁଡ଼ି ଦିଅନ୍ତି । 


ଚିତ ନଂ ୧୦ - କ୍ରେଟ୍‌ର ପିଠିଉପର କାତି ଚିତୁ ନଂ ୧୧ - ଢ଼େଟ୍ର ତଳ ପାଟିର କାତି 
କୌଣସି ସାପଠାରେ ତଳଲିଖ୍ତ ୬ଟି ଲକ୍ଷଣ ଦେଖାଗଲେ ଏହା ନିଶ୍ଚିତରୂପେ 
ଏକ କ୍ରେଟ୍‌ ସାପ । 


କେଟ୍‌ର ଲକ୍ଷଣାବଳୀ : 

୧। ଲାଞ୍ଜ ଚଟକା ନହୋଇ ଗୋଲାକାର । 

୨। ପେଟତଳ କାତି ଓସାରିଆ ଓ ଏହା ଦୂଇକଡ଼ ଯାଏଁ ପୂର୍ଣ୍ଣ ବିସ୍ତୃତ ! 

୩। ମୁଣ୍ଡ ଉପରେ ଛୋଟ କାତି ନଥାଇ ଢାଲ ଥାଏ । 

୪। ପିଠି ମଝିରେ ମେରୁଦଶ୍ଡର ଠିକ୍‌ ଉପରକୁ ଥ୍ବା କାତି (Spinal) ଧାଡ଼ିଟ ପିଠିର 
ଅନ୍ୟ କାତି ଅପେକ୍ଷା ଆକାରରେ ବଡ଼ ଓ ଷଡ଼ଭୂଜାକାର ! 

୫। ତଟଳପାଟିର ପ୍ରତି ପାର୍ଶ୍ଵର କାତି (୦6୮ abials) ସଂଖ୍ୟା ୪ଟି ଓ ସେଥ୍ରୁ ୪ର୍ଥ 
କାତିଟି ବୃହରମ । 

୬। ରାଞ୍ଜ ତଳର କାତି (Sub audals) ଗୁଡ଼ିକ ଗୋଟିକିଆ, ଦୁଇ ଧାଡ଼ିରେ ସଜିତ 
ନୂହେଁ। 


ସମଗ୍ର ପୃଥ୍ବୀରେ ୧୩ ଜାତିର କ୍ରେଟ୍‌ ଦେଖାଯାନ୍ତି । ସେଥୂମଧ୍ଯରୁ ଆମ ଭାରତବର୍ଷରେ 
୭ଟି ଜାତିର କ୍ରେଟ୍‌ ଦେଖାଯାନ୍ତି । ଆମ ଓଡ଼ିଶାରେ ତା ମଧ୍ଯରୁ ସାଧାରଣତଃ ୨ଟି ଜାତିର 
କ୍ରେଟ୍‌ ଦେଖାଯାନ୍ତି । ଯଥା 

ଓଡ଼ିଶାର ସାଧାରଣ ସାପ ୩୭ 
A rr 
୧ । ଚିତି = Common Krait i 
୨ | ରଣା — Banded Krait 


କେତେକ ସର୍ପବିଶେଷଜ୍ଞଙ୍କ ମତରେ ଓଡ଼ିଶାର ଉତ୍ତର ପୂର୍ବ ସୀମାନ୍ତ ଅଞ୍ଚଳରେ 
'Bungarus Walli' ନାମକ ଆଉ ଏକ ଜାତିର ଛୋଟ କ୍ରେଟ୍‌ ଦେଖାଯାନ୍ତି | (B. K. 
Behura, ଓଡ଼ିଶାର ସାପ, ପ୍‌: ୭ ୯ ; A. Whitaker, Common Indian Snakes, 
Page : 127; P. J. Deoras, ଭାରତର ସାପ, ପୃ.୧୧୪) 


5.1.1. ଚିତି : 
ଇଂରାଜୀ ନାମ — ଠommon Krait 
ବୈଜ୍ଞାନିକ ନାମ — Bungarus Caeruleus 
ଓଡ଼ିଆ ନାମ — ଚିତି 


ଚିତ ନଂ ୧୨ - ଚିତି ସାପ 


ଆକୃତି : 

ଏହା ଏକ ମଧ୍ୟମ ଆକୃତିର ସାପ । ଦୈର୍ଘ୍ୟ ପ୍ରାୟ ୧ ମିଟର୍‌ରୁ ୧.୭୫ ମିଟର | 
ଦେହ ଚିକ୍କଣ ଓ ଚକ୍ଚକ୍‌ କରୁଥ୍ବା କାତି ଦୁ।ରା ଆବୃତ | ମୁଣ୍ଡ ବେକ ଅପେକ୍ଷା ସାମାନ୍ୟ 
ଓସାରିଆ । ଦେହର ରଙ୍ଗ ଇସ୍ସପାତ୍‌ ପରି ନୀଳ | ଏହାର ଦେହ ଉପରେ ଆଡ଼ବାଗରେ 
ଅସଂଖ୍ୟ ସରୁ ସରୁ ଧଳାଗାର ପଡ଼ିଥାଏ । ଏହି ଗାରଗୁଡ଼ିକ ଗୋଟି ଗୋଟି ହୋଇ ବା 
ଯୋଡ଼ି ଯୋଡ଼ି ହୋଇଥାଏ । ସେଗୁଡ଼ିକ ବେକଠାରୁ କିଛି ଦୂରରୁ ଆରମ୍ଭ ହୋଇ ଲାଞ୍ଜର 

ଶେଷମୁଣ୍ଡ ଯାଏଁ ପଡ଼ିଥାଏ । ଛୋଟ ଚିତି ମାନଙ୍କ କ୍ଷେତ୍ରରେ ବେକ ପାଖରେ। ଏହି ଧଳାଗାର 
ନପଡ଼ିଥ୍ବା ଅଂଶରେ କେତେକ ସଂଖ୍ୟକ ଧଳା ଚିହ୍ନ ଥାଏ । ସାପ ବଡ଼ହେବା ପରେ ସେହି 
ଚିହ୍ନଗୁଡ଼ିକ ଅଦୃଶ୍ୟ ହୋଇଯାଏ । ଏହି ସାପର ପେଟପାଖର ରଙ୍ଗ ଧଳା | 


ଶିଳ୍କସଜ୍ଜା : 


ଏହାର ଲୋରିଆଲ୍‌ ଢାଲ ନାହିଁ | ଅନୁଅକ୍ଷିକ (ଠstoଧାଥା) ଢାଲ ଦୁଇଟି, ପୂର୍ବ 
ଅକ୍ଷିକ (ଅeଠଠଥୋar) ଢାଲ ଗୋଟିଏ । ଅଧ୍‌ଓଷ୍ଠୀୟ (Supralabial) ଢାଲ ୭ଟି । ସେଥ୍‌ 
ମଧ୍ଯରୁ ୩ୟ ଓ ୪ର୍ଥ ଢାଲ ଚକ୍ଷୁକୁ ସ୍ପର୍ଶ କରନ୍ତି । ପିଠି ଉପର କାତି ୧୫-୧୭ ଧାଡ଼ିରେ 
ସଜିତ । ପେଟତଳ ଶ୍ର (eral) ସଂଖ୍ୟା ୧ ୯୪- ୨୩୪, ଲାଞ୍ଜତଳ ଶଳ୍କ (Subcaudals) 
ସଂଖ୍ୟା ୪୨-୫ ୨ ! ଏହାଛଡ଼ା କ୍ରେଟ୍‌ର ସାଧାରଣ ଲକ୍ଷଣ ଗୁଡ଼ିକ ମଧ୍ଯ ପରିଦୃଷ୍ଟ ହୁଏ । 


ପ୍ରକୃତି ¢ 
ଏହା ମୂଖ୍ୟତଃ ରାତ୍ରିଚର | ଦିନବେଳେ ମୂଷା ଗାତରେ ଲୁଚିରହେ ଓ ପ୍ରାୟତଃ 


ଦେଖାଯାଏ ନାହିଁ । ତେଣୁ ଆମ ଘରର ଆଖପାଖର ଏହା ଏକ ସାଧାରଣ ସାପ ହୋଇଥ୍‌ଲେ 
ହେଁ ଏହା ସାଧାରଣତଃ ଆମ ଆଖ୍ରେ ପଡ଼େ ନାହିଁ ¦ 


ଏହା ଏକ ଭୟାକୁ ପ୍ରକୃତିର ସାପ ଓ ସାଧାରଣତଃ ଆକ୍ରମଣଶୀଳଜ ନୂ ହେଁ । ଏହା 
ଖୁବ୍‌ ଶାନ୍ତ ପ୍ରକୃତିର ଓ ସହଜରେ ଉତ୍ତ୍ୟକ୍ତ ହୁଏନି । ଏହାକୁ କୂଦି ମାଡ଼ି ପକାଇଲେ ବା 
ଆଘାତ କଲେ ଯାଇ ଏହା କାମୁଡ଼େ । ଏହା ଆମ ବାସଗୃହର ଆଖପାଖରେ ରହିବାକୁ 
ଭଲପାଏ ଓ ପାଣିକୁ ଖୁବ୍‌ ଭଲପାଏ । ଏମାନେ ସାଧାରଣତଃ ହଜଳହଳ ହୋଇ ବୁଲନ୍ତି । 
ତେଣୁ ଘର ପାଖରେ ଗୋଟିକୁ ମାରିଲେ ଅନ୍ୟଟିକୁ ଖୋଜିବା ଆବଶ୍ୟକ । 


ବେଳେବେଳେ ରାତିରେ ଉତ୍ତାପ ପାଇବା ପାଇଁ ଏହା ମଣିଷର ବିଛଣା ଉପରକୁ 
ଚଢ଼ି ମଣିଷ ପାଖରେ ଶୋଇଯାଏ । କଡ଼ଲେଉଟାଇଲା ବେଳେ ଚାପି ହୋଇଯିବାରୁ ଏହା 
ରାଗିଯାଇ ଶୋଇଥ୍‌ବା ଲୋକକୁ କାମୁଡ଼ିଦିଏ । ତେଣୁ ରାତିରେ ଶୋଇଥ୍ବା ବେଳେ ଯେତେ 
ସାପକାମୁଡ଼ା ଘଟେ ତନ୍ସଧ୍ଧରୁ ଅଧ୍କାଂଶ ଚିତି ସାପ କାମୁଡ଼ା । 


ଖାଦ୍ୟ ଓ ବାସସ୍ଥାନ : 


ଉଇଛହୁଙ୍କା, ମୂଷାଗାତ, ପଥର ଓ ଇଟାଗଦା, ଘରର ଚାଳ ଇତ୍ୟାଦି ଏହାର 
ବାସସ୍ଥାନ । ଆମ ବାସଗହର ଆଖପାଖର ଏକ ସାଧାରଣ ସାପ ହୋଇଥ୍‌ବାରୁ ଘରର 
ବାର୍ତା, ଗାଧୁଆଘର, ବହିଥାକ, ବାହାରଘର ଆଦିରେ ଏହା ଦେଖାଯାଏ | ଏଶ୍ୁଅ, 

ମୂଷା, କାଉଚିଆ ଆଦି ସାପ ଏହାର ପ୍ରଧାନ ଖାଦ୍ୟ । ବେଚେବେଳେ ଏହା ନିଜ ଜାତିର 
ଛୋଟ ସାପଙ୍କୁ ମଧ୍ଯ ଖାଏ । 


ପ୍ରଜନନ : 


ମାର୍ଚ୍ଛରୁ ମେ ମାସ ମଧ୍ଯରେ ମାଇସାପ ୮ରୁ ୧୨ଟି ଯାଏଁ ଅଣ୍ଡା ଦିଏ । ମା୍ତ 
ସାପ ଅଶ୍ଡା ପାଖରେ ଛୁଆ ଫୁଟିବା ଯାଏଁ ରୁହେ | ଅଣ୍ଡା ପ୍ରାୟ ୨ ମାସ ମଧ୍ଯରେ ଫୁଟେ । 


—~ 


ବଷି : 


ବିଶେଷଜ୍ଞମାନଙ୍କ ମତରେ ଏହାର ବିଷ ଖୁବ୍‌ ଉତ୍କଟ ! ଏହା ଗୋଖର ସାପର 
ବିଷଠାରୁ ୩ଗୁଣ ଶର୍ତିଶାଳୀ । ଏହା ଏକ ସ୍ଵାୟବିକ ବିଷ ଓ ସ୍କାୟୁକୁ ଅଚଜ କରିଦିଏ । 
ଦଂଶନ ପରେ ଦଂଶିତ ସ୍ଥାନରେ କିଛି ଯନ୍ତ୍ରଣା ହୁଏ ନାହିଁ । ମାତ୍ର ଖୁବ୍‌ ଶୀଘ୍ର ଏଣ୍ଟି ଭେନିନ୍‌ 
ଦ୍ଵାରା ଚିକିତ୍ସା ନ କଲେ ରୋଗୀର ମୃତ୍ୟୁ ଘଟେ । 


ମନ୍ତବ୍ୟ : 


ଅନେକ ସମୟରେ ଲୋକେ “ସାଧାରଣ ହେଟା ସାପ” (ଠommon Wolf Snake) 
(ବୈଜ୍ଞାନିକ ନାମ — Lycodon aulicus )କୁ ଚିତି ବୋଲି ଭୁଲ୍‌ରେ ଭାବିଥାନ୍ତି । କାରଣ 
ହେଟାସାପର ଦୈର୍ଘ୍ୟ ଚିତିର ଦୈର୍ଘ୍ୟ ସହ ପ୍ରାୟ ସମାନ । ଏହା ଚିତିଭଜି ରାତ୍ରିଚର ଓ ଘରର 
ଆଖପାଖରେ ଦେଖାଯାଏ ! ଏହାର ପିଠି ଉପରେ ଚିତି ପରି ଧଜାରଙ୍ଗର ସରୂ ଗାର ଅଛି । 


କିନ୍ଧ ପାର୍ଥକ୍ୟ ହେଉଛି ହେଟାସାପର ପିଠି ଉପର ଧଳଜାଦାଗଗୁଡ଼ିକ ବେକଠାରୁ 
ଆରମ୍ଭ ହୋଇଥାଏ; କିନ୍ତୁ ଲାଞ୍ଚର ଶେଷ ଯାଏଁ ନଥାଏ | ମାତ୍ର ଚିତିର ଏହି ଧଳା ଦାଗଗୁଡ଼ିକ 
ବେକଠାରୁ କିଛି ଦୂରରେ ଆରମ୍ଭ ହୋଇ ଲାଞ୍ଜର ଶେଷଯାଏଁ ପଡ଼ିଥାଏ ! ପୂନଶ୍ଚ ଚିତିର 
ମେରୁଦଣ୍ଡ ଉପର କାତି ଧାଡ଼ିକ ବଡ଼ ଓ ଷଡ଼ଭୂଜାକାର ଓ ଲାଞ୍ତକର କାତି ଗୋଟିକିଆ । 
ମାତ୍ର ହେଟାସାପର ମେରୁଦଣ୍ଡ ଉପର କାତି ବଡ଼ ନୂୃହେଁ କି ଷଡ଼ଭୂଜାକାର ନୁହେଁ ଓ 
ଲାଞ୍ତଳର କାତି ଦୁଇଧାଡ଼ିରେ ସଜିତ ! ଚିତି ଦେହର ରଙ୍ଗ ଇସାତ୍‌ ପରି ନୀଳ; ମାତ୍ର 
ହେଟା ସାପର ଦେହର ରଙ୍ଗ ବାଦାମୀ । 


5.1.2. ରଣା : 
ଇଂରାଜୀ ନାମ — Banded Krait 
ବୈଜ୍ଞାନିକ ନାମ — Bungarus Fasciatus 
ଓଡ଼ିଆ ନାମ — ରଣା 


Digitized by PPRACHIN, SOA 


୪୦ ଓଡ଼ିଶାର ସାଧାରଣ ସାପ 


ଚିତୁ ନଂ ୧୩ - ରଣା ସାପ 
ଆକୃତି : 
ଏହା ମଧ୍ଯମରୁ ବୃହଦାକାର ଏକ ସାପ | ଦୈର୍ଘ୍ୟ ୧.୫ ମିଟରରୁ ୨.୨୫ ମିଟର | 
ଏହାର ପିଠି ଉପର କାତି ଗୁଡ଼ିକ ଚିକ୍କଣ ଓ ଚକ୍ଚକିଆ । ଏହାର ପିଠି ଉପରେ କଳା ଓ 
ହଚଜଦିଆ ରଙ୍ଗର ଗୁଡ଼ିଏ ଓସାରିଆ ପଟି ଆଡ଼ବାଗରେ ଥାଏ |! ପେଟ ପାଖରେ ଏହି 
ଦାଗଗୁଡ଼ିକ ଫିକାଳିଆ ଦେଖାଯାଏ । ଏହି ପଟିଗୁଡ଼ିକର ଓସାର ପ୍ରାୟ ୫୦ ମି.ମି. । ଏହାର 
ବେକରେ ଗୋଟିଏ କଳା ଚିହ୍ନ ଥାଏ । ଏହି ଚିହ୍ନ ଆଖ୍ଯାଏଁ ଲମ୍ବିଥାଏ । ବେଳେବେଳେ 
ମୁଣ୍ତ ମଝିରେ କଳାଚି ହୃ ଥାଏ । ସାପଟି ଦେହରେ କଳା ଓ ହଳଦିଆ ରଙ୍ଗର ପଟି ଥ୍‌ବାରୁ 
ଏହା ଖୁବ୍‌ ସୁନ୍ଦର ଦେଖାଯାଏ | 


ରଣା ସାପର ପିଠି ମଝିଅଂଶ ହୁଡ଼ା ପରି । ତେଣୁ ସାପଟିର ଦେହ ତ୍ରି ଭୂଜାକାର 
(ପ୍ରିଢିମ୍‌ ଆକୃତିର) ଦେଖାଯାଏ । ଏହାର ଲାଞ୍ଜର ଅଗ୍ରଭାଗଟି ଥୂଣ୍ଡାଳିଆ ହୋଇଥାଏ । 


ଶିକ୍ଳ ସଜା : 


ଏହାର ପିଠି ଉପର ଶନ୍ତ୍ର ୧୫ ଧାଡ଼ିରେ ସଜିତ | ପେଟତଳ ଶନ୍ଧ (Ventrals) 
ସଂଖ୍ୟା ୨୦୦-୨୩୪ | ଲାଞ୍ତଳ ଶଳ୍ଞ (Subcaudals) ସଂଖ୍ୟା ୨୩-୩୯ | 
ଏମାନଙ୍କଠାରେ ପୂର୍ବରୁ ବର୍ଣ୍ଣିତ କ୍ରେଟ୍‌ର ସମସ୍ତ ସାଧାରଣ ଲକ୍ଷଣ ପରିଦୃଷ୍ଟ ହୁଏ । 


ପ୍ରକୃତି : 
ଏହା ଏକ ରାତ୍ରିଚର ସାପ | ଏହା ଭୟାଳୁ, ଶାନ୍ତ ଓ ଅଳସ ପ୍ରକୃତିର । ଏହାକୁ 


ଛୁଇଁଲେ ଫଁ ଫି ଶବଦ କରେ; ମାତ୍ର ଅଳସ ପ୍ରକୃତି ଯୋଗୁଁ ପଳାଇବାକୁ ଚେଷ୍ଟା ନ କରି 
କୁଣ୍ଡଳୀ ମଧ୍ଯରେ ମୁହଁ ଗୁଞ୍ଜି ରହେ । 

ଏହା ସହଜରେ କାମୁଡ଼େ ନାହିଁ । ଆଜିପର୍ଯ୍ୟନ୍ତ ଭାରତରେ ରଣା କାମୁଡ଼ାରେ 
କୌଣସି ଲୋକର ମୃତ୍ୟୁ ହେବାର ଘଟଣା ଜଣା ନାହିଁ । 


ଖାଦ୍ୟ ଓ ବାସସ୍ଥାନ : 


ଏମାନେ ଚିତିସାପ ପରି ଏଶ୍ୁଅ ଓ ମୃଷାଙ୍କୁ ଖାଆନ୍ତି । ଏମାନେ ମଧ୍ଯ ଚିତିସାପ 
ଓ ଅନ୍ୟ ସାପମାନଙ୍କୁ ଖାଇଥାନ୍ତି । ଏହି ସାପ ପାଣିଉତ୍ସ ର ନିକଟରେ ଥ୍ବା ଉଇହୁଙ୍କା, 
ମୂଷାଗାତ ଆଦିରେ ବାସ କରେ |! 
ପ୍ରଜନନ : 

ମାଇ ସାପ ଏପ୍ରିଲ୍‌ ମାସରେ ଅଣଶ୍ଡାଦିଏ ଓ ଏହି ଅଶ୍ଡାରୁ ପ୍ରାୟ ୨ ମାସ ପରେ 
ଛୁଆ ବାହାରେ । 
ବିଷ : 

ଏହାର ବିଷ ଅତ୍ୟନ୍ତ ଉତ୍କଟ । ସର୍ପ ବିଶାରଦ କର୍ଶ୍େଲ ଗାରପୂରେଙ୍କ ମତରେ 


ଏହାର ବିଷ ନାଗସାପର ବିଷ ଅପେକ୍ଷା ୧୬ ଗୁଣ ତୀବ | (K. G. Gharpurey — 
Snakes of India & Pakistan, Page 56) 


ମନ୍ତବ୍ୟ : 
ଅନେକ ଲୋକ ଏକ ବିଷହୀନ ସାପ (Banded Kukri Snake) (ବୈଜ୍ଞାନିକ 
ନାମ — ଠାgodon arnensis)କ ଭୁଲ୍‌ରେ ରଣାସାପ ବୋଲି ଭାବିଆନ୍ତି । କାରଣ ଏହି 


mm N 


ସାପର ଧୂସର ବାଦାମୀ ଦେହ ଉପରେ ୧ ୦ରୁ ୨ ୦ଟି କଳାରଙ୍ଗର ଓସାରିଆ ପଟି ଥାଏ । 
କିନ୍ତୁ ଏହି ବିଷହୀନ ସାପର ଦେହ ରଣାର ଦେହପରି ତ୍ରିଭୁଜାକାର ନୁହେଁ । ଏହାର ଲାଞ୍ଜର 
ଅଗ୍ରଭାଗ ରଣା ଲାଞ୍ଜର ଅଗ୍ରଭାଗପରି ଥୁଣ୍ଟା ନୁହେଁ । କ୍ରେଟ୍‌ର ସାଧାରଣ ଲକ୍ଷଣ ନଂ.୪, 
ନଂ.୫, ଓ ନଂ.୬ ରଣା ସାପଠାରେ ଦେଖାଯାଉଥ୍ଲେ ମଧ୍ଯ ଏହି ସାପ ପାଖରେ ନ ଥାଏ | 


5.2. ଫଣାଧାରୀ ସାପ 


ଫଣାଧାରୀ ବିଷାକ୍ତ ସାପଙ୍କୁ ଇଂରାଜୀରେ କୋବ୍ରା (€ଠ୦୦୮a) ବୋଲି କୁହାଯାଏ ! 
ଆମ ଭାରତରେ ତଥା ଓଡ଼ିଶାରେ ମୋଟ୍‌ ଦୁଇଟି ଜାତିର ଫଣାଧାରୀ ସାପ ଦେଖାଯାନ୍ତି । 


୧। ଗୋଖର ¬ ndian Cobra 
୨। ଅହିରାଜ — King Cobra 

ତନ୍ମଧ୍ୟରୁ ଆମେ ପ୍ରଥମେ ‘ଗୋଖର? କଥା ଆଲୋଚନା କରିବା ଓ ପରେ ' ଅହିରାଜ” 
କଥା ଆଲୋଚନା କରିବା ! 


5.2.1. ଗୋଖର 


ଚିତୁ ନଂ ୧୪ - ଗୋଖର ସାପର ମୁଣ୍ଡର କାତି 


ଆମ୍ଭେମାନେ ସମସ୍ତେ ଗୋଖରର ସୁନ୍ଦର, ବିସ୍ତାରିତ ଫଣା ଦେଖ୍ଛେ । ଗୋଖର 
ଉତ୍ତେଜିତ ହେଲେ ଫଣା ଟେକେ । ଗୋଖର ଶାନ୍ତଥ୍ବା ବେଳେ ବା ମୃତ୍ୟୁବରଣ କରିଥ୍‌୍ବା 
ଗୋଖରଠାରେ ବିସ୍ତାରିତ ଫଣା ଦେଖ୍ବାକୁ ମିଳେ ନାହିଁ । କେତେକ ଗୋଖରଙ୍କର ଫଣା 
ଉପରେ “କଠଉ ଚିହୁ', ଅନ୍ୟ କେତେକଙ୍କ ଫଣା ଉପରେ ‘ଚକ୍ର ଚିହନ' ଥାଏ; କିନୁ ଅନ୍ୟ 
କେତେକଙ୍କ ଫଣ। ଉପରେ କୌଣସି ଚିହ୍ନ ନ ଥାଏ 


ଗୋଖରର ଦେହର ବର୍ଣ୍ଣ ସାଧାରଣତଃ ହଳଦିଆ, ଫିକା ବା ଘନ ବାଦାମୀ ବା 
କଳାରଙ୍ଗ ହୋଇଥାଏ ¦ କାରଣ ସାପର ରଙ୍ଗ ପରିବେଶ ସହ ଖାପଖୁଆଇ ଚଳିବା ପାଇଁ 
ଭିନ୍ନଭିନ୍ନ ହୋଇଥାଏ । ଆମ ଦେଶରେ ବେଳେବେଳେ ଶ୍ଵେତ ବର୍ଣ୍ଣର ଗୋଖର, ଆପ୍ର କାର 
ପୂର୍ବାଞ୍ଚଳରେ ଇଟାପରି ଲାଲ୍‌ରଙ୍ଗର ଗୋଖର, ଶ୍ୟାମ ଦେଶରେ ସବୂଜରଙ୍ଗର ଗୋଖର 
ଦେଖାଯିବା କଥା ଆଗରୁ ଆଲୋଚିତ ହୋଇଛି । 


କିନ୍ଧୁ ବର୍ଣ୍ଣ ଦେଖ୍‌ ବା ଫଣା ଦେଖ୍‌ ବା ଫଣା ଉପରେ ଥୁବା ଚିହ୍ନ ଦେଖ୍‌ ସାପ 
ଚିହ୍ନିଦା ବିଜ୍ଞାନସମ୍ମତ ପଦ୍ଧତି ନୁହେଁ । କାରଣ ଆମେ ଯେଉଁ ରଙ୍ଗର ଗୋଖର ଆଗରୁ 
ଦେଖ୍ଛେ ତା'ଠାରୁ ଅଲଗା ରଙ୍ଗର ଗୋଖରଟିଏ ଦେଖ୍ଲେ ତାକୁ ଗୋଖର ବୋଲି ମାନିନେବାକୁ 
ଆମ ମନ ପ୍ରସ୍ତୁତ ହୁଏନି । ମଲାସାପର ତ ବିସ୍ତାରିତ ଫଣା ନ ଥାଏ କିମ୍ବା ଫଣା ଉପରେ 

ଯଦି କୌଣସି ଚିହ୍ନ ଥାଏ ତେବେ ଫଣା ସଙ୍କୁଚିତ ହୋଇ ରହିଥ୍‌ବାରୁ ତାହା ସୁସ୍ପଷ୍ଟ ହୁଏନି । 
ତା'ଛଡ଼ା ଫଣା ଉପରେ ଚିହ୍ନ ନ ଥ୍ବା ଗୋଖର ମଧ୍ଯ ଦେଖାଯାନ୍ତି ବୋଲି ଆମେ ପୂର୍ବରୁ 
ଆଲୋଚନା କରିଛେ । ଯଦି ସେହି ପ୍ରକାରର ଗୋଟିଏ ମୃତ ଗୋଖର ଆମକୁ ମିଳେ ତେବେ 
ଆମେ ତାକୁ ଚିହ୍ନିବା କିପରି ? 


ତେଣୁ ବର୍ର ମାନ ଆମେ ସେହି ଲକ୍ଷଣ ଗୁଡ଼ିକ ଆଲୋଚନା କରିବା, ଯେଉଁଗୁଡ଼ିକ 
କେବଳ ଗୋଖରଠାରେ ଥାଏ । 
ଗୋଖରର ଲକ୍ଷଣାବଳୀ : 
୧। ଲାଞ୍ଚ ଚଟକା ନ ହୋଇ ଗୋଲାକାର । 
୨। ପେଟତଳ କାତି (als) ଓସାରିଆ ଓ ଦୁଇକଡ଼ଯାଏଁ ପୂର୍ଣ୍ଣ ବିସ୍ତୃତ 
୩। ମୁଣ୍ଡ ଉପରେ ଛୋଟକାତି (Scales) ନଥାଇ ଢାଇ (Shields) ଥାଏ | 
୪। ଲାଞ୍ଚର ତଳ ପାଖର କାତି (SUbcaudals) ଦୁଇଧାଡ଼ିରେ ସଜିତ । 


୫। ଉପର ଓଠର ଢାଲ (Supralabials) ଗୁଡ଼ିକ ମଧ୍ୟରୁ ୩ୟ ଢାଲଟି ସବ୍ରଠାରୁ ବଡ଼ 
ଏବଂ ଏହା ଆଖ୍‌ ଓ ନାସା ଢାଲ (ଏNasal)କୁ ସ୍ପର୍ଶ କରେ । 


୬। ତଳ ଓଠର ଢାଲ (ralabials)ର ୪ ଓ ୫ମ ଢାଇ ମଧ୍ଯରେ ଗୋଟିଏ ଛୋଟ 
ତ୍ରିଭୁଜାକାର ଢାଲ ଥାଏ । 


୭। ଅନୁଅକ୍ଷିକ (Post ୦୦୯ଧାa୮) ଢାଲ ସଂଖ୍ୟା ୩ଟି ଓ ଇଲାଟିକା ଢାଇ (Frontal)ର 
ଅଗ କଟା | 


୮। ବେକର ତଳପାଖରେ ୨ ବା ୩ଟି ଫିକା କଳାରଙ୍ଗର ପଟି ଦାଗ ଥାଏ । 


ଏଥ୍‌ମଧ୍ଯରୁ ନଂ.୫, ନଂ.୬, ନଂ.୭, ଓ ନଂ.୮ ଲକ୍ଷଣଗୁଡ଼ିକ ଗୋଟିଏ ଗୋଖର 
ସାପକୁ ଚିହ୍ନଟ କରିବାକୁ ଯଥେଷ୍ଟ । 


ଫଣା ଉପରେ ଦେଖାଯାଉଥୁବା ଚିହ୍ନ ଅନୁଯାୟୀ ଭାରତୀୟ ଗୋଖରକୁ ପ୍ରଧାନତଃ 
୩ଟି ପ୍ରକାରରେ ବିଭକ୍ତ କରାଯାଇପାରେ ! 


୧) ଫଣା ଉପରେ କଠଉ ଚିହୁ : 
ଓଡ଼ିଆ ନାମ — ନାଗ 
ବୈଜ୍ଞାନିକ ନାମ — Naja naja naja 

୨) ଫଣା ଉପରେ ଚକ୍ର ଚିହ୍ନ : 
ଓଡ଼ିଆ ନାମ ¬ ତମ୍ପ 
ବୈଜ୍ଞାନିକ ନାମ — Naja naja kaouthia 
୩) ଫଣା ଉପରେ କଠଉ ବା ଚକ୍ରଚିହ୍ନ ନଥାଏ : 
ଓଡ଼ିଆ ନାମ ¬ ଜଣା ନାହିଁ 
ବୈଜ୍ଞାନିକ ନାମ — Naja naja oxiana 


ସର୍ପବିଶେଷଜ୍ଞ ଡଃ ବସନ୍ତ କୁମାର ବେହୁରା, ତାଙ୍କ ଲିଖ୍ତ ପୂସ୍ତକ ‘ଓଡ଼ିଶାର 
ସାପର ପୃ-୪୩ରେ ଓଡ଼ିଶାରେ ଏହି ତିନି ପ୍ରକାର ଗୋଖର ସାପ ଦେଖାଯାନ୍ତି ବୋଲି 
ଲେଖ୍ଛନ୍ତି । ମାତ୍ର ଏ ଲେଖକ ପ୍ରଥମ ଦୂଇପ୍ରକାର ଗୋଖର ଦେଖ୍ଥ୍ଲେ ହେଁ ୩ୟ ପ୍ରକାର 
ଗୋଖର ଆଜିପର୍ଯ୍ୟନ୍ତ କେଉଁଠାରେ ଦେଖ୍ବାକୁ ପାଇ ନାହିଁ । 


ତେଣୁ ଏ ପୂସ୍ତକରେ ୩ୟ ପ୍ରକାର ଗୋଖରର ବର୍ଣ୍ଣନାକୁ ବାଦ୍‌ ଦେଇ ପ୍ରଥମ 
ଦୁଇପ୍ରକାର ଗୋଖରଙ୍କର ବର୍ଣ୍ଣନା ଦିଆଗଲା | 


5.2.1.1. ନାଗ : 
ଇଂରାଜୀ ନାମ = Indian Spectacled Cobra 
ବୈଜ୍ଞାନିକ ନାମ — Naja naja naja 
ଓଡ଼ିଆ ନାମ — ନାଗ, ଗୋଖର 


ଚିତ ନଂ ୧୫ - ନାଗ ସାପ 

A i 
ଆକୃତି : 
ଏହା ମଧ୍ଯମରୂ ବଡ଼ ଆକୃତିର ଏକ ସାପ । ଦୈର୍ଘ୍ୟ ୧ ମିଟର୍‌ରୁ ପ୍ରାୟ ୨ ମିଟର | 
ଏହାର ଫଣା ଥାଏ ଏବଂ ଫଣା ଉପରେ ଏକ ପ୍ରକାର ଦ୍ଵି ଅକ୍ଷିକ ଚିହ୍ନ ଥାଏ । ଏହି ଚିହୁକୁ 
ଲୋକେ ' କଠଉ ଚିହୁ' ବା ‘ଚଷମା ଚିହୁ' କୁହନ୍ତି । ଏହାର ଫଣା ଉପରେ ଯେଉଁଠାରେ 
କଠଉ ଚଟିହୁନ ଆଏ ତା'ର ଠିକ୍‌ ଅପର ପାର୍ଶ୍ବରେ ଫଣାତଳେ ଦୂଇଟି ପ୍ରାୟ ଗୋଲାକାର 
କଳା ଚିହ୍ନ ଥାଏ । ବେକର ଶେଷ ଅଂଶରେ ଗୋଟିଏ ଧଳା ବା ହଳଦିଆ ରଙ୍ଗର ପଟି 
ପରି ଚିହୁ ଥାଏ । ଏହାର ଦେହର ରଙ୍ଗ ସାଧାରଣତଃ ହଳଦିଆ, ଫିକା ବା ଘନବାଦାମୀ 
ବା କଳା ହୋଇଥାଏ । ଏହାର ଚକ୍ଷୁତାରା ଗୋଲାକାର । 


ଶିଲ୍ତ୍ରସଜା : 


ଏହାର କାତିଗୁଡ଼ିକ ଚିକ୍କଣିଆ । ଦେହର ମଝି ଅଂଶରେ ପିଠିଭପର କାତି ୨୧ରୁ 
୨୫ ଧାଡ଼ିରେ ସଜିତ | ପେଟତଳ କାତି (Ventrals) ସଂଖ୍ୟା ୧୭ ୬- 9 ୦୦ | ଅଧ୍‌ଓଷ୍ଠୀୟ 
(Supralabila) ଢାଇ ସଂଖ୍ୟା ୭ଟି ! ଏହାଛଡ଼ା ଗୋଖରର ଲକ୍ଷଣାବଳୀର ସମସ୍ତ ଲକ୍ଷଣ 
ଥାଏ । 


ପ୍ରକୃତି : 
ଏହା ସାଧାରଣତଃ ଦିବାଚର ।! ଦିନବେଳେ ଖାଦ୍ୟ ବା ପାନୀୟ ଖୋଜି ବୁଲେ | 
ମାତ୍ର ଜନାକୀର୍ଣ୍ଣ ଅଞ୍ଚଳରେ ଏହା ରାତିରେ ବୁଲେ । 


ଏହା ଏକ ବଦରାଗୀ ସାପ ନୁହେଁ । ଅର୍ଥାତ୍‌ ବିନା କାରଣରେ ଆସି ଚଢ଼ାଉକରିବା 
ଏହାର ପ୍ରକୃତି ନୁହେଁ । ତେଣୁ ତାର ଶାନ୍ତିଭଙ୍ଗ ହେଲେ ସେ ପଳାଇଯିବାକୁ ଚେଷ୍ଟା କରେ । 
କିନ୍ଧ ତାକୁ ଉତ୍ତେଜିତ କରିଥବା ଗତିଶୀଜ ବସ୍ତୁ ଯଦି ପାଖରେ ଆଏ ତେବେ ସେ ଫଣା 
ଉତ୍ତୋଳନ କରେ ଓ ଫଣାକୁ ବାକୁ ଡାହାଣକୁ ଦୋହଲାଇ ଫି ଫି ଗର୍ଚ୍ଚନ କରି ଚୋଟ 
ମାରିବାକୁ ପ୍ରସ୍ତୁତ ହୁଏ । କିନ୍ଧ ଯଦି ଲୋକଟି ଚୁପ୍ଚାପ୍‌ ହୋଇ ସ୍ଥିର ଭାବରେ ଠିଆହୋଇ 
ରହେ ତେବେ ଏହା ଫଣାକୁ ସଙ୍କୁଚିତ କରିଦିଏ ଏବଂ ଦୂରକୁ ଚାଲିଯାଏ ! କିତ୍ଧ ଯଦି 
ଲୋକଟି କୌଣସି ଗତି କରେ ତେବେ ସାପ ପୂନର୍ବାର ଫଣାଟେକେ ଓ ଚୋଟ ମାରିବାକୁ 
ଉଦ୍ୟତ ହୁଏ ! I 

ପୂର୍ବରୁ କର୍ଣ୍ଣେଲ ଓୱାଇଙ୍କ ପରୀକ୍ଷା ବର୍ଣ୍ଣିତ ହୋଇଅଛି ! ସେଥ୍‌ରେ ପ୍ରମାଣିତ 
ହୋଇଥ୍ଲା ଯେ ଗୋଖର ତଥା ଅନ୍ୟାନ୍ୟ ସାପଙ୍କର ଶ୍ରବଣଯନ୍ତ୍ର ଅନ୍ଧ ବର୍ିତ, ତେଣୁ ସାପ 


Digitized by PPRACHIN, SOA 


୪୬ ଓଡ଼ିଶାର ସାଧାରଣ ସାପ 


ବାୟୁ ମାଧ୍ୟମରେ ଗତି କରୁଥ୍ବା ଶବଦ ଶୁଶିପାରେ ନାହିଁ । ମାତ୍ର ନାଗସାପ ତାର ଆଖ୍‌ 
ସାମ୍ନାରେ କୌଣସି ଏକ ଗତିଶୀଳ ପଦାର୍ଥ ଦେଖ୍ଲେ ବିପଦର ଆଶଙ୍କାରେ ଫଣାଟେକି 
ଏକଲୟରେ ଚାହିଁରହେ । ସାପୁଆ କେଜାମାନେ ନାଗସାପର ଏହି ପ୍ରକୃତିର ସମ୍ପୂର୍ଣ ଫାଇଦା 
ଉଠାନ୍ତି । ସେମାନେ ଯେଉଁ ନାଗେଶ୍ଵର ବାଜା ବଜାନ୍ତି ବା ପଦ୍ଧତୋଳା ବୋଲନ୍ତି, ସେଥ୍‌ରେ 
ଉତ୍ପନ ଶବ୍ଦର ସାପ ଉପରେ କୌଣସି ପ୍ରଭାବ ନ ଥାଏ । ମାତ୍ର ସେମାନେ ନାଗସାପ 
ପିଠିରେ ହାତମାରି ବା ତା'ର ଲାଞ୍ଜକୁ ଚିମୁଟିଦେଇ ସାପକୂ ଉତ୍ତେଜିତ କରିଦିଅନ୍ତି । 
ଫଳରେ ସାପ ରାଗି ଫଣାଟେକି ଠି ଆହୋଇଯାଏ । ତା'ପରେ ସେମାନେ ସେମାନଙ୍କର 
ନାଗେଶ୍ଵର ବାଜାକୁ ସ୍ଥିର ଭାବରେ ରଖ୍‌ ନ ବଜାଇ, ତାକୁ ବଜାଇବା ସଙ୍ଗେ ସଙ୍ଗେ ଇଆଡ଼େ 
ସିଆଡ଼େ ହଲାଉଥାନ୍ତି । ଉକ୍ତ ଗତିଶୀଳ ତାକୁ ଦେଖ୍‌ ସାପ ବାଜାଆଡ଼କୁ ଚାହିଁରହି ନିଜର 
ଫଣା ମଧ୍ଯ ଦୋହଲାଏ ! ସମୟ ସମୟରେ କେଳାମାନେ ନିଜର ଆଣ୍ତକୁ ହଲାଇ ବା ସାପପେଡ଼ିର 
ଉପର ଖୋଳକୁ ସାପ ଆଗରେ ହଲାଇ ସାପକୂ ଉତ୍ତେଜିତ ଅବସ୍ଥାରେ ରଖ୍‌ ଖେଳାନ୍ତି । 
ନାଗ ଓ ତ୍ପ ବ୍ୟତୀତ ଅନ୍ୟ କୌଣସି ସାପ ଗତିଶୀଳ ବସ୍ତୁପ୍ରତି ସମ୍ବେଦନଶୀଳ ନ ଥ୍‌ବାରୁ 
କେଳା ସେମାନଙ୍କୁ ଖେଳାଇବାକୁ ସକ୍ଷମ ହୁଏ ନାହିଁ । 


ଅନ୍ୟ ପକ୍ଷରେ ଛୁଆ ନାଗସାପ ଖୁବ୍‌ ବଦ୍‌ ମିଜାଜୀ | ସାମାନ୍ୟ ଉତ୍ତେଜିତ ହେଲେ 
ଏହା ସଜୋରେ କାମୁଡ଼ିଦିଏ । ଏଣୁ ବୟସ୍କ ନାଗ ଅପେକ୍ଷା ଛୁଆଁ ନାଗସାପ ଅଧ୍କ ବିପଜନକ | 
ଏଣୁ କେଳାପେଡ଼ିରେ ନାଗଛୁଆ ଦେଖ୍ବାକୁ ମିଳେ ନାହିଁ । 


ନାଗସାପ ସାଧାରଣତଃ ଚୋଟ ମାରେ; କିବୁଁ ବେଳୌୈବେଳେ ଏହା ଖୁବ୍‌ ରାଗି 
ଯାଇଥ୍ଲେ ଜୋରରେ କାମୁଡ଼ି ଧରେ ଓ ଚୋବାଏ ¦ ଫଳରେ ତାର ଦାନ୍ତଦ୍ଧାରା ଅନେକଗୁଡ଼ିଏ 
କ୍ଷତ ହୋଇଯାଏ । ସେ ତା'ର ରାଗ ଅନୁସାରେ ୨ରୁ ୫ ସେକେଣ୍ଡ ଯାଏଁ କାମୁଡ଼ି ଧରେ | 


ଖାଦ୍ୟ ଓ ବାସସ୍ଥାନ : 


ଛୋଟ ନାଗସାପମାନେ କୀଟ ପତଙ୍ଗ, ଏଣୁଅ, ଛୋଟବେଙ୍ ଓ ସାନ ସାପ 
ଖାଆନ୍ତି । କିନ୍ଧ ବଡ଼ ନାଗର ମୁଖ୍ୟ ଆହାର ମୂଷା, ଗୁଣ୍ଡୁଚି ମୂଷା, ବେଙ୍ଗ, ଚଢ଼େଇ ବା 
ଚଢ଼େଇ ଅଶ୍ତଡା । ଏହିସବୁ ଖାଦ୍ୟ ଉଦ୍ଦେଶ୍ୟରେ ନାଗସାପ ଘର ଆଖପାଖରେ ଦେଖାଯାଏ | 
ପୁରୁଣା କୋଠ ଘରର ଫାଟ, ପରିତ୍ୟକ୍ତ ଇଟା ବା ପଥର ଗଦା, ଉଇହୁଙ୍କା, ମୂଷାଗାତ 
ଇତ୍ୟାଦି ନାଗର ବାସସ୍ଥାନ ଅଟେ । ଅନ୍ୟ ସାପମାନଙ୍କ ପରି ଏହାକୁ ଖୁବ୍‌ ଶୋଷ ହୁଏ ଓ 
ଏହା ପ୍ରଚୂର ପାଣି ପିଏ । ଏଣୁ ବେଳେବେଳେ ଖରାଦିନେ ନାଗସାପକୂ ଗାଧୁଆଘରେ 
ଦେଖ୍ବାକୁ ମିଳେ | 

ପ୍ରଜନନ : 


ଏପ୍ରିଲ୍‌ରୁ ମେ ମାସ ମଧ୍ଯରେ ମାର ଗୋଖର ଅଶ୍ଡାଦିଏ । ମାଂ ନାଗ ସାପ ଏହି 
ଅଣ୍ଡାଗୁଡ଼ିକୁ ଉଷୁମାଏ । ପ୍ରାୟ ୨ ମାସ ମଧ୍ଯରେ ଅଶ୍ଡାରୁ ଛୁଆ ଫୁଟେ । ଛୁଆମାନଙ୍କର 
ଫଣାଥାଏ ଓ ବିଷଅଳଜୀରେ ମଧ୍ୟ ବିଷ ଥାଏ । ସେମାନଙ୍କ ଦଂଶନରେ ମଧ୍ଯ ମୃତ୍ୟୁ ହୋଇପାରେ । 


ଯୌନ ମିଳନଠାରୁ ଅଶ୍ଡାରୁ ଛୁଆ ଫୁଟିବା ଯାଏଁ ନାଗମାନେ ଯୋଡ଼ି ଯୋଡ଼ି 
ହୋଇ ବାସ କରନ୍ତି । ମାଇ ଓ ଅଶ୍ତିରା ଉଭୟ ଅଶ୍ଡାକୁ ପହରା ଦିଅନ୍ତି । 


ବିଷ : 

ନାଗସାପର ଉପର ମାଢ଼ିର ସମ୍ଭୁଖ ଅଂଶକୁ ୨ଟି ଛୋଟ ଛୋଟ ବିଷଦାନ୍ତ ଥାଏ । 
ସାପ କାମୁଡ଼ିଲେ ଏହି ବିଷଦାନ୍ତ ବାଟେ କ୍ଷତ ମଧ୍ଯକୁ ବିଷ ପ୍ରବେଶ କରେ । ଏହି ବିଷ 
ସ୍ମାୟୁକୁ ଅଚଳ କରିଦିଏ । ଫଳରେ ପକ୍ଷାଘାତ ଦେଖାଯାଏ । ଶ୍ଵାସକ୍ରିୟା ବନ୍ଦ ହୋଇ ରୋଗୀର 


ମୃତ୍ୟୁ ଘଟେ | ଏହାର ଦଂଶନର ଏକମାତ୍ର ଫଳପ୍ରଦ ଚିକିତ୍ସା ହେଉଛି ଏଣ୍ଟି ଭେନିନ୍‌ ସାହାଯ୍ୟରେ 
ଚିକିତ୍ସା । 


5.2.1.2. ତମ : 
ଇଂରାଢୀ ନାମ -— Indian Monocled Cobra 
ବୈଜ୍ଞାନିକ ନାମ ¬ Naija Naja Kaouthia 
ଓଡ଼ିଆ ନାମ 


ନିତୁ ନଂ ୧୬ - ତମ ସାପ 

ଆକୃତି : 

ଏହା ମଧ୍ୟମ ଆକୃତିର ଏକ ସାପ । ଦୈର୍ଘ୍ୟ ୧ ମିଟରରୁ ୧.୫ ମିଟର ପ୍ରାୟ | 
ଏହା ଚିକ୍କଣ ଜାତିଥ୍ବା ଏକ ଫଣାଧାରୀ ସାପ ¦ ଏହାର ଫଣା ନାଗର ଫଣାଠାରୁ ସାମାନ୍ୟ 
ସାନ ଓ ଗୋଲାକାର । ମୁଣ୍ଡ ମଧ୍ୟ ନାଗସାପର ମୁଣ୍ଡଠାରୁ ସାନ । ରଙ୍ଗ ହଜଦିଆରୁ ଗାଢ଼ 
ବାଦାମୀ | ଦେହ ଉପରେ ଆଡ଼ବାଗରେ ଛିଣ୍ଡା ଛିଣ୍ଡା ପଟିପରି ଦାଗ ଆଏ । ଫଣା ଉପରେ 
ଏକ ଗୋଲାକୃତି ଚିହ୍ନ ଥାଏ । ଏହି ଚିହ୍କୁ ଲୋକେ ଚକ୍ରଚିହ୍ନ ବା ‘ପଦୃଚିହୁ' ବୋଲି 
କୁହନ୍ତି । 
ଶଳ୍ଲସଜା : 

ଏହାର ଶନ୍ତ୍ରସଜ଼ା ନାଗସାପର ଶଳ୍୍ନସଜନା ସହ ସମାନ । କେବଳ ଫଣା ଉପର 
ଚିହ୍ନର ପାର୍ଥକ୍ୟ ନେଇ ଏହାକୁ ନାଗସାପଠାରୁ ଅଲଗା ବୋଲି ଚି ହଟ କରାଯାଏ ! 


ପ୍ରକୃତ: 
ଏହା ମୁଖ୍ୟତଃ ରାତ୍ରିଚର | ଅଧ୍କାଂଶ ଖୁବ୍‌ ରାଗୀ ଓ ଚଞ୍ଚଳ ପ୍ରକୃତିର | ଟିକକରେ 
ବିରକ୍ତ ହୁଅନ୍ତି ଓ ଫଣାଟେକି ଫି ଫି ଶବ୍ଦ କରନ୍ତି ଓ କାମୁଡ଼ିବାକୁ ଉଦ୍ୟତ ହୁଅନ୍ତି 


ଖାଦ୍ୟ ଓ ବାସସ୍ଥାନ : 


ଏହା ସନ୍ତସନ୍ତିଆ ଅଞ୍ଚଳରେ ବାସ କରିବାକୁ ଭଲ ପାଏ | ତେଣୁ ଗହୀର ବିଇ ଓ 
ପାଟକୂଳିଆ ଜମିରେ ତାକୁ ସାଧାରଣତଃ ଦେଖ୍ବାକୁ ମିଳେ ! ଏହା ମାଛ, ଛୋଟସାପ, 
ପାଣିବେଙ୍ଗ ଖାଇବାକୁ ଭଲପାଏ | ଏହା ମଧ୍ଯ ମୂଷା ଖାଏ ! 


ପ୍ରଜନନ : 


ମାଇସାପ ଜାନୁଆରୀରୁ ମାର୍ଚ୍ଚ ମଧ୍ଯରେ ଅଣ୍ଡାଦିଏ । ଛୁଆମାନଙ୍କର ରଙ୍ଗ ସାଧାରଣତଃ 
କଳା ଓ ଛୁଆମାନଙ୍କର ଫଣା ଉପରେ ଚକ୍ରଚିହ୍ନ ଆଏ । ଛୁଆମାନେ ବଡ଼ ହେଲେ ସେମାନଙ୍କର 
ରଙ୍ଗ ବାଦାମୀ ହୋଇଯାଏ । 
ବିଷ : 

ସର୍ପବି ତ୍‌ ମାନଙ୍କ ମତରେ ଏହାର ବିଷ ନାଗସାପର ବିଷଠାରୁ କମ୍‌ ବିଷାକ୍ତ | 


ଏହି ସାପଦ୍ଵାରା ଦଂଶିତ ବ୍ୟଭ୍ତିକୂ ଏଣ୍ଟି ଭେନିନ୍‌ ସାହାଯ୍ୟରେ ଚିକିତ୍ସା କଲେ ଦଂଶିତ ବ୍ୟକ୍ତି 
ଭଲ ହୋଇଯିବ । 

5.2.2. ଅହିରାଜ : 


ଇଂରାଜୀ ନାମ -— King Cobra, Hamadryad 
ବୈଜ୍ଞାନିକ ନାମ — ଠphiophagus Hannah 
ଓଡ଼ିଆ ନାମ — ଅହିରାଜ, ଶଙ୍ଖଚୂଡ଼, ମଣିଚୂଡ଼ 


ଚିତ ନଂ ୧୭ - ଅହିରାଜ 


ଆକୃତି : 

ଏହା ଫଣାଥ୍ବା ଏକ ବୃହଦାକାର ସାପ | ଏହା ପୃଥ୍ବୀର ବିଷଧର ସାପମାନଙ୍କ 
ମଧ୍ଯରେ ବୃହତ୍ତମ । ଲମ୍ବାରେ ପ୍ରାୟ ୩ମିଟରରୁ ୫ ମିଟର୍‌ | ଦେହର କାତି ଚିକ୍କଣ ଓ 
ଚକ୍ଚକିଆ । ଦେହର ରଙ୍ଗ ହଳଦିଆ ବା ଜଳପାଇ ପରି ଶାଗୁଆ (Olive green) ବା 
ବାଦାମୀ ବା କଳା | ଲାଞ୍ଜ ଅଂଶ ଚିକ୍କଣ କଳା । ଏହାର ଫଣା ନାଗ ବା ତମ୍ପର ଫଣା ଭଳି 
ସେତେ ଓସାରିଆ ନୁହେଁ, କିନୁ ଲମ୍ବାଳିଆ ! ଇଂରାଜୀ '\' ଅକ୍ଷର ଓଲଟିଗଲେ ଯେପରି 
ଦେଖାଯିବ (/) ସେହିପରି ପଟିଦାଗ ଏହାର ଫଣା ଉପରେ ଥାଏ । ଏହି ପଟିଗୁଡ଼ିକ 
ଫିକା ହଳଦିଆ ରଙ୍ଗର | ପିଠି ଉପରେ ମଧ୍ଯ ଏହି ଫିକା ହଳଦିଆ ରଙ୍ଗର ସଜଖପଟି 
ଆଡ଼ବାଗରେ ଥାଏ | କିନ୍ଧୁ ଏହି ପଟି ଚଟିହୁଗୁଡ଼ିକ ଲାଞ୍ଜଆଡ଼କୁ ପ୍ରାୟ ନ ଥାଏ । ଛୁଆ 
ଅହିରାଜର ବର୍ଣ୍ଣ ଘନକଳା ଓ ପଟିଗୁଡ଼ିକର ରଙ୍ଗ ଧଳା ବା ହଳଦିଆ । 


ଶିଲ୍କରସଜ୍ା : 


ଏହାର ପେଟତଳ ଶଳ୍ତ୍ରସଂଖ୍ୟା ୨୪୦- ୨ ୫୪ | ଗୋଖରର ଲଲାଟିକା (Frontal) 
ଢାଇପରି ଏହାର ଲଲାଟିକା ଢାଇର ଅଗ କଟା ନୁହେଁ । ଗୋଖର ପରି ଏହାର ୪ଥ୍ଥ ଓ 
୫ମ ଅଧଓଷ୍ଠୀୟ (1ନralabial) ଢାଲ ମଧ୍ୟରେ କୌଣସି ତ୍ରି କୋଣାକାର ଢାଲ ନଥାଏ । 

କିନ୍ଧ ଗୋଖର ପରି ଏହା ୩ୟ ଅଧ୍‌ଓଷ୍ଠୀୟ (SUupralabial) ଢାଇ ଚକ୍ଷୁ ଓ ନାସା ଢାଲକୁ 
ସ୍ରର୍ଶ କରେ । ଏହାର ମଧ୍ଯକପାଳ (ଅaieta!) ଢାଇ ପଛକୁ ଦୁଇଟି ପଶ୍ଚକପାଳ (Occipital) 
ଢ଼ାଲ ଥାଏ | ପୁନଶ୍ଚ ଏହାର ଲାଞ୍ଚତଳ (Subcaudal) କାତିମାନଙ୍କ ମଧ୍ଯରୁ ମଳଦ୍ଧାର 
ନିକଟସ୍ଥ କେତେକ ସଂଖ୍ୟକ କାତି ଗୋଟିକିଆ; କିନ୍ଧ ତାର ପରବର୍ଭୀ ଲାଞ୍ଜ ଶେଷଯାଏଁ 
ସମସ୍ତ ଜାତି ଦୁଇଧାଡ଼ିରେ ସଜିତ । 


ପ୍ରକୃତି : 

ସର୍ବ ସାଧାରଣରେ ବିଶ୍ଵାସ ଯେ, ଏହା ଏକ ଭୟଙ୍କର ସାପ | ଅତି ଉଗ୍ର ପ୍ରକୃତିର ¦ 
ମନୁଷ୍ୟକୁ ଦେଖ୍ଲାମାତ୍ରେ ଗୋଡ଼ାଇ କାମୁଡ଼େ । କିନ୍ଧୁ ସର୍ପ ବିଶେଷଜ୍ଞ Whitakerଙa୍କ ମତରେ 
ଏସବୂ କପୋଜକନ୍ିତ ମାତ୍ର । ସେ କୁହନ୍ତି ଯେ, ସେ ଜଙ୍ଗଲ ମଧ୍ଯରେ ବହୁ ଜାଗାରେ 
ଅହିରାଜକୁ ଭେଟିଛନ୍ତି | ତାଙ୍କର ଅନୁଭୂତିରେ ଏହା ଏକ ଭୟାଜୁ ସାପ, ଆକ୍ରମଣ କରିବାକୁ 
ଅନିଛୁକ ଏବଂ ସମ୍ଭବପର ହେଲେ ସର୍ବ ଦା ପଜାୟନ କରିବାକୁ ଇଛୁକ ସାମଟିଏ । ଏପରିକି 
ଅଣ୍ଡା ଉଷୁମାଉଥ୍‌ବା ମାଇ ଅହିରାଜ ସାଧାରଣ ପରିସ୍ଥିତିରେ ମଣିଷକୁ ଆକ୍ରମଣ କରେ 
ନାହିଁ । କେବଳ ଚାରିପାଖରୂ ଜଗିଦେଲେ ବା ଆଘାତପ୍ରାପ୍ତ ହେଲେ ଏହା କାମୁଡ଼ିବାକୁ 
ଗୋଡ଼ାଇପାରେ 1 (ommon Indian Snakes, R. Whitaker, Page-61) 


କିନ୍ଧ ଅହିରାଜ ଯେତେବେଳେ ଆକ୍ରମଣ କରେ ସେତେବେଳେ ସେ ଦୃଢ଼ସଂକନ୍ପରେ 
ଗୋଡ଼ାଇଆସି ନଛୋଡ଼ବନ୍ଧା ଭାବରେ କାମୁଡ଼ି ଧରେ । 


ଖାଦ୍ୟ ଓ ବାସସ୍ଥାନ : 


ଏହା ମୁଖ୍ୟତଃ ସାପମାନଙ୍କୁ ଖାଏ । ଢ଼ମଣା, ଧଣ୍ଡ, ଚିତି, ନାଗ ଆଦି ବଡ଼ବଡ଼ 
ସାପ ଅହିରାଜର ଖାଦ୍ୟ । ସେ ଖାଉଥ୍‌ବା ସାପକୁ ମୁଣ୍ଡପାଖରୁ ଜୋର୍‌ରେ କାମୁଡ଼ିଧରି 
ଗୁଡ଼େଇ ହୋଇଯାଏ । ବିଷ ପ୍ରଭାବରେ ଉକ୍ତ ସାପଟି ମରିଗଲା ପରେ, ସେ ତାକୁ ମୁଣ୍ଡପଟୁ 
ଗିଜେ। 

ଏହି ସାପ ସମ୍ଭବତଃ ଅଧକ ବର୍ଷା ଓ ଘଞ୍ଚ ଜଙ୍ଗଲକୁ ଭଲପାଏ | ତେଣୁ ଓଡ଼ିଶାର 
ପାର୍ବତ୍ୟ ଅଞ୍ଚଳ ଓ ଭିତର କନିକା ଅଞ୍ଚଳରେ ଏମାନେ ଦେଖାଯାନ୍ତି 
ପ୍ରଜନନ : 


ମାଇ ଅହିରାଜ ନିଜ ଶରୀର ସାହାଯ୍ୟରେ କିଛି ଝଡ଼ି ପଡ଼ିଥ୍ବା ଶୁଖ୍ଲା ପତର 
ଏକାଠି କରି ପ୍ରାୟ ୩୦ ସେ.ମି. ଉଚ୍ଚର ଏକ ଶଙ୍କୁ (€ଠ୦୩୧) ଆକାରର ବସା ତିଆରି 


Digitized by PPRACHIN, SOA 


ଓଡ଼ିଶାର ସାଧାରଣ ସାପ 8୧ 


କରେ । ଏହି ବସାର ତଳ ଅଂଶରେ ଅଶ୍ଡାଦେଇସାରି ସେ ଏହି ପତ୍ର ଗଦାର ଚାରିପାଖରେ 
କୁଷ୍ତଳୀ ପକାଇ ଅଣ୍ଡାରୁ ଛୁଆ ଫୁଟିବା ଯାଏଁ ଜଗିବସେ । ଫଳରେ ଅଣ୍ଡାଗୁଡ଼ିକ ଶତୁମାନଙ୍କ 
ଆକ୍ରମଣରୁ ରକ୍ଷା ପାଇଯାଏ । 


ବିଷ : 
କେତେକ ବିଶେଷଜ୍ଞଙ୍କ ମତରେ ଅହିରାଜର ବିଷ ନାଗସାପର ବିଷଠାରୁ କମ୍‌ 
ବିଷାକ୍ତ । ମାତ୍ର ତା'ର ଦଂଶନବେଳେ ପ୍ରଚୁର ପରିମାଣର ବିଷ କ୍ଷତ ମଧ୍ଯକୁ ପ୍ରବେଶକରେ 


ଯାହା ୧୦ ଜଣ ଲୋକଙ୍କର ମୃତ୍ୟୁ ପାଇଁ ଯଥେଷ୍ଟ । ତେଣୁ ଦଂଶନର ୧୫୨୦ ମିନିଟ୍‌ 
ମଧ୍ଯରେ ଦଂଶିତ ପ୍ରାଣୀର ମୃତ୍ୟୁ ଘଟେ । 


ଆମ ଦେଶରେ ଯେଉଁ ଏଣ୍ଟିଭେନିନ୍‌ ମିଳୁଛି ତାହା ଅହିରାଜ ଦଂଶନ ପାଇଁ ସେତେ 
ଫଳପ୍ରଦ ନୁହେଁ । ଏହାର ବିଷ ପ୍ରଶମିତ କରିବା ପାଇଁ ଏଣ୍ଟି ଭେନିନ୍‌ କେବଜ ଥାଇଲ୍ୟାଣ୍ଡରେ 
ମିଳେ । 
5.3. ସାମୁଦ୍ରିକ ସାପ 
ଆକୃତି : 

ଏମାନେ ମଧ୍ୟମରୁ ବୃହତ୍‌ ଆକାରର । ଦୈର୍ଘ୍ୟ ୧ ମିଟରରୁ ୧.୨ ମିଟର | 
କେତେକ ମଧ୍ଯ ୨.୭ ମିଟର ଯାଏଁ ଲମ୍ବା । ପିଠିର ରଙ୍ଗ ଫିକା ସବୂଜ ବା ନୀଳ | ତା 
ଉପରେ କଳା, ଶାଗୁଆ ବା ନୀଳ ବର୍ଣ୍ଣର ଗାର ବା ଓସାରିଆ ପଟା ପଟା ଚିହ୍ନ ଥାଏ | 
ନାସାରନ୍ଧ ମୁଣ୍ଡର ଉପର ଆଡ଼କୁ ଥାଏ । ଆଖ୍‌ ଅତି ସାନ । ସେମାନଙ୍କର ଲାଞ୍ଜ ଠିକ୍‌ 
ତୋଡ଼ି ମାଛର ଲାଞ୍ଜପରି ଚଟଜା । ସେମାନେ ସମସ୍ତେ ବିଷାକ୍ତ; କିବୂ ବିଷଦାନ୍ତ ଗୁଡ଼ିକ 
ସାନସାନ । 


ଚିତୁ ନ" ୧୮ - ସାମୁତୁକ ସାପ 

ଶଳ୍ତ୍ର ସଜା : 
ସମସ୍ତ ସାମୁଦ୍ରିକ ସାପ ବିଷାକ୍ତ ହୋଇଥ୍‌ଲେ ହେଁ ଅଧ୍କାଂଶଙ୍କର ପେଟତଳ କାତି 
ଦ୍ରରକଡ଼କୁ ପୂର୍ଣ୍ଣ ବିସ୍ତୃତ ନୁହେଁ । 


ପ୍ରକୃତି $ 

ନିଜ ଚଟକା ଲାଞ୍ଜ ସାହାଯ୍ୟରେ ସେମାନେ ପାଣିରେ ସୁନ୍ଦର ଭାବରେ ପହଁରି 
ପାରଚ୍ତି । ପହଁରିଲା ବେଳେ ସେମାନେ ମୁଣ୍ଡକୁ ପାଣି ଉପରକୁ ସାମାନ୍ୟ ଟେକି ପହଁରନ୍ତି । 
ନାସାରନ୍ଧ ମୁଣ୍ଡ ଉପରେ ଥ୍ବାରୁ ସେମାନଙ୍କର ଶ୍ବାସକ୍ରି ୟାରେ କିଛି ଅସୁବିଧା ହୁଏନାହିଁ । 
ପହଁରୁଥ୍ବାବେଳେ କିଛି ଭୟର କାରଣ ଦେଖ୍ଲେ ସେମାନେ ବଡ଼ି ଗଭୀର ପାଣିକୁ ଚାଲିଯାନ୍ତି । 
ସେମାନେ ପାଣିତଳେ ପ୍ରାୟ ୫ ଘଣ୍ଟା ଯାଏଁ ବ୍ରଡ଼ିରହି ପାରନ୍ତି । ମାତ୍ର ସ୍ଥଳଭାଗରେ ସେମାନେ 
ଖୁବ୍‌ ଅସହାୟ ! ସହଜରେ ଗତି କରିପାରନ୍ତି ନାହିଁ । ସେମାନେ ଶାନ୍ତ ପ୍ରକୃତିର ଓ ସାଧାରଣତଃ 
କାମୁଡ଼ନ୍ତି ନାହିଁ । ସେମାନେ ଉଭୟ ଦିନ ଓ ରାତିରେ ସକ୍ରିୟ ଥାଆନ୍ତି | ଅନ୍ଧାର ହେବାପରେ 
ଯେକୌଣସି ଆଲୋକ ପାଣିଉପରେ ଧରିଲେ ସେମାନେ ସେଠାକୁ ଚାଲି ଆସନ୍ତି । 


ଖାଦ୍ୟ ଓ ବାସସ୍ଥ୍ୟନ : 


ସେମାନେ ସାଧାରଣତଃ ସମୁଦ୍ଵକୂଳରେ, ନଭ ମୁହାଣରେ ଓ ସମୁଦ୍ରରେ ଅଳ୍ପ 
ବୂଡ଼ିରହିଥ୍ବା ପଥର ଉପରେ ବା କଡ଼ରେ ଦେଖାଯାନ୍ତି । ସେମାନଙ୍କର ପ୍ରଧାନ ଖାଦ୍ୟ 
ମାଛ । ତାଙ୍କର ଶକ୍ତିଶାଳୀ ବିଷ ସାହାଯ୍ୟରେ ସେମାନେ ଖାଦ୍ୟପ୍ରାଣୀକୁ ଶୀଘ୍ର ଅବଶ କରିଦିଅନ୍ତି 
ଓ ତା'ପରେ ଗିଳନ୍ି । 


ପ୍ରକନନ : 


ସେମାନଙ୍କ ମଧ୍ଯରୁ ଗୋଟିଏ ଦୂଇଟି ଜାତିର ସାପ ଅଶ୍ଡା ଦିଅନ୍ତି । ବାକି ସମସ୍ତେ 
ଛୁଆ ଜନ୍ମ କରନ୍ତି । 
ବିଷ : 

ସେମାନଙ୍କର ବିଷ ସ୍ଵାୟବିକ । ଏହା ନାଗସାପ ବିଷଠାରୁ ଢେର ଶଣ୍ତି ଶାଳୀ | 
କିନ୍ତ ଏମାନଙ୍କର ବିଷଦାନ୍ତ ସାନ ଓ ପାଟିର ପଛ ଆଡ଼କୁ ରହିଥ୍ବାରୁ ସାପ ଭଲକରି 
କାମୁଡ଼ି କ୍ଷତରେ ଯଥେଷ୍ଟ ବିଷ ଭର୍ରି କରିପାରେନି । ଏହି ସାପ ସମୁଦ୍ର ପାଣି ମଧ୍ୟରେ 
କାମୁଡୂଅ୍ବାରୁ ବିଷ ପାଣି ସହ ମିଶି ଲଘୁ ହୋଇଯାଏ । ଏହି ସାପମାନେ ମଧ୍ଯ କାମୁଡ଼ିବାକୁ 
ସେତେ ଇଚ୍ଛା ପ୍ରକାଶ କରନ୍ତି ନାହିଁ । ତେଣୁ ସେମାନଙ୍କ ଦଂଶନରେ ମୃତ୍ୟୁହାର ଅତି କମ୍‌ 

ଏମାନଙ୍କ ଦଂଶନର ଚିକିତ୍ସା ପାଇଁ ଏଣ୍ଟି ଭେନିନ୍‌ ଭାରତରେ ପ୍ରସ୍ତୁତ ହୁଏନାହିଁ । 
ମନ୍ତବ୍ୟ : 
ଭାରତରେ ପ୍ରାୟ ୨୦ ଜାତିର ସାମୁଦ୍ଧିକ ସାପ ଦେଖାଯାନ୍ତି । Dr. B. K. 
Behuraଙ ମତରେ ଓଡ଼ିଶାର ସମୁଦ୍ରକୂଳ ଅଞ୍ଚଳରେ ପ୍ରାୟ ୧୬ ଜାତିର ସାମୁଦ୍ରିକ ସାପ 
ଥ୍ବାର ଅନୁମାନ କରାଯାଏ । 
5.4. ବୋଡ଼ା (Viper) 


ଏହି ବଂଶର ସବୁ ସାପ ଅଣ୍ଡା ନ ଦେଇ ସିଧାସଳଖ ଛୁଆ ଜନ୍ମ କରନ୍ତି । ତେଣୁ 
ସେମାନଙ୍କ ନାମ ଇଂରାଜୀରେ ‘ଭାଇପର! । ଏମାନଙ୍କର ବିଷଦାନ୍ତ ଖୁବ ଲମ୍ବା ଓ ଚଳନଶୀଳ | 
ସେମାନଙ୍କ ବିଷଦାନ୍ତ ଅଧ୍କ ଲମ୍ବା ହୋଇଥ୍‌ବାରୁ ଗୋଖର ବା କ୍ରେଟ୍‌ମାନଙ୍କର ବିଷଦାନ୍ତ 
ପରି ସଳଖଂ ଭାବରେ ନ ରହି ପାଟିର ଭିତର ଆଡ଼କୁ ଶୋଇ ରହିଥାଏ । କେବଳ ଦଂଶନ 
କଲାବେଳକୁ ଏହି ଚଳନଶୀଳ ବିଷଦାନ୍ତ ଦୁଇଟି ଠିଆ ହୋଇଯାଏ ଏବଂ ସାପ ଦଂଶନ 
କରିସାରିବା ପରେ ପୂନଶ୍ଚ ପଛଆଡ଼କୂ ଭାଇ୍ଗିହୋଇ ରହିଯାଏ । 


ବୋଡ଼ା ବଂଶର ସାପମାନଙ୍କଠାରେ ନିମ୍ନଲିଖ୍ତ ଲକ୍ଷଣ ଗୁଡ଼ିକ ଦେଖାଯାଏ | 
୧। ସେମାନଙ୍କ ଦେହ ମୋଟା ସୋଟା ଓ ଲାଞ୍ଜଟି ସାନ । 


୨। “ସେମାନଙ୍କର ବେକ ସରୂଆ, ମୁଣ୍ଡ ଓସାରିଆ ଓ ଚେପ୍ନା ହୋଇଥ୍‌ବା ଯୋଗୁଁ 
ତ୍ରିଭୁଜାକାର ଦେଖାଯାଏ । 


୩। ଅଧ୍କାଂଶଙ୍କର ମୁଣ୍ଡ ଉପରେ ଦେହର କାତିପରି ସାନକାତି (Scales) ଥାଏ | 

୪। ସମସ୍ତଙ୍କ ଆଖ୍‌ପୁଅ ଅଶ୍ଡାକୃତି ଓ ଭୂଲମ୍ବଭାବେ ଅବସ୍ଥିତ 

୫। ସମସ୍ତଙ୍କର ପେଟପାଖର କାତି (Ventrals) ଓସାରିଆ ଓ ଉଭୟ ପାର୍ଣ୍ଣକୁ ପୂର୍ଣ 
ବିସ୍ତୃତ । 

୬। ସମସ୍ତଙ୍କର ତଳପାଟିରେ ଅବଜିହ୍ା ଢାଲ (Sublinguals) ଗୋଟିଏ ହକ ଓ ଟିବୁକୀୟ 
ରେଖା (Mental grove) ଥାଏ | 


ଏମାନଙ୍କ ମଧ୍ୟରୁ କେତେକଙ୍କର ନାକ ଓ ଆଖ୍ର ମଧ୍ଯବର୍ଗୀ ଅଞ୍ଚଳରେ ଗୋଟିଏ 
ଗର୍ଗ ଥାଏ । ଏହି ଗର୍ଭର ଉପସ୍ଥିତି ବା ଅନୁପସ୍ଥିତିକୁ ନେଇ ଏମାନଙ୍କୁ ଦୂଇ ଶ୍ରେଣୀରେ 
ବିଭକ୍ତ କରିହୁଏ । 

5.4.1. ଗର ହୀନ ବୋଡ଼ା ବା Pitless Viper (Viperinae) 
5.4.2. ଗର୍ଭ ମସ୍ତକୀ ବୋଡ଼ା ବା Pit Viper (Crotalinae) 
ପୂନଶ୍ଚ ଗର୍ଭ ମସ୍ତକୀ ବୋଡ଼ାମାନେ ଦୂଇ ପ୍ରକାରର — 


(i) ପ୍ରଥମ ପ୍ରକାରର ଗର୍ର ମସ୍ତକ ବୋଡ଼ାମାନଙ୍କର ମୁଣ୍ଡ ଉପରେ ଢାଇ 
(Shields) ଥାଏ | 


(¦) ଦ୍ଵିତୀୟ ପ୍ରକାରର ଗର୍ର ମସ୍ତକୀ ବୋଡ଼ାମାନଙ୍କର ମୁଣ୍ଡ ଉପରେ ସାନସାନ 
କାତି (Scales) ଥାଏ | 


ସମଗ୍ର ପୃଥ୍ବୀରେ ୪୨ ପ୍ରକାରର ଗର୍ଗ ହୀନ ବୋଡ଼ା ଦେଖାଯାନ୍ତି । ତନ୍ମଧ୍ଯରୁ 
ଆମ ଭାରତରେ ୩ ପ୍ରକାରର ଓ ସେଥ୍ରୁ ଆମ ଓଡ଼ିଶାରେ ୨ ପ୍ରକାରର ଗର୍ଗ ହୀନ 
ବୋଡ଼ା ଦେଖାଯାନ୍ତି । ସେମାନେ ହେଲେ ଚନ୍ଦ୍ରବୋଡ଼ା' ଓ ‘ଧୂଜିନାଗ । 


ସେହିପରି ସମଗ୍ର ପୃଥ୍ବୀରେ ୬୫ ପ୍ରକାରର ଗର୍ର ମସ୍ତକୀ ବୋଡ଼ା ଦେଖାଯାନ୍ତି | 
ତନ୍ମଧ୍ୟରୁ ଆମ ଭାରତରେ ୧୬ ପ୍ରକାରର ଗର୍ର ମସ୍ତକୀ ବୋଡ଼ା ଅଛନ୍ତି । ସେଥ୍‌ରୁ ୨ 
ପ୍ରକାର ହେଉଛନ୍ତି ମୁଣ୍ଡ ଉପରେ ଢାଲ ଥବା ଗର୍ରମସ୍ତକୀ ବୋଡ଼ା ! ଏମାନେ ଆମ ଓଡ଼ିଶାରେ 
ଦେଖାଯାନ୍ତି ନାହିଁ । ବାକି ୧୪ ପ୍ରକାର ହେଉଛନ୍ତି ମୁଣ୍ଡ ଉପରେ ସାନକାତି ଥ୍ବା ଗର୍ଭମସ୍ତକୀ 
ବୋଡ଼ା । ଆମ ଓଡ଼ିଶାରେ ଏହି ଗର୍ଗ ମସ୍ତକୀ ବୋଡ଼ାରୁ ଗୋଟିଏ ପ୍ରକାର ଦେଖାଯାଏ । 
ତାର ନାମ ‘କଟକଟିଆ ନାଗ! । 


ଅଷ୍ଟ୍ରେଲିଆରେ ବୋଡ଼ା ସାପ (Viper) ଆଦୌ ଦେଖାଯାନ୍ତି ନାହିଁ । ଯୁକ୍ତରାଷ୍ଟ୍ର 
ଆମେରିକାରେ ଯେତେ ବୋଡ଼ା (ନ) ଅଛନ୍ତି ସମସ୍ତେ ଗର୍ର ମସ୍ତକୀ । ସେଠାରେ ଗର୍ରହୀନ 
ବୋଡ଼ା ଦେଖାଯାନ୍ତି ନାହିଁ । ସେହିପରି ଆଫ୍ରିକାର ସମସ୍ତ ବୋଡ଼ାମାନେ ଗର୍ଭ ହୀନ ବୋଡ଼ା | 
ସେଠାରେ ଗର୍ଗ ମସ୍ତକୀ ବୋଡ଼ା ଆଦୌ ଦେଖାଯାନ୍ତି ନାହିଁ 


ସଂକ୍ଷେପରେ କହିବାକୁ ଗଲେ ଯଦି କୌଣସି ସାପର ପେଟତକ କାତି (Ventrals) 
ଉଭୟ ପାର୍ଶ୍ବକୁ ପୂର୍ଣ୍ଣ ବିସ୍ତୃତ ଓ ମୁଣ୍ଡ ଉପରେ ପିଠି ଉପର ଭଳିଆ ଛୋଟ ଛୋଟ କାତିଥାଏ, 
ତେବେ ସାପଟି ନିଶ୍ଚୟ ଏକ ଗର୍ରହୀନ ବୋଡ଼ା (Pitiess Viper) | 


ପୁନଶ୍ଚ ଯଦି କୌଣସି ସାପର ପେଟତଳ କାତି ଉଭୟ ପାର୍ଶ୍ଵକୁ ପୂର୍ଣ୍ଣ ବିସ୍ତୃତ ଓ 
ଆଖ୍‌ ଓ ନାସାରନ୍ଧ୍ର ମଧ୍ୟରେ ଗୋଟିଏ ଗର୍ଗଥାଏ ତେବେ ସାପଟି ନିଶ୍ଚୟ ଏକ ଗର୍ର ମସ୍ତକୀ 
ବୋଡ଼ା (Pit Viper) | 

5.4.1.1. ଚନ୍ଦ୍ରବୋଡ଼ା : 
ଇଂରାଜୀ ନାମ — ମMussel's viper ବା Daboia ବା Chain Viper 
ବୈଜ୍ଞାନିକ ନାମ — Vipera russellii 
ଓଡ଼ିଆ ନାମ — ଚନ୍ଦ୍ରବୋଡ଼ା, ଚନ୍ଦ୍ରମୁଠିଆ ବୋଡ଼ା 

ଚିତ ନଂ ୨୦ - ଚନ୍ଦୁବୋଡ଼ା 

ଆକୃତି : 

ଏହା ମଧ୍ଯମରୁ ବଡ଼ ଆକୃତିର ଏକ ସାପ | ଲାଞ୍ଜ ସହ ଦୈର୍ଘ୍ୟ ପ୍ରାୟ ୧ ମିଟର୍‌ରୁ 
୧.୮ ମିଟର । ଏହାର ଲାଞ୍ଜଟି ଖୁବ୍‌ ସାନ ଓ ହଠାତ୍‌ ସରୁଆ ହୋଇଥାଏ । ଲାଞ୍ଜର ଦୈର୍ଘ୍ୟ 
ପ୍ରାୟ ୧୨ରୁ '୨୦ ସେ.ମି. | ଦେହର ରଙ୍ଗ ମାଟିଆ ହଳଦିଆରୁ କୋଳଥ୍‌ଆ ବାଦାମୀ । 
ବେକ ସରୁଆ, ମୁଣ୍ଡ ବେକଠାରୁ ସ୍ଵତନ୍ତ୍ର, ତ୍ରିଭୁଜାକାର ଓ ଚେପ୍ନା । ଆଖ୍‌ ପୁଅ ଅଣ୍ଡାକାର 
ଓ ଭୂଲମ୍ବ ଭାବେ ଅବସ୍ଥିତ । ନାକପୁଡ଼ା ବଡ଼ ବଡ଼ ଓ ପାର୍ଶ୍ବକୁ ଅବସ୍ଥିତ । ସାପର ପିଠି 
ଉପରେ ଗାଢ଼ କଳା ରଙ୍ଗର ଚିହ୍ନ ୩ ଧାଡ଼ି ଥାଏ । ପିଠି ମଝିରେ ଗୋଟିଏ ଧାଡ଼ି ଓ ଦୂଇ 
କଡ଼କୁ ଦୂୁଇଧାଡ଼ି ଚେନ୍‌ ପରି ଚିହ୍ନ ପଡ଼ିଥାଏ । ଏହି ଚିହୁ ଗୁଡ଼ିକ ବେକଠାରୁ ଆରମ୍ଭହୋଇ 
ଲାଞ୍ଜ ଆରମ୍ଭଯାଏଁ ବିସ୍ତୃତ । ମେରୁଦଣ୍ଡ ଉପରେ ଏହି ଚିହୁଗୁଡ଼ିକ ଉପବ୍‌ତ୍ତାକାର ଓ ସଂଖ୍ୟାରେ 
୨୨-୨ ୪ଟି ଓ ବେଳେବେଳେ ଦୂଇଟି ପାଖାପାଖ୍‌ ଚିହ୍ନ ଏକାଠି ସଂଯୁକ୍ତ ହୋଇଥାନ୍ତି । 
ପିଠି କଡ଼ର ଦୁଇଧାଡ଼ିର ଚିହୁ ଗୁଡ଼ିକ ବେକ ଓ ଲାଞ୍ଜ ପାଖରେ ଉପବୃତ୍ତାକାର; ମାତ୍ର ଶରୀରର 
ମଝି ଅଂଶରେ ପ୍ରାୟ ବୃତ୍ତାକାର । ପ୍ରତି ପାର୍ଶ୍ଵର ଚିହ୍ନ ସଂଖ୍ୟା ପ୍ରାୟ ୨୦- ୨୩ଟି । ଦେହର 
ଏହି ଚିହ୍ନ ଗୁଡ଼ିକ ପୂର୍ଣ କଳା ହୋଇପାରେ ବା ଚାରିପାଖ କଳାହୋଇ ମଝିଅଂଶ ଦେହର 
ରଙ୍ଗ ସହ ସମାନ ହୋଇପାରେ । ଆମ ଓଡ଼ିଶାରେ ଏହି ଦ୍ଵିତୀୟ ପ୍ରକାର ଚିହ୍ନଥ୍‌ବା ଚନ୍ଦ୍ରବୋଡ଼ା 
ଦେଖାଯାନ୍ତି । ଅର୍ଥାତ୍‌ ପ୍ରତି ଚିହ୍ନ କଳାରଙ୍ଗର ଓ ବଜୟାକାର ଓ ବଜୟର ଭିତର ଅଂଶ 
ଦେହ ରଙ୍ଗର ! ପ୍ରତି ଚିହ୍ନର ବାହାର ପାଖକୁ ଲାଗି ଧଜା ରଙ୍ଗର ସରୁ ଧାର ଥାଏ । 
ପିଠିର ଦୁଇ ପାଖର ଦୂଇଧାଡ଼ିର ପ୍ରତ୍ୟେକ ଚିହ୍ନର ତଳ ଆଡ଼କୁ ଅର୍ଥାତ୍‌ ପେଟ୍ଛ୍‌ ପାଖକୁ 
ଦୁଇ ତିନିଟି କଳା ଓ ଧଳା ଟିପା ଦାଗ ଥାଏ | ଦୂଇ ପାଖାପାଖ୍‌ ଚେନ୍‌ ee 
ଅଞ୍ଚଳରେ ଥ୍ବା କେତେକ କାତି ଉପରେ କଳାଟିପା ଦାଗ ମଧ୍ଯ ଦେଖାଯାଏ । 


ମୁଣ୍ଡ ଉପରେ ଇଂରାଜୀ 'ଏ' ଅକ୍ଷର ଓଇଟା ପରି ଏକ ଚିହ୍ନ ଥାଏ । ଏହା ଗୋଜିଆ 
ରାମାନନ୍ଦୀ ଚିତା ପରି ^ ` ଦେଖାଯାଏ | ମୁଣ୍ଡର ଦୁଇପାର୍ଶ୍ବକୁ ଗୋଟିଏ ଗୋଟିଏ କରି 
କଳାଛାପ ଚିହୁଥାଏ । ଅଧ୍‌ଓଷ୍ଠୀୟ ଢାଲର କଡ଼ରେ କଳାରଙ୍ଗର ଦାଗ ଥାଏ । ଏହାର 
ଉପର ପାଟିର ସମ୍ମୁଖ ଅଂଶକୁ ଦୁଇଟି ପୋଲା ଓ ପ୍ରାୟ ୧ ସେ.ମି. ଲନ୍ବା ବଙ୍କା ବିଷଦାନ୍ତ 
ଥାଏ । ଏଗୁଡ଼ିକ ବଡ଼ ହୋଇଥ୍‌ବାରୁ ପଛ ଆଡ଼କୁ ଶୋଇକରି ରହିଥାଏ । ପ୍ରତି ମୁଖ୍ୟ 
ବିଷଦାନ୍ତ ପାଖରେ ସାନ ବିଷଦାନ୍ତ ମଧ୍ୟ ଗଜା ହୋଇ ରହିଥାଏ । 


ପେଟପାଖ ଧଳାକ୍ରିମ୍‌ ରଙ୍ଗର | ପ୍ରତି ପେଟ ପାଖ କାତି (Ventrals)ରେ ଗୋଟିଏ 
ବା ଦୁଇଟି କଳା ଅର୍ଵବୃତ୍ତାକାର ଦାଗ ଥାଏ ! ବେକଠାରୁ ଦେହର ଅଧାଯାଏଁ ଏହି ଦାଗଗୁଡ଼ିକ 
କଳା ଓ ସୁସ୍ପଷ୍ଟ; ଜିନ୍ଧ ଦେହର ଅଧାଠାରୁ ମଳଦ୍ଧଵାର ଯାଏଁ ଏହି ଦାଗଗୁଡ଼ିକ ଫିକା ବାଦାମୀ 

ଓ ଅସ୍ପଷ୍ଟ । ପ୍ରତି ପେଟପାଖ କାତିର ଦୁଉପ୍ରାନ୍ତ ଆଡ଼କୁ ଫିକା ମାଟିଆ କଳାରଙ୍ଗର ବିନ୍ଦୁ 
ବିନ୍ଦୁ ଦାଗ ଥାଏ । ଲାଞ୍ଜତଳ କାତି ($Ubaudals) ଉପରେ କୌଣସି ଦାଗ ନଥାଏ । 


A 
¢ 


ଶଲ୍ଧ ସଜା : ) 


ଏହାର ଦେହର କାତି ଗୁଡ଼ିକ ନୌତଳାକାର (6616) ଓ ଚକ୍ଚକ୍‌ କରେ ନାହିଁ 
ଏହି ନୌତଳାକାର କାତି ଥ୍ବା ଯୋଗୁଁ ସାପର ପିଠିକୁ ଛୁଇଁଲେ ଖଦଡ଼ିଆ ଲାଗେ । ଶରୀରର 
_ ମଝି ଅଂଶରେ ପିଠି ଉପର କାତି ୨୯ରୁ ୩୧ ଧାଡ଼ିରେ ସଜିତ | ମୁଣ୍ଡ ଉପର କାତି ଗୁଡ଼ିକ 
ମଧ୍ଯ ପିଠି ଉପର କାତିପରି ସାନସାନ, ନୌତଳାକାର ଓ ଖପରଲି ପରି ଗୋଟିକ ଉପରେ 
ଗୋଟିଏ ସଜିତ ହୋଇଥାଏ | ଅଧ୍‌ଓଷ୍ଠୀୟ ଢାଲ (Supralabial) ସଂଖ୍ୟା ୧୦-୧୨ ¦ 
ସେଥ୍ରୁ ଚୁ ଢାଲଟି ବୃହତ୍ତମ । କିନ୍ଧୁ କୌଣସି ଅଧ୍‌ ଓଷ୍ଠୀୟ ଢାଲ ଆଖ୍‌କୁ ଛୁଏଁ ନାହିଁ । 
ଆଖ୍‌ ଚାରିପାଖରେ ଅନେକଗୁଡ଼ିଏ ଛୋଟଶନ୍ତ୍ର ଦେଖ୍ବାକୁ ମିଳେ | ଅଧଓଷ୍ଠୀୟ ଢାଇ 
(Infralabial) ସଂଖ୍ୟା ୫ଟି । ତଳପାଟିରେ ଗୋଟିଏ ହଜ ଅବଢିହ୍ନା (Sublingual) 
ଢାଲ ଥାଏ । ଚିବୂକୀୟ ରେଖା (Mental groove) ମଧ୍ଯ ଥାଏ | ଉଭୟ ତୁସ୍ତୀୟ (Rostral) 
ଓ ଚିବୃକୀୟ (Mental) ଢାଇ ତରି ଭୁଜାକାର | ପେଟତଳ କାତି ଓସାରିଆ ଓ ଉଭୟ ପାର୍ଶ୍ବକୁ 
ପୂର୍ଣ୍ଣ ବିସ୍ତୃତ ଓ ସଂଖ୍ୟାରେ ପ୍ରାୟ ୧୬୦-୧୭ ୦ଟି | ଲାଞ୍ଜ ତଳକାତି ଦୂଇଧାଡ଼ିରେ ସଜିତ 
ଓ ସଂଖ୍ୟାରେ ପ୍ରାୟ ୪୫-୬୦ଟି । ମଳଦ୍ଧାର ଉପର କାତି ଗୋଟିକିଆ । 
ପ୍ରକୃତି : : 
ଏହା ଉଭୟ ଦିବା ଓ ରାତ୍ରିଚର | ଏହା ସାଧାରଣତଃ ଖରା ପଡ଼ୁଥ୍ବା ଖୋଲା 
ଜାଗାରେ ବାସ କରେ | ଅଧ୍କାଂଶ ସମୟରେ ଏହା କୁଣ୍ଡଳୀ ପକାଇ ରହେ ଓ ତାର ମୁଣ୍ଡ 
କୁଣ୍ଡଳୀର ମଧ୍ଯସ୍ଥଳରେ ରହିଥାଏ | ଦେଖ୍ବାକୁ ଏହା ଏକ ମାନ୍ଦା ସାପପରି ମନେହୁଏ । 
କିନ୍ତ ଉତ୍ତେଜିତ ହେଲେ ଏହା ଅବିରାମ ଭାବରେ ଖୁବ୍‌ ଜୋରରେ ଫି ଫି ଶବ୍ଦ କରେ ଓ 
ଡ଼େଇପଡ଼ି କୋରରେ କାମୁଡ଼ି ଧରେ । ଭାରତରେ ଯେତେ ସାପ ଅଛନ୍ତି ସମସ୍ତଙ୍କ ମଧ୍ଯରେ 
: ଚନ୍ଦୁବୋଡ଼ାର ଗର୍ଚ୍ଚନ ସବୁଠାରୁ ଅଧ୍କ | କ୍ଷେତ ବାଡ଼ିରେ କାମ କରୁଥ୍ବାବେଳେ ବୁଦା 
ତଳେ ଥ୍ବା ଚନ୍ଦ୍ରବୋଡ଼ା ଉପରେ ହାତ ବା ଗୋଡ଼ ପଡ଼ିଗଲେ ଏହା କାମୁଡ଼ିଦିଏ କିମ୍ବା 
ରାତିରେ ଅନ୍ଧାରରେ ତାକ; .କୁଦିଦେଲେ ମଧ୍ଯ ଏହା କାମୁଡ଼ି ଥାଏ । 


ଖାଦ୍ୟ ଓ ବାସସ୍ତ୍ୀନ : ° 


ଏହା ଶିହାଡ଼ିଆ ଜଙ୍ଗଲିଆ ଅଞ୍ଚଳ, ବିଲବାଡ଼ି, ଉଇ, ମୂଷାଗାତ, ପଥର 
ବା ଇଟାଗବଦା। ମଧ୍ଯରେ ବା କିଆବୁଦା ଥ୍ବା ଅଞ୍ଚଳରେ ବାସକରେ । ଏହା ଏଶୂଅ, ମୂଷା, 

କଙ୍କଡ଼ା, କଙ୍କଡ଼ାବିଛା, ପକ୍ଷୀ ଇତ୍ୟାଦିଙ୍କୁ ଖାଏ | ମାତ୍ର ମୂଷା ଖାଇବାକୁ ଏହା ଖୁବ୍‌ ଭଲପାଏ । 
ଛୁଆ ସାପମାନେ ବେଳେବେଳେ ନିଜ ଜାତିର ବା ଅନ୍ୟ ଜାତିର ଛୋଟସାପଙ୍କୁ ଖାଇଯାଆର୍ତି । 


ପ୍ରଜନନ : 


ମାଇ ଚନ୍ଦ୍ରବୋଡ଼ା ‘ମେ'ରୁ ‘ ଜୁଲାଇ” ମାସ ମଧ୍ୟରେ ଥରକେ ୨୦ରୁ ୪୦ ଯାଏଁ ଛୁଆ 
ଜନ୍ମକରେ | ଛୁଆମାନଙ୍କ ଦେହରେ ବଡ଼ମାନଙ୍କ ପରି ଚେନ୍‌ ପରି ଦାଗ ଥାଏ | ଛୁଆମାନେ 
ମଧ୍ଯ ବଡ଼ସାପଙ୍କ ପରି ବିଷାକ୍ତ; କିନୁ ସେମାନଙ୍କଠାରୁ କମ୍‌ ପରିମାଣର ବିଷ ବାହାରେ ! 


~ 


ବଖଷି : 


ଏହାର ବିଷଦାନ୍ତ ଖୁବ୍‌ ଲମ୍ବା । ତେଣୁ ଏହା ଯେଉଁ ଚୋଟ ବସାଏ, ସେଥ୍‌ରେ 
ବିଷ ମାଂସପେଶୀର ଖୁବ୍‌ ଭିତରକୁ ପ୍ରବେଶ କରିଥାଏ । ଏହି ବିଷ ଶରୀରର ରକ୍ତ ଉପରେ 
କ୍ରିୟାଶୀଳ ହୁଏ । ଦଂଶିତ ଅଂଶ ଫୁଲିଯାଏ, ଯନ୍ତ୍ରଣା ହୁଏ ଓ କଳା ପଡ଼ିଯାଏ । କ୍ଷତରୁ 
ଲାଲ୍‌ ବର୍ଣ୍ଣର ତରଜ ପଦାର୍ଥ ନିର୍ଗତ ହୁଏ ଓ ଏହା ବନ୍ଦ ହୁଏ ନାହିଁ । ଦେହର ବିଭିନ୍ନ ଦ୍ଵାର 
ଦେଇ ରକ୍ତସ୍ରାବ ହୁଏ । କ୍ଷତସ୍ଥାନ ପଟିଯାଏ ଓ ରକ୍ତ ଦୂଷିତ ହୋଇ ରୋଗୀର ମୃତ୍ୟୁ ଘଟେ । 


ମନ୍ତବ୍ୟ : 


ଅନେକ ଲୋକ ‘ଥଣ୍ଡା ବୋଡ଼ା” (€ommon Sand Boa) ସାପକୁ ଚନ୍ଦ୍ରବୋଡ଼ା 
ବୋଇି ଭୁଲରେ ମନେକରନ୍ତି । କିନ୍ଧୁ ଥଣ୍ଟା ବୋଡ଼ାଠାରୁ ଚନ୍ଦ୍ରବୋଡ଼ାର ପାର୍ଥକ୍ୟ ସୂସ୍ପଷ୍ଟ 
ଥୁଣ୍ଟା ବୋଡ଼ାର ପିଠି ଉପର ଦାଗଗୁଡ଼ିକ ଇତସ୍ତତଃ ପଡ଼ିଥାଏ ଓ ନିଦିଷ୍ଠ ଆକୃତିର ନୁହେଁ 
ମାତ୍ର ଚନ୍ଦ୍ରବୋଡ଼ାର ପିଠି ଉପରେ ୩ଧାଡ଼ି ଉପବୃତତାକାର ବଜୟାକାର ଚିହ୍ନ ଚେନ୍‌ପରି 
ବେକଠାରୁ ଲାଞ୍ଜ ଆରମ୍ଭ ପର୍ଯ୍ୟନ୍ତ ଲମ୍ବିଥାଏ । ଥଣ୍ଟାବୋଡ଼ାର ଲାଞ୍ଜଟି ଅତି ସାନ ଓ ଥୁଣ୍ଟାଜିଆ, 
କିନ୍ତ ଚନ୍ଦ୍ରବୋଡ଼ାର ଲାଞ୍ଜର ଦୈର୍ଘ୍ୟ ଅପେକ୍ଷାକୃତ ଅଧ୍କ ଓ ଥୁଣ୍ଟାଳିଆ ନୁହେଁ । ଅଣ୍ଟାବୋଡ଼ାର 
ପେଟତଳ କାତି (als) ଓସାରିଆ; କିରୁ ଉଭୟ ପାଖକୁ ବିସ୍ତୃତ ନୁହେଁ; ମାତ୍ର ଚନ୍ଦ୍ରବୋଡ଼ାର 
ପେଟତଳ କାତି ଓସାରି ଆ ଓ ଉଭୟ ପାଖକୁ ପୂର୍ଣ୍ଣ ବିସ୍ତୃତ । 


5.4.1.2. ଧୂଳିନାଗ : 


ଇଂରାଜୀ ନାମ — Saw scaled viper ବା Phoorsa ବା Echis ବା 
Side Winder ବା Carpet Viper 


ବୈଜ୍ଞାନିକ ନାମ — Echis carinatus 
ଓଡ଼ିଆ ନାମ ¬ ଧୂଳିନାଗ 

OO 


ଆକୃତି : 

ଏହା ଏକ ସାନ ଆକୃତିର ସାପ । ଦୈର୍ଘ୍ୟ ପ୍ରାୟ ୩୦ ସେ.ମି.ରୁ ୫୦ ସେ.ମି. | 
ସର୍ବାଧ୍କ ଦୈର୍ଘ୍ୟ ୮୦ ସେ.ମି. | ଏହାର ମୁଣ୍ଡ ବେକଠାରୁ ଓସାରିଆ ଓ ତ୍ରିଭୁଜାକାର । 
ମୁଣ୍ଡ ଉପରେ ଚଢ଼େଇର ପାଦଚିହ୍ନ ପରି ଏକ ଚିହ୍ନ ଥାଏ । ଏହାର ଦେହର ରଙ୍ଗ ବାଦାମୀ 
ଧୂସର । ଦେହ ମୋଟାସୋଟା ! ପିଠିର ଦୁଇପାଖକୁ ଧଳାରଙ୍ଗର ଦୁଇଟି ତରଙ୍ଗାୟିତ 
ଗାର ପଡ଼ିଥାଏ । ପିଠି ଉପରେ ଧଳାରଙ୍ଗର ଅନେକ ଦାଗ ଥାଏ । ଏହି ଦାଗ୍ରଗୁଡ଼ିକ ପିଠି 
କରର ଧଳାରଙ୍ଗର ତରଙ୍ଗାୟିତ ଗାରକୁ ପ୍ରାୟ ସ୍ପର୍ଶ କରନ୍ତି । ପେଟପାଖର ରଙ୍ଗ ଧଳା ଓ 
ତା ଉପରେ ବାଦାମୀ ରଙ୍ଗର ଅନେକଗୁଡ଼ିଏ ଦାଗ ଥାଏ | ଲାଞ୍ଜଟି ଚନ୍ଦ୍ରବୋଡ଼ାର ଲାଞ୍ଜପରି 
ସାନ | ଚକ୍ଷୁ ତାରା ଅଣ୍ଡାକାର ଓ ଭୂଲମ୍ବ ଭାବେ ଅବସ୍ଥିତ । ନାକ ଓ ଆଖ୍‌ ମଧ୍ଯରେ ଗର୍ଭ 
ନଥାଏ । 


ଶିଳ୍ପ ସଜା : 


ଏହାର ଦେହର କାତିଗ୍ରଡ଼ିକ ଅତି ନୌତଳାକାର (<€!) । ବେକର ପଛଆଡ଼କୁ 
ଥ୍ବା ପିଠିର ଦୁଇପାଖର ପ୍ରତି ନୌତଳାକାରର କାତିର ମଝିର ହୁଡ଼ା ଅଂଶ କରତ ଦାଢ଼ 
ପରି ଦନୁରିତ ହୋଇଥାଏ | ଏଣୁ ଏହାକୁ ‘କରତ କାତିଆ ବୋଡ଼ା' (Saw scaled 
viper) ବୋଲି କୁହାଯାଏ | ଏହି ସ୍ଥାନର ଯେ କୌଣସି ଏକ କାତିକୁ ନେଇ ଅଣୁବୀକ୍ଷଣ 
ଯନ୍ତରେ ଦେଖ୍ଲେ ଏହି କରତ ଦାଢ଼ ସଷ୍ଟ ଦେଖ୍ହେବ । ଏହାର ମୁଣ୍ଡ ଉପର କାତିଗୁଡ଼ିକ 
ସାନସାନ ଓ ଗୋଟିକ ଉପରେ ଅନ୍ୟଟି ଚଢ଼ିକରି ରହିଥାଏ । ଏହାର ଦେହର ମତି ଅଂଶରେ 

ମିଠ ଭର କାତି ୩୦ରୁ କମ୍‌ ଧାଡ଼ିରେ ସଜିତ ! ଏହାର ଲାଞ୍ଞତଳ କାତିଗୁଡ଼ିକ ଗୋଟିକିଆ, 
ଚନ୍ଦ୍ରବୋଡ଼ା ପରି ଦୁଇଧାଡ଼ିରେ ସ୍ମିତ ନୁହେଁ ¡ ସେଖୁଡ଼ିକର ସଂଖ୍ୟା ପ୍ରାୟ ୨୪ରୁ ୬୫ଟି I 


ପ୍ରକ୍ଧତି : I 
ଏଇଟି ସାନ ସାପଟିଏ ହେଲେ କଅଣ ହେବ ଏହା ଅତି ଦୁଷ୍ଟ ପ୍ରକୃତିର ସାମାନ୍ୟ 
ଉତ୍ତେଜିତ ହେଲେ ଦେହକୁ ବଙ୍କାଇ ରଖ୍‌ ଇଂରାଜୀର '8' ଆକାର ଧାରଣ କରେ | ଏହି 
ସମୟରେ ଏହା ନିଜର କୃଶ୍ଡଳୀକୁ ଫିରତ୍ତର ସହ ଲଗାଇ କାତି ଘଷେ ! ଫଳରେ ବାଲି 
କାଗଜକୁ କାଠରେ ଘଷିଲେ ବା କରତବ୍ଵାରା କାଠ କାଟିଲେ ଯେପରି ଶବ୍ଦ ହୁଏ ସେହିପରି 
ଶବ୍ଦ ସୃଷ୍ଟି ହୁଏ । ଏହାଛଡ଼ା ସେ ମଧ୍ଯ ଜୋରରେ ଶ୍ଵାସକ୍ରିୟା କରି ଫଫର୍ଫି“ ଶହ୍ଦ କରେ | 
ଦଂଶନ କରିବାକୁ ଥ୍ବା ବ୍ୟକ୍ତି ପାଖରେ ଥ୍ଲେ ଧୃଢିନାଗ ଟିକିଏ ମଧ୍ଯ ଭତସ୍ତତଃ ନହୋଇ 
ହଠାତ୍‌ ଆସି କାମୁଡ଼ି ଦିଏ । ଏହା ପାର୍ଶୃଗତି (Side winding) ଦ୍ଵାରା ଖୁବ୍‌ 
ଗତି କରିପାରେ ! 0 
ପ୍ରଖର ସୂର୍ଯ୍ୟୋରାପ ଏହାକୁ ଭଲ ଲାଗେ । ତେଣୁ ଭଦୂଭଦିଆ ଖରାବେଳେ 
ଏହାକୁ ବାଲି ଉପରେ କିମ୍ବା ପଅର ତଳେ ଶୋଇଥ୍‌ବାର ଦେଖ୍ବାକୁ ମିଳେ । ଅନେକ 
ସମୟରେ ଏହା ଦୁଇଥର ବକ୍ରହୋଇ ଇଂରାଜୀ '' ଅକ୍ଷର ପରି ରହିଥାଏ | ଏହାର ମୁଶ୍ଡ 
ଏହି ସମୟରେ ଏହି ବକ୍ରାବସ୍ଥାର କେନ୍ଦ୍ରରେ ଥାଏ ଏହା ମୁଖ୍ୟତଃ ଏକ ଉାତ୍ରିଚରସାପ । 


ଖାଦ୍ୟ ଓ ବାସସ୍ଥାନ : 


ଏମାନେ ଘଞ୍ଚ ଜଙ୍ଗଲ ଅଞ୍ଚଳରେ ଆଦୌ ଦେଖାଯାନ୍ତି ନାହିଁ । କିନ୍ଧୁ ଏମାନେ 
ସାଧାରଣତଃ ଶୁଷ, ବାଲିଆ, ବୃଦୁବୁଦିଆ ଟାଙ୍ଗର ଅଞ୍ଚଳରେ ଦେଖାଯାନ୍ତି । ଦିନବେଳେ 
ପଥରତଚଳେ, ବୂଦାରେଂ ବୀ ଗାତରେ ଲୁଚି ରହନ୍ତି ଓ ରାତିରେ ଖାଦ୍ୟ ଅନ୍ଧେଷଣରେ 
ବାହାରନ୍ତି । ଏଣ୍କୁଅ, ବେଙ୍ଗ, କଙ୍କଡ଼ା, ବିଛା, ସାତକାମୂଡ଼ା ପୋକ ଆଦି ଏମାନଙ୍କର ମୁଖୟ 


ଖାଦ୍ୟ | 
ପ୍ରଜନନ : 


ମାରସାପ ଏପ୍ରିଲ୍‌ରୁ ଅଗଷ୍ଟ ମାସ ମଧ୍ୟରେ ୪ରୁ ୮ଟି ଯାଏଁ ଛୁଆ ଜନ୍ମ କତ୍ତେ। 
ବିଷ : 

ଏହା ଗୋଟିଏ ଛୋଟ ଆଜକ୍ତିର ସାପ | ଏଣୁ ଏହାର ଦଂଶନରେ କମ୍‌ ପରିମାଣର 
ବିଷ କ୍ଷତ ମଧ୍ଯକୁ ପ୍ରବେଶ କରେ | ଏହାର ଦଂଶନରେ ଶୀଘ୍ର ମୃତ୍ୟୁ ହେବାର ଭୟ ନଥାଏ. 


Digitized by PPRACHIN, SOA 


ଓଡ଼ିଶାର ସାଧାରଣ ସାପ ୬D 


ରକ୍ତରେ ଫାଇବ୍ରବିନ୍‌ ନାମକ ପଦାର୍ଥ ଥାଏ ଯାହା ରକ୍ତକୁ ଜମାଟ ବାନିବାରେ ସାହାଯ୍ୟ 
କରେ । ଧୂଳିନାଗର ବିଷ ରକ୍ତର ଫାଇବ୍ରିନ୍‌କୁ ଅକାମୀ କରିଦିଏ MEP 


ବିଭିନ୍ନ ଦ୍ଧାରଦେଇ ରକ୍ତସ୍ରାବ ହୁଏ । କିଛିଦିନ ପରେ ନାନା ପ୍ରକାର ଉପସର୍ଗ ଦେଖାଓ୍ଦିର' 
ରୋଗୀର ମୃତ୍ୟୁ ଘଟେ । a 


କିନ୍ଧ ଏହାର ଦଂଶନମାତ୍ତେ ଯଥାଶୀଘ୍ର ଏଣ୍ଡି ଭେନିନ୍‌ ସାହାଯ୍ୟରେ ଚିକିତ୍ସା କଲେ 
ରୋଗୀ ଆରୋଗ୍ୟ ଲାଭ କରେ । : 


5.4.2. ଗର୍ଭ ମସ୍ତକୀ ବୋଡ଼ା ବା Pit Viper (Cortalinae) 

5.4.2.1. କଟକଟିଆ ନାଗ : 
ଇଂରାଜୀ ନାମ — Bamboo pit viper, Bamboo snake... 
ବୈଜ୍ଞାନିକ ନାମ — ଫrimeresurus Gramineus uh: 


ଓଡ଼ିଆ ନାମ — କଟକଟିଆ ନାଗ 


ଚିତୁ:ନଂ ୨୨ - କଟକଟିଥଆା ନାଗ 


ଆକୃତି : 

ଏହା ଗୋଟିଏ ଛୋଟ ସାପ । ଦୈର୍ଘ୍ୟ ପ୍ରାୟ ୪୦ ସେ.ମି.ରୁ ୮୦ ସେ.ମି. 
ଦେହଜ ବର୍ଣ୍ଣ ଫିକା ସବୂଜ । ଏହାର ପିଠି ଉପରେ ଛୋଟ ଛୋଟ କଳାରଙ୍ଗର ଦାଗ 
ଇତସ୍ତତଃ ପଡ଼ିଥାଏ । ଏହାର ମୁଣ୍ଡ ଚେପ୍ା, ଓସାରିଆ ଓ ତ୍ରିଭୁଜାକାର | ବେକ ଖୁବ୍‌ 
ସରୂଆ । ନାକପୂଢ଼ା ଓ ଆଖ୍‌ ମଧ୍ଯରେ ଗର୍ରଥାଏ | ଲାଞ୍ଜଟି ଚନ୍ଦ୍ରବୋଡ଼ା ବା ଧୂଳି ନାଗର 

ଇାଞ୍ଜପରି ହଠାତ୍‌ ସାନ ନହୋଇ ଅପେକ୍ଷାକୃତ ଲମ୍ବାଜିଆ | ଆଖ୍ପୂଅ ଅଣ୍ଡାକୃତି ଓ ଭୂଲମ୍ବ 
ଭାବେ ଅବସ୍ଥିତ । ପିଠିର ଦୂଇ କଡ଼ରେ ଗୋଟିଏ ଗୋଟିଏ କରି ଧଳା ବା ହଳଦିଆ ରଙ୍ଗର 
ଗାର ପଡ଼ିଥାଏ । ଏହି ଗାର ବେକଠାରୁ ଆରମ୍ଭ ହୋଇ ଲାଞ୍ଜର କିଛି ଅଂଶଯାଏ ଲମ୍ବିଥାଏ । 


ଶଲଳ୍ଲସଜା : 


ଏହାର ମୁଣ୍ଡ ଉପରେ ସାନ ସାନ କାତି (Sales) ଥାଏ | ପିଠି ଉପର କାତିଗୁଡ଼ିକ 
ସାମାନ୍ୟ ନୌତଳାକାର (୯eeାed) । ସାପର ଦେହର ମଖଝି ଅଂଶରେ ଏହି ପିଠି ଉପର 
କାତିଗୁଡ଼ିକ ୨୧ ଧାଡ଼ିରେ ସଜିତ | ପେଟତଜ କାତି (V6trals) ସଂଖ୍ୟା ୧୪୫ରୁ ୧୭୫ | 
ଲାଞ୍ଜତଳର କାତି ଦୂଇଧାଡ଼ିରେ ସଜିତ ! ସେଗୁଡ଼ିକ ସଂଖ୍ୟାରେ ୫୩ରୂ ୭୫ ମଧ୍ଯରେ | 
ପ୍ରକୃତି : 

ଏହା ଗୋଟିଏ ବୃକ୍ଷବାସୀ ସର୍ପ । ଏହା ମୂଖ୍ୟତଃ ରାତ୍ରିଚର । ଦିନବେଳେ ଖୋଲା 
ଜାଗାରେ ଶୁଏ | ଅଧ୍କାଂଶ ସମୟରେ ତାର ଲମ୍ବା ଲାଞ୍ଜକୁ ଗୋଟିଏ ଗଛଡାଳରେ ଗୁଡ଼ାଇ 
ସେହି ଗଛଉପରେ ବିଶ୍ରାମ ନିଏ । ଗଛର ପତ୍ରର ରଙ୍ଗ ସବୁଜ ଓ ସାପର ଦେହର ରଙ୍ଗ 


ମଧ୍ଯ ସବୁଜ ! ତେଣୁ ପତ୍ରର ସବୃଜରଙ୍ଗ ସହିତ ଏହାର ଦେହର ରଙ୍ଗ ମିଶି ଯାଉଥ୍‌ବାରୁ, 
ପତ୍ର ଗହଳରେ ଥ୍ବାବେଳେ ଏହାକୁ ସହଜରେ ଦେଖ୍‌ ହୁଏ ନାହିଁ 

ଏହାକୁ ବିରକ୍ତ କଲେ ବା ଆଘାତ କଲେ ଏହା ଦେହକୁ ସିଧାକରି ବାରମ୍ବାର 
ଝୁଙ୍କି ଚୋଟ ମାରେ । ତାର ଏହି ବାରମ୍ବାର ଝୁଙ୍କି ଚୋଟମାରିବା ପ୍ରକୃତି ଯୋଗୁଁ ଲୋକେ 
ତାକୁ ' ନାଗ” ବୋଲି ମନେକରନ୍ତି । ପୁନଶ୍ଚ ପବନ ବହିଲାବେଳେ ବାଉଁଶବୂଦାରୁ ‘କଟକଟ’ 
ଶଦ୍ଦ ସୃଷ୍ଟି ହୁଏ । ଲୋକମାନଙ୍କର ଧାରଣା କ୍ଷେ, ବାଉଁଶ ବୃଦାରେ ରହୁଥ୍ବା ପୂର୍ବୋକ୍ତ 
‘ନାଗ ଟି ଏହି “କଟକଟ” ଶବ୍ଦ କରୁଛି । ତେଣୁ ଲୋକେ ତାକୁ 'କଟକଟିଆ ନାଗ' କୁହନ୍ତି । 


ଖାଦ୍ୟ ଓ ବାସସ୍ଥାନ : 


ଏହା ଥଣ୍ଡା, ଗହଳିଆ, ବୁଦାଳିଆ ଗଛରେ ଓ ବାଉଁଶ ଗଛରେ ବାସ କରେ | ଏହା 
ମୁଖ୍ୟତଃ ବେଙ୍ଗ, ଝିଟିପିଟି, ଏଣୁଅ, ମୂଷା ଓ ଛୋଟ ଚଢ଼େଇଙ୍କୁ ଖାଦ୍ୟ ଆକାରରେ ଖାଏ । 


ପ୍ରଜନନ : 


ମାଇ ସାପ ଥରକରେ ୪/୫ଟି ଛୁଆ ଜନ୍‌ କରେ | ଛୁଆମାନେ ନିଜର ଲାଞ୍ଜକୁ 
ଇତସ୍ତତଃ ହଲାନ୍ତି । ଫଳରେ ଛୋଟ ବେଙ୍ଗ ଓ ଏଣ୍ୁଅମାନେ ଏହାକୁ ଦେଖ୍‌ ଖାଦ୍ୟ ବୋଲି 
ଭାବି ଆକୃଷ୍ଟ ହୋଇ ଆସନ୍ତି ଓ ନିଜେ ସାପର ଆହାର ବନନ୍ତି । 


Digitized by PPRACHIN, SOA 


ଓଡ଼ିଶାର ସାଧାରଣ ସାପ ୬୩ 


ବିଷ : 

ଏହା ଗୋଟିଏ ଛୋଟ ସାପ ଓ ଏହାର ବିଷ ସେତେ ଉଜ୍କଟ ନୁହେଁ । ତେଣୁ ଏ 
ସାପର ଦଂଶନ ସେତେ ମାରାମ୍ମକ ନୁହେଁ ! ଏହାର ଦଂଶନରେ ପ୍ରଥମରେ ରୋଗୀକୁ 
ବାନ୍ତି ମଡ଼ାଏ ଓ ପରେ ପରେ ବାନ୍ତି ହୁଏ । ଏହାପରେ ସାମାନ୍ୟ ଜ୍ଵର ଆସେ । କାମୁଡ଼ା 
ସ୍ଥାନଟି ଜଳାପୋଡ଼ା କରେ ଓ ଫୁଲିଯାଏ । କ୍ଷତସ୍ଥାନର ଚାରିପାଖ ବିବର୍ଣ୍ଣ ଦେଖାଯାଏ ଓ 
ବେଳେବେଳେ ସେ ଜାଗାଟି ପଚିଯାଏ । କ୍ରମଶଃ ଦିନେ ଦୁଇଦିନ ମଧ୍ୟରେ ରୋଗୀର 
ଅସୁସ୍ଥତା ଆପେ ଆପେ ଦୂର ହୋଇଯାଏ ଓ ରୋଗୀ ବିନା ଚିକିତ୍ସାରେ ଭଇ ହୋଇଯାଏ । 


ଏହି ସାପର ଦଂଶନରେ ମୃତ୍ୟୁର ଆଶଙ୍କା ସେତେ ନ ଥ୍ବାରୁ ଏହାର ବିଷକୁ 
ନଷ୍ଟ କରିବାପାଇଁ “ସର୍ପ ବିଷହାରକ' (ଏଣ୍ଟିଭେନିନ୍‌ ) ତଆରି ହୁଏ ନାହିଁ 


ଛୋଟ ସାପର କାମୁଡ଼ା ସେତେ ବିପଜନକ ନ ହୋଇଥ୍‌ଲେ ମଧ୍ଯ ୬୦ ସେ.ମି.ରୁ 
ବଡ଼ ଆକ୍ତିର ସାପ କାମୁଡ଼ିଲେ ମୃତ୍ୟୁର ଆଶଙ୍କା ଥାଏ | 

ଏହା ପୂର୍ବରୁ ଆଲୋଚିତ ବିଷାଭ୍ତ ସାପମାନଙ୍କୁ ବାଦ୍‌ ଦେଲେ ଆଉ ଯେତେପ୍ରକାର 
ସାପ ଦେଖାଯାନ୍ତି ସମସ୍ତେ ପ୍ରାୟ ବିଷହୀନ | ଅବଶ୍ୟ ଏକଥା ସତ୍ୟ ଯେ, ଅଧ୍କାଂଶ ବିଷହୀନ 
ସାପ ନିଜର ଖାଦ୍ୟ ଜୀବକୁ ବିଷଦ୍ଵାରା ମାରି ଖାଆନ୍ତି । ସେମାନଙ୍କ ବିଷାଭ୍ତ ସାପମାନଙ୍କ 
ପରି ବିଷଣଦାନ୍ତ ବା ବିଷଥଳୀ ନଥାଏ । କିନ୍ତୁ ସେମାନଙ୍କ ପାଟିର କେତେକ ଗ୍ରନ୍ଥିରୁ ଯେଉଁ 
ରସ କ୍ଷରିତ ହୁଏ, ସେହି ରସଗୁଡ଼ିକ ସାମାନ୍ୟ ପରିମାଣରେ ବିଷାକ୍ତ । ତେଣୁ ସେମାନଙ୍କୁ 
ବିଷାକ୍ତ କହିଲେ ଯେ ବହୁତ ଭୁଇ ହୋଇଯିବ, ଏପରି ନୁହେଁ । 


କିନ୍ତୁ ଏହି ସାପମାନଙ୍କର ପାଟିରୁ ଯେଉଁ ବିଷାକ୍ତ ରସ କ୍ଷରିତ ହୁଏ ସେଗୁଡ଼ିକ 
ଖୁବ୍‌ କମ୍‌ ମାତ୍ରାରେ ବିଷାକ୍ତ । ଫଳରେ ଏହି ସାପମାନେ ମନୁଷ୍ୟ ବା ଅନ୍ୟ ବୃହଦାକାର 
ପ୍ରାଣୀଙ୍କୁ କାମୁଡ଼ିଲେ ମନୁଷ୍ୟଠାରେ ବା ଉଭ୍ତ ପ୍ରାଣୀଠାରେ ବିଷକ୍ରିୟାର କୌଣସି ଲକ୍ଷଣ 
ଦେଖାଯାଏ ନାହିଁ । 


ତେଣୁ ଆମେ ସେହି ସାପମାନଙ୍କୁ ବିଷହୀନ ସାପ ବୋଲି କହିବା ଏବଂ ଓଡ଼ିଶାରେ 
ଦେଖାଯାଉଥ୍ବା କେତେକ ବିଷହୀନ ସାପ ବିଷୟରେ ଆଲୋଚନା କରିବା । 


6.1. ତେଲିଆ ସାପ : 
ଇଂରାଜୀ ନାମ — Common blind snake, Common worm snake 
ବୈଜ୍ଞାନିକ ନାମ — Typhlina bramina 
ଓଡ଼ିଆ ନାମ ¬ ଦଭେଲିଆ ସାପ, ଅନ୍ଧସାପ, ଦୋମୁଣ୍ଣିଆ 


ନିତ ନଂ ୨୩ - ତେଲିଆ ସାପ 

ଆକୃତି : 

ଏହା ଗୋଟିଏ ଅତି ଛୋଟ ସାପ । ଦେଖ୍ବାକୁ ଜଢିଆପରି । ଦୈର୍ଘ୍ୟ ୧୦ ସେ.ମି.ରୁ 
୧୫ ସେ.ମି. | ଦେହ ଚିକଣିଆ | ଦେହରେ ଧୃଳିମଳି ଲାଗେ ନାହିଁ । କାତିଗୁଡ଼ିକ ସବୁବେଳେ 
ଚକ୍ଚକ୍‌ କରୁଥାଏ | ତେଣୁ ଲୋକେ ଏହାକୁ ‘ତେଲିଆ ସାପ! କୁହନ୍ତି । ଏହାର ଆଖ୍ଗୁଡ଼ିକ 
ଅତି ସାନ ଓ ଶନ୍ଧଦ୍ଧାରା ଆବୃତ ତେଣୁ ଖାଲି ଆଖ୍ରେ ସହଜରେ ବାରି ହୁଏନି । ତେଣୁ 
ଏହାକୁ ‘ଅନ୍ଧ ସାପ” ମଧ୍ଯ କୁହନ୍ତି । ପୁନଶ୍ଚ ଏହାର ଦେହର ମୋଟେଇ ସବୂଆଡ଼େ ପ୍ରାୟ 
ସମାନ | ମୁଣ୍ଡ ଓ ଲାଞ୍ଜ ଥୁଣ୍ଟା, ଆଖ୍‌ ସଷ୍ଟ ଦେଖା ନ ଯାଉ ଥ୍ବାରୁ କେଉଁ ପାଖଟି ମୁଣ୍ଡ ଓ 
କେଉଁ ପାଖଟି ଲାଞ୍ଜ ସହଜରେ ଜାଣିହୁଏ ନାହିଁ । ଏହାର ଦେହର ରଙ୍ଗ ବାଦାମୀ ଲାଲ୍‌ରୁ 
ହାଲୁକା ଚକୋଲେଟ୍‌ |! ଦେହ ଉପରେ କୌଣସି ଚିହ୍ନ ନ ଥାଏ । ପେଟପାଖ ପିଠିପାଖ 
ଅପେକ୍ଷା ହାଲୁକା ରଙ୍ଗର | ମୁଣ୍ଡ ଦେହଠାରୁ ସ୍ଵତନ୍ତ୍ର ନୁହେଁ । ଲାଞ୍ଜ ଅତି ସାନ । ମଜଦ୍ରାର 
ଇଲାଞ୍ଜର ଅଗ ଆଡ଼କୁ ଥାଏ | ଲାଞ୍ଜ ଅଗରେ କଣ୍ଟାପରି ଏକ ମୁନିଆ ଅଂଶ ଥାଏ । ଏହାର 
କେବଳ ଉପର ପାଟିରେ ଦାନ୍ତ ଥାଏ ! 


ଶଳ୍ଳ ସଜ୍ଜା : 


ଏହାର ଶନ୍ଷ୍ଗୁଡ଼ିକ ଅତି ସାନ । ଖପରିଲି ପରି ଦେହସାରା ସଜା ହୋଇଥାଏ । 
ପିଠି ଓ ପେଟର ଶନ୍ଧ୍ର ଏକାଭଳି । ଦେହ ଚାରିପାଖରେ ଶଳ୍ଧ୍ନଗୁଡ଼ିକ ୨୦ ଧାଡ଼ିରେ ସଜିତ ! 
ଏହାର ମୁଣ୍ଡ ଉପରେ ତୂଣ୍ଡୀୟ (ନRostral), ନାସା (Nasal) ଓ ପୂର୍ବ ଅକ୍ଷିକ (Preocular) 
ଢାଇଗୁଡ଼ିକ ବଡ଼ବଡ଼ 


ପ୍ରକୃତି : 

ଏହା ଦିନବେଳେ ମାଟିତଳେ ଲୁଚି ରହ୍ବେ । କେବଳ ରାତିରେ ଭୂଇଁ ଉପରକୁ 
ଆସେ । ଏହା ଏକ ଅତି ନିରାପଦ ସାପ । ଆଦୌ `କାମୁଡ଼େ ନାହିଁ । ତେଣୁ ଏହାକୁ ଖାଲି 
ହାତରେ ମଧ୍ଯ ଧରାଯାଇପାରେ । କିନ୍ତୁ ହାତରେ ଧରିବାମାତ୍ରେ ଏମାନେ ନିଜ ମଳଦ୍ଧାରରୁ 
ଧଳା ରଙ୍ଗର ଏକ ଦୂର୍ଗନ୍ଧଯୁକ୍ତ ରସ ହାତରେ ତ୍ୟାଗ କରନ୍ତି । ଏହା ବ୍ୟତୀତ ନିଜର ଲାଞ୍ଜର 
ଗୋଢିଆ ଅଂଶକୁ ଆମ ଦେହରେ ଗେଞ୍ଜିଦେବାକୁ ଟେଷ୍ଟା କରନ୍ତି । ଭୂଇଁ ଉପରେ ଗତି 
କଲାବେଳେ ଲାଞ୍ଜ ଅଗରେ ଥ୍ବା ମୂନିଆ ଅଂଶଟି ତାକୁ ଗତି କରିବାରେ ସାହାଯ୍ୟ କରେ | 
ସେ ଏହି ମୁନି ଆ ଅଂଶଟି କୁ ମାଟିରେ ଗେଞ୍ଜି ଠେଲି ହୋଇ ଆଗକୁ ଗତି କରେ । 


Digitized by PPRACHIN, SOA 


PP) ଓଡ଼ିଶାର ସାଧାରଣ ସାପ 


ଖାଦ୍ୟ ଓ ବାସସ୍ଥାନ : 


ଏହା ଓଦାଳିଆ ଓ ହାଲୁକା ମାଟିଥ୍ବା ଅଞ୍ଚଳରେ ଭୂଇଁରେ ଗାତକରି ବାସ କରେ | 
ଏହାକୁ ବେଳେବେଳେ କାଠଗଡ଼ ତଳେ, ପଚା ପତର ଗଦାତଳେ ଦେଖ୍ବାକୁ ମିଳେ | 
କୀଟପତଙ୍ଙ୍କର ଶୁକ (1 aa), ଜିଆ, ପିମ୍ପୁଡ଼ି ଓ ଉଇଙ୍କର ଅଣ୍ଡା ଏହାର ପ୍ରଧାନ ଖାଦ୍ୟ | 


ପ୍ରଜନନ : 


ବିଶେଷଜ୍ଞ ନ. Whitakerw୍କ ମତରେ ଏହି ଜାତିର ସବୂ ସାପ ମାଣ । ତେଣୁ 
ସେମାନଙ୍କ କ୍ଷେତ୍ରରେ ଯୌନ ମିଳନ ନ ହୋଇ ବଂଶବୃଦ୍ଧି ହୋଇଥାଏ (parthenogenesis) | 
ଏହି ସାପ ୫ରୁ ୮ଟି ନିଜେ ନିଜେ ସମାୟିତ ହୋଇଥୁବା (Self fertilized) ଅଶ୍ଡା 
ଦିଏ । କିନ୍ଧୁ କେଉଁ ମାସରେ ସେ ଅଣ୍ଡା ଦିଏ, ଏହା ଠିକ୍‌ ରୂପେ ଜଣା ନାହିଁ । 


ମନ୍ତବ୍ୟ : 


ଏହାର ମୁଣ୍ଡପାଖ ଓ ଲାଞ୍ପାଖ ଅଣ୍ଟା ଓ ଦେଖ୍ବାକୁ ପ୍ରାୟ ଏକାଭଳିଆ । ଆଖ୍‌ 
ସାନ ସାନ ହେତୁ ଜଣା ପଡ଼େନି । ତେଣୁ ଭୁଲରେ ଲୋକେ ଏହାର ଦୂଇଟି ମୁଣ୍ଡ ଅଛି 
ବୋଲି ମନେ କରନ୍ତି ଏବଂ ଏହାକୁ ଭୁଲରେ ' ଦୋମୁଣ୍ିଆ” ବୋଲି କୁହନ୍ତି । 
6.2. ଥୁଣ୍ଟା ବୋଡ଼ା : 


ଇଂରାଜୀ ନାମ Common Sand Boa, Russel's Earth Snake, 
Common Earth Snake, Red Earth Boa 


ବୈଜ୍ଞାନିକ ନାମ — Eryx conicus 
ଓଡ଼ିଆ ନାମ = ବୋଡ଼ା, ଥଣ୍ଡା ବୋଡ଼ା 


ଚିତ ନଂ ୨୪ - ଥୁଛ୍ା ବୋଡ଼ା 

ଆକୃତି : 

ଏହା ଏକ ସାନ ସାପ । ଦୈର୍ଘ୍ୟ ୫୦ ସେ.ମି.ରୁ ୧ ମିଟର । ଦେହ ମୋଟା 
ସୋଟା | ପିଠିର ରଙ୍ଗ ହଳଦିଆ ବା ବାଦାମୀ ବା ମାଟିଆ । ଦେହସାରା ଗାଢ଼ ଚକୋଲେଟ୍‌ 
ରଙ୍ଗର ଚିହୁ ଦେଖ୍ବାକୁ ମିଳେ । ଏହି ଚିହୁ ଗୁଡ଼ିକର ନିର୍ଦିଷ୍ଟ ଆକୃତି ନ ଥାଏ । ସେଗୁଡ଼ିକ 
ପ୍ରାୟ ୩ ଧାଡ଼ିରେ ଥାଏ ଓ ବେକଠାରୁ ଆରମ୍ଭ ହୋଇ ଲାଞ୍ଜ ଶେଷଯାଏ ଥାଏ । ସେଥ୍ରୁ 
ମେରୁଦଣ୍ଡ ଉପରେ ଥବା ଧାଡ଼ିର ଚିହୁଗୁଡ଼ିକ ବଡ଼ ଆକୃତିର ଓ ଦ୍ରଇପାର୍ଶ୍ବକୁ ଥ୍ବା ଦାଗଗୁଡ଼ିକ 
ଅପେକ୍ଷାକୃତ ସାନ ଆକୃତିର । ପ୍ରତି ଦାଗର ବାହାର ଚାରି ପାଖ ହଳଦିଆ! ରଙ୍ଗର କାତିଦ୍ଧାରା 
ବେଷ୍ଟିତ ହୋଇଥାଏ । ଦୁଇ ପାଖାପାଖ୍‌ ଚିହନର ମଧ୍ଯବର୍ଗୀ ଅଞ୍ଚଳରେ ଦେହ ରଙ୍ଗର କାଡି 
ଥାଏ । ମାତ୍ର ଲାଞ୍ଜ ଆଡ଼କୁ ଥ୍ବା ଦାଗ ଚାରିପାଖରେ କେବଳ ହଵଳଦିଆ ରଙ୍ଗର କାତି 
ଥାଏ । 


ଏହାର ମୁଣ୍ଡ ବେକଠାରୁ ସ୍ଵତନ୍ତ୍ର ନୁହେଁ । ଚକ୍ଷୁ ଦୁଇଟି ସାନ । ଆଖ୍ପୂଅ ଅଣ୍ଡାକାର 
ଓ ଭୂଲମ୍ବଭାବେ ଅବସ୍ଥିତ । କନୀନିକା ହଳଦିଆ ରଙ୍ଗର । ମୁଣ୍ଡର ଉଭୟ ପାର୍ଶ୍ଵରେ ଗୋଟିଏ 
ଲେଖାଏଁ କଳାଦାଗ ଥାଏ । ଏହି ଦାଗ ନାକ ଠାରୁ ଆରମ୍ଭ ହୋଇ ଆଖ୍ର ତଳଅଂଶ ଉପରଦେଇ 
ଶେଷ ଅଧ୍‌ଓଷ୍ବୀୟ ଢାଲର (Supralabial) ଉପର ଯାଏ ବିସ୍ୃତ | କିନ୍ତ ଏହି ଦାଗ କୌଣସି 
ଅଧ୍‌ଓଷ୍ଠୀୟ ଢାଲକୁ ଛୁଏଁ ନାହିଁ । ଏହି ଦାଗ ଯୋଗୁଁ କନୀନିକାର ତଳ ଅଂଶରେ ବିନ୍ଦୁ ବିନ୍ଦୁ 
କଳାଦାଗ ଦେଖାଯାଏ । ଫଳରେ କନୀନିକାର ଉପର ଅଂଶ ହଳଦିଆ; କିନ୍ତ ନିମ୍ବାଂଶ କଳାରଙ୍ଗର 
ହୋଇଥାଏ । 


ଏହାର ଲାଞ୍ଚ ଅତି ସାନ ଓ ଥୁଣ୍ଟାଜିଆ, ଦୈର୍ଘ୍ୟରେ ୪-୫ ସେ.ମି. | ଏହା ପ୍ରାୟ 
ଏକ କୋନ୍‌ ଆକୃତିର । ଏଣୁ ଅନେକ ଏହାର ଲାଞ୍ଜ ପାଖଟି ଏକ ମୁଶ୍ଡପାଖ ବୋଲି ଭୁଲରେ 
ଧାରଣା କରନ୍ତି ଓ ଏହାର ଦୁଇଟି ମୁଣ୍ଡ ଅଛି ବୋଲି ଭାବନ୍ତି । ଏହାର ମୁହଁର ସମ୍ମୁଖ ଅଂଶ 
ସାମାନ୍ୟ ଗୋଜି ଆ ହୋଇଥାଏ । ଏହା ତାକୁ ଭୁଇଁରେ ଗାତ ଖୋଳିବାରେ ସାହାଯ୍ୟ କରେ । 


ଶଳ୍ସଜା : 


ଏହାର ମୁଶ୍ଡରେ ଗୋଟିଏ ତୃଣ୍ଡୀୟ (ମଠstal) ଓ ଦୁଇଟି ନାସା (Nasal) ଢାଲ, 
ଏହିପରି ୩ଟି ଶନ୍ଷ୍ର ବଡ଼ । ବାକି ସବୁ ଶ୍ର ସାନ | ଅଧ୍‌ଓଷ୍ଠୀୟ ଢାଲ ୧୩ଟି । ଦେହର 
ଶ୍ଧ୍ଗୁଡ଼ିକ ସାନ ସାନ ଓ ୪୦-୪୭ ଧାଡ଼ିରେ ସଢ଼ିତ | ପିଠି ଉପର ଓ ଲାଞ୍ଜ ଉପର ଶଳ୍ଧ 
ନୌତଳାକାର (ନeeାଣd) କିନ୍ତୁ ପାର୍ଶ୍ଧର ଶନ୍ତ୍ର ଚିକ୍କଣ । ପେଟ ତଳର କାତି ଓସାରିଆ; 
ମାତ୍ର ଦୁଇପାଖକୁ ପୂର୍ଣ୍ଣ ବିସ୍ତୃତ ନୁହେଁ ଓ ସଂଖ୍ୟାରେ ୧୬୯ଟି । ସେଥ୍ମଧ୍ଯରୁ କେତେକ 

ଗୋଟିଏ ପାର୍ଶ୍ବକୁ ଗୋଟିକିଆ ଓ ଅନ୍ୟପାର୍ଶ୍ବକୁ ଦୂଇଭାଗରେ ବିଭକ୍ତ ହୋଇଥାଏ । ଲାଞ୍ଚତଳ 
କାତି (SUbcaudals) ପେଟତଳ କାତି ଭଜିଆ ଗୋଟିକିଆ ଓ ଉଭୟ ପାର୍ଶ୍ଵକୁ ପୂର୍ଣ୍ଣ 
ବିସ୍ତୃତ ନୁହେଁ ଏବଂ ସଂଖ୍ୟାରେ ୨ ୦ଟି । ମଳଦ୍ଵାର ଉପର କାତି ଗୋଟିକିଆ । 
ପ୍ରକୃତି : 

ଏହା ନିଜର ଗୋଜିଆ ମୁହଁ ସାହାଯ୍ୟରେ ବାଲି ଆମାଟି ବା ହାଲୁକା ମାଟିରେ 
ଅଗଭୀର ଗାତ ଖୋଳି ସେଥ୍ରେ ଲୁଚି ରହେ ¦ ଏହା ଅତି ଦୃଷ୍ଟ ପ୍ରକୃତିର । ଟିକିଏ ଛୁଇଁଦେଲେ 
ଚଟ୍‌କରି କାମୁଡ଼ିଦିଏ ଓ କିଛିସମୟ ପାଇଁ ଜୋରରେ କାମୁଡ଼ି ଧରେ | କି ଏହା ଏକ 
ମାନ୍ଦା ସାପ । ଏହାର ପ୍ରକୃତି ହେଉଛି କିଛି ସମୟ ପାଇଁ ନିଜ ମୁଣ୍ଡକୁ ନିଜ ଶରୀର ତଳେ 
ଲୁଚାଇବା | 


ଖାଦ୍ୟ ଓ ବାସସ୍ଥାନ : 


ବେଙ୍ଗ, ମୂଷା, ଏଣୁଅ ଇତ୍ୟାଦି ଏହାର ପ୍ରଧାନ ଖାଦ୍ୟ । ଏହା ସନ୍ଧ୍ୟା ହେଲାପରେ 
ମୂଷା ଗାତ ମଧ୍ଯକୁ ପଶି ମୂଷା ଖୋଜେ କିମ୍ବା ଏକ ଗାତରେ ପଶି ମୁହଁ ବାହାରକୁ ରଖ୍‌ 
ଶିକାର ଧରିବାକୁ ଛକି ବସେ । ଏହା ନିଜର ଖାଦ୍ୟପ୍ରାଣୀକୁ କାମୂଡ଼ିଧରି ତା ଚାରିପାଖେ 
ଗୁଡ଼ାଇ ହୋଇଯାଏ । ଶ୍ଵାସରୂଦ୍ଧ ହୋଇ ଖାଦ୍ୟପ୍ରାଣୀଟି ମରିଗଲା ପରେ ତାକୁ ଗିଳେ । 
ବାଲିଆ ମାଟିରେ ନିଜେ ଖୋଳିଥ୍ବା ଅଗଭୀର ଗାତ, ମୂଷାଗାତ, ଇଟାଗଦା ଇତ୍ୟାଦି 
ଏହାର ବାସସ୍ଥାନ । ଛୁଆ ସାପମାନେ କୀଟପତଙ୍ଗ, ଛୋଟମୂଷା ଓ ଛୋଟ ସାପ ଖାଆନ୍ତି । 


ପ୍ରଜନନ : 


ମାଇସାପ ମେରୁ ଜୁଲାଇ ମାସ ମଧ୍ଯରେ ୬ରୁ ୮ଟି ଛୁଆ ଜନ୍ମକରେ । ଛୁଆଗୁଡ଼ିକର 
ରଙ୍ଗ ଓ ଦେହର ଚିହୁ ବଡ଼ମାନଙ୍କ ସହ ସମାନ ହୋଇଥାଏ । 


ମନ୍ତବ୍ୟ : 


କେତେକ ଲୋକ ଭୂଲରେ ଏହି ସାପକୁ ଅଜଗର” ସାପର ଛୁଆ ଓ ଅନ୍ୟ 
କେତେକ ଭୁଲରେ 'ଚନ୍ଦ୍ରବୋଡ଼ା' ବୋଲି ମନେକରନ୍ତି । 


6.3. ଦୋମୂଣ୍ିଆ : 


ଇଂରାଜୀ ନାମ — John's Earth Snake, John's Sand Boa, Black 
Earth Boa, Red Sand Boa 

ବୈଜ୍ଞାନିକ ନାମ — Eryx Johnii 
ଓଡ଼ିଆ ନାମ — ଦୋମୁଶ୍ରିଆ 


ଚିତୁ ନଂ ୨୫ - ଦୋମୁଞ୍ଚିଆ 


ଆକୃତି : 

ଏହା ଏକ ମଧ୍ୟମ ଆକୃତିର ସାପ । ଦୈର୍ଘ୍ୟ ୭୫ ସେ.ମି.ରୁ ୧ ମିଟର । ଏହାର 
ଲାଞ୍ଜଟି ଖୁବ୍‌ ସାନ ଓ ଥୁଣ୍ଟାଳିଆ । ମନମୃତ୍ର ଦ୍ବାର ଲାଞ୍ଜ ପାଖରେ ଅବସ୍ଥିତ | ତେଣୁ ଲାଞ୍ଜ 
ପାଖଟି ମଧ୍ଯ ମୁଣ୍ଡ ପାଖପରି ଦେଖାଯାଏ | ତେଣୁ ଏହି ସାପର ଦୁଇଟି ମୁଣ୍ଡ ଅଛି ବୋଲି 
ଲୋକେ ମନେକରନ୍ତି ଏବଂ ଏହାକୁ ‘ଦୋମୁଶ୍ଡିଆ ସାପ” ବୋଲି କୁହନ୍ତି । ଏହାର ମୁଣ୍ଡ 
ବେକଠାରୁ ସ୍ବତନ୍ତ୍ର ନୂହେଁ । ଆଖ୍‌ ସାନ । ନିରେଖ୍‌ ନ ଦେଖ୍ଲେ ବାରି ହୁଏନି । ଆଖ୍ପୂଅ 
ଅଶ୍ଡାକୃତି ଓ ଭୂୁଲମ୍ବ ଭାବରେ ଅବସ୍ଥିତ । ଦେହ ମୋଟା ସୋଟା | ଦେହର ରଙ୍ଗ ଗାଢ଼ 
ବାଦାମୀ ବା କଳା ହୋଇଥାଏ । ଏହା ଏକ ଅସୁନ୍ଦରିଆ ସାପ । ପେଟ ପାଖ ଧଳା ବା 
ବାଦାମୀ | ଉପର ପାଟି ସାମାନ୍ୟ ଗୋଜିଆ ହୋଇ ଆଗକୁ ବାହାରିଥାଏ । ଏହା ସାହାଯ୍ୟରେ 
“ଦୋମୂଶ୍ିଆ” ମାଟିରେ ଗାତ କରିପାରେ । 


ଶିଲ୍ଳସଜା : 

ଦେହ ଛୋଟ ଛୋଟ ଚିକ୍କଣିଆ କାତିଦ୍ଵାରା ଆବୃତ । ଏହାର ପେଟତଳ କାତି 
ଓସାରିଆ; ମାତ୍ର ଦୂଇପାଖକୁ ପୂର୍ଣ୍ରୂପେ ବିସ୍ତୃତ ନୁହେଁ । 
ପ୍ରକୃତି : 

ଏହା ଏକ ରାତ୍ରିଚର ସାପ । ଖୁବ୍‌ ଧୀର ପ୍ରକୃତିର । ତାକୁ ଧରାଧରି କଲେ 
' ଥଣ୍ଟାବୋଡ଼ା ପରି କାମୁଡ଼େ ନାହିଁ । କିଳୁ ନିଢ ମୁଣ୍ଡକୁ କୃଣ୍ଡକୀ ତଳେ ଲୁଚାଇବାକୁ ଟେଷ୍ଟା 

କରେ । ଏହା ଖୁବ୍‌ ଅଳସ ପ୍ରକୃତିର ଓ ଗତି ଧୀର ! କେହି ଆକ୍ରମଣ କଲେ ଏହା ନିଜ 
ମୁଣ୍ଡକୁ ଦେହ ତଳେ ଲୁଚାଇଦେଇ ଲାଞ୍ଜ ହଲାଇ ଶତୁର ଦୃଷ୍ଟି ସେ ଆଡ଼କୁ ଆକର୍ଷଣ କରେ । 
ଏଣୁ ଅଧ୍କାଂଶ ଦୋମୁଶ୍ଡିଆ ସାପମାନଙ୍କର ଲାଞ୍ଜ ଖଣ୍ଡିଆ ଦଶ୍ରିଆ ହୋଇଥ୍‌ବାର ଦେଖାଯାଏ । 
ଏହାକୁ ଖୁବ୍‌ ଶୋଷ କରେ, ତେଣୁ ଏହା ଜଳ ନିକଟରେ ବାସ କରେ । 


ଖାଦ୍ୟ ଓ ବାସସ୍ଥାନ : 


ଏହା ଶୁଶ୍ଟ ବାଲିଆ ଅଞ୍ଚଳରେ ବାସ କରେ । ନିଜର ଗୋଜିଆ ମୁହଁ ସାହାଯ୍ୟରେ 
ଏହା ମାଟି ଖୋଜି ନିଜ ପାଇଁ ଗାତ ତିଆରି କରିପାରେ | ତା'ଛଡ଼ା ଏହା ମଧ୍ଯ ମୃଷା 
ଗାତରେ ବାସକରେ । ଏହା ଗୁଣ୍ଡୁଚିମୂଷା, ମୂଷା, ଏଶୁଅ ଆଦି ପ୍ରାଣୀଙ୍କୁ ଖାଏ । ଏହା 
ଅନ୍ୟ ସାପ ମଧ୍ଯ ଖାଏ । ଏହା ଥୁଣ୍ଟାବୋଡ଼ା ପରି ଖାଦ୍ୟଜୀବକୁ କାମୁଡ଼ି ଧରି ତା ଦେହରେ 
ଗୁଡ଼େଇ ହୋଇଯାଏ । ଖାଦ୍ୟ ଜୀବଟି ଶ୍ବାସରୁଦ୍ଧ ହୋଇ ମୃତ୍ୟୁବରଣ କଲେ ସେ ତାକୁ 
ଖାଏ । 
ପ୍ରଜନନ : 


ମାରସାପ ଜୁନ୍‌ମାସ ଆଡ଼କୁ ୬ରୁ ୮ଟି ଛୁଆ ଜନ୍ମ କରେ । ଛୁଆମାନଙ୍କର ଦେହରେ 
ଇାଞ୍ଜ ଆଡ଼କୁ ପଟାପଟା ଦାଗ ଥାଏ । ଛୁଆମାନେ ବଡ଼ ହୋଇଗଲା ପରେ ଏ ଦାଗ 
ଉଭେଇଯାଏ। 


ମନ୍ତବ୍ୟ : 


ଅଧ୍କାଂଶ ଲୋକ ଏହି ସାପକୁ ଦେଖ୍‌ ନ ଥ୍ବାରୁ ‘ତେଇଭିଆସାପ'କୁ ଭୁଲରେ 
‘ଦୋମୂଣ୍ିଆ ସାପ” ବୋଲି କହିଥାନ୍ତି । ମାତ୍ର ତେଲିଆସାପଗୁଡ଼ିକ ଏହା ତୁଳନାରେ ଖୁବ୍‌ 
ସାନ, ଦେହ ଚିକଣ ଓ ଚକଚକିଆ ଓ ତା'ର ପେଟତଳ କାତି ଗୁଡ଼ିକ ଖୁବ୍‌ ସାନ ସାନ, 
ଓସାରିଆ ନୁହେଁ । 


6.4. ଅଜଗର : 
ଇଂରାଜୀ ନାମ — Indian Rock Python 
ବୈଜ୍ଞାନିକ ନାମ = Python molurus 


ଓଡ଼ିଆ ନାମ — ଅଜଗର, ବୋଡ଼ା ସାପ, ବ୍ରଢ଼ା ସାପ 

Clare a 2 


ଚିତ ନଂ ୨୬ - ଅଜଗର 


ଆକୃତି : 

ଏହା ଏକ ବୃହଦାକାର ସାପ । ଓଡ଼ିଶା ତଥା ଭାରତର ସାପମାନଙ୍କ ମଧ୍ୟରେ 
ବୃହରମ | ଦେହ ମୋଟାସୋଟା । ଲମ୍ବା ପ୍ରାୟ ୩ମିଟର | ସର୍ବାଧ୍କ ଦୈର୍ଘ୍ୟ ୬ମିଟର । 
ଏହାର ଲାଞ୍ଜ ଛୋଟ । ମୁଣ୍ଡ ବେକଠାରୁ ଓସାରିଆ । ମୁସ୍ତର ଉପର ଅଂଶର ମଝିରେ 
ବର୍ହୁ।ପରି ଏକ କଳା ରଙ୍ଗର ଚିହୁନ ଥାଏ । ନାକ ପାଖରେ ଛୋଟ ଛୋଟ ଗାତ ଆଏ । ପିଠି 
ଉପରେ ଗାଢ଼ ବାଦାମୀ ରଙ୍ଗର ବଡ଼ ବଡ଼ ଦାଗ ଇତସ୍ତତଃ ପଡ଼ିଥାଏ । ମଳଦ୍ଵାରର ଦୁଇପାଖରେ 
୨ଟି କଣ୍ଟାପରି ଅଂଶ ଥାଏ । ବିଶ୍ଵାସ କରାଯାଏ ଯେ ବହୁ ପୁରାତନ କାଳରେ ଅଢଗରର 
୪ଟି ଗୋଡ଼ ଥ୍ଲା | କ୍ରମବିବର୍ରନ ଘଟି ଏହାର ଆଗଗୋଡ଼ ଦୂଇଟି ସମ୍ପୂର୍ଣ ଲୋପ ପାଇଯାଇଛି । 
ପଛଗୋଡ଼ ମଧ୍ଯ ଭୋପ ପାଇଯାଇଛି । କିନ୍ତୁ ପଛଗୋଡ଼ର କିଛି ଅବଶେଷ ଏହି 'ପଦକଣ୍ଡ' 
ରୂପରେ ଆଢିଯାଏ ଅଛି । ଅଜଗରର ଆଖ୍‌ ବିଲେଇର ଆଖ୍ପରି । ଅର୍ଥାତ୍‌ ତାର ଆଖ୍ପୁଅ 
ଦିନବେଳେ ଗୋଟିଏ କଟା ଦାଗ ପରି ଓ ରାତିରେ ସମ୍ୂର୍ଵ ଗୋଲହୁଏ | ତେଣୁ ସେ ଦିନରେ 
ବା ରାତିରେ ଭଲ ଦେଖ୍ପାରେ । 


ଶିନ୍ତ୍ରସଜୀା : 


ଏହାର ଦେହର କାତି ଚିକଣ ଓ ଚକ୍ଚକ୍‌ କରେ | ଏହାର ଅଧ୍ଓଷ୍ଠୀୟ (Supralabial) 
ଢାଲସଂଖ୍ୟା ୧୧ରୁ ୧୩ଟି । ସେଥ୍ରୁ ପ୍ରଥମ ଓ ଦ୍ବିଚୀୟ ଢାଲରେ ଅନେକ ଗର୍ଗ ଥାଏ 
ଏବଂ ୬ଶ୍ବ ଓ ୭ମ ତାଲ ଚକ୍ଷକୁ ସ୍ପର୍ଶ କରନ୍ତି | ଅଧଃଓଷ୍ଠୀୟ (1nralabial) ଢାଲ ସଂଖ୍ୟା 
୧୬ରୁ ୧୮ଟି । ପିଠି ଉପର ଶଳ୍ଧ ସାନ ସାନ ଓ ସେଗୁଡ଼ିକ ୬୦-୭୫ ଧାଡ଼ିରେ ସଜିତ । 

ଏହାର ତୃଣ୍ଡୀୟ ଢାଲ (ନRostral)ର ଦୁଇପଟେ ଗୋଟିଏ ଗୋଟିଏ କରି ଗଭୀର ଗର୍ଭ 
ଥାଏ । ଏହା ସାହାଯ୍ୟରେ ସମ୍ଭବତଃ ସେ ବାୟୁର ତାପମାତ୍ରା ଜାଣିପାରେ ¦ 


ଏହାର ପେଟତଳର ମଝି ଅଂଶର କାତିଗୁଡ଼ିକ ଓସାରିଆ; ମାତ୍ର ସେଗୁଡ଼ିକ ପେଟର 
ଦ୍ୂଇପାଖକୁ ପୂର୍ଣ୍ଣ ରୂପେ ବିସ୍ତୃତ ନୁହଁନ୍ତି । 


ପ୍ରକୃତି : 

ଏହା ଏକ ଅଳସ ପ୍ରକୃତିର ସାପ । ଦିନବେଳେ ଶୋଇରହେ ବା ଖରାପୁଅଆଁଏ । 
ରାତିରେ ଖାଦ୍ୟ ସଂଗ୍ରହ କରିବାପାଇଁ ବୁଲେ । ତା'ର ଖାଦ୍ୟଜୀବମାନେ ଯେଉଁ ରାସ୍ତାରେ 
ଯିବାଆସିବା କରନ୍ତି ସେହି ବାଟରେ ବା ସେମାନେ ଯେଉଁଠାରେ ଆସି ପାଣି ପିଅନ୍ତି ସେହି 
ତୁଠ ପାଖରେ ସେ ଛକି ରହିଥାଏ । ଆହାର ଜୀବ ଦେଖ୍ଲା ମାତ୍ରେ ସେ ଖୁବ୍‌ ଚଞ୍ଚଳ 
ହୋଇଉଠେ । ଧୀରେ ଧୀରେ ଖାଦ୍ୟଜୀବର ନିକଟବର୍ଭୀ ହୁଏ ! ତା'ପରେ ହଠାତ୍‌ ଖାଦ୍ୟ 
ଜୀବକୁ କାମୁଡ଼ିଧରି ସେ ତା ଚାରି ପାଖରେ ଗୁଡ଼େଇ ହୋଇଯାଏ । ଫଳରେ ଉକ୍ତ ଜୀବଟି 
ଶ୍ଵାସରୁଦ୍ଧ ହୋଇ ମୃତୁଯୁବରଣ କରେ | ଜୀବଟି ମରିଗଲା ପରେ ସେ ନିଜ ଜିଭ ସାହାଯ୍ୟରେ 
ମୃତଜୀବର ମୁଣ୍ଡ ପାଖକୁ ଠାବ କରେ ଓ ତାକୁ ମୁଶ୍ଡପଟୁ ଗିଳିବାରେ ଲାଗେ | ଅଜଗର 
ମଧ୍ଯ କ୍ଷପ୍ରବେଗରେ ଗଛ ଚଢ଼ିପାରେ । ସେ ବେଳେବେଳେ ଉଚ୍ଚ ଗଛ ଉପରକୁ ଚଢ଼ି ନିଜ 
ଲାଞ୍ଜକୁ ଏକ ଡାଜରେ ଗୁଡ଼ାଇ ମୁ୍ଡତତଳକୁ କରି ଝୁଲି ରହେ । ଖାଦ୍ୟ ଜୀବ ସେହି ଡାଳତଳକୁ 
ଆସିଲାମାତ୍ରେ ସେ ତାକୁ ହଠାତ୍‌ ଆକ୍ରମଣ କରେ । 


ଖାଦ୍ୟ ଖାଇବା ପରେ ସେ ଖୁବ୍‌ ମାନ୍ଦା ହୋଇଯାଏ ଓ ହଜମ କାମ ଚାଲିଥବା 
ଯାଏ ଅର୍ଥାତ୍‌ କେତେଦିନ ବା କେତେ ସପ୍ତାହ ପର୍ଯ୍ୟନ୍ତ ବିଶ୍ରାମ ନିଏ । ବେଳେବେଳେ ସେ 
ଗୋଟିଏ ଗଛ ଗତିର ଚାରି ପାଖରେ ଗୁଡ଼ାଇ ହୁଏ । ବୋଧହୁଏ ଏପରି କରିବାଦ୍ଧୟରା ସେ 
ଗିଳିଥ୍ବା ପ୍ରାଣୀର ହାଡ଼ଭାଇ୍ ଗୁଣ୍ଡ ହୋଇଯାଏ । 


ବିନାଖାଦ୍ୟରେ ସେମାନେ ମାସ ମାସ ଧରି ବଞ୍ରହନ୍ତି । ଅଜଗର ମଧ୍ଯ ପାଣିରେ 
ଭଲ ପହଁରିପାରେ । ତା'ର ମଳଦ୍ଵାର ନିକଟସ୍ଥ ପଦକଣ୍ଡ ସାହାଯ୍ୟରେ ସେ ସାଂଘାତିକ 
ଆଘାତ କରିପାରେ । ଉପଯୁକ୍ତ ଯତ୍ବ ନେଲେ ଅଜଗର ଭଲ ପୋଷାମାନେ । 


ଖାଦ୍ୟ ଓ ବାସସ୍ଥାନ : 


ଏହା ବୂଦ୍ରବ୍ରଦିଆ ଜଙ୍ଗଲ ଥବା ପାହାଡ଼ିଆ ଅଞ୍ଚଳରେ ବାସକରିବାକୁ ଭଲପାଏ । 
ଗୁମା, ପଥରକୋରଡ଼, ଠେକୁଆ ଆଦି ସ୍ତନ୍ୟପାୟୀ ପ୍ରାଣୀମାନଙ୍କର ଗାତ, ଗଛକୋରଡ଼ 
ଇତ୍ୟାଦି ସ୍ଥାନରେ ଅଜଗର ରହେ ¦ ଗହଳିଆ ଜଙ୍ଗଲ ଅଞ୍ଚଳରେ ଏହା ଗଛ ଉପରେ ବାସକରେ | 

ତାର ବାସସ୍ଥାନ ଏକ ସବୁଦିନିଆ ଜଳଉସତ୍ସର ନିକଟବର୍ରୀ ହୋଇଥାଏ । ସେ ଉଷ୍ପରକ୍ତ 
ବିଶିଷ୍ଠ ପ୍ରାଣୀମାନଙ୍କୁ ଖାଇବାକୁ ଭଲପାଏ | ସାଧାରଣତଃ ସେ ମୂଷା, ଚଢ଼େଇ, ଠେକୁଆ, 
ଛେଳି, ବିଲୁଆ, ବଣକୁକୁଡ଼ା, ଗୋଧ୍‌, ଶାରିଆପତନି, ବଣୁଆ ବାର୍ହା ଇତ୍ୟାଦିଙ୍କୁ ଖାଦ୍ୟ 
ଆକାରରେ ଖାଏ | ଅଜଗର ମଣିଷକୁ ଗିଳିଥ୍ବାର କୌଣସି ଘଟଣା ଜଣା ନାହିଁ । କିନ୍ତୁ 
ମନୁଷ୍ୟକୁ ଆକ୍ରମଣ କରିଥ୍‌୍ବା ଘଟଣା ବହୁବାର ଘଟିଛି | ଏ ଅଞ୍ଚଳରେ ଘଟିଥ୍ବା ସେଥ୍ରୁ 
ଗୋଟିଏ ଘଟଣା ପୂର୍ବରୁ ବର୍ଣ୍ଣିତ ହୋରଅଛି । 


ପ୍ରଜନନ : 


ଅଜଗରମାନେ ଶୀତଦିନେ ଶୀତନିଦ୍ରା ଯାଆନ୍ତି । ଏହି ସମୟରେ ସେମାନଙ୍କର 
ଯୌନମିଳନ ଘଟେ । ମାର୍ଚ୍ଚରୁ ଜୁନ୍‌ ମାସ ମଧ୍ୟରେ ମାର ଅଜଗର ସାପ ନିରାପଦ ଜାଗାରେ 
୧୦୦ ଯାଏଁ ଅଣ୍ଡା ଦିଏ । ତା'ପରେ ସେ ଏହି ଅଶ୍ଡାଗୁଡ଼ିକ ଚାରିପାଖରେ କୁଣ୍ଡଳୀ ପକାଇ 
ଛୁଆ ଫୁଟିବାଯାଏ ରହେ | ଫଳରେ ଅଶ୍ଡାଗୁଡ଼ିକ ଶତୁ ଆକ୍ରମଣରୁ ରକ୍ଷାପାଏ । ସେହି 
ସମୟରେ ଅଜଗର ତା'ର ଦେହର ମାଂସପେଶୀକୁ କମ୍ପିତ କରେ । ଏହି କମ୍ପନ ଫଳରେ 
ଯେଉଁ ଉରାପ ସୃଷ୍ଠି ହୁଏ ତାହା ତା'ର ଅଶ୍ଡାକୁ ଉଷ୍ୁ ମେଇବାରେ ସାହାଯ୍ୟ କରେ । ଅଣ୍ଡାରୁ 
ଛୁଆ ବାହାରିବାକୁ ପ୍ରାୟ ୬୦ରୁ୮୦ ଦିନ ଲାଗେ । 


6.5. ଢମଣା : 
ଇଂରାଜୀ ନାମ — Rat Snake 
ବୈଜ୍ଞାନିକ ନାମ = Ptyas mucosus 


ଓଡ଼ିଆ ନାମ - ଢମଣା 


ନ mr 


TS: y 

sb DP 

4 OO aid 
ଚିତୁ ନଂ ୨୭ - ଢମଣା 

ଆକୃତି : 

ଏହା ଏକ ବୃହଦାକାର ସାପ ! ଦୈର୍ଘ୍ୟ ୨ ମିଟରରୁ ୨.୫ ମିଟର | ସର୍ବାଧ୍କ 
ଦୈର୍ଘ୍ୟ ପ୍ରାୟ ୩.୫ ମିଟର । ଦେହର ରଙ୍ଗ ଫିକା ହଳଦିଆ ବା ଜଳପାଇ ପରି ସବୁଜ 
(Olive green) ବା ହଳଦିଆ ବାଦାମୀ ହୋଇପାରେ ¦ ବେକ ସରୁଆ ଓ ମୁଣ୍ଡ ବେକଠାରୁ 
ସ୍ଵତନ୍ତ୍ର । ଆଖ୍‌ ଦୁଇଟି ବଡ଼ ଓ ଆଖ୍ପୁଅ ଗୋଲାକାର । ଦେହର ପ୍ରଥମ ଅଧା ଅଂଶର 
ଶ୍ତ୍ରଗୁଡ଼ିକ ପ୍ରାୟ ଏକା ରଙ୍ଗର ମାତ୍ର ଲାଞ୍ଜ ପାଖକୁ ଅ୍ବା ବାକି ଅଧା ଅଂଶରେ ଅବା 
ଶ୍ତ୍ରଗୁଡ଼ିକର ଧାରରେ ଇତସ୍ତତଃ ଭାବରେ ଆଡ଼ବାଗରେ କଳାଦାଗ ସବୁ ପଡ଼ିଥାଏ | 
ଓଷ୍ଠର ଢାଲର ପଛ ଧାରରେ, ଗଳାର ଦୂଇପାଖରେ ଓ ଲାଞ୍ଜତଳର କାତି ଗୁଡ଼ିକର ଧାର 
କଳା । ମୁଣ୍ଡପାଖ ଦେଖାନଯାଇ କେବଳ ଲାଞ୍ଜପାଖ ଦେଖାଯାଉଥ୍‌ବା ବା ଦୁତ ବେଗରେ 
ପଚାର ଯାଉଥ୍‌ବା ସାପର ଲାଞ୍ଜ ଉପରର କଳାଦାଗ ଦେଖ୍‌ ସାପଟି ଯେ ଢମଣା, ଏକଥା 
ଦୃଢ଼ତାର ସହ କୁହାଯାଇପାରିବ । 


ଏଣୁ ଓଷ୍ଠୀୟ ଢାଲର ଧାରର କଳାଦାଗ ଓ ଲାଞ୍ଜ ଉପର ଅଂଶର କଳାଦାଗ 
ଢମଣା ସାପର ଏକ ବିଶିଷ୍ଠ ଲକ୍ଷଣ | 


ଶିଲ୍ତ୍ରସଜ୍ା : 


ଏହାର ଦେହର କାତି ଚକଚକିଅ । ପିଠି ଉପର କାତି ୧୬ରୁ ୧୭ ଧାଡ଼ିରେ ସଜିତ | 
ସେଥ୍ମଧ୍ଯରୁ କେତେକ ଧାଡ଼ିର କାତି ସାମାନ୍ୟ ନୌତଳାକାର (66!) | ପେଟତଳ କାତି 
(Ventral) ସଂଖ୍ୟା ୧୮୦-୨୧୩ | ସେଗୁଡ଼ିକ ଓସାରିଆ ଓ ଉଭୟ ପାର୍ଶ୍ବକୁ ପୂର୍ଣ ବିସ୍ତୃତ 
ଲାଞ୍ତଳ କାତି ଦୁଇ ଧାଡ଼ିରେ ସଜିତ ଓ ସଂଖ୍ୟାରେ ୯୫-୧୪୬ | ମଳଦ୍ଧାର ଉପର କାତି 
ଦ୍ଵିବିଭକ୍ତ | ମୁଣ୍ଡ ଉପରେ ଢାଲ ଥାଏ । ପୂର୍ବ ଅକ୍ଷିକ (ଜ-ଠ୯ଧାa୮) ଢାଲ ଗୋଟିଏ ! ଅନୁଅକ୍ଷିକ 
(Post oar) ଢାଲ ଦୁଇଟି । ଅଧ୍‌ ଅକ୍ଷିକ (Supra ଠ୯ଧାa୮) ଢାଇ ଗୋଟିଏ ଓ ଏହା ଆଖ୍‌ 
ଉପରକୁ ଏକ ହୁଡ଼ା ଗଠନ କରିଥାଏ ! ଅଧ୍‌ଓଷ୍ଠୀୟ ଢ଼ାଲ (Supralabials) ୮ଟି ଓ ଅଧଓଷ୍ଠୀୟ 
ଢାଇ (1alabials) ୬ଟି | ୪ର୍ଥ ଓ ୫ମ ଅଧ୍‌ଓଷ୍ଠୀୟ ଢାଲ ଚକ୍ଷୁକୁ ସ୍ପର୍ଶ କରତ୍ତି । ନାସାରନ୍ଧ 
ବଡ଼ ଓ ୨ଟି ନାସାଢାଲ (Nasal) ମଧ୍ଯରେ ଅବସ୍ଥିତ | ନାସାରନ୍ଧ୍ର ଓ ଆଖ୍‌ର ମଧ୍ଯବର୍ଗୀ 
ଲୋରିଆଲ୍‌ ଅଞ୍ଚଳ ଅବତଳାକାର ଓ ୨ବା ୩ଟି ଢାଲ ଦ୍ଵାରା ଗଠିତ । 


ପ୍ରକୃତ : 
ଏହା ଆମ ଘର ଆଖପାଖର ଏକ ସାଧାରଣ ସାପ । ଏହା ଦିବାଚର । ଖୁବ୍‌ 
ଭୟାକୁ ¦ ମନୁଷ୍ୟକୁ ଦେଖ୍ଲାମାବେେ ଦୁତ ବେଗରେ ପଳାୟନ କରେ । କିନ୍ତୁ ଚାରିପାଖରେ 

ଜଗିଦେଲେ ଯଦି ପଳାଇବାକୁ ସୁଯୋଗ ନ ପାଏ ତେବେ ଏହା ବେକକୁ ଫୁଲାଇଦିଏ, 
ମୁଣ୍ଡ ଓ ବେକକୁ ଉପରକୁ ଟେକି ଫଁ ଫି ଶବ୍ଦ କରେ ଓ ଦୌଡ଼ି ଆସି କାମୁଡ଼ିଦିଏ । ଏହା 
ଶତୁର ମୁହଁ ଆଡ଼କୁ ଲକ୍ଷ୍ୟକରି ଟୋଟ ମାରେ । କିନ୍ତ ଏହା ଏକ ବିଷହୀନ ସାପ ହୋଇଥ୍‌ବାରୁ 
ଏହାର କାମୁଡ଼ାରେ ମୃତୁ୍ଯୁର ଆଶଂକା ନ ଥାଏ । କେବଳ କାମୂଡ଼ା ଜନିତ କ୍ଷତର କଷ୍ଟ 
ଭୋଗିବାକୂ ହୋଇଥାଏ । 


ଢମଣା ଅତି ସହଜରେ ଗଛ ଚଢ଼ିପାରେ ।.ଏହାର ଲମ୍ବା ଲାଞ୍ଚକୁ ଗଛ ଡାଳରେ 
ଗୁଡ଼ାଇ ତଳକୁ ଓହଳି ରହିପାରେ । ଭୂଇଁ ଉପରେ ଏହା ଖୁବ୍‌ ଦୁତ ବେଗରେ ଗତି କରିପାରେ । 
ଏହା ମଧ୍ଯ ପାଣିରେ ଭଲ ପହଁରିପାରେ । 


ଏହା ଖୁବ୍‌ ସହଜରେ ପୋଷାମାନେ । ପୋଷା ମାନିଗଲେ ତା” ସହ କାରବାର 
କଲେ ମଧ୍ଯ କାମୂଡ଼େ ନାହିଁ । 


ଖାଦ୍ୟ ଓ ବାସସ୍ଥାନ : 


ମୂଷାଗାତ ଓ ଉଇହୁଙ୍କା ଏହାର ପ୍ରିୟ ବାସସ୍ଥାନ | ଏହାଛଡ଼ା ଗଦା ହୋଇଥୁବା 
ଜିନିଷ ଯଥା ଇଟାଗଦା, ପଥରଗଦା, କାଠଗଦା ଓ ଭଙ୍ଗା ଆସବାବ ପତ୍ର ମଧ୍ୟରେ ଢମଣା 
ମଧ୍ଯ ବାସ କରେ | ଏହା ବେଳେବେଳେ ଚାଳଘରର ଛଣଛାତ ତଳେ ମଧ୍ଯ ରହେ । 


ମୂଷା ଏହାର ସବୁଠାରୁ ପ୍ରିୟ ଖାଦ୍ୟ | ଢମଣାମାନେ ବହୁତ ସଂଖ୍ୟାରେ ମୂଷାଖାଇ 
ଆମ୍ଭମାନଙ୍କର ଅଶେଷ ଉପକାର କରନ୍ତି । ମୃଷା ବ୍ୟତୀତ ଏହା ବେଙ୍ଗ, ଏଭୁଅ ଜାତୀୟ 
ସରୀସୃପ, ଚଢ଼େଇ, ଏପରିକି ଅନ୍ୟ ସାପ ମଧ୍ଯ ଖାଆନ୍ତି । ଖାଦ୍ୟ ପ୍ରାଣୀଙ୍କୁ ଏମାନେ ଜୀବନ୍ତ 
ଅବସ୍ଥାରେ ଗିଳିଦିଅନ୍ତି 
ପ୍ରଜନନ : 

ମାର ଢମଣା ମାର୍ଚରୁ ଜୁଲାଇ ମାସ ମଧ୍ୟରେ ୮ରୁ ୧୬ଟି ଅଣ୍ଡା ଦିଏ । ଅଣ୍ଡାରୁ 
ଛୁଆ ପ୍ରାୟ ୨ ମାସରେ ବାହାରନ୍ତି । 
6.6. ପିଠିରେ ନୌତଳାକାର କାତିଥ୍ବା ସାପ (Keel back) 


ଜାହାଜର ତଳପାଖର ମଝି ପଟାଟି ଉଚ୍ଚହୋଇ ରହିଥାଏ ଏବଂ ପାର୍ଶ୍ବକୁ କ୍ରମଶଃ 
ଗଡ଼ାଣିଆ ହୋଇଥାଏ । ଏହି ପ୍ରକାର ଆକୃତିକୁ 'ନୌତଜାକାର' (<€) ବୋଲି କୁହାଯାଏ ! 
ଯେକୌଣସି ଚଢ଼େଇର ଛାତି ଉପର ମଧ୍ଯ ଏହି ଆକୃତିର । ଯେକୌଣସି ଛୋଟ ପତ୍ରକୁ 

ଓଲଟାଇ ଦେଖ୍ଲେ ତା”ର ମଝିରେ ଏକ ଉଚଚହୂଡ଼ା ଥ୍ବାର ଦେଖାଯାଏ ଏବଂ କେତେକାଂଶରେ 
ଏହା ନୌତଳାକାର ଆକୃତିର । 


ଅଧ୍କାଂଶ ଜାତିର ସାପଙ୍କର ପିଠି ଉପର କାତି ଚିକ୍ତରଣିଆ ଓ ସମତଳ । ତେଣୁ 
ସେମାନଙ୍କର ପିଠି ସମତଳ, ଚିକଣିଆ ଲାଗେ ଓ ଚକ୍ଚକ୍‌ କରେ | ମାଡ଼ ଅନ୍ୟ କେତେକ 
ଜାତିର ସାପ ଅଛନ୍ତି ଯେଉଁମାନଙ୍କର ପିଠି ଉପରର ପ୍ରତି କାତି ମଝିରେ ହୁଡ଼ାପରି ଏକ 
ଉଚ୍ଚା ଅଂଶ ଥାଏ । ଏହି ନୌତଳାକାର କାତି ଥ୍ବାରୁ ସେମାନଙ୍କର ଦେହ ଉପର ମସୃଣ 
ନୁହେଁ । ସେହି ସାପମାନଙ୍କୁ ପିଠିରେ ନୌତଳାକାର କାତିଥ୍ବା ସାପ (Keel back) 
କୁହାଯାଏ । 


ଆମର ସୂପରିଚିତ ଜାଉଟିଆ, ଧଣ୍ଡ ଆଦି ଅନେକ ସାପ ଏହି ଶ୍ରେଣୀର ଅନ୍ତର୍ଭୂଭ୍ତ । 
ଆମର 'ଚନ୍ଦ୍ରବୋଡ଼ା, ‘ ଧଳିନାଗ” ଆଦି ସାପ ଏହି ଶ୍ରେଣୀରେ ଯାଉଥ୍‌ଲେ ମଧ୍ଯ ସେମାନେ 
ବିଷଧର ସାପ ଗୋଷ୍ଠୀରେ ପୂର୍ବରୁ ବର୍ଣ୍ଣିତ ହୋଇଥ୍‌୍ବାରୁ ଏଠାରେ ସେମାନଙ୍କର ବର୍ଣ୍ଣନା 
ଦିଆଗଲା ନାହିଁ । ଏଠାରେ କେବଳ ଓଡ଼ିଶାରେ ଦେଖାଯାଉଥ୍‌ବା ବିଷହୀନ; କିନ୍ତୁ ପିଠିରେ 
ନୌତଳାକାର କାତି ଥ୍ବା ସାପମାନଙ୍କର ବର୍ଣ୍ଣନା ଦିଆଗଲା । 


6.6.1. କାଉଚିଆ| : 
ଇଂରାଜୀ ନାମ — Striped Keel Back 
ବୈଜ୍ଞାନିକ ନାମ — Amphiesma Stolata 


ଓଡ଼ିଆ ନାମ ¬ କାଉଚିଆ, ମାଟିବିରାଡ଼ି, ବ୍ାହୃଣୀ, କାଣ୍ଡନଳିଆ (ବାଙ୍କୀ 
ଅଞ୍ଚଳ ) 


ଚିତ୍ର ନଂ ୨୮ - କାଉଚିଆ 

ଆକୃତି : 

ଏହା ଏକ ଛୋଟସାପ ! ଦୈର୍ଘ୍ୟ ୪୦ ସେ.ମି.ରୁ ୮୦ ସେ.ମି. । ପିଠିର କାତି 
ନୌତଳାକାର (eed) ହୋଇଥ୍ବାରୁ ଦେହ ଅମସୃଣ | ଦେହର ରଙ୍ଗ କଳାସିଆ ବାଦାମୀ 
ଏବଂ ଏହି କଳାସିଆ ବାଦାମୀ କାତିଗୁଡ଼ିକର ମଧ୍ଯବର୍ଭୀ ଅଞ୍ଚଳରେ ହାଲୁକା ନୀଳରଙ୍ଗ 
ଥାଏ । ପିଠିର ଦୁଇପାଖରେ ବେକଠାରୁ ଲାଞ୍ଜଯାଏ ଦୁଇଟି ବାଦାମୀ ରଙ୍ଗର ଗାର ପଡ଼ିଥାଏ । 
ଏହି ଗାର ଦୁଇଟି ଦେହର ଶେଷ ଅଂଶରେ ଅଧ୍କ ସଷ୍ଟ । ଏହି ବାଦାମୀ ରଙ୍ଗର ଗାରର 
କାତିଗୁଡ଼ି କର ମଧ୍ଯବର୍ଭୀ ଅଞ୍ଚଳରେ କଳାରଙ୍ଗ ଥାଏ ! ପିଠି ଉପରେ ଆଡ଼ବାଗରେ ଅସଂଖ୍ୟ 
କଳାରଙ୍ଗର ଓସାରିଆ ପଟି ବେକଠାରୁ ଲାଞ୍ଜ ଆରମ୍ଭଯାଏ ପଡ଼ି ଥାଏ । ଦେହର ପ୍ରଥମ 
ଅର୍ଵ।ଂଶରେ ଏହି କଳାପଟିଗୁଡ଼ିକ ଦୂଇପାର୍ଶ୍ବର ଦୂଇ ବାଦାମୀ ଗାର ମଧ୍ଯରେ ସୀମାବଦ୍ଧ ନ 
ରହି ପିଠିର ଦୂଇ ପାର୍ଶ୍ବ କୁ ବିସ୍ତୃତ ହୋଇଥାଏ । ମାତ୍ର ଶେଷ ଅର୍ଵ।ଂଶରେ ଏହି କଳାପଟିଗୁଡ଼ିକ 
କମ୍‌ ଓସାରର ହୋଇଥାଏ କେବଳ ପିଠି ଉପରେ ଥାଏ, ଅର୍ଥାତ୍‌ ଦୁଇ ପାର୍ଶଵର ଦୁଇ ବାଦାମୀ 
ଗାର ମଧ୍ଯରେ ସୀମାବଦ୍ଧ ଥାଏ । ଏହି କଳାପଟି ଯେଉଁ ଜାଗାରେ ବାଦୀମ ଗାରଦ୍ଧୟକୁ 
ଅତିକ୍ରମ କରିଥାଏ, ସେ ଜାଗାର ଶଲ୍ବ ରଙ୍ଗ ବାଦାମୀ ନ ହୋଇ ଅପେକ୍ଷାକୃତ ଫିକା 
ହୋଇଥାଏ । 


ମୁଣ୍ଡର ରଙ୍ଗ ଫିକା ବାଦାମୀ । ଆଖ୍‌ ଦୁଇଟି ବଡ଼ ବଡ଼ ଓ ଆଖ୍ପୂଅ ଗୋଲାକାର | 
ମୁଶ୍ଡର ଦୁଇପାଖ, ଦୁଇଓଷ୍ଠ, ବେକର ଦୁଇପାକ ଓ ତଳପାଟିର ସମ୍ମୁଖ ଅଂଶର ଶ୍ର ହଳଦିଆ 
ରଙ୍ଗର | ମୁଣ୍ଡର ପ୍ରତି ପାର୍ଶ୍ବରେ କଳାରଙ୍ଗର ୩ଟି ଲେଖାଏଁ ସରୁ ଗାର ଥାଏ । ଲୋରିଏଲ୍‌ 
ଅଞ୍ଚଳରେ ଗୋଟିଏ କଳାଗାର, ଆଖ୍ତଳକୁ ପଞ୍ଚମ ଅଧ୍‌ଓଷ୍ଠୀୟ (Supralabial) ଢାଇର 
ପଛପାଖ ଦେଇ ଅନ୍ୟ ଏକ କଳାଗାର ଓ ଅନୁ ଅକ୍ଷିକ ଢାଇର ପଛରୁ ଷଷ୍ଠ ଅଧ୍‌ଓଷ୍ଠୀୟ 
ଢାଲର ପଛପାଖଦେଇ ପାଟି ପର୍ଯ୍ୟନ୍ତ ବିସ୍ତୃତ ଅନ୍ୟ ଏକ କଳାଗାର ଥାଏ । 


ବେକଠାରୁ ଦେହର ଅଧାଯାଏ କେତେକ ପେଟତଚ କାତି (/eନrals)ର ଦୁଇ 
ପାର୍ଶ୍ଵରେ କଳାଟିପା ପରି ଦାଗ ଥାଏ । 
ଶିଳ୍ଲସଜ଼ା : 


ପିଠି ଉପର ଶନ୍ଧ ସାନ ସାନ ଓ ୧୯ ଧାଡ଼ିରେ ସଜିତ । ପେଟତଳ କାତି ଓସାରିଆ, 
ପେଟର ଦୁଇକଡ଼ ଯାଏ ପୂର୍ଣ୍ଣ ବିସ୍ତୃତ ଓ ୧୨୦- ୧୬୧ଟି । ମଳଦ୍ଵାର ଉପର କାତି (Anal) 
ଦ୍ଵିର୍ବିଭଭ୍ତ । ଲାଞ୍ଚତଳ କାତି ଦୁଇଧାଡ଼ିରେ ସଜିତ ଓ ୪୬-୮ ୬ଟି । ମୁଣ୍ଡ ଉପରେ ଢାଇ ଥାଏ । 
ଅଧ୍‌ଓଶ୍ଠୀୟ ଢାଲ ୮ଟି ଓ ସେଥ୍ରୁ ୩ୟ, ୪ଅ ଓ ୫ମ ଢାଲ ଚକ୍ଷୁକୁ ସ୍ପର୍ଶ କରନ୍ତି । ପୂର୍ବ ଅକ୍ଷିକ 

(Pre-ocular) ଢାଲ ଗୋଟିଏ ! ଅନୁଅକ୍ଷିକ (ost ଠଧାa୮) ଢାଲ ୩ଟି ! ଅଧ୍ଅକ୍ଷିକ (Supra 
ଠ୯ଧuାa୮) ଢାଇ ଗୋଟିଏ । ତଳ ପାଟିରେ ଅଧଓଷ୍ଠୀୟ (1nalabial) ଢାଲ ୭ଟି | ଅବଜିହୁା 
(Sublingual) 9 ହଳ ! ଚିବରକୀୟ ରେଖା (Mental groove) ମଧ୍ଯ ଥାଏ | 


ପ୍ରକୃତି : 

ଏହା ଦିବାଚର | ରାତିରେ ପଥରତଳେ, ଗାତରେ ବା ବୁୃଦାରେ ଶୋଇକରି 
କଟାଏ |! ଏହା ଗୋଟିଏ ଅତି ଧୀର ସାପ । ବ୍ରଲୁଥ୍ବା ଅବସ୍ଥାରେ ଖାଲିହାତରେ ଧରି 
ପକାଇରେ ମଧ୍ଯ ପ୍ରାୟ କାମୁଡ଼େ ନାହିଁ । ଏହା ଏକ ସମ୍ପୂର୍ଣ୍ଣ ନିରାପଦ ସାପ ହୋଇଥ୍‌ବାରୁ 
ସାପ ଧରିବାକୁ ଆଗ୍ରହୀ ବ୍ୟକ୍ତିମାନେ, ଇଛ୍ଛାକଲେ, ଏହାକୁ ଖାଲିହାତରେ ନିର୍ଭୟରେ 
ଧରି ପାରିବେ ! କେବଳ ଏହାକୁ ଠିକ୍ରୁପେ ଚିହ୍ନିଥ୍ଲେ ହେଲା ! 


ଏମାନେ ଖରାଦିନେ ଖରା ସହି ନ ପାରି ଗ୍ରୀଷ୍ଟନିଦ୍ରା ଯାଆନ୍ତି ଏବଂ ଉତ୍ତର ଭାରତରେ 
ଶୀତ ସହି ନ ପାରି ଶୀତନିଦ୍ରା ଯାଆନ୍ତି । ତେଣୁ ଏମାନେ ଖରାଦିନେ ବା ଶୀତଦିନେ କ୍ରଚିତ୍‌ 
ଦେଖାଯାନ୍ତି । କିନ୍ତୁ ବର୍ଷାଦିନ ହେଲାମାତ୍ରେ ଏମାନେ ବହୁସଂଖ୍ୟାରେ ବାହାରକୁ ବାହାରି ବ୍ରଲନ୍ତି । 


ଖାଦ୍ୟ ଓ ବାସସ୍ଥାନ : 


ବେଙ୍ଗ ଏହାର ମୂଖ୍ୟ ଆହାର | ବେଙ୍ଗ ଛଡ଼ା ଏହା ଛୋଟ ଏଣ୍ଡୁଅ ଜାତୀୟ ପ୍ରାଣୀ 
ଓ ଛୋଟ ମୂଷା ଖାଏ | ଏହା ନିଜର ଖାଦ୍ୟ ଜୀବକୁ ଜୀବନ୍ତ ଗିଳିଦିଏ । ଛୁଆ ସାପମାନେ 
କୀଟପତଙ୍ଗ, ବେଙ୍ଗଫୁଲା ଓ ଛୁଆ ବେଙ୍ଗ ଖାଆନ୍ତି । ଏହା ପାଣି ନିକଟରେ ବାସ କରିବାକୁ 
ଭଲପାଏ । ଧାନଜମି, ପୋଖରୀକୂଳ, ବାଡ଼ିବଗିଚାରେ ଏହା ବାସ କରେ । 


ପ୍ରଜନନ : 


ମାଇ ସାପ ଏପ୍ରିଲ୍‌ରୁ ମେ ମାସରେ ୫ରୁ ୧ ୦ଟି ଅଣ୍ଡା ଦିଏ । ବର୍ଷାରତୁରେ 
ଅଣ୍ଡାରୁ ଫୁଟିଥ୍ବା ଛୁଆମାନେ ଦେଖାଯାନ୍ତି 


6.6.2. ଶଙ୍କରା ଧଣ୍ଡ : 


ଇଂରାଜୀ ନାମ — Checkered Keel Back, Checkered Water 
Snake, Common Pond Snake 


ବୈଜ୍ଞାନିକ ନାମ —- Xenochropis Piscator 
` ଓଡ଼ିଆ ନାମ ¬ ଧଶ୍ଡ, ପାଣିଧଶ୍ତ, ଶଙ୍କରା ଧଣ୍ଡ (ବାଙ୍କୀ ଅଞ୍ଚଳ) 

sh 


ଚିତୁ ନଂ ୨୯ - ଶଙ୍କରାଧଞ୍ 


ଆକୃତି : 

ଏହା ଏକ ମଧ୍ୟମ ଆକୃତିର ସାପ । ଦୈର୍ଘ୍ୟ ୬୦ ସେ.ମି.ରୁ ୧.୭୫ ମିଟର | 
ପିଠି ଉପର କାତି ଚକଚକିଆ ଓ ନୌତଳାକାର । ପେଟପାଖ ଚକଚକିଆ ଧଳା । ଆଖ୍‌ 
ବଡ଼ ଓ ଆଖ୍ପୁଅ ଗୋଇାକାର । ନାକପୁଡ଼ା ମୁଖର ସମୁଖ ଅଂଶର ଉପର ଆଡ଼କୁ ଆଏ | 
ଦେହର ରଙ୍ଗ କୋଟଥ୍‌ଆ ବା ହଜଦିଆରୁ ଗାଢ଼ ସବୁଜ ବାଦାମୀ । ତା ଉପର କଳାରଙ୍ଗର 
ପ୍ରାୟ ବର୍ଗାକାର ଚିହ୍ନ ନକ୍ସା ପରି ଧାଡ଼ିଧାଡ଼ି ସଜିତ | ମେରୁଦଣ୍ଡ ଉପରେ ଗୋଟିଏ ଧାଡ଼ି 
ଏବଂ ପ୍ରତ୍ୟେକ ପାର୍ଶ୍ବକୁ ୨ ଧାଡ଼ି ଲେଖାଏଁ, ଏହିପରି ମୋଟ ୫ ଧାଡ଼ି ଚିହୁ, ଠିକ୍‌ ଚେସ୍ବୋର୍ଡର 
ନକ୍ସା ପରି ଦେଖାଯାଏ । ଏହି ଚିହୁ ଗୁଡ଼ିକ ବେକଠାରୁ ଦେହର ଅଧାଯାଏ ସୁସ୍ପଷ୍ଟ । ମୁଣ୍ଡ 
ବେକଠାରୁ ସ୍ଵତନ୍ତ୍ର । ଆଖ୍ଠାରୁ ତଳକୁ ଗୋଟିଏ ଓ ଆଖ୍ପଛରେ ଗୋଟିଏ, ଏହିପରି 
ମୁଶ୍ଡର ପ୍ରତ୍ୟେକ ପାର୍ଶ୍ଵରେ ଦୁଇଟି ଲେଖାଏଁ ସରୁଆ କଳାଗାର ଥାଏ | 


ଆଖ୍ତଳକୁ ଲମ୍ିଥ୍ବା କଳାଗାରଟି ଆଖ୍ତଳ କାତିର ତଳୁ ଆରମ୍ଭ ହୋଇ ଷଷ୍ଠ 
ଓ ସପ୍ତମ ଅଧ୍‌ଓଷ୍ଠୀୟ (Uupralabial) ଢାଇର ମଝି ପର୍ଯ୍ୟନ୍ତ ବିସ୍ତୃତ । ଆଖ୍‌ ପଛକୁ ପଡ଼ିଥ୍ବା 
କଳାଗାରଟି ଆଖ୍ପଛ କାତିର ଶେଷ ଅଂଶରୁ ଆରମ୍ଭ ହୋଇ ଅଷ୍ଟମ ଅଧ୍‌ଓଷ୍ଠୀୟ ଢାଇର 
ମଝି ପର୍ଯ୍ୟନ୍ତ ବିସ୍ତତ ହୋଇଥାଏ | ଏହି ଗାର ଦୂଇଟି ଶଙ୍କରାଧଶ୍ଡର ଏକ ବିଶିଷ୍ଠ ଲକ୍ଷଣ | 


ଶିଲ୍ଧସଜା : 


ପିଠି ଉପର କାତି ୧୯ ଧାଡ଼ିରେ ସଜିତ । ପେଟତଳ କାତି ପେଟର ଉତଭଯପାର୍ଶ୍ 
ଯାଏ ପୂର୍ଣ ବିସ୍ତୃତ ଓ ସଂଖ୍ୟାରେ ୧୨୫-୧୫୨ | ଲାଞଚତଳେ କାତି ଦୁଇଧାଡ଼ିରେ ସଜିତ 


Digitized by PPRACHIN, SOA 


Fro ଓଡ଼ିଶାର ସାଧାରଣ ସାପ 


ଓ ସଂଖ୍ୟାରେ ୬୪-୯ ୫ | ମଳଦ୍ଵାର ଉପର କାତି ଦ୍ବିର୍ବି ଭକ୍ତ । ମୁଣ୍ଡ ଉପରେ ଢାଲ ଥାଏ । 
ଅଧ୍‌ଓଶ୍ତୀୟ ଚାଇ ୯ଟି । ତନ୍ମଧ୍ୟରୁ ୪ର୍ଥ ଓ ୫ମ ଢାଲ ଚ୍ଷୁକୁ ସ୍ପର୍ଶ କରନ୍ତି । ପୂର୍ବ ଅକ୍ଷିକ 
(Pre-ocular) ଢାଇ ଗୋଟିଏ, ଅଧ୍ଅକ୍ଷିକ (upraocular) ଢାଇ ଗୋଟିଏ, ଅନୁଅକ୍ଷିକ 
(Post oar) ଢାଇ ୨ଟି, ଅନୁଅଧଅକ୍ଷିକ (ଅost SUbocular) ଢାଇ ଗୋଟିଏ । 
ଅଧଓଷ୍ଟୀୟ (nfralabial) ଢାଇ ୬ଟି | 


ପ୍ରକୃଚି : 

ଏହା ମଧୁର ଜଜ ଆଖପାଖର ଏକ ସାଧାରଣ ସାପ । ଏହା ଉଭୟ ଦିନ ଓ 
ରାତିବେଳେ ସକ୍ରିୟ ଥାଏ | ପୋଖରୀ ଓ ପାଣି ଜମିଥ୍ବା ବିଇର ପାଣି ଧାରର ପାଖରେ 
ଥାଏ ! ସାମାନ୍ୟ ବିପଦର ସୂଚନା ପାଇଲେ ଏହା ପାଣି ଭିତରକୁ ପଶିଯାଏ | ଏହା ପାଣିରେ 
ସୁନ୍ଦର ଭାବେ ପହଁରି ପାରେ । 


ଏହା ଭାରି ଦୃଷ୍ଟ ଓ କାମୁଡ଼ା ପ୍ରକୃତିର ! ଉରେଜିତ ହେଲେ ଏହା ମୁଣ୍ଡକୁ ଉପରକୁ 
ଟେକି ଠିଆ ହୋଇଯାଏ ଓ ବେକର ପଞ୍ଚରାସ୍ଥିକୁ ପ୍ରସାରିତ କରେ । ଫଳରେ ଅନେକ 
ଲୋକ ତାକୁ ନାଗସାପ ବୋଲି ଭୁଲରେ ମନେକରନ୍ତି । ତାକୁ କୁଦିପକାଇଲେ ବା ଧରିପକାଇଲେ 
ସେ ଡେଇଁପଡି କାମୁଡ଼ି ଦିଏ । କାମୁଡ଼ିବା ବେଢେ ସେ କିଛି ସମୟ ଯାଏଁ ସେହିପରି କାମୁଡ଼ି 
ଧରିଥାଏ ଓ ସହଜରେ ଛାଡ଼େ ନାହିଁ । ତା'ର କାମୁଡ଼ା ପରେ ରକ୍ତସ୍ରାବ ହୁଏ ଓ ଖୁବ୍‌ 
ଯନ୍ତ୍ରଣା ହୋଇଥାଏ । ଜଜଚଭଶ୍ଡାର ନିକଟରେ ଅଧ୍‌କାଂଶ ସାପକାମୁୂଡ଼ା ଏହି ସାପଯୋଗୁଁ 
ଘଟିଥାଏ । ଧଣ୍ଡ ଏକ ଦୁଷ୍ଟସାପ ହୋଇଥ୍‌ଲେ ହେଁ ଉପଯୁକ୍ତ ଯତ୍ଵନେଲେ ଏହା ପୋଷା 
ମାନେ ଓ ଧରାଧରି କଲେ କାମୁଡ଼େ ନାହିଁ 


ଅଧ୍କ ଗ୍ରୀଷ୍ଟ ଅନୁଭୂତ ହେଉଥ୍‌୍ବା ଅଞ୍ଚଳରେ ଏହା ଗ୍ରୀଷ୍ଟରତୁରେ ଗ୍ରୀଷ୍ଟ ନିଦ୍ରା 
ଯାଏ । ବର୍ଷାକାକ ଆରମ୍ଭ ହେବାପରେ ପଦାକୁ ବାହାରେ | ଅଧ୍କ ଶୀତ ଅନୁଭୂତ ହେଉଥ୍ବା 
ଅଞ୍ଚଳରେ ଏହା ଶୀତ ନିଦ୍ରା ଯାଏ । 


ଖାଦ୍ୟ ଓ ବାସସ୍ଥାନ : 


ଏହା ହ୍ରଦ, ପୋଖରୀ, କୂଅ, ନର, ଝରଣା ଓ ପାଟକୃଜିଆ ଜମିର ପାର୍ଶ୍ବରେ 
ଥ୍ବା ଗାତରେ ବାସକରେ ! ବେଙ୍ଗଫୁଲା, ଜଜବାସୀ କୀଟ, ମାଛ ଓ ବ୍ରାହୁଣୀ ବେଙ୍ଗ 
ଆଦି ଏହାର ପ୍ରଧାନ ଖାଦ୍ୟ । ସେ ନିଜର ଖାଦ୍ୟ ପ୍ରାଣୀକୁ ଧରିବାମାତ୍ରେ ପ୍ରାଣୀଟି ମଲାଯାଏଁ 
ଅପେକ୍ଷା ନ କରି ସଙ୍ଗେ ସଙ୍ଗେ ଜୀବନ୍ତ ଗିଚିଦିଏ । ଧାନଜମି ମାନଙ୍କରେ ଧଣ୍ଡ ଜୀବନ୍ତ 
ବେଙ୍ଗଧରି ଗିବୃଥ୍ବା ବେଢେ ବେଙ୍ଗର ମରଣକାଳୀନ ଆର୍ରଚି କାର ଶୁଣିବାକୁ ମିଚେ-| 

I 
ପ୍ରଜନନ : 


ମାଶସାପ ମାର୍ଟଟରୁ ଏପ୍ରିଇମାସ ମଧ୍ଯରେ ମୃଷାଗାତ, ବିଲହୁଡ଼ାରେ ଥ୍ବା ଗାତ 
ବା ଜଳଭଶ୍ଡାରର ବନ୍ଧରେ ଥ୍ବା ଗାତରେ ୮ରୁ ୮୦ଟି ଯାଏଁ ଅଶ୍ତା ଦିଏ । ସେ ଅଶ୍ତା 
ଦେଇସାରି ନିଜର ଅଣ୍ଡାକୁ ଜଗେ ଓ ଉଷୁମାଏ । ଅଣ୍ଡା ୬୦-୭୦ ଦିନରେ ଫୁଟେ । 


6.6.3. ଧଣ୍ଡ : 
ଇଂରାଜୀ ନାମ — ଠାivaceous Keel Back Water Snake 
ବୈଜ୍ଞାନିକ ନାମ — ଥtretium Schistosum 


ଓଡ଼ିଆ ନାମ ¬ ଧଣ୍ଡ (ବାଙ୍କା ଅଞ୍ଚଳ) 


ଆକୃତି : 

' କ୍ଷୁଦ୍ରରୁ ମଧ୍ୟମ ଆକୃତିର । ଦୈର୍ଘ୍ୟ ୪୫ ସେ.ମି.ରୁ ୧ ମିଟର । ବେକ ସରୁ | 
ମୂଣ୍ଡ ବେକଠାରୁ ସ୍ଵତନ୍ତ୍ର । ଲାଞ୍ଜ ସାନ । ଚନ୍ଦ୍ରବୋଡ଼ା ସାପର ଲାଞ୍ପରି ହଠାତ୍‌ ସରୁ 
ହୋଇଥାଏ | ଦେହର ମଝିଅଂଶ ଅପେକ୍ଷାକୃତ ମୋଟା । ମୁଣ୍ଡର ସମ୍ମୁଖ ଅଂଶରୁ ଆରମ୍ଭ 
କରି ପିଠି ଉପର ଦେଇ ଇଞ୍ଜ ଶେଷଯାଏ ଦେହର ରଙ୍ଗ ଜଳପାଇ ପରି ସବ୍ରଚ୍ଚ । ପିଠି 
ଉପର କାତି ନୌତଚାକାର (Keele), କିନୁ ଚକ୍ଚକ୍‌ କରେ | ପେଟପାଖ ହଳଦିଆ ବା 
କମଳା ରଙ୍ଗର | ପେଟର ଦୁଇପାର୍ଶ୍ଵ ହାଲକା କୋଳଥ୍ଆ ରଙ୍ଗର । ଆଖ୍‌ ଚାରିପାଖେ 
କଳାରଙ୍ଗ ଥାଏ । ନାକପୁଡ଼ା କଟାଦାଗ ପରି ଓ ମୁଣ୍ଡର ଦୁଇପାର୍ଶ୍ଵରେ ଉପରଆଡ଼କ୍ର ଅବସ୍ଥିତ 

ଉପର ଓ ତଚଓଠର ଢାଲଗୁଡ଼ିକ ଧଳାରଙ୍ଗର । ପ୍ରତି ଆଖ୍ର ପଛକୁ ଥ୍ବା ୩ଟି ଢାଲ 
ମଧ୍ଯରୂ ମଝି ଢାଇଟିର ପଛରୁ ଗୋଟିଏ ଲେଖାଏଁ କଳାଗାର ଆରମ୍ଭ ହୋଇଥାଏ । ଏହି 
ଗାର ପିଠି ଉପରର ଜଳପାଇ ପରି ସବୂଜରଙ୍ଗ ଥ୍ବା ଅଂଶର ଦୁଇ କରଦେଇ ଲାଞ୍ଜଶେଷ 
ଯାଏଁ ବିସ୍ତୃତ ହୋଇଥାଏ । 


ଶିଲ୍ଲସଜା : 


ଦେହର ମଝି ଅଂଶରେ ପିଠି ଉପର କାତି ୧୯ ଧାଡ଼ିରେ ସଜିତ । ପେଟତଳ 
କାତି ଓସାରିଆ ଓ ଉଭୟ ପାର୍ଶ୍ବକୁ ପୂର୍ଣ୍ଣ ବିସ୍ତୃତ ଓ ସଂଖ୍ୟାରେ ୧୨୯-୧୫୭ | ମଳଦ୍ଧାର 
ଉପର କାତି ଦ୍ରିର୍ବି ଭକ୍ତ । ଏହା କାତିର ପୂର୍ବବର୍ଭୀ ପେଟତଳ କାତି (Venaା)ଟି ତରିବିଭକ୍ତ 
ଲାଞ୍ଜତଳ କାତିଗୁଡ଼ିକ ଦୁଇଧାଡ଼ିରେ ସଜିତ ଓ ସଂଖ୍ୟାରେ ୫୫-୫୮ଟି । ମୁଣ୍ଡ ଉପରେ 
ଢାଇ ଥାଏ । ଅଧ୍‌ଓଷ୍ଠୀୟ ଢାଇ (Supralabial) ୮ଟି । ସେଥ୍ରୁ ୩ୟ ଓ ୪ର୍ଥ ଢାଲ 
ଚକ୍ଷୁକୁ ସ୍ତର୍ଶ କରେ । ପୂର୍ବ ଅକ୍ଷିକ (e-ଠ୦ua୮) ଢାଇ ଗୋଟିଏ, ଅନୁଅକ୍ଷିକ (Post 
ଠ୯ଧାa୮) ଢାଇ ୩ଟି | ଅଧ୍ଅକ୍ଷିକ (SuUpraocular) ଢାଇ ଗୋଟିଏ । ଏହି ସାପର ଏକ 
ବିଶେଷତ୍ସ ହେଉଛି ଯେ, ଅନ୍ୟ ସାପମାନଙ୍କ ପରି ଏହାର ଅନ୍ତର୍ନାସା (ଆ6rnasal) ଢାଇ 
ଦୁଇଟି ନ ଥାଇ ଗୋଟିଏ ମାତ୍ର ଥାଏ | ତଳପାଟିରେ ଅଧଓଷ୍ଠୀୟ (nfralabial) ଢାଲ 
୭ଟି , ଅବଜିହୁ। ଢାଇ (Sublingual) ୨ ହଳ ଓ ଚିବୃକୀୟ ରେଖା (mental! groove) 
ଥାଏ । 


ପ୍ରକୃତି : 


ଏହା ଖୁବ୍‌ ଶାନ୍ତ ପ୍ରକୃତିର । ଧରାଧରି କଲେ କ୍ଚିତ୍‌ କାମୁଡ଼ି ଥାଏ । ପାଣି ପାଖାପାଖ୍‌ 
ଅଞ୍ଚଳରେ ବାସ କରିବାକୁ ଏହା ଭଲପାଏ | ଏହା ଉଭୟ ଦିବା ଓ ରାତ୍ରିଚର | 


ଖାଦ୍ୟ ଓ ବାସସ୍ଥାନ : 


ବେଙ୍ଗ, ବେଙ୍ଗଫୁଲା। ଓ ମାଛ ଏହାର ପ୍ରଧାନ ଖାଦ୍ୟ । ଏହା ମଧ୍ଯ ମଶାଙ୍କର 
ଲାର୍ଭାଙ୍କୁ ଖାଏ । ଏହି ସାପ ପାଣିରେ ପହଁରି ଶିକାର ପ୍ରାଣୀଙ୍କୁ ପ୍ରଥମେ ଅତିକ୍ରମ କରେ । 
ତା'ପରେ ହଠାତ୍‌ ବୃଇିପଡ଼ି ଶିକାରର ମୁଣ୍ଡକୁ କାମୁଡ଼ି ଧରିନିଏ । ପୋଖରୀ, ଗଡ଼ିଆ ବା 
ପାଟକୂଳିଆ ଜମିରେ ଥ୍ବା କଙ୍କଡ଼ାଗାତ ବା ଅନ୍ୟ ଗାତରେ ଏହି ସାପ ବାସ କରେ । 


ପ୍ରଜନନ : 


ଡିସେମ୍ବରରୁ ମାର୍ଚ୍ଚ ମଧ୍ୟରେ ମାଇସାପ ୧୨ ରୁ ୩୦ଟି ଯାଏ ଅଣ୍ଡା ଦିଏ 

6.7. ବୃକ୍ଷବାସୀ ସର୍ପ (Tree Snakes) 


ଏହି ଶ୍ରେଣୀ ଅନ୍ତର୍ଭୁକ୍ତ ସାପ ମାନେ ଗଛ ଓ ବୁଦା ଉପରେ ରହିବାକୁ ଭଲ ପାଆନ୍ତି । 
ଏମାନ ସାଧାରଣତଃ ପତଳା ଓ ଲମ୍ବା । ସେମାନଙ୍କ ଲାଞ୍ଜ ମଧ୍ଯ ଖୁବ୍‌ ଲମ୍ବା । ସେମାନେ 
ବେଳେବେଳେ ଗଛ ଆଖପାଖରେ ଭୁମି ଉପରେ ମଧ୍ଯ ଦେଖାଯାନ୍ତି । ଦେହର ରଙ୍ଗ ସାଧାରଣତଃ 
ସବୁଜ ବାଦାମୀ | ଦେହର ରଙ୍ଗ ସେମାନଙ୍କୁ ଶତୁ ଠାରୁ ଆତ୍ମରକ୍ଷାରେ ସାହାଯ୍ୟ କରେ 
ସବୁଜ ରଙ୍ଗର ସାପଗୁଡ଼ିକ ସବୂଜ ପତ୍ର ଗହଳରେ ଓ ବାଦାମୀ ରଙ୍ଗର ସାପଗୁଡ଼ିକ ଗଛର 
ଶୁଖ୍ଲା ଡାଳରେ ଥ୍ବାବେଳେ ଦେହର ରଙ୍ଗ ଓ ପରିବେଶର ରଙ୍ଗ ମିଶିଯାଉଥ୍ବାରୁ ଏମାନଙ୍କର 
ଉପସ୍ଥିତି ସହଜରେ ଜଣାପଡ଼େ ନାହିଁ । 


ଅଧ୍କାଂଶ ଗଛ ସାପଙ୍କର ପେଟତଳ କାତି ଦୁଇପାଖରେ ପିଠି ଆଡ଼କୁ ଭାର୍ଗିହୋର 
ରହିଥାଏ । ଫଳରେ ପେଟର ଦୂୁଇପାଖରେ ଦୁଇଟି ଭାଙ୍ଗ ସୃଷ୍ଟି ହୋଇଥାଏ । ଯେତେବେଳେ 
ସାପ ତା'ର ମାଂସପେଶୀକୁ ସଙ୍କୁଚିତ କରିଦିଏ, ପେଟପାଖ କାତି ଗୁଡ଼ିକ ଭିତରପଟକୁ 
ଖାଲୁଆ (€ ୦୩୯ave) ହୋଇଯାଏ | ପେଟଟି ଖାଲୁଆ ହୋଇଯିବା ଫଳତ୍ତେ ସାପ ଗୋଟିଏ 
ଗଛରୁ ଅନ୍ୟ ଏକ ଗଛକୁ ଡେଇଁଲାବେଳେ ବାୟୁର ଉର୍ଦ୍ବଚାପ ସାପକୂ ଭସାଇ ରଖ୍ବାରେ 
କିଛି ପରିମାଣରେ ସାହାଯ୍ୟ କରେ । ତେଣୁ ସାପ ବାୟୁରେ ଉଡ଼ୁଥ୍ବାର ଧାରଣା ସ୍ଵ 
ହୋଇଥାଏ । ସାପ ଗଛଉପରୁ ତଳକୁ ଡେଇଁ ପଡ଼ିଲେ ମଧ୍ଯ ଭୂମିରେ ଯେତେ ଜୋରରେ 
ମାଡ଼ହୋଇ ପଡ଼ିବା କଥା ସେତେ ଜୋରରେ ପଡ଼େ ନାହିଁ । 


ଏହି ସାପମାନଙ୍କୁ ହାରାହାରି ୪ଟି ଶ୍ରେଣୀରେ ବିଭକ୍ତ କରାଯାଇପାରେ । 


୧. ଚାବୁକ ସାପ (Whip snake) ବା ନାକବାଲା ଗଛ ସାପ (Long 
nosed tree snake) 


ଭାରତରେ ଏ ପ୍ରକାର ସାପ ୬ଟି ଜାତିର ଦେଖାଯାନ୍ତି । ଆମ ଓଡ଼ିଶାରେ ସେଥୁରୁ 
ମାତ୍ର ଗୋଟିଏ ଜାତିର ସାପ 'ଲାଉଡଙ୍କିଆ' (Ahaetulla nasutus) ଦେଖାଯାଏ | 
ଏମାନଙ୍କର ଲାଞ୍ଜ ଖୁବ୍‌ ଲମ୍ବା, ଗୋଟିଏ ଚାବୁକ୍‌ର ରଜୁପରି, ଦେହର ମୋଟ ଦୈର୍ଘ୍ୟର 
୧/୩ ଅଂଶରୁ ଅଧ୍କ | ନାସାଗୁ ଖୁବ୍‌ ଲମ୍ବା । ଆଖ୍ପୁଅ ଅଶ୍ଡାକାର ଓ ଭୂସମାନ୍ତର । ମେରୁଦଶ୍ତ 
ଉପର କାତି ପିଠିର ଅନ୍ୟ କାତି ଠାରୁ ସାମାନ୍ୟ ବଡ଼ । ଏମାନେ ଦିବାଚର । ସାମାନ୍ୟ 
ବିଷାକ୍ତ । କାମୁଡ଼ିଲେ ସାମାନ୍ୟ ସ୍ଥାନୀୟ ଲକ୍ଷଣ ଦେଖାଯାଏ ! ମାତ୍ର ସର୍ବାଙ୍ଗିକ ଲକ୍ଷଣ 
ଯଥା : ଜର, ଅସୁଖବୋଧ ଓ ବାନ୍ତି ଇତ୍ୟାଦି ଦେଖାଯାଏନି । 

୨. ବ୍ରୋଞ୍ଜପିଠିଆ ଗଛ ସାପ (Bronze back tree snake) 


ଭାରତରେ ଏପ୍ରକାର ସାପ ୭ଟି ଜାତିର ଦେଖାଯାନ୍ତି । ଆମ ଓଡ଼ିଶାରେ ସେଥ୍ରୁ 
୨ଟି ଜାତିର ଦେଖାଯାନ୍ତି ¦ 1. Dendrelaphis tristis, 2. Dendrelaphis pictus | 
ଏମାନଙ୍କର ଦେହର ରଙ୍ଗ ବ୍ରୋଞ୍ଜପରି । ଏମାନେ ଗଛର ଶୁଖ୍ଲା ଡାଳ ଉପରେ ଶୋଇ 
ରହିବାକୁ ଭଲପାଆନ୍ତି । ଫଳରେ ଗଛ ଉପରେ ଥ୍ବାବେଳେ ଏମାନେ ସହଜରେ ଜଣାପଡ଼ନ୍ତି 
ନାହିଁ । ଏମାନେ ଦିବାଚର । ମେରୁଦଣ୍ଡ ଉପର କାତି ପିଠିର ଅନ୍ୟ କାତିଠାରୁ ସାମାନ୍ୟ 
ବଡ଼ । ପେଟତଳ କାତି ଭାରି ହୋଇ ପେଟର ପ୍ରତି ପାର୍ଶ୍ବରେ ଏକ ଭାଙ୍ଗ (ଜାଏ) ସ୍ଷି 
କରିଥାଏ | ଲାଞ୍ଜ ଲମ୍ବାଳିଆ, ଲାଞ୍ଜର ଦୈର୍ଘ୍ୟ ଦେହର ମୋଟ ଦୈର୍ଘ୍ୟର ୧/୩ ଅଂଶରୁ 
ଅଧ୍କ | 


୩. ବିଲେଇ ସାପ (Cat snake) 


ଭାରତରେ ଏ ପ୍ରକାର ସାପ ମୋଟ ୧ ୧ଟି ଜାତିର ଦେଖାଯାନ୍ତି । ସେଥ୍‌ମଧ୍ଯରୁ 
ଓଡ଼ିଶାର ପ୍ରାୟ ସବୁଆଡ଼େ Bଠiga trigonata ନାମକ ସାପ ଦେଖାଯାଏ | କି ଲR. Whitaker 
ଙ୍କ ମତରେ ଏହାଛଡ଼ା ଆଉ ଏକ ସାପ Boiga ceylonesis ଓ PJ. Deoras ଇଂ 
ମତରେ Boiga foresteni ନାମକ ଅନ୍ୟ ଏକ ସାପ ମଧ୍ଯ ଓଡ଼ିଶାରେ ଦେଖାଯାଏ । 
ମାତ୍ର ଏ ଲେଖକ ଏହି ସାପଦ୍ଧୟ ଅଦ୍ୟାବଧ୍‌ ଦେଖ୍ବାକୁ ପାଇ ନାହିଁ | 


ଏହି ସାପଟଗୁଡ଼ିକର ଆଖ୍‌ ବଡ଼ | ଆଖ୍ପୁଅ ଅଭ୍ଡାକୃତି ଓ ଭୁଲମ୍ବଭାବେ ଅବସ୍ଥିତ । 
ଏମାନେ ରାତ୍ରିଚର ଓ ଭୟଙ୍କର ପ୍ରକୃତିର । ଏମାନଙ୍କର ବେକ ସରୁଆ, ମୁଣ୍ଡ ଚେପ୍ସା ଓ 
ବିଭୂୁଜାକାର, ଲାଞ୍ଜ ଲମ୍ବା ଓ ମୋଟ ଦୈର୍ଘ୍ୟର ୧/୫ରୁ ୧/୪ ଅଂଶ ଯାଏ ଲମ୍ବା | 


୪. ଚିତ୍ରିତ ଗଛସାପ (Ornate tree snake) ବା ଉଡ଼ନ୍ତ। ସର୍ପ 
(Flying snake) 

ଭାରତରେ ଏ ପ୍ରକାରର ସାପ ମୋଟ ଦୁଇଟି ଜାତିର ଦେଖାଯାନ୍ତି । ସେଥ୍‌ରୁ 
R. Whitaker ଙଂ ମତରେ ଆମ ଓଡ଼ିଶାରେ Chrysopelea ornata ନାମକ ଏକ 
ସାପ ଦେଖାଯାଏ । ଏହାର ପିଠିପାଖ ସବୁଜ ହଳଦିଆ ବା ଫିକା ସବୂଜ | ପିଠି ଉପରେ 
କଳ୍ଚାରଙ୍ଗର ପଟିଟିହୁ ଆଡ଼ବାଗରେ ଥାଏ ! ଏହାର ପେଟତଳ ସବ୍ରଜ ରଙ୍ଗର । ପେଟର 
କାତି ଦ୍ରଇପାର୍ଶ୍ଵରେ ଦୁଇଟି ଭାଙ୍ଗ ସୃଷ୍ଟି କରିଥାଏ । ଏହାର ବେକ ସରୁଆ, ଆଖ୍ପୁଅ 
ଗୋଲାକାର । ଏହା ଦିବାଚର | ଗଛ ଡାଳ ଉପରେ ସ୍ଵଚଛନ୍ଦରେ ଖୁବ୍‌ ବେଗରେ ଗତି 
କରିପାରେ | ଗୋଟିଏ ଗଛରୁ ଅନ୍ୟ ଏକ ଗଛକୁ ଏତେ ଜୋରରେ ଡେଇଁ ଯାଇପାରେ 

ଯେ ଲୋକେ ଏହାକୁ ଉଡ଼ନ୍ତା ସାପ ବୋଲି କୁହନ୍ତି । ମାତ୍ର ଲେଖକ ଏ ଜାତିର ସାପ ଏ 
ପର୍ଯ୍ୟନ୍ତ ଦେଖ୍ବାକୁ ପାଇ ନାହିଁ 
ସୂଚନା : 


ଏହି ଅଧ୍ୟାୟରେ ବା ଏହାପରେ ବର୍ଣ୍ଣିତ କେତେକ ସାପଙ୍କର ଓଡ଼ିଆ ନାମ ଜଣା 
ନାହିଁ । ତେଣୁ ସେମାନଙ୍କର ଇଂରାଜୀ ନାମର ଓଡ଼ିଆ ରୂପାନ୍ତର କରି ସାପଗୁଡ଼ିକର ନାମକରଣ 
କରାଯାଇଅଛି । ଆଶା, ପାଠକବନ୍ଧୁ ଅସୁବିଧାକୁ ହୃଦୟଙ୍ଗମ କରିବେ ଓ ଏହି ଅନିଚୁାକୃତ 
ତୁଟିପାଇଁ କ୍ଷମା ଦେବେ । 


6.7.1. ଲାଉଡଙ୍କିଆ : 


ଇଂରାଜୀ ନାମ — Common green whip snake, Vine snake, 
Long nosed whip snake 


ବୈଜ୍ଞାନିକ ନାମ — ଥAhaetulla Nasutus 


ଓଡ଼ିଆ ନାମ ¬ ଇଲାଭଡଙ୍କିଆ, ଲାଉଡଙ୍କ 


ଚିତ ନଂ ୩୧ - ଲାଉତଙ୍କଥଆ ସାପ 
ଆକୃତି : 
ଏହା ମଧ୍ଯମରୁ ବୃହଦାକାର ଏକ ସାପ | ଏହାର ବେକ ପତଳା, ଲାଞ୍ଜ ସରୁଆ, 


କିନ୍ତୁ ଦେହର ମଝିଅଂଶ ବେକ ଓ ଲାଞ୍ଜ ତୁଳନାରେ ଅପେକ୍ଷାକୃତ ମୋଟା | ଲାଞ୍ଜ ସହ 
ମୋଟ ଦୈର୍ଘ୍ୟ ୧.୩ ମିଟରରୁ ୧.୯ ମିଟର ପ୍ରାୟ । ଦେହର ରଙ୍ଗ ପତ୍ରରଙ୍ଗ ପରି ଗାଢ଼ 

ସବ୍ରଜ । ପେଟପାଖର ରଙ୍ଗ ଶୁଆ ରଙ୍ଗ ପରି ଫିକା ସବୂଜ । ପେଟତଳର ପ୍ରତି କାତି 
(Ventral) ର ଦୁଇ ପାର୍ଶୃକୁ ଗୋଟିଏ ଗୋଟିଏ କରି ଧଳା ଦାଗ ଥାଏ । ଏହି ଦାଗଗୁଡ଼ିକ 
ଏକାଠି ମିଶ୍ରି ଦେହର ଦୂଇପାର୍ଶ୍ବରେ ଦୁଇଟି ଧଳାରଙ୍ଗର ଗାର ସୃଷ୍ଟି କରିଥାନ୍ତି । ଏହି ଧଳାଗାର 
ବେକଠାରୁ ଆରମ୍ଭ କରି ଲାଞ୍ଜର ଅଧାଯାଏ ବିସ୍ତୃତ । ଦେହ ଉପର କାତି ଚିକ୍କଣ, କିନୁ 
ଚକ୍ଚକ୍‌ କରେ ନାହିଁ । ଏହାର ଲାଞ୍ଜ ଖୁବ୍‌ ଇମ୍ବା । ସାପର ମୋଟ ଦୈର୍ଘ୍ୟର ୧/୩ ଅଂଶରୁ 
ଅଧ୍କ । ମୁଣ୍ଡ ଲମ୍ବା, ଚଟକ ଓ ବେକଠାରୁ ସ୍ଵତନ୍ତ୍ର । ଏହାର ନାସାଗ୍ର ଲମ୍ବା ଓ କ୍ଷୁଦ୍ଧ ମାଂସଳ 
ଉପାଙ୍ଗଯୁକ୍ତ । ଠିକ୍‌ ଆମ ପୁରାଣବର୍ଣ୍ଣିତ ଗରୂଡ଼ର ନାକ ପରି ଲମ୍ବାଜିଆ । ଆଖ୍‌ ବଡ଼, 
ଅଣ୍ଡାକାର ଓ ଶାୟିତ ଭାବେ ଅବସ୍ଥିତ । ଆଖ୍ପୁଅ ଲମ୍ବାଳିଆ ଓ ଭୂସମାନ୍ତର ଭାବେ ଥାଏ | 
କନୀନିକ! ସୁନେଲୀ ରଙ୍ଗର । ଆଖ୍ତଳ ଠାରୁ ବେକ ପର୍ଯ୍ୟନ୍ତ ହଳଦିଆ ରଙ୍ଗ ଥାଏ । 
ଆଖ୍ର ଉପର ଅଂଶରୁ ଇମଭିତ ନାସାଗ୍ରଯାଏଁ ମୁଣ୍ଡର ଦୁଇପାଖରେ ଦୁଇଟି ହୁଡ଼ାପରି ଅଂଶ 
ଥାଏ । ଫଳରେ ମୁଣ୍ଡର ଉପର ଅଂଶ ତ୍ରି ଭୂଜାକାର ଦେଖାଯାଏ । ଏହି ହୃଡ଼ାର ତଳକୁ 
ଥ୍ବା ଆଖ୍‌ ଓ ନାସାରନ୍ଧର ମଧ୍ଯବର୍ରୀ ଅଞ୍ଚଳ ସାମାନ୍ୟ ଅବତଳାକାର । 


ବେକଠାରୁ ଦେହର ମଝିଅଂଶ ଯାଏ ଥୁବା ପିଠି କାତିର ମଧ୍ଯବର୍ରୀ ଅଞ୍ଚଳରେ 
ଗାଢ କଵାରଙ୍ଗ ଓ ଧଚାରଙ୍ଗ ଥାଏ । ମାତ୍ର ଦେହର ମଝି ଅଂଶରୁ ଲାଞ୍ଜ ଆରମ୍ଭ ପର୍ଯ୍ୟନ୍ତ 
ଅଂଶରେ ଥ୍ବା ପିଠି କାତିର ମଧ୍ଯବର୍ରୀ1 ଅଞ୍ଚଳରେ ଫିକା କଳାରଙ୍ଗ ଥାଏ । 


ଶିଳ୍କସଜ୍ଜା : 


ଶରୀରର ମଝି ଅଂଶରେ ପିଠି ଉପର କାତି ୧୫ ଧାଡ଼ିରେ ସଜିତ । ତନ୍ମଧ୍ୟରୁ 
ମେରୁଦଣ୍ଡ ଉପର କାଡି ସାମାନ୍ୟ ବଡ଼ ଆକୃତିର । ପେଟତଳ କାତି ଓସାରିଆ ଓ ଦୂଇପାଖକୁ 
ପୂର୍ଣ ବିସ୍ତୃତ । ଏଗୁଡ଼ିକ ସଂଖ୍ୟାରେ ୧ ୬୮- ୨୦୬ | ଏହି କାତି ଗୁଡ଼ିକର ଦୁଇ ପ୍ରାନ୍ତ ପିଠି 
ପାଖ ଆଡ଼କୁ ଭାଙ୍ଗି ହୋଇ ରହିଥାଏ । ଫଳରେ ଶରୀରର ଦୁଇପାର୍ଶ୍ବରେ ଦୁଇଟି ଭାଙ୍ଗ 
(Ridge) ସୃଷି ହୋଇଥାଏ । ଲାଞ୍ତଜ କାତି ଦୂଇଧାଡ଼ିରେ ସଜିତ ଓ ସଂଖ୍ୟାରେ ୧୨୭- 
୧୭୪ । ମଳଦ୍ଵାର ଉପର କାତି ଦ୍ଵିର୍ବି ଭକ୍ତ । ମୁଣ୍ଡ ଉପରେ ଢାଲ ଥାଏ | ଲୋରି ଆଲ୍‌ 
ଢାଇ ନ ଥାଏ | ଅନ୍ତର୍ନାସା ଓ ପୂର୍ବ ଲଲାଟିକା ଢାଲମାନେ ଓଷ୍ଠୀୟ ଢାଇ ସହ ଲାଗିଥାଏ । 
ଅଧ୍ଓଷ୍ଠୀୟ (Supralabial) ଢାଇ ସଂଖ୍ୟା ୧ ୦ଟି | ସେଥ୍ରୁ ୬ଷ୍ଠ ଢାଇଟି ଚକ୍ଷୁକୁ ସ୍ପର୍ଶ 
କରେ | ୩ୟ ବା ୪ର୍ଥ ଅଧ୍‌ଓଷ୍ଠୀୟ ଢାଇ ବିଭାଜିତ ହୋଇ ଗୋଟିଏ ବା ଦୁଇଟି ପୂର୍ବଅଧ ଅକ୍ଷିକ 
(Pre-subocular) ଢାଇ ଗଠନ କରି ! ପୂର୍ବ ଅକ୍ଷି କ (୮e-୦୦u|a୮) ଢାଇ ଗୋଟିଏ | 
ଅନୁଅକ୍ଷିକ (ot ଠ୯ଧa୮) ଢାଇ ଦୁଇଟି | ଅଧ୍ଅକ୍ଷିକ (SUpraocular) ଢାଲ ଗୋଟିଏ । 

ପୂର୍ବ ଅକ୍ଷିକ, ପୂର୍ବ ଇଲାଟିକା (e-frontal) ଓ ଅନ୍ତର୍ନାସା (ରrnasal) ଢାଇରେ 
ଭାଙ୍ଗ ସୃଷ୍ଟିହୋଇ ଓ ଅଧ୍ଅକ୍ଷିକ ଢାଇ ବର୍ବିତ ହୋଇ ମୁଣ୍ଡର ଦ୍ରଇପାର୍ଶ୍ଵରେ ଦୂଇଟି ହୂଡ଼ା 
ଗଠନ କରିଥାନ୍ତି । ଏହି ହୃଡ଼ା ଚକ୍ଷୁ ଉପରୁ ଲମ୍ବିତ ନାସାଗ୍ର ଯାଏ ବିସ୍ତୃତ । ତଳପାଟିରେ 
ଅଧଓଷ୍ଠୀୟ (|nralabial) ଢାଲ ୫ଟି । ଅବଜିହା (Sublingual) ଢାଇ ଦୁଇହଳ ଓ ଚିବୃକୀୟ 
ରେଖା (Mental groove) ଥାଏ । ମୁସ୍ଡ ଉପରେ ଅନ୍ତର୍ନାସା ଢାଲ ଓ ଇମ୍ଭିତ ତୁଶ୍ତୀୟ 
ଢାଲ ମଧ୍ଯରେ ୨ଟି ଅତି ସାନ ଶନ୍ତ୍ର ଥାଏ | 
ପ୍ରକୃତି : 

ଏହା ଏକ ବୃ କ୍ଷବାସୀ ସର୍ପ । ଏହା ଭୁମି ଅପେକ୍ଷା ଗଛ ଉପରେ ଶୀଘ୍ର ଗତି 
କରିପାରେ । ଏହା ଖୁବ୍‌ ନିର୍ଭୀକ । ଧରି ପକାଇଲେ ପଳାଇ ଯିବାକୁ ଚେଷ୍ଟା କରେନି । 
ଦେହର ବର୍ଣ୍ଣ ସବ୍ରଜ ହୋଇଥ୍‌ବାରୁ ଗଛପତ୍ରର ରଙ୍ଗସହ ସହଜରେ ମିଶିଯାଏ । ଫଳରେ 
ଗଛ ଉପରେ ଥ୍ବାବେଳେ ତାକୁ ସହଜରେ ଦେଖ୍ହୃଏ ନାହିଁ । ଏହା ଖୁବ୍‌ ଚଞ୍ଚଳ, ଭୀଷଣ 
ଓ ସହଜରେ କାମୁଡ଼େ । ଉତ୍ୟକ୍ତ ହେଲେ ସେ ଫୁସ୍‌ଫୁସ୍୍‌ରେ ବାୟୁରଖ୍‌ ଦେହକୁ ଫୁଲାଇଦିଏ 
ଓ ପାଟିକୁ ମେଲା କରିଦିଏ । ଏହି ସମୟରେ ତାର କାତି ମଧ୍ଯବର୍ଭୀ କଳା ଓ ଧଳାରଙ୍ଗ 
ଦେଖାଯାଏ । ଶତୁ ଯଦି ଏତିକିରେ ତାକୁ ଡରି ନ ପଳାଇ ପାଖକୁ ଆସେ ତେବେ ସେ 
ଶତୁର ଉର୍ଦ୍ଧାଂଶକୁ ଚୋଟ ମାରେ । ଲୋକମାନଙ୍କର ବିଶ୍ଵାସ ଯେ ଏହା ଆଖ୍‌କୁ ଚୋଟ 
ମାରେ । କିନ୍ତ ପ୍ରକୃତ ଘଟଣା ହେଉଛି ଏହା ସ୍ଥଳବାସୀ ସାପ ନ ହୋଇଥ୍‌ବାରୁ ମନୁଷ୍ୟର 
ନିମ୍ନାଙ୍ଗ ( ପାଦ ) ତାଦାରା ଦଂଶିତ ହୋଇନଥାଏ । ଏହା ଦିବାଚର । ନିଜର ଲମ୍ବା ଲାଞ୍ଜକୁ 
ଗଛରେ ଗୁଡ଼ାଇ ଦେଇପାରେ ! 


ଖାଦ୍ୟ ଓ ବାସସ୍ଥାନ : 


ଏହା ଉଚ୍ଚାଘାସ , ଧାନବିଲ, ବୃଦାଳିଆ ଗଛ, ବାଡ଼ ଇତ୍ୟାଦିରେ ବାସ କରେ । 
ବେଳେବେଳେ ନଡ଼ିଆ ବା ଡିମିରିଗଛର ସବା ଉପରେ ଏହା ରହିଥାଏ । ଏହା ବେଳେବେଳେ 
ଖାଦ୍ୟ ଅନ୍ବେଷଣରେ ତଳକୁ ଆସେ । ଏଶ୍କୁଅ ଜାତୀୟ ସରୀସୃପ, ଛୋଟ ଛୋଟ ମୂଷା, 
ଛୋଟ ଛୋଟ ପକ୍ଷୀ, ବେଙ୍ଗ, କୀଟପତଙ୍ଗ ଆଦି ଏହାର ପ୍ରଧାନ ଖାଦ୍ୟ । ଏହା ନିଜର 
ଆହାର ଜୀବକୁ କାମୁଡ଼ି ଧରେ । ବିଷ ପ୍ରଭାବରେ ଉତ୍ତ ଜୀବଟି ମରିଗଲା ପରେ ସେ 
ତାକୁ ଗିଳିଵ୍ବାରେ ଲାଗେ । 


ପ୍ରଜନନ : 
ମାର ସାପ ମାର୍ଟଚରୁ ଡିସେମ୍ବର ମଧ୍ୟରେ ୩- ୨ ୨ଟି ଯାଏ ଛୁଆ ଜନ୍ଧ କରେ ! 

ବିଷ : 

ଏହାର ପାଟିର ଭିତର ଆଡ଼କୁ ଅଛ ବର୍ଵିତ ବିଷଦାନ୍ତ ଥାଏ । ଏହା କାମୁଡ଼ିଲେ 
କାମୁଡ଼ା ଜାଗାରେ ଖୁବ୍‌ ଯନ୍ତ୍ଣା ହୁଏ ଓ ଫୁଲିଯାଏ । କିଛି ସମୟ ପରେ ଉକ୍ତ ସ୍ଥାନ ବଧ୍ରା 
ହୋଇଯାଏ । କିନ୍ଧୁ ଏହାର ବିଷ ସେତେ ଶଭ୍ତିଶାଳୀ ହୋଇ ନ ଥ୍‌ବାରୁ ସ୍ଥାନୀୟ ଲକ୍ଷଣ 
ଛଡ଼ା ସର୍ବାଙ୍ିକ ଲକ୍ଷଣ ଦେଖାଯାଏନି । ରୋଗୀ ଦିନେ ଦୁଇଦିନ ମଧ୍ୟରେ ବା ଅଳ୍ପ କେତେ 
ଦିନରେ ଆପେ ଆପେ ଭଲ ହୋଇଯାଏ ! 


6.7.2. ବ୍ରୋଞ୍ପିଠିଆ ଗଛ ସାପ (Bronze back) : 
ଇଂରାଜୀ ନାମ — Eastern Bronze back tree snake 
ବୈଜ୍ଞାଜିକ ନାମ = Dendrelaphis Pictus 
ଓଡ଼ିଆ ନାମ — କୌଣସି ନିଦିଷ୍ଠ ନାମ ନାହିଁ । 


ନିତୁ ନଂ ୩୨ 
ବୋଞ୍ପିଠିଆ ଗଛସାପ 


ଆକୃତି ; 


ଏହା ମଧ୍ୟମ ଆକୃତିର ସାପ | ଦୈର୍ଘ୍ୟ ୧ ମିଟରରୁ ୧.୫ ମିଟର | ଦେହ ପତଳା | 
ଲାଞ୍ଜ ଖୁବ୍‌ ଲମ୍ବା । ଶରୀରର ମୋଟ ଦୈର୍ଘ୍ୟର ପ୍ରାୟ ୧/୩ ଅଂଶ । ଦେହର କାତି ଚିକ୍କଣ । 
ମୁଶ୍ତଠଠାରୁ ଲାଞ୍ଜ ଶେଷଯାଏ ପିଠି ଉପର ଗାଢ଼ ଚକୋଲେଟ୍‌ ରଙ୍ଗର ! ମେରୁଦଣ୍ଡ ଉପର 
ଶନ୍ତ୍ରଗୁଡ଼ିକ ସାମାନ୍ୟ ବଡ଼ ଓ ଫିକା ରଙ୍ଗର | ବେକ ପାଖାପାଖ୍‌ ଏଗୁଡ଼ିକ ପ୍ରାୟ ଧଳା 
ରଙ୍ଗର । କିନ୍ଧୁ ବେକର କିଛି ଦୂରରୁ ଦେହର ମଝି ଅଂଶ ଯାଏ ସେଗୁଡ଼ିକର ରଙ୍ଗ ଫିକା 
ବାଦାମୀ । ଦେହର ମଝି ଅଂଶରୁ ଲାଞ୍ଜ ଶେଷ ଯାଏଁ ସେଗୁଡ଼ିକର ରଙ୍ଗ ପିଠି ଉପର 

ରଙ୍ଗପରି ଗାଢ଼ ଚକୋଲେଟ୍‌ । ପେଟ ପାଖ ଧଳା ବା ହାଲୁକା ସବୁଜ ବର୍ଣ୍ଣର | ଲାଞ୍ଚତଳ 
କାତି ଗୁଡ଼ିକ ସବୂଜ ମାଟିଆ ରଙ୍ଗର | ମୁଣ୍ଡ ବେକଠାରୁ ସ୍ଵତନ୍ତ୍ର । ଆଖ୍‌ ବଡ଼ ବଡ଼ ଓ ବାହାରକୁ 
ବାହାରିଥାଏ । ଆଖ୍ପୂଅ ବୃରାକାର | କନୀନିକାର ଉପର ଅଂଶ ହଳଦିଆ ରଙ୍ଗର ଓ ତଳ 
ଅଂଶ କଳା ରଙ୍ଗର | ଦୁଇ ମଧ୍ୟକପାଳୀୟ (Parietal) ଢାଲର ବିଭାଜକ ରେଖା ଉପରେ 
ଗୋଟିଏ ଧଳାରଙ୍ଗର ବୃତ୍ତାକାର ଚି ହ୍ନ ଥାଏ । ଉପର ଓଷ୍ଠର ଢାଲଗୁଡ଼ିକ ଧଳା ବା ହଳଦିଆ! 
ରଙ୍ଗର । 


ଶିଳ୍ପସଜା : 


ଏହାର ଶରୀରର ମଝି ଅଂଶରେ ପିଠି ଉପର କାତି ୧୫ ଧାଡ଼ିରେ ସଜିତ । 
ପେଟତଳ କାତି ଓସାରିଆ ଓ ୧୬୩-୨୦୫ ମଧ୍ଯରେ | ଏଗୁଡ଼ିକ ‘ ଲାଉଡଙି ଆ ସାପର 
ପେଟତଳ କାତିପରି ଦୂଇ ପାର୍ଶ୍ବକୁ ଭାଙ୍ଗି ହୋଇ ଦୁଇଟି ଭାଙ୍ଗ ସୃଷ୍ଟି କରିଥାନ୍ତି । ମଳଦ୍ଵାର 
ଉପର କାତି ଦ୍ଵିର୍ବିଭକ୍ତ | ଲାଞ୍ତଳ କାତି ଦୁଇଧାଡ଼ିରେ ସଜିତ ଓ ୧୧୦-୧୫୦ ମଧ୍ଯରେ । 
ମୁଣ୍ଡ ଉପରେ ଢାଲ ଥାଏ | ଅଧ୍‌ଓଷ୍ଠୀୟ (Supralabial) ଢାଲ ଗୋଟିଏ ଏବଂ ଏହା 
ସାମାନ୍ୟ ଅବତଳାକାର | ଅଧୁଅକ୍ଷିକ (SuUpraocular) ଢାଇ ଗୋଟିଏ ଏବଂ ଅନୁ ଅକ୍ଷିକ 
(Post ocular) ଢାଲ ୨ଟି । ତଳପାଟିରେ ଅଧଓଷ୍ଠୀୟ (fralabial) ଢାଇ ୬ଟି ! 
ଅବଜିହ୍ନୀ ଢାଲ (Sublingua!) ଦୁଇଯୋଡା ଓ ଚିବୃକୀୟ ରେଖା (Mental groove) 


ଥାଏ । 


ପ୍ରକୃତି : 

ଏହା ଏକ ବୃକ୍ଷବାସୀ ସର୍ପ । ଏହା ଗଛ ଉପରେ ଖୁବ୍‌ ଶୀଘ୍ର ଗତି କରିପାରେ । 
ଏହା ଖୁବ୍‌ ଉଚ୍ଚ ଗଛ ଉପରୂ ତଳକୁ ଡେଇଁପାରେ । ଅନ୍ୟ ସାପଙ୍କ ପରି ତଳକୁ ପଡ଼ିବାରେ 
ତାର ଭୟ ନ ଥାଏ । ଏହା ଦିବାଚର | ସାଧାରଣତଃ ଖୋଲାଜାଗାରେ ଦେଖାଯାଏ । 
ଲୁଚିବାକୂ ପ୍ରାୟ ଚେଷ୍ଟା କରେ ନାହିଁ । ଉତ୍ତେଜିତ ହେଲେ ଦେହକୁ ଫୁଲେଇ ଦିଏ । ଫଳରେ 
କାତି ମଧ୍ଯବର୍ରଗୀ ଅଂଶରେ ହାଲୁକା ନୀଳ ରଙ୍ଗ ଓ କଳା ରଙ୍ଗ ଥ୍ବାର ଦେଖ୍ବାକୁ ମିଳେ । 
ତାପରେ ଏହା କ୍ଷିପ୍ର ବେଗରେ ଦୌଡ଼ି ଆସି କାମୁଡ଼ି ଦିଏ । କିନ୍ଧ ଏହା ବିଷହୀନ ହୋଇଥ୍‌ବାରୁ 
ଏହାର ଦଂଶନରେ ବିପଦର କୌଣସି ଆଶଙ୍କା ନ ଥାଏ । 


ଖାଦ୍ୟ ଓ ବାସସ୍ଥାନ : 


ଏହା ବୃକ୍ଷବାସୀ । ଛୋଟ ବୂଦା ବା ଅଛ ଉଚ୍ଚ ଗଛ ଉପରେ ଏହା ବାସ କରେ । 
ଏହା ମୂଖ୍ୟତଃ ବେଙ୍ଗ, ଏଣୁଅ ଜାତୀୟ ସରୀସ୍ୃପମାନଙ୍କୁ ଖାଏ । 

ପ୍ରଜନନ : 
ମାଶତସାପ ଏପ୍ରିଲ ମାସ ପାଖାପାଖ୍‌ ଗଛର କୋରଡ଼ରେ ବା ଚଢ଼େଇ ବସାରେ 
୬-୭ଟି ଅଣ୍ଡା ଦିଏ । ଅଶ୍ଡାଗୁଡ଼ିକ ପ୍ରାୟ ୨ ମାସରେ ଫୁଟେ । 


6.7.3. ବିଲେଇ ସାପ (Cat Snake) : 


ଇଂରାଜୀ ନାମ — Common cat snake, Common brown tree 
Snake, Gamma snake 


ବୈଜ୍ଞାନିକ ନାମ — Boiga Trigonata 


ଓଡ଼ିଆ ନାମ ¬ ଡାଳୁଆ ନାଗ (Page 135, Common Indian 
Snakes, RAR. Whitaker) 


a ଚିତ ନଂ ୩୩ - ବିଲେଇ ସାପ 
ଆକୃତି : 

କ୍ଷୁଦ୍ରରୁ ମଧ୍ୟମ ଆକୃତିର । ଦୈର୍ଘ୍ୟ ୭୦ ସେ.ମି.ରୁ ୧ ମିଟର । ଶରୀର ଖୁବ୍‌ 
ପତଳା; ଜିନ୍ଧ ଦେହର ମଝିଅଂଶ ସାମାନ୍ୟ ମୋଟା | ବେକ ଖୁବ୍‌ ସରୁଆ, ମୂଶଡ ଚେପ୍ପା ଓ 
ତ୍ରି ଭୂଜାକାର । ଆଖ୍‌ ଦୁଇଟି ବଡ଼ ଓ ବାହାରକୁ ବାହାରି ଆସିଥାଏ । ଆଖ୍ପୂଅ ବିଲେଇର 
ଆଖ୍ପରି ଅଣ୍ଡାକୃତି ଓ ଭୂଲମ୍ବ ଭାବେ ଅବସ୍ଥିତ । କନୀନିକା ସୁନେଲୀ ରଙ୍ଗର | ଲାଞ୍ଜଟି 
ଖୁବ୍‌ ଲମ୍ବା ଓ ଆସ୍ତେ ଆସ୍ତେ ସରୁ ହୋଇଯାଇଥାଏ । ଲାଞ୍ଜର ଦୈର୍ଘ୍ୟ ଦେହର ମୋଟ 
ଦୈର୍ଘ୍ୟର ୧ /୪ରୁ ୧/୫ ଅଂଶ । ଦେହର ରଙ୍ଗ ହାଲୁକା ବାଦାମୀ | ଏହା ଉପରେ ଗାଢ଼ 
ରଙ୍ଗର ଗ୍ରୀକ୍‌ ଅକ୍ଷର ଗାମ୍ବା () ପରି ଦାଗ ପଡ଼ିଥାଏ । ତେଣୁ ଏହାର ଅନ୍ୟ ନାମ “ଗାମା 
ସାପ । ମୁଶ୍ଡ ଉପରେ ଗାଢ଼ ବାଦାମୀ ରଙ୍ଗର ଦୂଇଟି ଦାଗ ଥାଏ । ଏହି ଦାଗ ଦ୍ଵୟର 

ଧାର କଳା ରଙ୍ଗର ! ଏହି ଦାଗ ଲଲାଟିକା (F୮୦୩‰aୀ) ଢାଇର ପଛରୁ ଆରମ୍ଭ ହୋଇ 
ମଧ୍ଯକପାଳୀୟ (Parietal) ଢାଇର ମଧ୍ଯଦେଇ ମୁଣ୍ଡର ପାର୍ଶ୍ବ ବାଟେ ବେକ ପର୍ଯ୍ୟନ୍ତ ବିସ୍ତୃତ 
ହୋଇଥାଏ । ପୂନଶ୍ଚ ମଧ୍ୟକପାଳୀୟ ଢାଲଦ୍ଧଵୟ ପଛରୁ ବେକଯାଏ ଗାଢ଼ କଳାରଙ୍ଗର ଏକ 
ଦାଗ ଥାଏ ! ଏହି ଦାଗ ବେକଠାରେ ଦୂଇଭାଗରେ ବିଭକ୍ତ ହୋଇ ବେକର ଦୂଇପାର୍ଶ୍ବକୁ 
ଲମ୍ବିଥାଏ । ଫଳରେ ମୁଣ୍ଡ ଉପରେ ଓଲଟା “' ପରି ଦାଗ ଥାଏ । ପୂନଶ୍ଚ ପ୍ରତ୍ୟେକ ଚକ୍ଷୁ 
ପଛରୁ ଶେଷ ଅଧ୍ଓଷ୍ଠୀୟ (Supralabial) ଢାଇଯାଏ ଫିକା କଳାରଙ୍ଗର ଗୋଟିଏ ଗୋଟିଏ 
ଗାର ଥାଏ । 


ପେଟତଳ ଧଳା ରଙ୍ଗର | କେତେକ ପେଟତଳ କାତିର ଦୂଇପାର୍ଶ୍ଵରେ ଗାଢ଼ 
ବାଦାମୀ ରଙ୍ଗର ଖୁବ୍‌ ଛୋଟ ଛୋଟ ଦାଗ ଥାଏ | 


ଶଳ୍ ସଜା : 


ଦେହର ମଝି ଅଂଶରେ ପିଠି ଉପର କାତି ୨୧ ଧାଡ଼ିରେ ସଜିତ । ଦେହର କାତି 
ଚିକ୍କଣ; କିନ୍ଧ ଚକ୍ଚକ୍‌ କରେନି । ମୂଣ୍ଡ ଉପରେ ଢାଲ ଥାଏ । ପୂର୍ବଅକ୍ଷିକ (Pre-ocular) 
ଢାଲ ଗୋଟିଏ, ଅନୁଅକ୍ଷିକ (Ost ଠଧାa୮) ଢାଇ ଗୋଟିଏ ଓ ଅଧ୍ଓଷ୍ଠୀୟ (Supralabial) 
ଢାଲ ୯ଟି । ତନ୍ମଧ୍ୟରୁ ୪, ୫ମ ଓ ୬ଷ୍ଠ ଢାଲ ଚକ୍ଷୁକୁ ସ୍ପର୍ଶ କରନ୍ତି । ଅଧ ଓଷ୍ଠୀୟ (Infralabial) 
ଢାଲ ୭ଟି । ଅବଜିହୁ| ଢାଲ (Sublingual) ୨ ହଳ ଥାଏ ଓ ଚିବୃକୀୟ ରେଖା (Mental 
gr୦୦୪e) ଥାଏ | ପେଟତଜ କାତି ଉଭୟ ପାର୍ଶ୍ବ କୁ ପୂର୍ଣ୍ଣ ବିସ୍ତୃତ ଓ ୨୦୬-୨୫୬ ମଧ୍ଯରେ | 
ଲାଞ୍ଜତଜ କାତି ଦୂଇ ଧାଡ଼ିରେ ସଜିତ ଓ ୭୫-୯୬ ମଧ୍ଯରେ । ମଳଦ୍ଵାର ଉପର କାତି 
ଗୋଟିକିଆ । 
ପ୍ରକୃତି : 

ଏହା ରାତ୍ରିଚର ଓ ଅତି ହିଂସ୍ରସାପ । ତାର ଶାନ୍ତି ଭଙ୍ଗହେଲେ ସେ କୂଣ୍ଡଳୀ 
ପକାଇଦେଇ ବେକକୁ ଟେକି ପଛକୂ ନେଇ ଆକ୍ରମଣଶୀଳ ଭଙ୍ଗୀ ଦେଖାଏ | ସେତେବେଳେ 
ସେ ନିଜ ଲାଞ୍ଜକୁ ମଧ୍ୟ ହଲାଉଥାଏ । ସୁଯୋଗ ପାଇବାମାତ୍ରେ ଆକ୍ରମଣକାରୀକୁ ସେ 
ବାରମ୍ବାର ଚୋଟ ମାରେ । 
ଖାଦ୍ୟ ଓ ବାସସ୍ଥାନ : 


ଦିନସାରା ଥଶ୍ଡାଳିଆ ଜାଗା ବିଶେଷତଃ ଗହଜିଆ ବୃଦା ଭିତରେ, ଚାଳତଳେ 
ବା ତାଳଗଛ ପତ୍ର ଉପରେ ଶୋଇକରି କଟାଏ । ରାତିରେ ଖାଦ୍ୟ ଖୋଜି ବାହାରେ । 
ବେଙ୍ଗ, ଝିଟିପିଟି ଜାତୀୟ ପ୍ରାଣୀ, ଛୋଟ ମୂଷା ଓ ଛୋଟ ଚଢ଼େଇଙ୍କୁ ଏହା ଖାଏ | 

ପ୍ରଜନନ : 

ମାଇସାପ ଅଜ୍ମୋବର ମାସ ଆଡ଼କୁ ୩-୧ ୧ଟି ଅଣ୍ଡା ଦିଏ । 
ବିଷ : 

ଏହାର ବିଷଦାନ୍ତ ଅଛି । ମାତ୍ର ସେଗୁଡ଼ିକ ପାଟିର ଭିତର ଆଡ଼କୁ ଅବସ୍ଥିତ | 
ଏହାର ବିଷ ଖୁବ୍‌ କମ୍‌ ଶକ୍ତି ଶାଳୀ । ଏହା କାମୁଡ଼ିଲେ ମନୁଷ୍ୟ ଦେହରେ ବିଷକ୍ରି ୟାର 


କୌଣସି ଲକ୍ଷଣ ପରିଲକ୍ଷିତ ହୁଏ ନାହିଁ । ଏଣୁ ଏହାକୁ ବିଷହୀନ ଶ୍ରେଣୀଭୂକ୍ତ କରାଯାଇପାରେ । 
ଏହା ନିଜର ଖାଦ୍ୟପ୍ରାଣୀଙ୍କୁ ନିଜର ବିଷ ସାହାଯ୍ୟରେ ନି ସ୍ତେଜ କରିଦେଇ ଗିଳେ | 


ମନ୍ତବ୍ୟ : 
କେତେକ ଲୋକ ଏହାକୁ ଭୁଲରେ 'ଧୂଳିନାଗ” ବୋଲି ମନେକରନ୍ତି 
6.8. ମଧୂର ଜଳବାସୀ ସର୍ପ 


ଏମାନେ ସମସ୍ତେ ବିଷହୀନ ଓ ସାଧାରଣତଃ ପାଣି ପାଖରେ ବା ପାଣି ମଧ୍ୟରେ 
ବାସ କରନ୍ତି । ସେମାନେ ମାଛ ଓ ବେଙ୍ଗ ଖାଆନ୍ତି । ସହଜରେ ପାଣିରେ ପହଁରିପାରନ୍ି 
ସେମାନଙ୍କର ନାକପୁଡ଼ା ନାସାଗ୍ରର ପାର୍ଶ୍ବକୁ ନ ଥାଇ ଉପର ଆଡ଼କୁ ଅବସ୍ଥିତ । ଫଳରେ 
ପହଁରିବା ବେଳେ ସେମାନେ ସ୍ଵଚ୍ଛନ୍ଦରେ ଶ୍ଵାସକ୍ରିୟା କରିପାରନ୍ତି । 


ଆମ ଅଞ୍ଚଳର ସ୍ଥାନୀୟ ଲୋକେ ପାଣିରେ ରହୁଥ୍ବା ବା ପାଣି ପାଖରେ 
ଦେଖାଯାଉଥ୍ବା ସମସ୍ତ ସାପଙ୍କୁ ' ଧଣ୍ଡ” ନାମରେ ଡାକନ୍ତି | ଯଥା- Checkered Keel 
back ସାପକୁ 'ଶଙ୍କରା ଧ୍ତ', ଠାାvaceous keel back ସାପକୁ ‘ଧଣ୍ଡ! ବୋଲି 
କୁହନ୍ତି । ଏମାନଙ୍କ ବିଷୟରେ ପୂର୍ବରୁ ( ୬.୬-ପିଠିରେ ନୌତଳାକାର କାତି ଥ୍ବା ସାପ ) 
ବର୍ଣ୍ଣନା କରାଯାଇଅଛି । ତଳେ ଆଉ ଏକ ମଧୂର ଜଳବାସୀ ସାପ ବିଷୟରେ ବର୍ଣ୍ଣନା 
କରାଯାଉଅଛି | ଯାହାକୁ ସ୍ଥାନୀୟ ଲୋକେ ‘କାଉଚି ଧଣ୍ଡ” ବୋଲି କୁହନ୍ତି । 


6.8.1. କାଉଚି ଧଣ୍ଡ : 
ଇଂରାଜୀ ନାମ ¬ ଜଣା ନାହିଁ 
ବୈଜ୍ଞାନିକ ନାମ — ଜଣା ନାହିଁ 
ଓଡ଼ିଆ ନମ ¬ କାଉଚି ଧଣ୍ଡ (ବାଙ୍କା ଅଞ୍ଚଳ) 

= ଚିତ ନଂ ୩୪ - କାଉଚି ଧଞସାପର ପେଟ ପାଖ 

ଆକୃତ : 

ଏହା ଏକ ଛୋଟ ଆକୃତିର ସାପ । ଦୈର୍ଘ୍ୟ ପ୍ରାୟ ୫୦ ସେ.ମି. | ଲାଞ୍ର 
ଦୈଘ୍ୟ ୧୦ ସେ.ମି. ! ପିଠି ଉପର ଫିକା କଳା ରଙ୍ଗର | ପିଠିର ଦୂରପାର୍ଶ ଧୂସର (grey) 
ରଙ୍ଗର । ପିଠି ଉପର କାତିଗୁଡ଼ିକ ଚିକ୍କଣ ଓ ଚଜ୍ଚକ୍‌ କରେ | ମୁଣ୍ଡ ବେକଠାରୁ ସ୍ଵତନ୍ତ୍ର । 
ମୁଷ୍ତ ଉପର ଗାଢ଼ ଜଳପାଇ ପରି ସବୂଜ ରଙ୍ଗର | ଆଖ୍ଦୁଇଟି ସାନ । ଆଖ୍ପୁଅ ଗୋଲାକାର | 
କନୀନିକା ସବୃଜ଼ ବାଦାମୀ ରଙ୍ଗର | ନାକପୂଡ଼ା ନାସାଗ୍ରର ଉପର ଆଡ଼କୁ ଅବସ୍ଥିତ । 
ଉପର ଓଠ ଓ ଚଳଓଠର ଢାଲଗୁଡ଼ିକ ଧଳାରଙ୍ଗର | ଦେହର ମଝି ଅଂଶ ବେକ ଓ ଲାଞ୍ଜ 
ତୁଳନାରେ ମୋଟା । ଦୁଇଟି ଅତି ଫିକାଜିଆ ଅସ୍ପଷ୍ଟ ରେଖା ଦୁଇ ମଧ୍ଯକପାଳୀୟ (Parietal) 
ଢାଲ ପଛକୁ ବାହାରି ଲାଞ୍ଜ ଶେଷ ଯାଏଁ ବିସ୍ତୃତ ହୋଇଥାଏ | ପେଟ ପାଖର ରଙ୍ଗ ଧୂସର | 
ପ୍ରତି ପେଟତଳ କାତି (Veନtrals)ର ଦୁଇ ପ୍ରାନ୍ତରେ ଓ ମଝିରେ କଳାରଙ୍ଗର ରେଖା 
ଥାଏ । ପେଟତଳ କାତିଗୁଡ଼ିକର ଏହି କଳା ରଙ୍ଗର ରେଖାଗୁଡ଼ିକ ପରସ୍ପର ସହ ସଞ୍ଚକ୍ତ 
ହୋଇ ପେଟର ଦୂଇପାଖରେ ଦୂଇଟି ତରଙ୍ଗାୟିତ (ଦନତୁରିତ) କଳା ରଙ୍ଗର ଗାର ଓ 
ପେଟର ମଝିରେ ଗୋଟିଏ ଖଶ୍ତିତ ସଳଖ ଗାର ସୃଷ୍ଠି କରିଥାନି । ଲାଞ୍ଜ ତଳ କାତିର 
(Subcaudals) ଦୁଇ ବାହାର ପାଖ ଓ ମଝିରେ ମଧ୍ଯ ଏହିପରି କଳାରଙ୍ଗର ରେଖା 
ଥାଏ । ଫଳରେ ସାପଟିର ପେଟ ପାଖରେ ୩ଟି କଳା ରଙ୍ଗର ଗାର ବେକଠାରୁ ଆରମ୍ଭକରି 
ଲାଞ୍ଜ ଶେଷ ଯାଏ ଇମ୍ବି ଥାଏ । ପେଟ ତଳର ଏହି ଗାର ୩ଟି ଏହି ସାପର ବିଶେଷତ୍ଵ ! 


ଶିଲ୍ଳ ସଜ୍ଜା : 


ଏହି ସାପର ପିଠି ଉପର କାତି ୨୧ ଧାଡ଼ିରେ ସଜିତ । ମୁଣ୍ଡ ଉପରେ ଢାଇ 
ଥାଏ | ଅଧ୍ଓଶ୍ୀୟଛ (Supralabial) ଢାଇ ୮ଟି ଓ ସେଥ୍ରୁ ୪ ଢାଇଟି ଚକ୍ଷୁକୁ ସ୍ପର୍ଶ 

କରେ | ଅଧ୍ଅକ୍ଷିକ ($Uupraocular) ଢାଇ ଗୋଟିଏ, ଅନୁଅକ୍ଷିକ (ଅPostocular) ଢାଲ 
୨ଟି ଓ ସେଥ୍ରୁ ତଳ ଢାଇଟିର ତଳ ଅର୍ଵ।ଂଶ ଧଳା ରଙ୍ଗର ଓ ଉପର ଅର୍ଵାଂଶ ମୁଣ୍ଡର 
ରଙ୍ଗର | ଅଧଓଷ୍ଠୀୟ (falabial) ଢୀଲ ୫ଟି | ଅବଜିହା ଢାଲ (Sublingual) 9 
ହଜ ଓ ଚିବୂୃକୀୟ ରେଖା (Mental groove) ଥାଏ | ପେଟତଳ କାତି ଓସାରିଆ ଓ 
ଦୁଇପାଖକୁ ପର୍ଣ୍ଣ ବିସ୍ତୃତ ଓ ସଂଖ୍ୟାରେ ୧୫ ୧ଟି । ମଳଦ୍ଵାର ଉପର କାତି (ଥା) ଦବିର୍ବ ଭକ୍ତ | 
ଲାଞ୍ଜର କାତି ଦୂଇଧାଡ଼ିରେ ସଜିତ ଓ ସଂଖ୍ୟାରେ ୫ ୬ଟି । 
ପ୍ରକୃତି : 

ଏହା ଖୁବ୍‌ ଧୀର ପ୍ରକୃତିର ଓ ମାନ୍ଦାଳିଆ । ଆଦୌ କାମୁଡ଼େ ନାହିଁ । 
ଖାଦ୍ୟ ଓ ବାସସ୍ଥାନ : 

ମାଛ ଓ ବେଙ୍ଗ ଏହାର ପ୍ରଧାନ ଖାଦ୍ୟ । ଏହା ପାଟକୂଳିଆ ଜମି, ଦଳ ବଢ଼ିଥ୍ବା 
ସ୍ଥାନରେ ଦେଖାଯାଏ । 
ପ୍ରଜନନ : 

ଏହାର ପ୍ରଜନନ ବିଷୟରେ ବିଶେଷ କିଛି ଜଣା ନାହିଁ । 
6.9. ହେଟା ସାପ (Wolf Snake) 

ରଂରାଢୀ ନାମ —- Common Wolf Snake 

ବୈଜ୍ଞାନିକ ନାମ = Lycodon Aulicus 

ଓଡ଼ିଆ ନାମ ¬ ବୋଡ଼ା, ଦୁଧ୍ଆ ବୋଡ଼ା, ଜଟିଆ ସାପ 
ଆକୃତି : 

ଏହା ଏକ ଛୋଟ ଆକୃତିର ସାପ | ଦୈର୍ଘ୍ୟ ୭୦ ସେ.ମି.ରୁ ୮୦ ସେ.ମି. ମଧ୍ୟରେ | 
ପିଠିର ବର୍ଣ୍ଣ ବାଦାମୀ ବା ବାଇଗଣୀ | ତା ଉପରେ ଧୂସର ବା ଧଳାରଙ୍ଗର ଗାର ଆଡ଼ବାଗରେ 
ପଡ଼ିଥାଏ । ଏହି ଗାରସଂଖ୍ୟା ୯ରୁ ୧୮ ମଧ୍ଯରେ । ଏହି ଗାରଗୁଡ଼ିକ ବେକଠାରୁ ଦେହର 
ଅଧାଯାଏ ସ୍ପଷ୍ଟ; କିନ୍ଧ୍‌ ଲାଞ୍ଜ ଆଡ଼କୁ ଅସ୍ପଷ୍ଟ । ପେଟପାଖ ହଳଦିଆ ବା ଧଳା । ପିଠି ଉପର 
କାତି ଗୁଡ଼ିକ ଟିକ୍କଣ ଓ ଚକଚକିଆ ! ମୁଣ୍ଡ ଚେପ୍ପା ଓ କେତେକାଂଶରେ ଗୋଢିଆ । ଓଠ 
ଧଳା ବା ବାଦାମୀ ଚିହୁଯୁକ୍ତ ! 
ଶିଳ୍ଞସଜା : 


ପେଟତଳ କାତି ଉଭୟ ପାର୍ଶ୍ବକୁ ପୂର୍ଣ୍ଣ ବିସ୍ତତ ଓ ସଂଖ୍ୟାରେ ୧୭୦-୨୨୪ | 
ଲାଞ୍ତଳ କାତି ଦୁଇଧାଡ଼ିରେ ସଜିତ ଓ ୫୬-୮୦ । ପିଠି ଉପର କାତି ୧୭ ଧାଡ଼ିରେ 

ସଜିତ | ମୁଣ୍ଡ ଉପରେ ଢାଲ ଅଛି | ଅଧ୍‌ଓଷ୍ଠୀୟ ଢାଲ ୯ଟି । ତନ୍ମ୍ରୁ ୩ୟ, ୪ର୍ଥ ଓ ୫ମ 
ଢାଲ ଚକ୍ଷୁକୁ ସ୍ପର୍ଶ କରନ୍ତି । ଅନୁ ଅକ୍ଷିକ ଢାଇ ୨ଟି । 


ପ୍ରକୃତି : 

ଏହା ରାତ୍ରିଚର ! ଦିନସାରା କାନ୍ଧର ଫାଟ ବା ଗାତରେ ଲୁଚି ଶୋଇ ରହେ ବା 
ଘରର କୌଣସି ଅନ୍ଧାରିଆ କଣ, କାଠଗଦା, ଇଟାଗଦା ଇତ୍ୟାଦି ତଳେ ଲୁଚି ରହେ। 
ଭୂମି ଉପରେ ଏହା ଚଞ୍ଚଳ ଗତି କରିପାରେ, ସହଜରେ ଗଛ ଚଢ଼ିପାରେ, ଏପରିକି କାନ୍ଥ 
ଉପରେ ମଧ୍ଯ ଚଢ଼ିପାରେ । ମଣିଷକୁ ଦେଖ୍ଲେ ଏହା ଲୁଚିଯିବାକୁ ଚେଷ୍ଟାକରେ ! ମାତ୍ର 
ତାର ପଳାୟନରେ ବାଧାଦେଲେ ବା ଧରିବାକୁ ଚେଷ୍ଟା କଲେ ଏହା ହିଂସ୍ରତାର ସହ ଜୋରରେ 
କାମୁଡ଼ି ଧରେ । ଖୋଲା ଜାଗାରେ ଏହା କୁଣ୍ଡଳୀ ପକାଇଥାଏ; ମାତ୍ର ଏହି ଅବସ୍ଥାରୁ ଏହା 
ହଠାତ୍‌ ଉଠି କାମୁଡ଼ି ଦେଇପାରେ | 


ଖାଦ୍ୟ ଓ ବାସସ୍ଥାନ : 


ଏହା ଆମ ଘର ନିକଟର ଏକ ସାଧାରଣ ସାପ ! ଏହା ଆମ ଘରଭିତରେ ବା 
ଆମ ବାଡ଼ିବଗିଚାରେ ବାସ କରେ । ଝିଟିପିଟି, ଏଣ୍ୁଅ ଓ ଚମ୍ପେଇନେଉଳ ଆଦି ସରୀସୃପ, 
ବେଙ୍ଗ, ଛୋଟ ମୂଷା ବା ପକ୍ଷୀ ଅଣ୍ଡା ଆଦି ଖାଦ୍ୟ ରୂପେ ଗ୍ରହଣ କରେ | ଏହା ନିଜ 


~~ 


ମାଢ଼ିର ସମ୍ମୁଖରେ ଥୁବା ବଡ଼ଦାନ୍ତ ସାହାଯ୍ୟରେ ଖାଦ୍ୟପ୍ରାଣୀକୁ ଧରିନିଏ ଓ ଜୀବନ୍ତ ଗିଳିଦିଏ । 
ପ୍ରଜନନ : 


ମାଇସାପ ଫେବୃଆରୀରୁ ଜୁଲାଇ ମଧ୍ୟରେ ୪- ୭ଟି ଅଣ୍ଡା ଦିଏ । ପ୍ରାୟ ୨ ମାସରେ 
ଅଣ୍ଡାରୁ ଛୁଆ ଫୁଟନ୍ତି । ଛୁଆମାନଙ୍କର ଦେହର ଚିହ୍ନ ଓ ରଙ୍ଗ ଦେଖ୍ବାକୁ ସେମାନଙ୍କର 
ବାପା ମା ଭଳି । 

ମନ୍ତବ୍ୟ — ( ୧) ଏହାର ଉପର ଓ ତଳ ମାଢ଼ିର ସମ୍ମୁଖ ଅଂଶରେ ହେଟା, 
କୁକୁର ବା କୋକିଶିଆଳୀଙ୍କର ଶ୍ଵାନଦାନ୍ତ ଭଜି ଲମ୍ବା ଦାନ୍ତ ଥାଏ । ତେଣୁ ଏହାକୁ ' ହେଟାସାପ' 
(Wolf snake) ବୋଲି କୁହାଯାଏ | 

( ୨ ) ଏହାର ଦେହରେ ଆଡ଼ବାଗରେ ପଡ଼ିଥ୍ବା ଧଜାରଙଂର ଗାର ଦେଖ୍‌ ଲୋକେ 
ଏହାକୁ ଭୁଲରେ ଚିତିସାପ ବୋଲି ମନେକରନ୍ତି । ମାତ୍ର ଚିତିର ଲାଞ୍ଜ ତଳ କାତି ଗୋଟିକିଆ 
ଓ ହେଟାସାପର ଲାଞ୍ଜତଳ କାତି ୨ ଧାଡ଼ିରେ ସଜିତ । ଏତିକି ଲକ୍ଷଣରୁ ଏହାକୁ ଚିତିସାପଠାରୁ 
ଅଲଗା ବୋଲି ଚିହ୍ନି ହୁଏ । ଏହା ଛଡ଼ା ଚିତି ସାପର ଅନ୍ୟାନ୍ୟ ଲକ୍ଷଣ ଏହି ସାପ ନିକଟରେ 
ଦୃଷ୍ଟିଗୋଚର ହୂଏ ନାହିଁ । 

6.10. କୁକ୍ରି ସାପ (Kukri Snake) 

ଇଂରାଜୀ ନାମ — Banded Kukri Snake 

ବୈଜ୍ଞାନିକ ନାମ ¬ ଠOାigodon Arnensis 

ଓଡ଼ିଆ ନାମ — କୌଣସି ନିଫିଷ୍ଟ ନାମ ଜଣା ନାହିଁ । 
ଆକୃତି : 

ଏହା ଗୋଟିଏ ଛୋଟ ସାପ । ଦୈର୍ଘ୍ୟ ୩୫ ସେ.ମି.ରୁ ୬୦ ସେ.ମି. | ଦେହ 
ଚିକ୍କଣିଆ ଓ ଚକ୍ଚକ୍‌ କରୁଥ୍ବା କାତିଦୁାରା ଆବୃତ | ଦେହର ରଙ୍ଗ ଫିକା ହଳଦିଆ ବାଦାମୀ ! 
ପିଠି ଉପରେ ଅନେକଗୁଡ଼ିଏ ଓସାରିଆ କଳାଦାଗ ଆଡ଼ବାଗରେ ପଡ଼ିଥାଏ । ଦୁଇଟି ପାଖାପାଖ୍‌ 
କଳଜାଦାଗର ମଧ୍ଯବର୍ଭୀ ବାଦାମୀ ଅଂଶର ଓସାର କଳାଦାଗର ଓସାର ଠାରୁ ଅଧ୍କ । ଏହାର 


ମୁଣ୍ଡ ଉପରେ ଇଂରାଜୀରେ ଓଲଟା '\/' ଆକାରର ୩ଟି ଚିହୁ ଥାଏ | ଏହି ଚିହୁ ଗୁଡ଼ିକର 
ଗୋଢିଆ ଅଂଶ ମୁଣ୍ଡର ସମ୍ମୁଖ ଅଂଶ ଆଡ଼କୁ ଥାଏ । ପେଟପାଖ ଧଳା ଓ ଆଖ୍ପୁଅ ଗୋଲାକାର । 


ଶିଳ୍ଳସଜା : 


ଏହାର ଦେହର ମଝି ଅଂଶରେ ପିଠିପାଖ କାତି ୧୭ ଧାଡ଼ିରେ ସଜିତ । ପେଟତଳ 
କାତି ଉଭୟ ପାର୍ଶ୍ବକୁ ପୂର୍ଣ ବିସ୍ତୃତ ଓ ସଂଖ୍ୟାରେ ୧ ୬୪- ୨୦ ୨ | ଲାଞ୍ତଳ କାତି ଦୁଇଧାଡ଼ିରେ 
ସଜିତ ଓ ସଂଖ୍ୟାରେ ୪୧-୫୯ । ମଳଦ୍ଵ।ର ଉପର କାତି ଦୂଇ ଭାଗରେ ବିଭକ୍ତ । 
ପ୍ରକୃତି : 

ଏହା ରାତ୍ରିଚର, ଅତି ଧୀର ପ୍ରକୃତିର ଓ ଆଦୌ କାମୁଡ଼େ ନାହିଁ । ଏହା ବର୍ଷାକାଳରେ 
ପ୍ରାୟ ଦେଖାଯାଏ । 


ଖାଦ୍ୟ ଓ ବାସସ୍ଥାନ : 


mes 


ଏହା ଉଇହୁଙ୍କା, ଫାଟ, ଗଛକୋରଡ଼ ବା ଗାତରେ ବାସକରେ । ଝିଟିପିଟ, ଛୋଟମୂଷା, 
ଚଢ଼େଇ ଓ ସରୀସୃପଙ୍କର ଅଭ୍ଡାକୁ ଖାଏ । ଛୁଆମାନେ କୀଟପତଙ୍ଗ, ସେମାନଙ୍କର ଶୁକ 
(Larva) ଓ ବୁଢ଼ିଆଣୀ ଖାଆନ୍ତି । 


ପ୍ରଜନନ : 


ମାରସାପ ସେପ୍ଲେମ୍ବର ମାସ ଆଡ଼କୁ ୩-୬ଟି ଅଣ୍ଡା ଦିଏ । 

ମନ୍ତବ୍ୟ : 

( ୧) ଏହାର ଉପର ପାଟିର କେତେକ ଦାନ୍ତ ଗୋଜିଆ ହେବା ପୂର୍ବରୁ ଚଟକା ହୋଇଯାଏ । 
ଗୁର୍ଖାମାନଙ୍କର ଅସ୍ତ ' କୁକ୍ରି” ସହ ଏହାର ସାମଞ୍ଚସ୍ୟ ଥ୍ବାରୁ ଏହାକୁ  କୂ୍ରି ସାପ 
କୁହାଯାଏ । 

( ୨) ଦେହର ଦାଗ ହେତୁ ବହୁତ ଲୋକ ଏହାକୁ ‘ରଣାସାପ” ବୋଲି ମନେକରନ୍ତି ଏବଂ 
ଦେଖ୍ଲାମାତେ ମାରିଦିଅନ୍ତି । ମାତ୍ର ରଣାସାପର କୌଣସି ଲକ୍ଷଣ ଏହା ପାଖରେ 
ଦେଖ୍ବାକୁ ମିଳେ ନାହିଁ । 

i © 

7. ସର୍ପ ଦଂଶନ 


ବିଷାକ୍ତ ସର୍ଘ ଦଂଶନର ଲକ୍ଷଣ : 


ବିଭିନ୍ନ ବିଷାକ୍ତ ସର୍ପର ବିଷ ମନୁଷ୍ୟ ଶରୀର ଉପରେ ଭିନ୍ନ ଭିନ୍ନ ପ୍ରତିକ୍ରିୟା 


ଦେଖାଇଥାଏ ! ଦଂଶନ କରିଥ୍ବା ସାପର ଜାତି ଓ କ୍ଷତରେ ପ୍ରବେଶ କରିଥବା ବିର୍ଷର 
ପରିମାଣ ଅନୁଯାୟୀ ଦଂଶିତ ବ୍ୟକ୍ତିଠାରେ ଭିନ୍ନ ଭିନ୍ନ ଲକ୍ଷଣ ପ୍ରକାଶ ପାଏ । 


7.1. ଗୋଖର ଦଂଶନରେ ପ୍ରତିକ୍ରିୟା : 


ଗୋଖରର ବିଷ ଏକ ସ୍ଵାୟବିକ ବିଷ । ଏହା ଚାଳକ ସ୍ଵାୟୁକେନ୍ଦ୍ର (Motor nerve 


୯entre)କୁ ଅସାଡ଼ କରିଦିଏ । ଫଳରେ ଶ୍ଵାସକ୍ରିୟା ଓ ହୃଦ୍‌ଯନ୍ତ୍ର କ୍ରିୟା ବନ୍ଦହୋଇ ମୃତ୍ୟୁ 


ଘଟେ | 


୧। 


9୨ 


2୩! 


୪। 


୫୮: 


୬! 
୭ | 


ଦଂଶନ ସଙ୍ଗେ ସଙ୍ଗେ କ୍ଷତ ସ୍ଥାନରେ ଜଳାପୋଡ଼ା ଓ ଟଣଟଣିଆ ଯନ୍ତ୍ରଣା ଆରମ୍ଭ 
ହୁଏ ଓ ଦଂଶିତ ସ୍ଥାନରେ ଛୋଟ ମୁଦି ଆକାରର ଲାଲ୍‌ ଚିହ୍ନ ଦେଖାଯାଏ । 


ଏହାର ପରେ ପରେ କ୍ଷତ ସ୍ଥାନ ଚେତନାଶୂନ୍ୟ ହୁଏ । 
ତା'ପରେ ଦଂଶିତ ସ୍ଥାନଟି ଫୁଲିଯାଏ ଓ ଲାଲ୍‌ ବର୍ଣ୍ଣର ରସ କ୍ଷତଦେଇ ନିର୍ଗତ ହୁଏ । 


କ୍ରମେ ରୋଗୀକୁ ଅବଶ ଲାଗେ। ସେ ମାତାଲ୍‌ ପରି ପାଦ ପକାଏ । ତାର ବସିପଡ଼ିବାକୁ 
ଇଛାହୁଏ । ସେ ବସିପଡ଼ି ଡୁଜାଏ । ତାକୁ ନିଦ ଲାଗେ; ମାତ୍ର ସେ ଚେତା ହରାଏ 
ନାହିଁ। 

ମୁଖ ମାଂସପେଶୀର ପକ୍ଷାଘାତତା (Paralysis) ଯୋଗୁଁ ସେ କଥା କହିପାରେନି 
ବା ଗିଜିପାରେନି । ତାର ପାଟିରୁ ଲାଳ ଗଡ଼େ । 


ରୋଗୀର ସାଧାରଣତଃ ବାନ୍ତି ହୁଏ ! ହିକ୍କା ମଧ୍ୟ ହୋଇପାରେ | 


ରୋଗାର ନିଃଶ୍ବାସ ପ୍ରଶ୍ଧାସ ଧୀର ହୋଇ ଆସେ । ଶ୍ଵାସକ୍ରିୟା ବେଜେ ଘଡ଼ଘଡ଼ ଶବ୍ଦ 
ସୃଷ୍ଟି ହୁଏ ଓ ଶେଷରେ ଶ୍ଵାସକ୍ରିୟା ବନ୍ଦହୋଇ ମୃତ୍ୟୁ ଘଟେ । 


ସାଧାରଣତଃ ୫ ଘଣ୍ଟାରୁ ୧୨ ଘଣ୍ଟା ମଧ୍ଯରେ ମୃତ୍ୟୁ ଘଟିଥାଏ | 


7.2. ଚିତି ବା ରଣା ଦଂଶନରେ ପ୍ରତିକ୍ରିୟା : 


ଏମାନଙ୍କ ବିଷ ମଧ୍ୟ ସ୍ଵବାୟବିକ ବିଷ । ଏହି ବିଷ ଖୁବ୍‌ ଶର୍ତି ଶାଳୀ । ସମ୍ଭବତଃ 


ଗୋଖର ବିଷର ୬ରୁ ୮ଗୁଣ ତୀବ୍ର ଅଟେ । 

ଏମାନଙ୍କ ଦଂଶନ ପରେ କ୍ଷତ ସ୍ଥାନରେ ଜ୍ଵାଳା ହୁଏ ନାହିଁ ବା କ୍ଷତସ୍ଥାନ ଫୁଲେ ନାହିଁ । 
ବହୁତ ସମୟ ଯାଏଁ କୌଣସି ଲକ୍ଷଣ ପ୍ରକାଶ ପାଏ ନାହିଁ । 


କିନ୍ଧୁ ତା ପରେ ହଠାତ୍‌ ଗୋଖର ଦଂଶନର ପ୍ରତିଚ୍ରିୟା ପରି ଦେଖାଯାଏ । ଏହା 
ସାଙ୍ଗକୁ ପେଟରେ ଓ ସନଛ୍ଧିସ୍ଥଳ (J୦ାମ) ମାନଙ୍କରେ ଭୀଷଣ ଯନ୍ତ୍ରଣା ହୁଏ | 


7.3. ଚନ୍ଦ୍ରବୋଡ଼ା ବା ଧୂଳିନାଗ ଦଂଶନରେ ପ୍ରତିକ୍ରିୟା : 


ଏମାନଙ୍କ ବିଷ ରକ୍ତ ଉପରେ କ୍ରିୟାଶୀଳ ହୁଏ | ବିଶେଷଜ୍ଞମାନଙ୍କ ମତରେ ଏମାନଙ୍କର 


ବିଷର ତୀବ୍ରତା ଗୋଖର ବିଷର ତୀବ୍ରତାର ପ୍ରାୟ ଏକ ତୃତୀୟାଂଶ | 


୧। 


9 1 


୪। 
୫। 


. ଦଂଶିତ ସ୍ଥାନ ଖୁବ୍‌ ଫୁଲିଯାଏ, ଜଳାପୋଡ଼ା ଯନ୍ତ୍ରଣା ହୁଏ ଓ ମାଡ଼ ବାଜିବା ପରି 


ବିବର୍ଣ୍ଣ ହୋଇଯାଏ । କ୍ଷତ ସ୍ଥାନରୁ ରକ୍ତସ୍ରାବ ହୁଏ ଏବଂ ଏହା ବନ୍ଦ ହୁଏ ନାହିଁ । 


କେତେକ ସ୍ଥଳରେ ରୋଗୀ ବାନ୍ତି କରେ । ତା ଦେହ ଅଣ୍ଡା ଥାଇ ମଧ୍ଯ ଦେହରୁ ଗମ୍‌ 
ଗମ୍‌ ହୋଇ ପ୍ରଚୃର ଝାଳ ବାହାରେ । ନାଡ଼ିଗତି କ୍ଷୀଣ ହୋଇଯାଏ । ଚକ୍ଷୁ ତା'ର 
ବଡ଼ ହୋଇଯାଏ । ତା ଉପରକୁ ଆଲୁଅ ପକାଇଲେ ମଧ୍ଯ ତାର ଆକୃତିରେ ପରିବର୍ଭନ 
ଘଟେ ନାହିଁ । ଘଣ୍ଡେ ଦୂଇଘଣ୍ଟା ମଧ୍ୟରେ ଜୀବନୀଶକ୍ତି କ୍ଷୀଣ ହୋଇଯାଏ ଓ ଚେତନା 
ସମ୍ପୂର୍ଣ୍ଣ ଲୋପ ପାଇଯାଏ ! 


ଅନ୍ୟ କେତେକ ସ୍ଥଳରେ କେତେଦିନ ପରେ ଚର୍ମତଳୁ ବା ଶ୍ଵୈଷ୍ଟିକ ଝିଲ୍ଲୀ (Mucous 
membrane)ରୁ ରକ୍ତସ୍ରାବ ହୁଏ । ମଳଦ୍ଧାର ଓ ଶରୀରର ଅନ୍ୟାନ୍ୟ ବହିର୍ଦ୍ଧାର ଦେଇ 
ରକ୍ତସ୍ରାବ ହୁଏ । 


ଦଂଶିତ ସ୍ଥାନର ଆଖପାଖ ପଟି ପୂଜ ହୁଏ ଓ ରକ୍ତ ଦୂଷିତ ହୋଇ ମୃତ୍ୟୁ ଘଟେ । 
ଦଂଶନର କେତେ ଘଣ୍ଟା ମଧ୍ଯରେ ବା ୧/୨ ସପ୍ତାହ ମଧ୍ଯରେ ମୃତ୍ୟୁ ଘଟିପାରେ | 


7.4. ସାମୁଦ୍ରିକ ସର୍ପ ଦଂଶନରେ ପ୍ରତିକ୍ରିୟା : 


ଏମାନଙ୍କ ଦଂଶନରେ, ଗୋଖର ଦଂଶନରେ ଯେଉଁଭଳି ପ୍ରତିକ୍ରିୟା ହୁଏ, ସେହିଭଳି 


ପ୍ରତିଚ୍ରିୟା ପ୍ରକାଶ ପାଏ ! ମାତ୍ର ଏହା ବିଳମ୍ବରେ ପ୍ରକାଶ ପାଇଥାଏ । 
7.5. ବିଷହୀନ ସର୍ପ ଦଂଶନରେ ଭୟଜନିତ ପ୍ରତିକ୍ରିୟା : 


ଗୋଟିଏ ଲୋକକୁ ବିଷାକ୍ତ ସାପ କାମୁଡ଼ିଥ୍ଲେ ଦଂଶିତ ବ୍ୟକ୍ତି ଆସ୍ତେ ଆସ୍ତେ 


ଅବଶତା ଅନୁଭବ କରେ ଓ ପକ୍ଷାଘାତତା (Paralysis) ଆସ୍ତେ ଆସ୍ତେ ଦେଖାଯାଏ । 

ମାତ୍ର କୌଣସି ବ୍ୟକ୍ତି ସାପ କାମୁଡ଼ିବା ପରେ ଯଦି ପାଟିତୁଣ୍ଡ କରେ ବା ବାଡ଼େଇ କଚାଡ଼ି 
ହୁଏ ବା ବେହୋସ୍‌ ହୋଇଯାଏ, ତେବେ ବୃଝିବାକୁ ହେବ ଯେ, ତାକୁ କୌଣସି ବିଷହୀନ 
ସାପ କାମଡ଼ିଛି ଓ ଭୟଯୋଗୁଁ ସେ ଏପରି ହେଉଛି । 


ସର୍ପବି ଶେଷଜ୍ଞ କର୍ଶ୍ବେଲ୍‌ ଗାର୍‌୍ପୂରେ ତାଙ୍କ ବହି (Snakes of India & 
Pakistan)ର ପୃଷ୍ଠା- ୧୫ରେ ଏ ସମ୍ପର୍କରେ ନିଜ ଅନୁଭୂତିରୁ ଏକ ମଜା ଘଟଣା ବର୍ଣ୍ଣନା 
କରି ଅଛନ୍ତି । 

ଏହା ୧୯ ୦୭ ମସିହାର ଘଟଣା । ଜଣେ ସିପାହିକୁ ଗୋଟିଏ ସାପ କାମୁଡ଼ିଦେଲା । 
ତାକୁ ଲେଖକ ଡାକ୍ତର ଥ୍ବା Regimental Hospitalକୁ ଅଣାଗଲା | ଯେଉଁ ଲୋକଟି 
ଲେଖକକୁ ଏହି ଘଟଣା ଜଣାଇଲା ତାକୁ ପଚାରିବାରେ ସେ କହିଲା ଯେ, ସାପ କାମୁଡ଼ିବା 
ପରେ ସିପାହିଟି ଏତେ ଉଗ୍ରରୂପ ଧାରଣ କଲା ଯେ ତାକୁ ସମ୍ଭାଳିବାକୁ ୬ଜଣ ଲୋକଙ୍କୁ 
ବଳପ୍ରୟୋଗ କରିବାକୁ ପଡ଼ିଥ୍ଇା । ଏଇ କଥା ଶୁଣି ଲେଖକ ନିଶ୍ଚିତ ହେଲେ ଯେ, ସିପାହିଟିକୁ 
ଗୋଟିଏ ବିଷହୀନ ସାପ କାମୂଡ଼ିଛି ଏବଂ ପରବର୍ରୀ ସମୟରେ ଏହା ସତ୍ୟ ବୋଲି ମଧ୍ଯ 
ଜଣା ପଡ଼ିଲା । ଲେଖକ ରୋଗୀଟିର ପାଖକୁ ଗଲେ, ନାନା କଥା କହି ଆଶ୍ଵାସନା ଦେଲେ 
ଓ ରୋଗୀର ମନ ବୃଝିବାକୁ ପାତିତ ଜଳ (Distilled water)ର ଗୋଟିଏ ଇନ୍‌ଜେକ୍ସନ୍‌ 
ଦେଲେ; କିନୁ ଅନ୍ୟ କୌଣସି ଞିଷଧ ଦେଲେ ନାହିଁ । ତା ପରଦିନ ସକାଳକୁ ରୋଗୀଟି 
ସମ୍ପୂର୍ଣ୍ଣ ସୁସ୍ତ ହୋଇଯାଇଥ୍‌ଲା ଓ ଡାଭ୍ତରଖାନାରୁ ଛାଡ଼ ପାଇଥ୍ଲା | 


ଏହି ଘଟଣାରୁ ସ୍ପଷ୍ଟ ପ୍ରମାଣିତ ହୁଏ ଯେ, କେତେକ ଅତି ଡରକୂଳା ଲୋକ ଅଛନ୍ତି 
ଯାହାଙ୍କୁ ବିଷହୀନ ସାପ କାମୁଡ଼ିଲେ ମଧ୍ଯ ଅତିଶୟ ଭୟଯୋଗୁଁ ସେମାନଙ୍କଠାରେ ସାଂଘାତିକ 
ପ୍ରତିକ୍ରିୟା ଦେଖାଦିଏ । 


7.6. ବିଷାକ୍ତ ସର୍ପ ଦଂଶନର ଚିକିତ୍ସା : 


ବିଷାକ୍ତ ସାପ କାମୁଡ଼ିଥ୍ବାର ନିର୍ଦିଷ୍ଟ ରୂପେ ଜଣା ପଡ଼ିଲେ ବା ବିଷକ୍ରି ୟାର ଲକ୍ଷଣ 
ଅନୁଭୂତ ହେବାମାତ୍ରେ ରୋଗୀକୁ ଅବିଚ୍ଚତ୍ଭେ ଡାକ୍ତରଖାନାକୁ ନେଇଯିବା ଆବଶ୍ୟକ | ସେଠାରେ 
“ସର୍ପବିଷହାରକ”' (Anivenene) ସାହାଯ୍ୟରେ ଚି କିତ୍ସା ଯଥାଶୀଘ୍ର ଆରମ୍ଭ କରାଗଲେ 
ରୋଗୀର ମୃତ୍ୟୁ ଘଟିବାର ଆଶଙ୍କା ନଥାଏ । 


କିଚଧ ରୋଗୀକୁ ଡାକ୍ତରଖାନା ନେବା ପୂର୍ବରୁ ଯେଉଁସବୁ ପ୍ରାଥମିକ ଚିକିତ୍ସା କରିବା 
ଆବଶ୍ୟକ ସେ ବିଷୟରେ ନିମ୍ନରେ ଆଲୋଚନା କରାଗଲା ।! 


Digitized by PPRACHIN, SOA 


ଓଡ଼ିଶାର ସାଧାରଣ ସାପ ୧୦୧ 


7.7. ସର୍ପ ଦଂଶନର ପ୍ରାଥମିକ ଚିଜିସ୍ସା : 


୧। 


୨। 


୩। 


୪। 


୫। 


ଆଶ୍ଵାସନା ଦେଇ ରୋଗୀକୁ ଶାନ୍ତ ରଖ୍ବାକୁ ହେବ ଯେପରି ସେ ଉତ୍ତେଜିତ ନ 
ହୁଏ | 

ତୁରନ୍ତ ଦଂଶିତ ସ୍ଥାନର ସାମାନ୍ୟ ଉପରକୁ ଏବଂ ହାତକୁ କାମୁଡ଼ିଥ୍‌ଲେ କହୁଣୀର 
ସାମାନ୍ୟ ଉପରକୁ କିମ୍ବା ଗୋଡ଼କୁ କାମୁଡ଼ିଥ୍‌ଲେ ଆଣ୍ଡର ସାମାନ୍ୟ ଉପରକୁ ଖଣ୍ତେ 
କନା ବା ଦଉଡ଼ି ବା ରୁମାଲ ବା ରବର ଦ୍ଵାରା ଦୃଢ଼ଭାବରେ ବାନ୍ଧିଦେବାକୁ ହେବ, 
ଯେପରି ଏହି ବନ୍ଧା ମଧ୍ୟଦେଇ ଗୋଟିଏ ଆଙ୍ଗୁଠି ପ୍ରବେଶ କରିପାରୁଥ୍ବ | ଅର୍ଥାତ୍‌ 
ବନ୍ଧନଟି ଅତି ହୁଗୁଳା ବା ଅତି ଦୃଢ଼ ହେବା ଉଚିତ ନୁହେଁ । ଏହା ଫଳରେ ଦଂଶିତ 
ଅଙ୍ଗରେ ଶୈରିକ (Venous) ସଞ୍ଚାଳନ ପ୍ରାୟ ବନ୍ଦ ହୋଇଯାଏ । କିନ୍ଧ ଏହି ବନ୍ଧନକୁ 
ଅଧଘଣ୍ଟାରୁ ଅଧ୍କ ସମୟ ରଖ୍ବା ଉଚିତ ନୁହେଁ । ପ୍ରତି ଦଶମିନିଟରେ ବନ୍ଧନଟି 
ହଗୁଳା କରି ପୂଣି ବନ୍ଧା ହେଉଥ୍ବ | କାରଣ ଦୃଢ଼ଭାବରେ ବହୁତ ସମୟ ବାନ୍ଧିଦେରେ 
ରକ୍ତ ସଞ୍ଚାଳନ ବନ୍ଦ ହେବାରୁ ବନ୍ଧନର ତଳ ଅଂଶର ପେଶୀର ଜୀବକୋଷ ଅମୃଜାନ 
ଅଭାବରେ ମରିଯିବେ ଓ ପଚିଯିବେ । 


ରୋଗୀ ଅତି ଭୟଭୀତ ହୋଇଯାଇଥ୍‌ଲେ ତାକୁ ଅଛ୍ନ କିଛି ବ୍ରାଶ୍ଚି ପିଇବାକୁ ଦେଇ ବା 
ପାତିତ ଜଳର ଗୋଟିଏ ଇନ୍‌ଜେକ୍‌ସନ ଦେଇ ରୋଗୀର ମନୋବଳ ବୃଦି କରିବା 
ଆବଶ୍ୟକ ¦ ଏହା ରୋଗୀର ଭୟଜନିତ ଉପସର୍ଗ କମାଇବାରେ ସାହାଯ୍ୟ କରେ ! 
ରୋଗୀକୁ ଚାଲିବାକୁ ନ ଦେଇ ତାକୁ ଏଣ୍ଟିଭେନିନ୍‌ ମିଳୁଥ୍‌ବା ନିକଟବର୍ୀ ଡାକ୍ତରଖାନାକୁ 
ଯଥାଶୀଘ୍ର ସ୍ଥାନାନ୍ତରିତ କରିବାକୁ ହେବ । 

ଯଦି ରୋଗୀକୁ ବାନ୍ତି ଦେଖାଏ ତେବେ ତାକୁ ଗୋଟିଏ କଡ଼ ମଡ଼ାଇ ଶୁଆଇ ଦେବାକୁ 


ହୋଇଥାଏ । ନଚେତ୍‌ ଚିତ୍ହୋଇ ଶୋଇଥୁ୍ଲେ ବାହାରୁଥ୍ବା ବାଳି ତାର ନାକବାଟେ 
ଫୁସ୍‌ ଫୁସ୍‌ ମଧ୍ଯକୁ ପ୍ରବେଶ କରି ତାକୁ ଶ୍ଵାସରୂଦ୍ଧ କରିଦେଇପାରେ ! 


7.8. ସର୍ପ ଦଂଶନ ଆରୋଗ୍ୟ ପାଇଁ ଦେଶୀୟ ଚିକଜିସ୍ଥ। : 


ସର୍ପଦଂଶିତ ବ୍ୟ୍ତିର ଚକିସତ୍ଥା ବିଭିନ୍ନ ଅଞ୍ଚଳରେ ଦେଶୀୟ ପ୍ରଣାଳୀରେ ଭିନ୍ନ ଭିନ୍ନ 


ହୋଇଥାଏ । ତନ୍ମଧ୍ଯରୂ ନିମ୍ବରେ କେତୋଟି ବର୍ଣ୍ଣିତ ହେଲା । 
୧ - ଗ୍ରାମର ଶିବ ମନ୍ଦିର : 


ଯେ କୌଣସି ଲୋକକୁ ସାପ କାମୁଡ଼ିବା ମାତ୍ରେ ଗ୍ରାମର ଶିବମନ୍ଦିର ପ୍ରାଙ୍ଗଣକୁ 


ତାକୁ ବୋହି ନିଆଯାଏ । ସେଠାରେ ଲୋକମାନେ ନିକଟସ୍ଥ କୂଅ ବା ପୋଖରୀରୁ ଗରା 

ଗରା ପାଣି ଆଣି ରୋଗୀର ମୁଣ୍ଡ ଉପରେ ଦଢାଳନ୍ତି । ଦଂଶିତ ସ୍ଥାନର ସାମାନ୍ୟ ଉପରକୁ 
ଗୋଟିଏ କୁଟା ହାଲୁକା ଭାବରେ ବାଛି ଦିଆଯାଏ | କିଛି ସମୟ ପାଣି ଢାଳିବା ପରେ 
ଯଦି ରୋଗୀକୁ ଶୀତ ଲାଗେ ଓ ତାର ଦେହ ଥରେ, ତେବେ ମନ୍ଦିରର ପୂଜକ ଆସି ତାକୁ 
ଲିତ୍ବପତ୍ର ଚୋବାଇବାକୁ ଦେଇ ପିତା ଲାଗୁଛି କି ନାହିଁ ପଚାରନ୍ତି । ରୋଗୀ ଯଦି ପିତା 
ଲାଗୁନି ବୋଲି କୁହେ ତେବେ ପାଣିଢଳନା ପୁନଶ୍ଚ ଚାଲୁରହେ । କିନ୍ତୁ ଯଦି ରୋଗୀ ପିତା' 
ଲାଗୁଛି ବୋଲି କୁହେ ତେବେ ତାକୁ ଶୁଖ୍ଲା ସଫା ଲୂଗା ପିନ୍ଧିବାକୁ କୁହାଯାଏ ଓ ଶିବଙ୍କ 
ପାଦୂକ ପିଇବାକୁ ଦିଆଯାଏ । ରୋଗୀଟି ପରଦିନ ସକାଳଯାଏଁ ମନ୍ଦିର ବେଢ଼ାରେ କୃଟା 
କାମୁଡ଼ି ଫାଁ ପଡ଼ି ଶିବଙ୍କୁ ଆରାଧନା କରେ । ସକାଳେ ଭୋଗରାଗ କରାଯାଇ ତାକୁ ଛୁଟି 
ଦିଆଯାଏ । 


ଅଧ୍କାଂଶ ସର୍ପଦଂଶିତ ବ୍ୟକ୍ତି, ଯେଉଁମାନଙ୍କୁ ବିଷହୀନ ସାପ କାମୁଡ଼ିଥାଏ ବା 
ବିଷାକ୍ତ ସାପ କାମୁଡ଼ିଥ୍ଲେ ମଧ୍ଯ କ୍ଷତରେ ଖୁବ୍‌ ଅଳ୍ପ ପରିମାଣର ବିଷ ପ୍ରବେଶ କରିଥାଏ, 
ଏ ଚିକିତ୍ସାରେ ଭଲ ହୋଇଯାଆନ୍ତି । ଗ୍ରାମଦେବତାଙ୍କ ପ୍ରତି ଅଖଣ୍ଡ ବିଶ୍ଵାସ ଯୋଗୁଁ 
ସେମାନଙ୍କଠାରେ ଭୟଜନିତ ଉପସର୍ଗ ଦେଖାଯାଏ ନାହିଁ । ସେମାନଙ୍କ ଦେହରେ ବାରମ୍ବାର 
ପାଣି ଢାଜି ଦେହକୁ ଥଣ୍ଡା ରଖାଯିବା ଫଜରେ ସମ୍ଭବତଃ ବିଷ ଆସ୍ତେ ଆସ୍ତେ ଶୋଷିତ 
ହେବାରୁ ଉକ୍ତ ବିଷ (ଯଦି ଶରୀରରେ ପ୍ରବେଶ କରିଥାଏ ) ଶରୀର ଦ୍ଵାରା ପ୍ରଶମିତ 
ହୋଇଯାଏ । 


ମାତ୍ର ଏହି ପ୍ରକାର ଚିକିତ୍ସାରେ ଦଂଶିତ ବ୍ୟକ୍ତିର ମୃତ୍ୟୁ ଘଟିବାର ଅନେକ ଘଟଣା 
ଲେଖକ ନିଜ ଆଖ୍ରେ ଦେଖ୍ଛି । ସେତେବେଳେ ପୂଜକ କୁହନ୍ତି, ଠାକୁର ଗୁହାରୀ 
ଶୁଣିଲେନି । ମୁଁ କଣ କରିବି ?” 
୨ - ମନ୍ତ୍ର ସାହାଯ୍ୟରେ ଚିକିତ୍ଥା : 


କେତେକ ଲୋକ ଅଛନ୍ତି ଯେଉଁମାନେ କୌଣସି ସାଧୁ ବା ମହାତ୍ମା ବା ଗୁଣିଆଠାରୁ 
ସାପ ବିଷ ଝାଡ଼ିବା ପାଇଁ ମନ୍ତ୍ର ପାଇଛନ୍ତି ବୋଲି ଦାବି କରନ୍ତି । ପୂର୍ବରୁ ଅନେକ ସାପ 
କାମୂଡ଼ା ରୋଗୀ ଭଲକରି ଦେଇଥ୍‌ବାରୁ ସେ ଅଞ୍ଚଳରେ ତାଙ୍କର ଖ୍ୟାତି ଥାଏ | ଅଧ୍କାଂଶ 
ସାପ କାମୁଡ଼ାରେ ବିପଦର ଆଶଙ୍କା ନ ଥ୍ବାରୁ ସେ ଅଧ୍କାଂଶ ସ୍ଥଳରେ କୃତକାର୍ଯ୍ୟ ହୁଅନ୍ତି 
ଯେଉଁଠାରେ ପ୍ରକୃତ ବିଷଧର ସାପ କାମୁଡ଼ିଥାଏ ଏବଂ ଯଥେଷ୍ଟ ପରିମାଣର ବିଷ କ୍ଷତରେ 
ପ୍ରବେଶ କରିଥାଏ, ସେଠାରେ ସେ ଅକୃତକାର୍ଯ୍ୟ ହୁଅନ୍ତି 


ମାତ୍ର ଏଥ୍‌ପାଇଁ ତାଙ୍କୁ କେହି ଦୋଷ ନ ଦେଇ “ନିଜ ଅଦୃଷ୍ଟର ଫଳ” ବୋଲି 
କୁହନ୍ତି । 


La 

୩ - ଟେଲିଗ୍ରାମ୍‌ : 

କେତେକ ଲୋକ ଦାବି କରନ୍ତି ଯେ ସାପ କାମୁଡ଼ିଥ୍‌ବା ରୋଗୀ ଯେଉଁଠାରେ 
ଥାଉନା କାହିଁକି, ତାଙ୍କ ପାଖକୁ ଆସିବା ଦରକାର ନାହିଁ । କେବଳ ଏକ ଟେଲିଗ୍ରାମ ଦ୍ଵାରା 
ତାଙ୍କ ପାଖକୁ ଖବର ପଠାଇଦେଲେ, ସେ ନିଜ ବାସସ୍ଥାନରେ ବସି ମନ୍ତ୍ର ପଡ଼ିବେ ଏବଂ 
ଏଠାରେ ରୋଗୀ ନିଜ ଘରଠାରେ ରହି ଭଲ ହୋଇଯିବ ! 


୪ - ଜାରମହୁରା : 


ଏହା ପାଲିସ୍‌ କରାଯାଇଥ୍‌ବା ଏକ ଅସ୍ଥି ଅଙ୍ଗାର ଖଣ୍ଡ ଭିନ୍ନ ଅନ୍ୟ କିଛି ନୁହେଁ । 
ଏହା ଏକ ଶୋଷକ ପଦାର୍ଥ ଅଟେ । କେଳାମାନେ ଏହାକୁ ବିକ୍ରି କରନ୍ତି | ଭାରତର ଲୋକମାନଙ୍କର 
ବିଶ୍ଵାସ ଯେ, ସାପ କାମୂଡ଼ିଥ୍ବା ଜାଗାରେ ଏଥ୍ରୁ ଗୋଟିଏ ଇଗାଇଦେଲେ ଏହା ସାପ 
ବିଷକୁ ଶୋଷିନିଏ । 


କିନ୍ଧ ମାଂସପେଶୀର ଅଭ୍ୟନ୍ତରରେ ଖୁବ୍‌ ଭିତରକୁ ପଶିଥ୍ବା ବିଷକୁ ଏହା କିପରି 
ଶୋଷିବାକୁ ସମର୍ଥ ହେବ ବୁଝିହୁଏନି । 
୫ - ଗଦ ଓ ଡେଉଁରିଆ| : 

କେଳାମାନେ ସାପଖେଳ ଦେଖାଉଥ୍‌ବା ବେଳେ କିଛି ଡେଉଁରିଆ ଓ ଗଦ ବିକନି । 
ସେମାନେ ଦାବି କରନ୍ତି ଯେ ସେମାନେ ବିକୁଥ୍ବା ଡେଉଁରିଆ ଲଗାଇଥ୍ବା ଲୋକକୁ ସାପ 
ଆଦୌ କାମୁଡ଼ିବ ନାହିଁ । ଦର୍ଶକମାନଙ୍କ ମନରେ ଅଧ୍କ ବିଶ୍ଵାସ ଜନ୍ମାଇବା ପାଇଁ ସେମାନେ 
ତାଙ୍କର ପୋଷା ସାପ ନିକଟକୁ ସେହି ଡେଉଁରି ଆକୁ ନେଇଯାଆନ୍ତି । ପୂର୍ବରୁ ଖେଳଦେଖାଇ 
ସାପ କ୍ଲାନ୍ତ ହୋଇ ଯାଇଥ୍‌ବାରୁ ବା ଉତ୍ତେଜିତ ନ ଥ୍ବାରୁ କୌଣସି ପ୍ରତିକ୍ରିୟା ନ ଦେଖାଇ 
ଦୂରକୁ ଅପସରିଯାଏ । ଫଳରେ ସେମାନେ ଦର୍ଶକମାନଙ୍କ ମନରେ ଉକ୍ତ ଡେଉଁରିଆର 
ଗୁଣ ସମ୍ପର୍କରେ ପ୍ରଭାବ ସୃଷ୍ଟି କରିବାକୁ ସକ୍ଷମ ହୋଇଥାନ୍ତି ଯେ ଉକ୍ତ ଡେଉଁରିଆ ପିନ୍ଧିଲେ 
ସାପ କାମୁଡ଼େ ନାହିଁ । 


ସେହିପରି ସେମାନେ କିଛି ଶୁଷ୍ ଜିନିଷ ଦେଖାଇ ଦାବି କରନ୍ତି ଯେ ସେମାନେ 
କୁଥ୍ବା ଏହି ଗଦକୁ ଘୋରି ସାପ କାମୂଡ଼ିଥ୍ବା ଲୋକକୁ ସାମାନ୍ୟ ଚଟାଇଦେଲେ ତାକୁ 
ଷ ଧରିବ ନାହିଁ । ମାତ୍ର ଏହି ଦାବି ଯେ କେତେଦୂର ସତ୍ୟ ତାହା ଠିକ୍‌ ରୂପେ ଜଣା 
ନାହିଁ । ତେଣୁ ଉପରୋକ୍ତ ଦେଶୀୟ ଚିକିତ୍ସା ପ୍ରଣାଳୀଗୁଡ଼ିକ ସନ୍ଦେହଜନକ ହୋଇଥ୍‌ବାରୁ 
ସେହି ଚିକିତ୍ସା ପ୍ରଣାଳୀର ଆଶ୍ରୟ ନେଇ ଅଯଥାରେ ସମୟ ନଷ୍ଟ ନ କରି, ଯଥାଶୀଘ୍ର 
ବିଷାକ୍ତ ସାପ କାମୁଡ଼ିଥ୍ବା ରୋଗୀକୁ ଏଣ୍ଟିଭେନିନ୍‌ ଦ୍ଵାରା ଟିକିତ୍ତା କରାଯିବା ଆବଶ୍ୟକ ! 


ବି 
ବି 

7.9. ବିଷାକ୍ତ ସାପ କାମୁଡ଼ିଥ୍‌୍ଲେ ମଧ୍ଯ ବିନା ଚିଜିତ୍ଥାରେ ଲୋକେ ବଞ୍ଚନ୍ତି 
କିପରି : 

ଯେତେ ଲୋକଙ୍କୁ ସାପ କାମୁଡ଼େ ସେମାନଙ୍କ ମଧ୍ଯରୁ ପ୍ରାୟ ଶତକଡ଼ା ୯୦ ଜଣ 
ବିନା ଚିକିତ୍ସାରେ ଭ୍ଲ ହୋଇଯାନ୍ତି । ଯେତେ ଲୋକଙ୍କୁ ଗୋଖର ସାପ କାମୁଡ଼େ, ସେମାନଙ୍କ 
ମଧ୍ଯରୁ ୪୦% ବିନା ଚିକିତ୍ସାରେ ଭଲ ହୋଇଯାନ୍ତି । କିନଧ ଏକ ଗୋଖରର ବିଷଥଳୀରେ 
ଯେତେ ବିଷ ଥାଏ ସେଥ୍ରେ ଅନ୍ତତଃ ୧୫ ଜଣଙ୍କର ମୃତ୍ୟୁ ଘଟି ପାରିବ । ଏଣୁ ଏପରି 
ବିଷାକ୍ତ ସାପ କାମୁଡ଼ିଲେ ମଧ୍ୟ ଲୋକେ କିପରି ବିନା ଚିକିତ୍ସାରେ ବଞ୍ଚନ୍ତି ତାହା ଆମର 
ଜାଣିରଖ୍ବା ଆବଶ୍ୟକ । 


୧। ଦଂଶିତ ବ୍ୟକ୍ତି ଓ ସାପ ମଧ୍ୟରେ ଥ୍ବା ଦୂରତାକୁ ସାପ ଭୁଲ ହିସାବ କଲେ ଚୋଟ 
ଠିକ୍‌ ବସେନି । 
୨। ଦଂଶିତ ବ୍ଯକ୍ତି ହଠାତ୍‌ ତା'ର ଅଙ୍ଗକୁ ଘୁଞ୍ଚାଇ ନେଲେ ପୂରା ଚୋଟ ପଡ଼ି ନ ଥାଏ । 


୩। ଚୋଟ ପିନ୍ଧିଥ୍ବା ଲୁଗା ଉପରେ ପଡ଼ିଲେ, ଲୁଗା କିଛି ବିଷ ଶୋଷିନିଏ ¦! ଜୋତା 
ଉପରେ ପଡ଼ିଲେ, ବିଷ ଚମଡ଼ା ଉପରଦେଇ ବହିଯାଏ । 

୪। ସାପ କାମୁଡ଼ିବା ପୂର୍ବରୁ ଖାଦ୍ଯ ଖାଇଥ୍‌ଲେ ବା ଅନ୍ୟ କାହାକୁ ଦଂଶନ କରିଥ୍‌ଲେ 
କିଛି ପରିମାଣର ବିଷ ଖର୍ଚ ହୋଇଯାଇଥାଏ । ଏଣୁ ଏହାପରେ ଦଂଶନ କଲେ କ୍ଷତରେ 
କମ୍‌ ମାତ୍ରାରେ ବିଷ ପ୍ରବେଶ କରୁଥ୍ବାରୁ ବିପଦର ଆଶଙ୍କା କମିଯାଏ | 

୫। ସାପ ଅତିସାନ ବା ଅତି ବ୍ରଢ଼ା ହୋଇଥ୍‌ଲେ ତା'ର ବିଷଥଳୀରେ ବେଶି ବିଷ ନ 
ଥାଏ । ଏଣୁ ତାର ଦଂଶନ ମୃତ୍ୟୁ ଘଟାଇ ନ ପାରେ । 

7.10. ସର୍ପ ଦଂଶନର ପ୍ରତିଷେଧ : 


ଇଂରାଜୀରେ କୁହାଯାଏ Prevention is better than cure' | ସାପ କାମୁଡ଼ିବା 
ପରେ ଚିକିତ୍ସା କରିବା ଅପେକ୍ଷା ସର୍ପ ଦଂଶନକୁ ଯଦି ଏଡ଼ାଇ ଦିଆଯାଇପାରନ୍ତା, ତେବେ 
କେଡ଼େ ଭଲ ହୁଅନ୍ତା ! 


ତଳେ ବର୍ଣ୍ଣିତ କେତୋଟି ସହଜ ପ୍ରତିଷେଧ ଓ ପ୍ରତିରୋଧ ବ୍ୟବସ୍ଥା ପାଳନ କଲେ 
ସର୍ପଦଂଶନ ଓ ତଜନିତ ମୃତ୍ୟୁକୁ ଅନେକ ପରିମାଣରେ ହ୍ରାସ କରାଯାଇପାରନ୍ତା 


୧। ଗୋଖର, ଚନ୍ଦ୍ରବୋଡ଼ା, ଚିତି, ରଣା ଆଦି ବିଷାକ୍ତ ସାପମାନେ ନିର ପ୍ରିୟ ଖାଦ୍ୟ 
ମୂଷା ପାଇବା ଆଶାରେ ମନୁଷ୍ୟର ବାସସ୍ଥାନ ନିକଟରେ ବାସ କରନ୍ତି । ଏଣୁ ଘର 

9! 


୩। 


୪। 
୫! 


୬1 


ଓଡ଼ିଶାର ସାଧାରଣ ସାପ ୧୦୫ 


ଚାରିପାଖରେ ଥୁବା ବୁଦା ଜଙ୍ଗଲ କାଟି ସଫା କରିଦେବ । ଉଚ୍ଚା ଘାସ କାଟିଦେବ । 
ଉଇହୁଙ୍କା ଭାଟି ଦେବ । କାଠର ଭଙ୍ଗା ଆସବାବପତ୍ର ବାସଗୃହର କୌଣସିଠାରେ 
ଜମାକରି ରଖ୍ବ ନାହିଁ । ଘର ନିକଟରେ ଇଟା ବା ପଥର ଜମାକରି ରଖୁବନି । 
ଫଳରେ ସେମାନେ ଘର ନିକଟରେ ଲୂଚିବାକୁ ଝାଗା ପାଇବେ ନାହିଁ 


ଏହାଛଡ଼ା କୁକରଡ଼ା ଘର ବାସଗୃହଠାରୁ ଦୂରରେ ତିଆରି କରିବ । କାଉଣ 
କୂକୂଡ଼ା ଅଣ୍ଡା ଓ ଛୁଆ ଖାଇବାକ୍ର ବେଳେବେଳେ ସାପ ଆସନ୍ତି । ଘରର ନଚାକୁ 
ଫିନାଇଲ୍‌ ପାଣିରେ ବରାବର ସଫା କରିବ । ସାପମାନେ ଫିନାଇଲ୍‌ ଗନ୍ଧକୁ ସହ୍ୟ 
କରିପାରନ୍ତି ନାହିଁ । ଏଣୁ ନଳାବାଟେ ଘର ମଧ୍ଯକୁ ଆସିବେ ନାହିଁ ! 


ଯେଉଁ ଅଞ୍ଚଳରେ ଅଧ୍କ ସଂଖ୍ୟାରେ ସାପ ଦେଖାଯାନ୍ତି, ସେଠାରେ ବାରଣ୍ଡାରେ 
ଫୁଲକୁଣ୍ଡ ରଖ୍ବ ନାହିଁ ଓ ଘରର ଝରକାରେ ସରୁ ତାର ଜାଲି ଲଗାଇବ । 


ଘରର ଚାଳରେ, ଖପରଲି ଛାତରେ ବା ଟାଇଲ୍‌ ଛାତରେ ବେଳେବେଳେ ସାପ 
ରହନ୍ତି । ଏଣୁ ଏ ପ୍ରକାର ଛାତଥ୍ବା ଘରେ ଚଟାଣରେ ଶୋଇବ ନାହିଁ । ସର୍ବଦା ଖଟ 
ଉପରେ ମଶାରୀ ପକାଇ ଶୋଇବ । ଶୋଇବା ପୂର୍ବରୁ ମଶାରୀର ଧାରକୁ ବିଛଣା 
ତଳେ ଭଲକରି ଖୋଷି ଶୋଇବ ! 


ଏପରି କଲେ ଦ୍ୂଇପ୍ରକାର ସୁବିଧା ହେବ । ପ୍ରଥମତଃ ଶୋଇଥ୍‌ବାବେଳେ 
ସାପ ସିଧାସଳଖ ଛାତରୁ ବିଛଣା ଉପରେ ଖସି ପଡ଼ିବାର ଆଶଙ୍କା ରହିବନି । 
ଦ୍ଵିତୀୟରେ ରାତିରେ ବେଳେବେଳେ କେତେକ ସାପ ଉତ୍ତାପ ପାଇବା ପାଇଁ 
ବିଛଣାରେ ଚଢ଼ି ପାଖରେ ଶୋଇଯାନ୍ତି । ମଶାରୀର ଧାର ବିଛଣାରେ ଖୋଷା 
ହୋଇଥ୍‌ବା ଯୋଗୁଁ ସେମାନେ ବିଛଣା ଉପରକୁ ଚଢ଼ି ପାଖରେ ଆସି ଶୋଇବାକୁ 
ସୁଯୋଗ ପାଇବେ ନାହିଁ । 


ବାସଗୃହର କାନ୍ଧରେ ଫାଟ ବା କଣା ଥ୍ଲେ ତାକୁ ଭଲରୂପେ ବ୍ରଢିଦେବ I 


ରାତିରେ ପଦାକୁ ବାହାରିଲେ ଟଙ୍ଟ ବା ଲଣ୍ଡନ ନେବ | ଏହା ଫଳରେ ରାସ୍ତାରେ 
ଶୋଇଥ୍‌ବା ସାପକୁ କୁଦି ପକାଇବାର ଆଶଙ୍କା ରହିବ ନାହିଁ । ସଙ୍ଗରେ ଖଣ୍ଡିଏ ଠେଙ୍ଗା 
ନେଇଥ୍‌ଲେ ତାକୁ ଭୂଇଁରେ କଚାଡ଼ି କଚାଡ଼ି ଚାଇିଲେ ରାସ୍ତା ଉପରେ ଶୋଇଥ୍୍‌ନା 
ସାପ ସାଧାରଣତଃ ଉଠି ଚାଲିଯିବ । 

ଯେତେ ଲୋକଙ୍କୁ ସାପ କାମୁଡ଼େ ସେଥ୍ମଧ୍ଯରୁ ଅଧ୍‌କାଂଶଙ୍କୁ ସାପ ଆଣ୍ୁତଳକୁ 
କାମୁଡ଼ିଥାଏ । ପାଦରେ ଜୋତା ବ୍ୟବହାର କଲେ ସାପ କାମୁଡ଼ିଲେ ମଧ୍ଯ ଜୋତାର 

୧୦୬ 


୭] 


୮1 


୯। 


୧୦ । 


ଓଡ଼ିଶାର ସାଧାରଣ ସାପ 


ଚମଡ଼ା ଫୁଟି ପାଦରେ ଦାନ୍ତ ବାଜିବା ସହଜ ହୁଏନି । ଦାନ୍ତ ବାଜିଲେ ବି ଅଧକ 
ପରିମାଣର ବିଷ କ୍ଷତ ମଧ୍ଯକୁ ପଶିବାର ସମ୍ଭାବନା ନ ଥାଏ । ପୁନଶ୍ଚ ଫୁଲ୍ପ୍ୟାଣ୍ଡ୍‌ 
ପିଛିଥ୍ଲେ ବା ପିନିଥ୍ବା ଲୁଗା ବା ଲୁଟି ପାଦଯାଏଁ ଲମ୍ବିଥୁଲେ ସାପ କାମୁଡ଼ିଲେ 
ଲୁଗା ଯୋଗୁଁ ତାର କାମୁଡ଼ା ଲକ୍ଷ୍ୟଭ୍ରଷ୍ଠ ହୋଇପାରେ ବା ଲୁଗାଦ୍ଵାରା କିଛି ବିଷ 
ଶୋଷିତ ହୋଇ କମ୍‌ କ୍ଷତି ଘଟିପାରେ | 


ବିରାଡ଼ି ଓ କୁକୁର ସାପକୁ ସହ୍ୟ କରିପାରନ୍ତି ନାହିଁ । ବିରାଡ଼ି ବେଳେବେଳେ ସାପକୁ 
କାମୁଡ଼ି ମାରିଦିଏ । କୁକୁର ଭୁକି ସାପକୁ ଆକ୍ରମଣ କରେ ଓ ଆମକୁ ସତର୍କ 
କରାଇଦିଏ । ତେଣୁ ଘରେ କୁକୁର ଓ ବିରାଡ଼ି ପୋଷିବା ଭଲ ! 


ନେଉଳ ସାପର ଆଜନ୍ସ ଶତୁ । ଘରେ ନେଉଳ ପୋଷିଲେ ସେମାନଙ୍କ ଭୟରେ 
ସାପ ଘରେ ପଶେ ନାହିଁ । ନେଉଳ ମଧ୍ୟ ଘରର ଆଖପାଖରେ ବ୍ରଲୁଥ୍‌ବା ସାପମାନଙ୍କୁ 
ଆକ୍ରମଣ କରି ମାରିଦିଏ । 


ଘନ ଜଙ୍ଗଲ ମଧ୍ୟରେ ଅଣଓସାରିଆ। ରାସ୍ତାରେ ଗଲାବେଳେ ଦୁଇପାଖର ଗଛରେ 
ଏଠି ସେଠି ହାତ ମାରିବା ଅନୁଚିତ । 
କୌଣସି ଗାତରେ ବା ଫାଟରେ ହାତ ପୂରାଇବା ଉଚିତ ନୁହେଁ । 

8. ସାପ ଚିହୁଟ 


ସାପମାନଙ୍କୁ କେବଳ ସେମାନଙ୍କୁ ଶନ୍ତ୍ର ସଜାର ବିଶେଷତ୍ସ ଓ ବିଭିନ୍ନ ଶନ୍ତ୍ରର 
ସଂଖ୍ୟା ଗଣି ଚିହ୍ନଟ କରିହୁଏ । ସେମାନଙ୍କୁ ସେମାନଙ୍କର ଦୈର୍ଘ୍ୟ, ଦେହର ରଙ୍ଗ, ଦେହରେ 
ଥ୍ବା ଚିହୁ, ମୋଟା ବା ପତଳା ଇତ୍ୟାଦି ଦେଖ୍‌ ଚିହ୍ନଟ କରିବା ସବୂ ବେଳେ ସମ୍ଭବ ହୁଏ 
ନାହିଁ । କାରଣ ଆମେ ପୂର୍ବରୁ ଗୋଖର ସାପର ଦେହର ବିଭିନ୍ନ ପ୍ରକାର ରଙ୍ଗ, ଫଣା 
ଉପରେ ଥୁବା ବିଭିନ୍ନ ପ୍ରକାର ଚିହ୍ନ ବିଷୟରେ ଆଲୋଚନା କରିଥ୍ଲେ । ସାପର ଦୈର୍ଘ୍ୟ 
ଓ ଶରୀର ଗଠନ ତା'ର ବୟସ ଉପରେ ନିର୍ଭର କରେ । ତା'ଛଡ଼ା କେତେକ ଜାତିର 
ସାପଙ୍କର ଛୁଆମାନଙ୍କର ବର୍ଣ୍ଣ ଓ ଦେହର ଦାଗ ଗୋଟିଏ ପ୍ରକାରର ତ ପ୍ରାପ୍ତବୟସ୍କ ସାପର 
ବର୍ଣ୍ଣ ଓ ଦେହର ଦାଗ ଅନ୍ୟ ପ୍ରକାରର । 


କିନ୍ଧୁ ସାଧାରଣ ଲୋକଙ୍କ ପକ୍ଷରେ କାତି ଇତ୍ୟାଦି ଗଣି ସାପ ଚିହୁଟ କରିବା 
ସମ୍ଭବପର ନୃ ହେଁ । କାରଣ ଏଥ୍ପାଇଁ ସମୟର ଅଭାବ ଓ ଆଗ୍ରହର ଅଭାବ ହିଁ ଏକମାତ୍ର 
ପ୍ରତିବନ୍ଧକ । ଜିନ୍ଧ୍‌ ଯଦି ସାଧାରଣ ଲୋକେ ସାପଟିଏ ଦେଖ୍‌ ସେଇଟି ଅନ୍ତତଃପକ୍ଷେ ବିଷାକ୍ତ 
କି ବିଷହୀନ ବୋଲି ଜାଣି ପାରନ୍ତେ ତେବେ ଅଯଥାରେ ମନୁଷ୍ୟ ହାତରେ ମୃତ୍ୟୁବରଣ 
କରୁଥ୍ବା ଅସଂଖ୍ୟ ବିଷହୀନ ସାପଙ୍କର ପ୍ରାଣ ବଞ୍ଚଯାନ୍ତା । 


8.1. ସାପଟି ବିଷାକ୍ତ କି ବିଷହୀନ ଜାଣିବାର ଉପାୟ : 


ନିମ୍ବ ପ୍ରଣାଳୀ ଅବଲମ୍ବନ କଲେ ମୃତ ସାପଟି ବିଷାକ୍ତ କି ବିଷହୀନ ଖୁବ୍‌ ସହଜରେ 
ଓ ଶୀଘ୍ର ଜାଣିହେବ । ଫଳରେ ଏହି ଲବ୍ଧଜ୍ଞାନ ପ୍ରୟୋଗକରି ଗତିଶୀଳ ଜୀବନ୍ତ ସାପଙ୍କ 
ମଧ୍ଯରୁ ବିଷାକ୍ତ ଓ ବିଷହୀନଙ୍କୁ ସହଜରେ ଅଲଗା ଚିହ୍ନି ହେବ । 


ଟେବୁଲ୍‌ 
ପରୀକ୍ଷା ପର୍ଯ୍ୟବେକ୍ଷଣ ସାପର ପ୍ରକାର ସିଦ୍ଧାନ୍ତ 
୧। ପ୍ରଥମେ ସାପଟିର କ) ଲାଞ୍ଜ ଚଟକା ସାମୁଦ୍ରିକ ସାପ ବିଷାସଭ୍ତ 
ଲାଞ୍ଜ ଦେଖ ଖ) ଲାଞ୍ଜ ଗୋଲାକାର ସ୍ଥଳବାସୀ ସାପ ବିଷାକ୍ତ ବା 
ବିଷହୀନ 
୨। ତାପରେ ସାପଟିର କ) ପେଟର କାତି ପିଠିର 
ପେଟତଳ କାତି କାତି ସହ ସମାନ ତେଲିଆ ସାପ ବିଷହୀନ 


ଦେଖ 

ପରୀକ୍ଷା 


୩। 


୪ 


୫! 


୬ 


ଏହାପରେ ମୁଣ୍ଡ 
ଉପରେ ନାକ ଓ 
ଆଖ୍‌ ମଧ୍ଯବର୍ରୀ 
ସ୍ଥାନରେ ଗର୍ର ଅଛି 
କି ନାହିଁ ଦେଖ। 


ବର୍ରମାନ ମୁଣ୍ଡ 
ଉପର କାଟି 
ଦେଖ। 


ବର୍ଭମାନ ଉପର 
ଓଷ୍ବର ୩ୟ କାତି 
ଦେଖ! 


ବର୍ରମାନ ଲାଞ୍ଜ 
ତଳ କାତି ଦେଖ 


ଓଡ଼ିଶାର ସାଧାରଣ ସାପ 


ପର୍ଯ୍ୟବେକ୍ଷଣ ସାପର ପ୍ରକାର 
ଖ ) ପେଟର କାତି ଅଜଗର, ଥୁଣ୍ଟା- 
ଓସାରିଆ ମାତ୍ର ବୋଡ଼ା ବା 


ଗ) 


କ) 


ଖ) 


କ) 


ଖ) 


କ 


ଖ) 


କ) 


ଖ) 


ଦୁଇ ପାଖକୁ ପୂର୍ଣ୍ଣ ଦୋମୁଶ୍ରିଆ 
ବିସ୍ତୃତ ନୁହେଁ 

ପେଟତଳ କାତି ଅଧ୍କ 

ଓସାରର ଓ ପେଟର 

ଦୂଇପାଖକୁ ପୂର୍ଣ ବିସ୍ତୃତ 


ଗର୍ଭ ଅଛି ଗର୍ର ମସ୍ତକୀ 
ବୋଡ଼ା 
(Pit viper) 
ଗର୍ଭ ନାହିଁ 
ମୁଣ୍ଡ ଉପର କାତି ପିଠି ବୋଡ଼ା 


ଉପର କାତି ପରି (Viper) 
ସାନସାନ 

ମୁଣ୍ଡ ଉପରେ ଢାଲ 

(Shields) ଅଛି 


ଏହା ସର୍ବବୃହତ୍‌ ଏବଂ ଗୋଖର ବା 
ଆଖ୍‌ ଓ ନାସା ଢାଇକୁ 
ସ୍ଥର୍ଶ କରେ 


ଉପର ବଶ୍ଣ୍ତିତ ପରି ନହେଁ 


- 


ଲାଞଚତଳ କାତି କ୍ରେଟ୍‌ (ଚିତି ବା 
ଗୋଟିକିଆ ରଣା) 
ଲାଞ୍ଜତଳ କାତି ଦୁଇ 

ଧାଡ଼ିରେ ସଜିତ 


ସିଦ୍ଧାନ୍ତ 
ବିଷହୀନ 


ବିଷାକ୍ତ ବା 
ବିଷହୀନ 


ବିଷାକ୍ତ 


ବିଷାକ୍ତ ବା 
ବିଷହୀନ 


ବିଷାଭ୍ତ 


ବିଷାକ୍ତ ବା 
ବିଷହୀନ 


ବିଷାକ୍ତ 


ବିଷାକ୍ତ ବା 
ବିଷହୀନ 


ବିଷାକ୍ତ 


ବିଷହୀନ 

ଏହି ପ୍ରଣାଳୀ ଅବଲମ୍ବନ କରି ସାପ ଚିହୁଟ କଲାବେଳେ ଯଦି ସିଦ୍ଧାନ୍ତ ‘ବିଷହୀନ' 


କିମ୍ବା ବିଷାକ୍ତ” ମଧ୍ୟରୁ ଯେ କୌଣସି ନିଦଦିଷ୍ଠ ଗୋଟିଏ ହୁଏ ତେବେ ଆଉ ତଳ ସୋପାନକ୍ର 
ଆଗେଇବା ଆବଶ୍ୟକ ନୁହେଁ । କିନ୍ତୁ ଯଦି ସିଦ୍ଧାନ୍ତ ‘ବିଷାକ୍ତ ବା ବିଷହୀନ” ହୁଏ ତେବେ 
ପରବର୍ଶୀ ସୋପାନ କୁ ଆଗେଇବାକୁ ପଡ଼ିବ । 


ଯଦି ୬( ଖ)ରେ ବର୍ଣ୍ଣିତ ବିଷହୀନ ସାପଟିକୁ ଆମେ ନିଦ୍ଦିଷ୍ଟ ଭାବରେ ଚିହ୍ନିବା 
ଆବଶ୍ୟକ କରୁ ତେବେ ନିମ୍ବ ପ୍ରଦତ୍ତ ତାଲିକାର ସାହାଯ୍ୟ ନିଆଯାଇପାରେ । 


() ଯଦି ଦେହ ଉପର କାତି ନୌତଳାକାର-ସାପଟି ଧଣ୍ଡ, କାଉଟଚିଆ ଆଦି ନୌତଳାକାର 
ପିଠି ବିଶିଷ୍ଠ ସାପ ହୋଇପାରେ । 


( ଯଦି ସାପଟିର ଲାଞ୍ଜ ଖୁବ୍‌ ଲମ୍ବା ଓ କ୍ରମଶଃ ସରୁ-ସାପଟି ଏକ ବୃକ୍ଷବାସୀ ସର୍ପ 
ହୋଇପାରେ | ଉଦାହରଣ-ଲାଉଡଙ୍କିଆ, ବୋଞ୍ଜପିଠିଆ ବା ବିଲେଇସାପ ଇତ୍ୟାଦି । 


(¦) ଯଦି ସାପଟି ଖୁବ୍‌ ଲମ୍ବା ଓ ପିଠି ଉପରେ ଓ ଲାଞ୍ଜ ଆଡ଼କୁ କଳା ରଙ୍ଗର ଅନିୟମିତ 
ଦାଗ ଥାଏ-ସାପଟି ଢମଣା ହୋଇପାରେ । 


(୪) ଯଦି ସାପଟି ବାଦାମୀ ରଙ୍ଗର ଓ ପିଠି ଉପରେ ଆଡ଼ବାଗରେ କଳା ଅଣଓସାରିଆ 
ପଟି ଦାଗ ଥାଏ-ସାପଟି କୁକ୍ରି” ସାପ ହୋଇପାରେ ! 


(v) ଯଦି ବାଦାମୀ ରଙ୍ଗର ପିଠି ଉପରେ ଆଡ଼ବାଗରେ ଧଳାରଙ୍ଗର ପଟି ଦାଗ ଥାଏ 
ସାପଟି ହେଟାଖାପ ହୋଇପାରେ । 


8.2. ସାପ ସନ୍ଚନ୍ଧରେ ବିବରଣୀ : 


କେହି କେହି ଅଧ୍କ ଆଗ୍ରହୀ ପାଠକବନ୍ଧୁ ଥାଇପାରନ୍ତି ଯିଏକି ପାଇଥ୍‌ବା ମୃତ 
ସାପଟି କେଉଁ ଜାତିର ଚିହ୍ନିବାକୁ ଚେଷ୍ଟା କରିବା ସଙ୍ଗେ ସଙ୍ଗେ ସାପଟିର ଦେହର ଗଠନ, 
ଶ୍ତ୍ରସଜା ଇତ୍ୟାଦିର ବିବରଣୀ ଲେଖ୍‌ ରଖ୍‌ବାକୁ ଇଚ୍ଛା କରି ପାରନ୍ତି । ସେମାନେ ନିମ୍ବ 
ପ୍ରଦର ପ୍ରଣାଳୀ ବା ନିଜର ସୁବିଧା ମୁତାବକ ଅନ୍ୟ କୌଣସି ପ୍ରଣାଳୀ ଅବଲମ୍ବନ କରିପାରଚ୍ତି । 


1.) ମିଳିଥ୍‌ବା ସ୍ଥାନ, (¡¡) ତାରିଖ, (¡) ମରାହେବା ସମୟ 

2. ଦେହ-() ଲାଞ୍ଜ ସହ ସମ୍ପୂର୍ଣ୍ଣ ଦୈର୍ଘ୍ୟ, (¡) କେବଳ ଲାଞ୍ଜର ଦୈର୍ଘ୍ୟ 
(¡¡¡) ଲାଞ୍ଜର ପ୍ରକାର (a) ଚଟକା ବା ଗୋଲାକାର 
(ନ) ମୁନିଅଆଁ ବା ଥୂଣ୍ଟା 


(୦) ବା ଅନ୍ୟ କେଉଁ ପ୍ରକାରର 

3. ପିଠି ଉପର କାତି : 

(¦) ଦେହର ମଝି ଅଂଶରେ ପିଠି ଉପର କାତିର ଧାଡ଼ି ସଂଖ୍ୟା 

(¡¡) କାତିର ପ୍ରକାର-ଚିଦ୍ବଣିଆ ବା ନୌତଳାକାର, ଚକଚକିଆ ବା ପାଣ୍ୂର 

(¡¡¡) ମେରୁଦଣ୍ଡ ଉପର କାତି-ପିଠି ଉପର କାତି ସହ ସମାନ ଆକୃତିର ବା 
ପିଠି କାତି ଠାରୁ ବଡ଼ ଆକୃତିର 
4. ପେଟତଳ କାତି : 

(¦) ଓସାରିଆ ବା ଅଣଓସାରିଆ 

(¦) ସେଗୁଡ଼ିକର ସଂଖ୍ୟା ଓ ରଙ୍ଗ 

(¡¡¡) ଦୁଇ ପାଖରେ ଭାଙଂ ଅଛି ବା ନାହିଁ 

(iv) ମଳଦ୍ଵାର ଉପର କାତି-ଗୋଟିକିଆ, ଦ୍ରିର୍ବିଭକ୍ତ ବା ତ୍ରି ବିଭକ୍ତ 

(¥) ଲାଞ୍ତକେ କାତି-ଗୋଟିକିଆ ବା ଦୁଇ ଧାଡ଼ିରେ ସଜିତ ସେମାନଙ୍କର 
ସଂଖ୍ୟା 

(vi) ପେଟ ପାଖରେ କିଛି ଦାଗ ଅଛି କି ? ଥ୍ଲେ ସେଗୁଡ଼ିକର ରଙ୍ଗ ଓ ଅବସ୍ଥିତି 
5. ମୁଣ୍ଡ : 

(¦) ବେକଠାରୁ ସୃତନ୍ତର ବା ସ୍ଵତନ୍ତ୍ର ନୁହେଁ 

(¦) ଓସାରିଆ ବା ଅଣଓସାରିଆ, ଚଟକା ବା ଉଚ୍ଚା 

(¡¡¡) ଚକ୍ଷଓବଡ଼, ମଧ୍ୟମ ବା ସାନ 

(iv) ଆଖ୍ପୁଅ>ଗୋଲ ବା ଅଭ୍ଡାକୃତି ଓ ଭୂଲମ୍ବ ଭାବେ ଅବସ୍ଥିତ ବା ଅଣ୍ଡାକୃତି 
ଓ ଭୂସମାନ୍ତର ଭାବେ ଅବସ୍ଥିତ 

(¥) କନୀନିକା—ଏହାର ରଙ୍ଗ 

(vi) ନାକପୁଢ଼ାସେଗୁଡ଼ିକର ଅବସ୍ଥିତି 

(vi) ମୁଣ୍ଡ ଉପରେ କାତି ଅଛି ବା ଢାଲ ଅଛି 

(୪¦¡¡) ଯଦି ଢାଲ ଅଛି ତେବେ ସାଧାରଣ ପ୍ରକାରରୁ ସେଗୁଡ଼ିକର କିଛି ବିଶେଷତ୍ଵ 
ଅଛି ଜି ? 

(×) ମୁଣ୍ଡ ଉପରେ ରଙ୍ଗିନ ଦାଗ ବା ଗାର କିଛି ଅଛ କି ? ଯଦି ଅଛି ସେଗତିକର 
ସଂଖ୍ୟା, ରଙ୍ଗ ଓ ଅବସ୍ଥିତି 

(×) ଉପର ଓଶ୍ବର ଢାଲସେଗୁଡ଼ିକର ସଂଖ୍ୟା ଓ କେଉଁଟି କେଉଁଟି ଆଖ୍କ 


(×¦) ତଳ ଓଷ୍ଠର ଢାଲ—ସେଗୁଡ଼ିକର ସଂଖ୍ୟା, ଅବଜିହୁ। ଢାଲମାନଙ୍କର ସଂଖ୍ୟା, 
ଚିବୃକୀୟ ରେଖା ଅଛି କି ? 
6. ଶରୀର : 
{¦) ପିଠିର ସାଧାରଣ ରଙ୍ଗ, ପିଠି ଉପରେ ଯଦି କିଛି ଗାର ବା ରେଖା ବା ନକ୍ସା 
ବା ଅନ୍ୟ କିଛି ଚିହ୍ନ ଥାଏ, ସେଗୁଡ଼ିକର ଅବସ୍ଥିତି, ସଂଖ୍ୟା ଓ ରଙ୍ଗ 
(¦) ଅନୁଦୈର୍ଘ୍ୟ (ଠଡାtudinal) ଭାବରେ ମୁଣ୍ଡ ଠାରୁ ଲାଞ୍ଜ ପର୍ଯ୍ୟନ୍ତ ପଡ଼ିଥ୍ବା 
ରେଖା ବା ଦାଗ 
ସେଗୁଡ଼ିକର ସଂଖ୍ୟା, ଓସାର, ଅବସ୍ଥିତି ଓ ରଙ୍ଗ | ଯଦି ଗୁଡ଼ିଏ ଦାଗ ବା ଗୋଲ 
ଚିହ୍ନ ଥାଏ, ସେଗୁଡ଼ିକର ଆକ୍ତି, ସଜା, ସଂଖ୍ୟା ଓ ରଙ୍ଗ 
(¡¡¡) ଅନୁପ୍ରସ୍ଥ (ansverse) ଭାବରେ ବା ଆଡ଼ବାଗରେ ପଡ଼ିଥ୍ବା ଦାଗ ବା 
ପଟିଚି ହ୍ୁଓଯଦି ଥାଏ ସେଗୁଡ଼ିକର ରଙ୍ଗ, ଓସାର, ସଂଖ୍ୟା ଓ କେଉଁଠାରୁ ଆରମ୍ଭ ହୋଇ 
କେଉଁଠାରେ ଶେଷ ହୋଇଅଛି । 
7. ଅନ୍ୟାନ୍ୟଏସବ୍ର ତାଲିକା ବାଦେ ଆଉ କିଛି ବିଶେଷତ୍ଵ ଅଛି କି ? ଯଦି ଥାଏ ତାର 
ସମ୍ପୂର୍ଣ୍ଣ ବିବରଣୀ । 
ଉପରେ ଦିଆଯାଇଥ୍‌ବା ତାଲିକା ମୁତାବକ ତଥ୍ୟଗୁଡ଼ିକ ମୃତସାପ ବିଷୟରେ 
ଲେଖ୍‌ ରଖ୍ବା ପରେ ସାପଟିକୁ ପାଣିରେ ଭଲଭାବରେ ଧୁଆଧୋଇ କରିସାରି ବୋତଲ 
ମଧ୍ଯରେ Methylated spirit ବା Formal dehydeର ଦୃବଣରେ ସାଇତି ରଖାଯାଇପାରେ | 
କାରଣ କିଏ କହିପାରେ, ମିଳିଥ୍ବା ସାପଟି ଗୋଟିଏ ଅତି ଦୃଷ୍ପାପ୍ୟ ସାପ ହୋଇଥ୍‌ବ 
ଏବଂ ଏଭଳି ସାପ ପୂର୍ବରୁ କେହି ଦେଖ୍‌ ନ ଥ୍‌ବେ ବା ତା'ର ଅଦ୍ୟାବଧ୍‌ ନାମକରଣ 
ହୋଇନଥ୍‌୍ବ । 
ସଂଗୃହୀତ ବିବରଣୀକୁ ନେଇ ସାପଟିକୁ ଚିହ୍ମିବାକୁ ଚେଷ୍ଟା କରାଯିବ । ଏହା ସତ୍ବେ 
ଯଦି ଚିହ୍ନି ନ ହୁଏ ତେବେ Bombay Natural History Society, 6 Appollo 
- Street, Bombay ବା Madra Snake Park, Madras, 600022 ଅନୁରୋଧ 
କଲେ ସେମାନେ ସାପଟିକୁ ଚିହ୍ନଟ କରିବାରେ ସାହାଯ୍ୟ କରିପାରନ୍ତି । 
(K. G. Gharpureyw Snake of India & Pakistanର ଅବଇଲମ୍ବନରେ 
ଲିଖ୍ତ ) 

9. ଉପସଂହାର 


9.1. ମୂଷାସଂଖ୍ୟା ନିୟନ୍ତ୍ରଣରେ ସାପମାନଙ୍କର ଭୂମିକା : 


ମୃଷା, ଠେକୁଆ, ଗୁଣୁୁଚିମୂଷା ଆଦି ପ୍ରାଣୀଙ୍କୁ କୃନ୍ତନକାରୀ ପ୍ରାଣୀ (rhodents) 
କୁହାଯାଏ । ଏମାନେ ଆମର ଖାଦ୍ୟଶସ୍ୟ ଓ ଫସଲକୁ ନଷ୍ଟକରି ଆମର କୋଟି କୋଟି 
ଟଙ୍କାର କ୍ଷତି ଘଟାନ୍ତି । ବୈଜ୍ଞାନିକ ପରୀକ୍ଷାରୁ ଜଣାଯାଇଛି ଯେ ସାପମାନେ କୃନ୍ତନକାରୀ 
ପ୍ରାଣୀମାନଙ୍କୁ ଖାଇବାକୁ ଭଲ ପାଆନ୍ତି । ତେଣୁ ପ୍ରତିବର୍ଷ ଏହି କୃନ୍ତନକାରୀ ପ୍ରାଣୀମାନଙ୍କୁ 
ସାପମାନେ ଅନେକ ସଂଖ୍ୟାରେ ନିପାତ କରି ଆମର ଅଶେଷ ଉପକାର ଘଟାନ୍ତି 


ତେଣୁ ସାପକୁ କୃଷକବନ୍ଧୁ କହିଲେ ମଧ୍ଯ ଅତିରଞ୍ଜିତ ହେବ ନାହିଁ । କାରଣ ସାପ 
ବ୍ୟତୀତ ଅନ୍ୟ କୌଣସି ପ୍ରାଣୀ ନାହାନ୍ତି ଯିଏକି ଫସଇର ଅନିଷ୍ଟକାରୀ ଶତୁ ମୂଷାକୁ ତା'ର 
ଗାତ ମଧ୍ଯରେ ପଶି ଧରି ମାରିପାରିବ । ବିଷଦେଇ, ଜନ୍ତା ବସାଇ ବା ଅନ୍ୟ ଶିକାରୀ 
ପ୍ରାଣୀମାନଙ୍କ ଦ୍ଵାରା ଯେତିକି ମୂଷା ମରନ୍ତି, ସାପମାନେ ତା ଠାରୁ ଯଥେଷ୍ଟ ଅଧ୍କସଂଖ୍ୟକ 
ମୃଷାଙ୍କୁ ଖାଦ୍ୟ ଆକାରରେ ଖାଇଯାଆନ୍ତି । 


9.2. ସାପମାନଙ୍କର ସଂରକ୍ଷଣ : 


ଅଧ୍କାଂଶ ଲୋକ ବିଷାକ୍ତ ଓ ବିଷହୀନ ସାପ ମଧ୍ଯରେ ପାର୍ଥକ୍ୟ ନ ବୁଝି ସବୂଶ୍ରେଣୀର 
ସାପଙ୍କୁ ବିଷାକ୍ତ ବୋଲି ମନେକରି ଭୟ କରନ୍ତି ଓ ଯେକୌଣସି ସାପକୂ ଦେଖ୍ଲେ ତାକୁ 
ମାରି ପକାଇବାକୁ ଚେଷ୍ଟା କରନ୍ତି । 


ତେଣୁ ଉପଯୁକ୍ତ ଶିକ୍ଷାଦ୍ଵାରା ଜନସାଧାରଣଙ୍କୁ ବିଷାକ୍ତ ଓ ବିଷହୀନ ସାପଙ୍କ ମଧ୍ୟରେ 
ପାର୍ଥକ୍ୟ ବୃଝାଇ, ସାପମାନେ ଆମର ଚରମ ଶତୁ ମୂଷାକୁ ମାରୁଥ୍ବାରୁ କିପରି ଆମର 
ପରମ ବନ୍ଧୁ ଅଟନ୍ତି, ଏ ପ୍ରକାର ଧାରଣା ଲୋକମାନଙ୍କ ମନରେ ଉତ୍ପନ୍ନ କରାଯାଇପାରିଲେ, 
ସାପମାନେ ଜନସାଧାରଣଙ୍କଠାରୁ ଅଭୟ ଆଶ୍ରୟ ପାଆନ୍ତେ । ଫଳରେ ଆମ୍ଭେମାନେ 
ମୂଷାମାନଙ୍କର ଦୌରାମ୍ମ୍ୟରୁ ବହୁତ ପରିମାଣରେ ରକ୍ଷା ପାଇପାରନ୍ତେ ଓ ଆମ ଦେଶର 
କୋଟି କୋଟି ଟଙ୍କାର ଖାଦ୍ୟ ଶସ୍ୟ ହାନି ରୋକାଯାଇପାରନ୍ତା ! 


ସହାୟକ ରଚନାବଳୀ : 


1. ଭାରତର ସାପ-ପି. ଜେ. ଦେଓରାସ୍‌, ଅନୁବାଦ-ଡକୁର ବସନ୍ତ କୁମାର ବେହୂରା, 
ନ୍ୟାସନାଲ୍‌ ବୂକ୍‌ଟ୍ରଷ୍ଟ ଇଶ୍ରିଆ, ନୂଆଦିଲୁୀ 

ଓଡ଼ିଶାର ସାପ-ଡକୃର ବସନ୍ତ କୁମାର ବେହୁରା, ପ୍ରାଣୀବିଜ୍ଞାନ ସମିତି, ଓଡ଼ିଶା 

